
(ಗಿ 2772 


ಹಿನ್ನೆಲೆಯಲ್ಲಿ 


ಸರಿಯಾಗಿ ಎರಡು ವರ್ಷಗಳ ಹಿಂದೆ ಪುಸ್ತಕಾಲಯದವರು 'ಸಸ್ಕ ಪೃಪಂಚೆ' 
ಪುಸ್ತಕ ಪ್ರಕಟಿಸಿದ್ದರು. ಅದನ್ನು ಓದಿದವರು ತುಂಬಾ ಮೆಚ್ಚಿಕೊಂಡರಲ್ಲದೇ ಪರಿಸರ : 
ಕುರಿತಾದ. ಮಾಹಿತಿಯನ್ನು ಸೇರಿಸಿದ್ದರೆ... ಕೃತಿ. 'ಇನ್ನೂ ಹಚ್ಚು 
ಅರ್ಥಪೂರ್ಣವಾಗುತ್ತಿತ್ತು. ಎಂದು ತಮ್ಮ ಅನಿಸಿಕೆ ವ್ಯಕ್ತ ಪಡಿಸಿದ್ದರು. ಅವರ 
ಸೂಚನೆಗೆ ಅನುಸಾರವಾಗಿ “ಸಸ್ಯ, ಪರಿಸರ' ಗ್ರಂಥ ಪ್ರಕಟಗೊಳ್ಳುತ್ತಿದೆ. ಸಸ್ಕಗಳ 
ಜೀವನ ಕ್ರಮ ಅರಿಯದೇ ಪರಿಸರದ ಆಗುಹೋಗುಗಳನ್ನು ಅರಿಯುವುದು ಕಷ್ಟ 
'ಸಾಧ್ಯವಾದ್ದರಿಂದ ಗಿಡ, ಮರ, ಅರಣ್ಯಗಳ ಬಗ್ಗೆ ಸಾಕಷ್ಟು ಮಾಹಿತಿ ಸೇರಿಸಲಾಗಿದೆ. 


೧ದೆಂದೂ ಇಲ್ಲದಷ್ಟು ಮಾನವನು ಸಂಕುಚಿತ ದೃಷ್ಟಿಯವ ಮತ್ತು 
ಸ್ವಾರ್ಥಿಯಾಗಹತ್ತಿದ್ದಾನೆ. ತನ್ನವರ ಅನ್ನ-ಬಟ್ಟೆಗಳಿಗಾಗಿ ಸಕಲ ಸಸ್ಕ ಪ್ರಪಂಚಕ್ಕೆ 
ಕೊಡಲಿಯ ಪೆಟ್ಟು ಹಾಕುತ್ತಿದ್ದಾನೆ. ತನ್ನ ಧಾನ್ಯ, ಹಣ್ಣು, ಹಂಪಲುಗಳ 
ಸಂರಕ್ಷಣೆಗಾಗಿ ಅತ್ಯಂತ ವಿಷಕಾರಿ ರಸಾಯನಿಕಗಳನ್ನು ಭೂ-ಜಲ- ವ್ಯೋಮಗಳಲ್ಲಿ 
ಹರಡಿ ಪರಿಸರವನ್ನೇ ಕಲುಷಿತ ಮಾಡುತ್ತಿದ್ದಾನೆ. ಅತ್ಯಂತ ದಾನಿಗಳಾದ ಸಸ್ಯ-ಕೋಟಿ 
ಕೊಡಮಾಡುವ ಹೂವು, ಕಾಯಿ, ಹಣ್ಣು, ಪರ್ಣ, ತೊಗಟೆಗಳನ್ನು ಯಥೇಚ್ಛವಾಗಿ 
ಬಳಸುತ್ತಿರುವ ಮಾನವನು, ಅಷ್ಟಕ್ಕೇ ತೃಪ್ತನಾಗದೇ, ಗಿಡ, ಮರ, ಕಾಡುಗಳನ್ನೇ 
ಕೊಳ್ಳೆ ಹೊಡೆದು ಜಂಭದ ಕೋಳಿಯಂತೆ ತಲೆ ಎತ್ತಿ ಮೆರೆಯುತ್ತಿದ್ದಾನೆ. ಸುವರ್ಣ 
ಮೊಟ್ಟೆಗಳನ್ನು ಕೊಡುವ ಕುಕ್ಕುಟವನ್ನೆ ಕೊಲ್ಲುವ ಯತ್ನದಲ್ಲಿದ್ದಾನೆ. 


ನಮ್ಮ ಪೂರ್ವಜರಿಂದ, ಪರಿಸರದ ಕುರಿತಾಗಿ ಅಲ್ಪಸ್ಟಲ್ಪ ಕಾಳಜಿ 
ವಹಿಸುವುದನ್ನು ಆಧುನಿಕರೆಂದೆನಿಸಿಕೊಳ್ಳುವವರು ಕಲಿತುಕೊಳ್ಳಬಾರದೇ? ಹಳಬರು. 
ತಮ್ಮ ಸುತ್ತ ಮುತ್ತಲೆಲ್ಲ ಅತೆ, ಬಳ್ಳಿ, ಗಿಡ, ಮರಗಳನ್ನು ವಿಪುಲವಾಗಿ ನೆಟ್ಟು, 
ನೀರು ಹನಿಸಿ, ಬೆಳೆಸಿ, ಪೋಷಿಸುತ್ತಿದ್ದರು. ವೃಕ್ಷಗಳ ಗೌರವಾರ್ಥ ದಿನಂಪ್ರತಿ 
ಅಶ್ಚತ್ಥ ಕಟ್ಟೆಗೆ ನೂರಾ ಎಂಟು ಪ್ರದಕ್ಷಿಣೆ ಹಾಕುತ್ತಿದ್ದರು. ದೇವರ ಪೂಜೆಗಾಗಿ 
ತುಳಸೀ ಗಿಡಗಳನ್ನು . ನೆಟ್ಟರು. ಪುಣ್ಯಕ್ಕಾಗಿ 'ವೃಕ್ಷನೋಂಖ' ವ್ರತ ಕೈಗೊಂಡರು. 
ಸಸ್ಕಗಳ ಕ್ಷೇಮಕ್ಕಾಗಿ 'ವೃಕ್ಷಾಯುರ್ವೇದ' ಅಭ್ಯಸಿಸಿದರು. “ ರಾಜ, ಮಹಾರಾಜರು 
ಈ ವಿಜ್ಞಾನ, ಪಂಡಿತಪಾಮರರಿಗೂ ತಲುಪುವಂತೆ ಗ್ರಂಥ ರೂಪದಲ್ಲಿ ಪ್ರಕಟಿಸಿದರು. 
ಸಾರ್ವಜನಿಕ ಸಂಸ್ಥೆ, ವಿದ್ಯಾಕೇಂದ್ರಗಳು, ಹೂದೋಟ, ವನರಾಜಿಗಳನ್ನು ಬೆಳೆಸಿದರು. 
ವೃಕ್ಷಗಳಿಗೆ 'ಬ್ರಹ್ಮೋಪದೇಶ' (ಉಪನಯನ) ಕೊಡಿಸುವವರೂ ಇಲ್ಲದಿರಲಿಲ್ಲ. 
ಆದರೆ ಇಂದಿನವರು ಇವನ್ನೆಲ್ಲ ಅಲಕ್ಷಿಸಿ, ತಮಗೆ ಸಸ್ಯಗಳಿಂದ ಏನೂ ಆಗಬೇಕಿಲ್ಲ, 


ಎಂಬಂತೆ ವರ್ತಿಸಲಾರಂಭಿಸಿದ್ದಾರೆ. ಅವರು ತಮ್ಮ ವೈಜ್ಞಾನಿಕ ಸಾಧನೆಗಳಿಂದ 
ಮದವೇರಿಸಿಕೊಂಡಿದ್ದಾರೆ. ಆದರೆ, ಮಾನವನು ಇನ್ನೂ ಬಹುಕಾಲ ಈ ಭೂಮಿಯ 
ಮೇಲೆ ಬಾಳಿ ಬದುಕಬೇಕೆಂದಿದ್ದರೆ, ತನ್ನ ಉಳಿವಿಗಾಗಿಯೇ ಶೀಘೃವಾಗಿ ಎಚ್ಚೆತ್ತು 
ತನ್ನ ಪರಿಸರದ ಸಂರಕ್ಷಣೆಗಾಗಿ ಅವಿಶ್ರಾಂತವಾಗಿ 'ದುಡಿಯಲೇಬೇಕು. 
'ಪುಸ್ತಕಾಲಯದ' ಉತ್ಸಾಹಿ ಪ್ರಕಾಶಕರಾದ ಶ್ರೀ ಕೆ.ಎಸ್‌. ಗೋಪಾಲ್‌, 
ಪ್ರಕಟನೆಯ ಸಕಲ ಜವಾಬ್ದಾರಿಗಳನ್ನೂ ಹೊತ್ತು ಹೆಚ್ಚೆನ ಪ್ರಮಾಣದಲ್ಲಿ ಛಾಯಾ 
ಚಿತ್ರಗಳೊಂದಿಗೆ. ಅಂದವಾಗಿ. ಹೊರತಂದಿದ್ದಾರೆ... ಬರವಣಿಗೆಯ ಸಕಲ 


` ಹಂತಗಳಲ್ಲಿಯೂ ಅವರು ವಿಪುಲವಾಗಿ ಶ್ರಮಿಸಿದ್ದರಿಂದ ಈ ಕೃತಿಯ ಶ್ರೇಯಸ್ಸೆಲ್ಲ 
ಅವರಿಗೇ ಸಲ್ಲುತ್ತಡೆ. 

1. ನಮ್ಮ ವನಸಿರಿ 


ಕವಿಗಳು. ಸಾಹಿತಿಗಳು ಸೃಷ್ಟಿಸೌಂದರ್ಯವನ್ನು ಕುರಿತು . ಬರೆದದ್ದನ್ನು 
ಕೊಂಡು ಓದಿದರೂ ನಾವು ಇನ್ನೂ ನಿಸರ್ಗಪ್ರೇಮಿಗಳಾಗಲಿಲ್ಲ. ದೈವದತ್ತವಾಗಿ 
ಬಂದ ಪರಿಸರವನ್ನು ಕಂಡು . ಆನಂದಿಸುವ ಕಲೆಯನ್ನು ನಾವಿನ್ನೂ ಕರಗತ 
ಮಾಡಿಕೊಂಡಿಲ್ಲ. ತಾಯಿಯ ಸಮಾನವೆಂದು ಹಾಡಿ ಹರಸುವ ಗಂಗಾನದಿಯಲ್ಲಿ 
ಹೆಣಗಳನ್ನು ' ತೇಲಿಬಿಡುತ್ತೇವೆ... ತುಂಗಾನದಿಯ ತಾಣ ಪವಿತ್ರವೆಂದು 
ಶಂಕರಾಚಾರ್ಯರು ಮಠ ಸ್ಥಾಪಿಸಿದ ಊರಲ್ಲಿ ಮನೆಗಳ ಬಚ್ಚಲು ನೀರನ್ನು 
ತುಂಗೆಯಲ್ಲಿ ಜಿಟ್ಟುಕೊಟ್ಟು ನದಿಯೇ ಕಾಣದಂತೆ ಊರನ್ನು ಬೆಳೆಸಿದ್ದಾರೆ. ಲಕ್ಷಾಂತರ 
ಮನೆ ಕಾರಖಾನೆಗಳನ್ನು ಬೆಳಗುವ ಶರಾವತಿ ನದಿಯ ತೀರದಲ್ಲಿ ಸಾವಿರಾರು 
ಕಕ್ಕಸುಗಳು. 


ಹಾಗೆಯೇ ಕಾಡು, ನಮ್ಮ ಉಪಯೋಗಕ್ಕಾಗಿಯೇ ನಿರ್ಮಿತವಾದ 
ಧನರಾಶಿಯೆಂದು ನಾವೂ ಸರಕಾರವೂ ಕೂಡಿಯೇ ಭಾವಿಸಿದ್ದೇವೆಯೇ ಹೂರತು 
ಈ ಸಂಪತ್ತು ಬೆಳೆಸಲು ನಾವೇನು ಮಾಡಬೇಕು? ಎಂದು ಯೋಚಿಸುವ ಗೋಜಿಗೇ 
ಹೋಗಿಲ್ಲ. .ಭೂಮಿಹೀನರು ಅರಣ್ಯ ಕಡಿದು, ಸುಟ್ಟು ಕೃಷಿ ಮಾಡಿದರು. ಐದಾರು 
ವರ್ಷಗಳಲ್ಲಿ ಬಿಸಿಲಿನ ತಾಪಕ್ಕೆ, ಭಾರಿ ಮಳೆಗೆ, ಚೆನ್ನಾದ ಬೆಳೆ ಬಾರದ್ದನ್ನು ಕಂಡು 
ಬೇರೊಂದು ತಾಡನ್ನು ಕಡಿದರು. ಇವರ ಸಂರಕ್ಷಣೆಗೆ ನಿಂತಿವೆ ಹಲವಾರು ರಾಜಕೀಯ 
ಪಕ್ಸಗಳು. ಸರಕಾರವಾದರೋ ಅರಣ್ಯದ ಸಂಪತ್ತಿನಿಂದ ಬೊಕ್ಕಸ ತುಂಜಿಸಲು 
ಹವಣಿಸುತ್ತಿದೆಯೇ ಹೊರತು ಆ ಸಂಪತ್ತನ್ನು ಬೆಳೆಸುವ ಬಗೆಗಾಗಲೀ ಆ ಕುರಿತಾದ 
ಶಿಕ್ಷಣ ಸಂಶೋಧನೆಗಳಿಗಾಗಲೀ ಲಕ್ಷ್ಯ ಕೊಡುತ್ತಿಲ್ಲ. 


ಪಾಶ್ಚಾತ್ಯರ ವೇಷಭೂಷಣ, ವಿಚಾರಸರಣಿ, ಸಾಮಾಜಿಕ ಪದ್ಧತಿಗಳನ್ನು 
ಅನುಕರಿಸುವ ನಾವು, ಅವರ ನಿಸರ್ಗಪ್ರೇಮ, ವನಸಿರಿಯ ಬಗ್ಗೆ ಅವರಿಗಿರುವ 
ಆದರವನ್ನು ಏಕೆ ಅನುಸರಿಸಬಾರದು? ಅವರಾದರೋ ವನವಿಹಾರ ಮಾಡುವವರಿಗೆ. 
ಬೇಟೆಯಾಡುವವರಿಗೆ, ಪಕ್ಷಿವೀಕ್ಷಕರಿಗೆ, ಪತಂಗಗಳನ್ನು ಹಿಡಿಯುವವಗಿಗೆ, 
ಹಿಮಬಂಡೆಯ ಮೇಲೆ ಜಾರುವವರಿಗೆ ಇಲ್ಲವೆ ಪ್ರಕೃತಿಯೊಂದಿಗೆ ಒಂದಾಗಿ 
ಇರಬಯಸುವವರಿಗೆ ಎಲ್ಲ ಸೌಕರ್ಯಗಳನ್ನು ಕಲ್ಪಿಸಿಕೊಡುತ್ತಾರೆ. ಅರಣ್ಯಗಳೆಂದರೆ 
ರಾಷ್ಟ್ರೀಯ ಸಂಪತ್ತು ಎಂದು ಅರಿತುಕೊಂಡು ಕೃಷಿಯಷ್ಟೇ ಪರಿಶ್ರಮದಿಂದ 
ಅರಣ್ಯಗಳನ್ನು ಬಿಳಿಸಿದ್ದಾರೆ. ಬೆಳೆಸುತ್ತಿದ್ದಾರೆ. ಉದ್ದಿಮೆಗಳಿಗೆ ಜಗತ್‌ಪೃಸಿದ್ಧವಾದ 
ಪಶ್ಚಿಮ ಜರ್ಮನಿ ಕೂಡ ಒಂದಂಗುಲ ಸ್ಥಳ ಹಾಳು ಮಾಡದೆ ಅಲ್ಲಲ್ಲಿ 
ನಂದನವನಗಳನ್ನು ನಿರ್ಮಿಸಿದೆ.(ಜರ್ಮನಿಯ ಹೆಸರಾಂತ ಬ್ಲಾಕ್‌ಫಾರೆಸ್ಟ್‌ನಲ್ಲಿ 
ಒಂದು ಮರವನ್ನು ಕಡಿದರೆ ತಪ್ಪದೆ ಇನ್ನೊಂದು ಸಸಿಯನ್ನು ನೆಡಬೇಕೆಂಬ ನಿಯಮ 
ಪರಂಪರಾಗತವಾಗಿ ಬಂದಿದೆ). ನ್ಯೂಯಿಲೆಂಡಿನಂತಹ ಪುಟ್ಟ ನಡುಗಡ್ಡೆ 'ಕೂಡ 

ಅರಣ್ಯಗಳನ್ನು ಶಾಸ್ತ್ರೋಕ್ತವಾಗಿ ಬೆಳೆಸಿ ವನ್ಶ ಸಾಮಾನುಗಳನ್ನು ರಫ್ತು ಮಾಡಿ 
ಪ್ರತಿವರ್ಷ ಒಂಭತ್ತು ಕೋಟಿ ಡಾಲರುಗಳನ್ನ ಸಂಪಾದಿಸುತ್ತದೆ. ನಿಸರ್ಗಮಾತೆ 
ದಯೆತೋರಿದ ನಮ್ಮ ದೇಶ ಮಾತ್ರ ಬಣ್ಣ ಹೋಗುವ ಕೈಮಗ್ಗದ ಬಟ್ಟೆ, ಗೋಡಂಬಿ 
ಬೀಜ ಮತ್ತು ತಿರುಪತಿ ತಿಮ್ಮಪ್ಪನಿಗೆ ಅರ್ವಿಸಿದ ಕೇಶರಾಶಿಯನ್ನು ರಫ್ತು ಮಾಡಿ 
ಡಾಲರು... ಸಂಪಾದಿಸುವ ಪ್ರಸಂಗ ತಂದುಕೊಂಡಿದೆ. ಥಿನ್‌ಲೆಂಡ್‌, 
ಫಿಲಿಪಾಯಿನ್ಸ್‌ಗಳಂತಹ ಚಿಕ್ಕ ರಾಷ್ಟ್ರಗಳೂ ವನಸಿರಿಯನ್ನು ರಫ್ತುಮಾಡಿ ಕೈತುಂಬ 
ಸಂಪಾದಿಸುತ್ತಿರುವಾಗ, ಹೇರಳವಾದ ಕಾಡು, ಅಗ್ಗದ ಜನ ಬಲವಿರುವ ನಮ್ಮಲ್ಲಿ 
ಜನತೆ, ಸರಕಾರ ಮನಸ್ಸು ಮಾಡಿದರೆ ಕೃಷಿಯಷ್ಟೇ ಅರಣ್ಯ . ಸಂಪತ್ತಿಯನ್ನೂ 
ಬೆಳೆಸಿಕೊಳ್ಳಲು ಸಾಧ್ಯವಿದೆ. 


ಅರಣ್ಯಗಳೆಂದರೆ ಹಾವು ಹುಲಿ ಚಿರತೆಗಳು ತುಂಬಿದ ಹಾಗು ಗಿಡಬಳ್ಳಿಗಳು 
ದಟ್ಟವಾಗಿ ಬೆಳೆದ ಸ್ಥಳ ಮಾತ್ರವೆಂದು ಯಾರೂ ಭಾವಿಸಬಾರದು. ಈಗ ಸದ್ಯಕ್ಕೆ 
ಭಾರತದಲ್ಲಿ ಇರುವ ಹೆಚ್ಚಿನ ಅರಣ್ಯಗಳು ಈ ಗುಂಪಿಗೆ ಸೇರಿರಬಹುದು. ಇಂಥ 
ಅರಣ್ಯಗಳು ನಾಲ್ಕು ಐದು ವರ್ಷ ಬೆಳೆ ಬೆಳೆಯದ ಹೊಲದಲ್ಲಿ ಕಳೆ ಬೆಳೆದು 
ನಿಂತಂತೆ: ಅವುಗಳಲ್ಲಿ ಕೆಲವೊಂದು ವೃಕ್ಬಗಳು ಉಪಯೋಗಕಾರಿಯಾದರೂ 
ಹೆಚ್ಚಿನವು... ನಿರುಪಯೋಗಿಯಾದವು. ಹೊಲಗಳಿಂದ ಬರುವಷ್ಟೇ ಲಾಭ 
ಅರಣ್ಯಗಳಿಂದಲೂ ಇಗೆಯೆಂದರೆ ಅತಿಶಯೋಕ್ತಿಯಾಗಲಾರದು. ಅರಣ್ಯಗಳನ್ನು 
ಚೆಳೆಸಬೇಕೇ ಹೊರತು ತಂತಾನೇ ಬೆಳೆಯಗೊಡಬಾರದು. ಒಂದು ಶತಕಕ್ಕೂ ಹಿಂದೆ 
ಅರಣ್ಯಗಳ ಲಾಭ ಪಡೆಯಲು ಆಡಳಿತವರ್ಗವನ್ನು ನಿರ್ಮಿಸಿ ಬಿ ಶ್ರಟಿಷರು. ಯುದ್ಧ 
ಮತ್ತು ಶಾಂತಿಯ ಕಾಲದಲ್ಲಿ ಕೂಡಿಯೇ ಕಾಡನ್ನು ಕಡಿದು ತಾತ್ಪೂರ್ತಿಕ ಲಾಭ 
ಮಾಡಿಕೊಂಡರೇ ಹೊರತು ವ್ಯವಸ್ಥಿತ ಅರಣ್ಯ ನಿರ್ಮಾಣದಲ್ಲಿ ಆಸಕ್ತಿ ವಹಿಸಲಿಲ್ಲ. 


ಕೇವಲ ಅಧಿಕಾರಿಗಳನ್ನು ತರಬೇತುಗೊಳಿಸಲು ಡೆಹರಾಡೂನಿನಲ್ಲಿ ಒಂದು. 
ಸಂಸ್ಥೆಯನ್ನು ಸ್ಥಾಪಿಸಿದರು. ಸ್ವಾತಂತ್ತ್ಯಾನಂತರ ಕೊಯಮತ್ತೂರಿನಲ್ಲಿ ಇಂತಹ 
ಇನ್ನೊಂದು ಸಂಸ್ಥೆ ಹುಟ್ಟಿದೆ. (ಭಾಷಾವಾರು ರಾಜ್ಯ ಪುನಾರಚನೆಗೆ ವರ್ಷ ಮುಂಚೆ. 
ಆಗಿನ ಮುಂಬಯಿ ಸರಕಾರ ಧಾರವಾಡದಲ್ಲಿ ಫಾರೆಸ್ಟ್‌ ಕಾಲೇಜೊಂದನ್ನು 
ಪ್ರಾರಂಭಿಸಿತ್ತು. ಆದರೆ ಅದಾವುದೋ ಕಾರಣದಿಂದ ಇದು ಕೂಡ ಅಲ್ಪಾಯುಷಿಯೇ 
ಆಗಿ ಪರಿಣಮಿಸಿತು). ಇತ್ತಲಾಗಿ ಕೃಷಿ ಕಾಲೇಜು, ಕೃಷಿ ವಿದ್ಯಾಲಯಗಳು ನಾಯಿ- 
ಕೊಡೆಯಂತೆ ದೇಶದಾದ್ಯಂತ ತಲೆ ಎತ್ತಿಕೊಂಡು ನಿಂತರೂ ಅರಣ್ಯ -ಕೃಷಿ, ಶಿಕ್ಷಣ, 
ಸಂಶೋಧನೆಗಳಿಗೆ: ಮೀಸಲಾದ ಒಂದಾದರೂ ಕಾಲೇಜು ಇಲ್ಲ. ಬೆಂಗಳೂರಿನ 
ಕೃಷಿ ವಿದ್ಯಾಲಯ ಇಂಥ ಕಾಲೇಜು ತೆರೆಯುವ ಯೋಜನೆ ಇಟ್ಟುಕೊಂಡಿದೆಯಂತೆ. 


ನೇರವಾದ ಉಪಯುಕ್ತತೆಯಷ್ಟೇ ಅರಣ್ಯಗಳ ಪರೋಕ್ಸ ಲಾಭಗಳೂ ಇವೆ. 
ಕಾಡಿನ ಪರಿಸರವಿದ್ದಲ್ಲಿ ಒಳ್ಳೆ ಬೆಳೆ ಬರುತ್ತದೆಂದು ಎಲ್ಲರಿಗೂ ತಿಳಿದ ವಿಷಯ. 
ಬೇರುಗಳು ಸೂಸುಮಣ್ಣಿನಲ್ಲಿ ಹಬ್ಬಿಕೊಳ್ಳುವುದರಿಂದ ಭಾರೀ ಮಳಯಿಂದ ನೆಲ 


ಸಸ್ಕ ಪರಿಸರ/10 





ೇ ಕಾಡಿನ ಉಳಿವು 


ಕಾಡಿನಿಂದಲೆ 


ಕ 





ಸವಕಳಿಯಾಗದಂತೆ ಮಾಡುತ್ತವೆ. ಕೊಳೆಯುವ ಪರ್ಣಗಳು ಒಳ್ಳೆಯ ಕ್ಲಾರಗಳನ್ನು 
ಪೂರೈಸುತ್ತವೆ. ಮಳೆನೀರಿನ ರುರಿ-ಹೊಂಡಗಳು ಬಯಲಿನಲ್ಲಿ ಬತ್ತಿಹೋದರೆ, 
ಅರಣ್ಯ ಪ್ರದೇಶದಲ್ಲಿ ಸದಾ ಜಲಪೂರ್ಣವಾಗಿರುವವು. ಇದ್ದ ಕಾಡನ್ನು ಕಡಿದು 
ಹೊಸ ಕಾಡನ್ನು ಬೆಳೆಸದಿದ್ದರೆ ವಾರ್ಷಿಕ ಮಳೆ ಕಡಿಮೆಯಾಗಿ ಸವಕಳಿಯಿಂದ 
ಕಾಡು ಮರುಭೂಮಿಯಾಗುವುದು. ಎಷ್ಟೋ ಅರಬ ದೇಶಗಳು ಕಾಡನ್ನು ಕಡಿದು, 
ದನಕರುಗಳನ್ನು ಮೇಯಿಸಿ ತಮ್ಮ ನಾಡನ್ನು ಮರುಭೂಮಿಯಾಗಿ ಮಾಡಿಕೊಂಡಿವೆ. 
(ನಮ್ಮ ದೇಶದ ರಾಜಸ್ಥಾನವೂ ಇದಕ್ಕೆ ಹೊರತಾಗಿಲ್ಲ). ಕಟ್ಟಿಗೆಯ ಜೊತೆಗೆ 
ಕಾಗದಕ್ಕೆ, ಕೃತಕ ನಾರಿಗೆ, ಪ್ಲಾಯ್‌ವುಡ್‌ಗೆ ಬೇಕಾಗುವ ಕಚ್ಚಾ ಮಾಲು ವನಗಳಿಂದ 
ಸಿಗುತ್ತದೆ. ಬೀಜಗಳು, ಎಣ್ಣೆಕಾಳು, ಗಂಧ, ಚಂದನ, ನೆಣ, ತೊಗಟೆ, ರಂಗು, 
ಮಧು, ಕಾಡು ರೇಶಿಮೆ ಮೊದಲಾದವುಗಳೂ ಕಾಡಿನಿಂದ ದೊರೆಯುವವು. 
ಚುನಾವಣೆ ಕಾರಣದಿಂದ ಶೀಘು ಜನಪ್ರಿಯತೆಗೆ ಹಂಬಲಿಸುವ ನಮ್ಮ ರಾಜಕೀಯ 
ಪಕ್ಸಗಳು ೭೫-೧೦೦ ವರ್ಷಗಳ ನಂತರ ಪ್ರತಿಫಲ ಕೊಡುವ ಅರಣ್ಯಗಳನ್ನು 
ಬೆಳೆಸುವ ಸಲುವಾಗಿ ತಮ್ಮ “ರಾಜಕೀಯ' ಶಕ್ತಿ ಬಳಸುವ ಬದಲು ಐದಾರು 
ತಿಂಗಳಲ್ಲಿ ಬೆಳೆ ಬರುವ ಕೃಷಿಗೆ ಉತ್ತೇಜನ ಕೊಡುವುದಕ್ಕಾಗಿ ಅರಣ್ಯಗಳ ನಾಶವನ್ನು 
ಸಹಿಸುತ್ತವೆ. ಆದರೆ ವಿಜ್ಞಾನಿಗಳ ಸಹಾಯದಿಂದ ವನಸಿರಿ ಬೆಳೆಯುವಂತೆ ಇಂದೇ 
ಪ್ರಯತ್ನಿಸಿದರೆ ಅದರ ಉಪಯೋಗ ಮುಂದಿನ `ಪೀಳಿಗೆಗೆ ಆದೀತು. 


ಜಗತ್ತಿನಲ್ಲಿ ಕೃಷಿ ಪ್ರದೇಶಕ್ಕಿಂತ ಅರಣ್ಯ ಪ್ರದೇಶ ೪೦%ರಷ್ಟು ಹೆಚ್ಚಾಗಿದೆ. 
ಪ್ರತಿಯೊಂದು. ರಾಷ್ಟ್ರದ . ೩೦%ರಷ್ಟು... ಭೂಮಿಯಾದರೂ ಅರಣ್ಯಕ್ಕೆ 
ಮೀಸಲಿಡಬೇಕೆಂದು 'ತಾಗತಿಕ ಆಹಾರ-ಕೃಷಿ ಸಂಸ್ಥೆ ಸೂಚಿಸಿದೆ. ಆದರೆ ನಮ್ಮ 
ದೇಶದಲ್ಲಿ ೨೩%ರಷ್ಟ್ರ ನ್ನು ಮಾತ್ರ ಅರಣ್ಯಕ್ಕಾಗಿ ಇಡಲಾಗಿದೆ. ರಾಜ್ಯ ಪುನಾರಚನೆಯ 
ಪೂರ್ವದಲ್ಲಿ ಮೈಸೂರು ಸಂಸ್ಥಾನದಲ್ಲಿ ೧೪.೩% ಭೂಮಿಯಲ್ಲಿ ಕಾಡು ಇದ್ದರೆ 
ಪುನಾರಚನೆಯ ನಂತರ ಉಳಿದ ಮಲೆನಾಡಿನ ಕಾಡು, ರಾಜ್ಯಕ್ಕೆ ಸೇರಿದ್ದರಿಂದ 
ಈ ಅಂಕಿ ೧೮.೫೦%ಕ್ಕೆ ಏರಿದೆ. ಉತ್ತರ ಭಾರತದಲ್ಲಿ ಹಿಮಾಲಯದ ಪರಿಸರದಲ್ಲಿ 
ಸೂಚಿಪರ್ಣ ವೃಕ್ಷಗಳು ಬೆಳೆಯುತ್ತಿದ್ದರೂ ಉಳಿದ ಕಡೆಯಲ್ಲಿ ಉಷ್ಣವಲಯದ 
ಅಗಲೆಲೆಯ ಮರಗಳ ಕಾಡುಗಳಿವೆ. 


ವಿಪುಲವಾಧ ಮಳೆ ಬೀಳುವಲ್ಲಿ ನೈಸರ್ಗಿಕ ಅರಣ್ಯ ಗಳಲ್ಲಿ ಬೇಕಾದ 
ವ್ಯಕ್ಸಗಳಿಗಿಂತ ನಿರುಪಯೋಗಿಯಾದವುಗಳು ಹೆಚ್ಚು ಪ್ರಮಾಣದಲ್ಲಿ 
ಬೆಳೆಯುವುದರಿಂದ ಪ್ರತಿ ಎಕರೆಗೆ ಲಾಭ ತೀರ ಕಡಿಮೆಯಾಗಿದೆ. ಆದ್ದರಿಂದ 
ಈ ಕಾಡುಗಳನ್ನು ಶಾಸ್ತ್ರೋಕ್ತ ವಾಗಿ ಬೆಳೆಸಿದರೆ. ಲಾಭದ ಜೊತೆಗೆ ಅನೇಕ 
ನಿರುದ್ಯೋಗಿಗಳಿಗೆ ಉದರನಿರ್ವಹಣೆಯಾದರೂ ಆದೀತು. ಎಲ್ಲಕ್ಕೂ ಮೊದಲು 
ವೇಗವಾಗಿ ಬೆಳೆಯುವ, ಕ್ರಿಮಿಕೀಟಗಳ ಬಾಧೆಯಿಂದ ಮುಕ್ತ ವಿದ್ದ ಸಸಿಗಳನ್ನು 
ಬೆಳೆಸಬೇಕು. ಅವುಗಳನ್ನು ಚಹ ಕಾಫಿಗಿಡಗಳಂತೆ ನಿರ್ದಿಷ್ಟ ಅಂತರದಲ್ಲಿ ಬೆಳೆಸಬೇಕು. 

ಬೊಡ್ಡೆ ಬಲಿಷ್ಠವಾಗುವಂತೆ ಟೊಂಗೆಗಳನ್ನು ಕಾಲಕಾಲಕ್ಕೆ ಕಡಿದುಹಾಕಬೇಕು. 
ಬೆಳೆವಣಿಗೆ ಕುಂಠಿತವಾದ, ಕೀಟಗಳಿಗೆ: ತುತ್ತಾದ.....ಮರಗಳನ್ನು 
ನಿರ್ಮೂಲಮಾಡಬೇಕು. ಕಾಡು ದಟ್ಟವಾಗಿ ಬೆಳೆದರೆ ಶಕ್ತಿಹೀನ ಮರಗಳನ್ನು 
ತೆಗೆಯಬೇಕು. ಉಳಿದ ಗಿಡ-ಬಳ್ಳಿಗಳು ಹಬ್ಬದಂತೆ ನೋಡಿಕೊಳ್ಳಬೇಕು. ಎಲ್ಲ 
ವೃಕ್ಚಗಳನ್ನೂ ಏಕಕಾಲಕ್ಕೆ ನೆಟ್ಟು ಒಮ್ಮೆಲೇ ಕಡಿಯುವಂತೆ ಮಾಡುವುದಕ್ಕಿಂತ 
ಪ್ರತಿವರ್ಷವೂ ಕೆಲವು ಮರಗಳು ಪ್ರೌಢವಾಗುವಂತೆ ನೆಟ್ಟರೆ ಕೃಷಿಯಂತೆಯೆ 
ಅರಣ್ಯವೂ ಫಲದಾಯಕವಾಗಬಲ್ಲದು. ಕಾಡ್ಗಿಚ್ಚು ಅರಣ್ಯದ ದೊಡ್ಡ ವೈರಿ. ಅದನ್ನು 
ಗೊತ್ತುಹಚ್ಚೆಲು ಮತ್ತು ನಿಯಂತ್ರಿಸಲು ಒಂದು ದೊಡ್ಡ ಪಡೆಯೇಬೇಕು. 
ದನಕರುಗಳಿಂದಲೂ ಜನರಿಂದಲೂ ಕಾಡನ್ನು ರಕ್ಷಿಸಬೇಕು. ಸಾಗಾಟ ನಮ್ಮ 
` ಕಾಡುಗಳ ದೊಡ್ಡ ಸಮಸ್ಯೆ. ಈಗ ಆನೆ, ನದಿ, ಲಾರಿಗಳನ್ನು . ಸಾಗಾಟಕ್ಕೆ 
ಉಪಯೋಗಿಸಿದರೂ ಸಾರಷ್ಟು ರಸ್ತೆಗಳಿಲ್ಲದ್ದರಿಂದ ಅನೇಕ ಅರಣ್ಯಗಳಲ್ಲಿ ಮರಗಳು 
ಬೆಳೆದು ಮುದಿಯಾಗಿ ಕ್ರಿಮಿಕೀಟಗಳಿಗೆ ಬಲಿಯಾಗಿ ಸಾಯುತ್ತವೆ. ಕಾಡುಗಳನ್ನು 
ವಿಹಾರಕ್ಕೆ ಬೆಳೆಸುವಂತಿದ್ದರೆ ಅಲ್ಲಲ್ಲಿ ರಾಷ್ಟ್ರೀಯ ಪಾರ್ಕ್‌ಗಳನ್ನು ಮಾಡಬಹುದು. 
ಅಂದರೆ ವನಭೋಜನ, ವನವಿಹಾರ, ಜಲಕ್ರೀಡೆ, ಬೇಟೆಯ ಸೌಕರ್ಯಗಳನ್ನು 
ಒದಗಿಸಲು ಬರುವುದು. ನಮ್ಮಲ್ಲಿ ಕೆಲವು “ಕಾದಿಟ್ಟ'”ಅರಣ್ಯಗಳಿವೆ. ಉತ್ತರ ಕನ್ನಡ 
ಜಿಲ್ಲೆಯ ದಾಂಡೇಲಿ ಬಳಿಯಲ್ಲಿ ಇಂಥದೊಂದು ಕಾಡು ಇದೆ. ' ಅಲ್ಲಿ .ಯಾವ 
ವಾಹನವೂ ಹೋಗಲು ವ್ಯವಸ್ಥೆಯಿಲ್ಲ. ಚಕ್ಕಡಿಯೂ ಹೋಗದಂಥ ರಸ್ತೆ; ನಿಲ್ಲಲು 
ಕೂಡಲು ವ್ಯವಸ್ಥೆಯಿಲ್ಲ. 


ಜನರಲ್ಲಿ ಅರಣ್ಯದ ಮಹತ್ಪವನ್ನು ಬಿಂಜಿಸುವುದು ಅತೀ ಅಗತ್ಯವಾಗಿದೆ. 
ಮಾಧ್ಯಮಿಕ ಶಾಲೆಯಿಂದಲೇ ಆ ಬಗ್ಗೆ ಒಂದೆರಡು ಪಾಠಗಳ ವ್ಯವಸ್ಥೆ ಇರಬೇಕು. 
ರಜೆಯಲ್ಲಿ ಕಾಡಿದ್ದ ಪ್ರದೇಶಗಳಿಗೆ ಶಾಲಾ ವಿದ್ಯಾರ್ಥಿಗಳನ್ನು ಕರೆದುಕೊಂಡು 
ಹೋದರೆ ಅವರಿಗೆ ನಿಸರ್ಗದ ಬಗ್ಗೆ ಪ್ರೀತಿ, ಆದರ ಹುಟ್ಟುವುದು. ನಿರೋದ್ಯೋಗದ 
ಇಂದಿನ ದಿನಗಳಲ್ಲಿ ಬರೇ ಆರ್ಟ್ಸ್‌ -ಸಾಯನ್ಸ್‌ ಕಾಲೇಜ್‌ ನಡೆವ ಬದಲಾಗಿ 
ಅರಣ್ಯಗಳ ಬಗ್ಗೆ ಪ್ರಾಯೋಗಿಕ ಶಿಕ್ಷಣ ಕೊಡುವ ಒಂದೆರಡು ಕೇಂದ್ರಗಳನ್ನಾದರೂ 
ತೆರೆಯಬೇಕು. ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅರಣ್ಯದ ತೆರಿಗೆಯಿಂದಲೇ ಸರಕಾರಕ್ಕೆ 
ವರ್ಷಕ್ಕೆ ನಾಲ್ಕು ಕೋಟಿ ರೂಪಾಯಿ ಆದಾಯವಿದೆ. ಆದರೆ ಅರಣ್ಯ ಸಂಶೋಧನೆಗೆ, 
ಅದಕ್ಕೆ ಬೇಕಾದ ಸಿಬ್ಬಂದಿಗೆ, ಅರಣ್ಯೋತ್ಪತ್ತಿಗಳಿಂದ ರೂಪಿಸಿಕೊಳ್ಳಬಹುದಾದ 
ಸ್ವಂತ ಉದ್ದಿಮೆಗಳಿಗೆ, ತರಬೇತು ನೀಡುವ ವ್ಯವಸ್ಥಯೇನೂ ಕಾಣುತ್ತಿಲ್ಲ. 

ಸಂಶೋಧನೆಗೆ . ಕೋಟಿಗಟ್ಟಲೆ... ಹಣ ವೆಚ್ಚವಾಗುತ್ತಿದೆಯಾದರೂ 
ಲಾಭದಾಯಕ ಸಂಶೋಧನೆಯಾಗುತ್ತಿರುವುದು ತೀರ ವಿರಳ. ನಮ್ಮ ವಿಜ್ಞಾನಿಗಳಲ್ಲಿ 
ಹಲವರು ಪರದೇಶದವರ ವಿಚಾರಗಳನ್ನು ತೆಗೆದುಕೊಂಡು, ತಮ್ಮದೇ ಬಣ್ಣ 
. ಮೆರಗುಗಳನ್ನು ಕೊಟ್ಟು, ಸಾಕಷ್ಟು ಸ್ಪಪ್ರ್ಪಚಾರ ಮಾಡಿಕೊಂಡು ಪತ್ರಿಕೆಗಳಲ್ಲಿ ಹೆಸರು 

ಬರುವಂತೆ ಪ್ರಕಟಿಸಿಕೊಳ್ಳುವುದರಲ್ಲಿ ನಿಸ್ಸೀಮರು. ನಮ್ಮ ಅರಣ್ಯಗಳಲ್ಲಿ ವಿದೇಶಿ 
` ಸಂಶೋಧನೆಗಳು ಏನೂ ನೆರವಾಗಲಾರವು. ನಮ್ಮ ಕಾಡುಗಳನ್ನು ಕೂಲಂಕಷವಾಗಿ 
ಅಭ್ಯಸಿಸಿ, ಅಲ್ಲಿ ಸಿಗುವ ವೃಕ್ಷಗಳು ಅವುಗಳ ಬೆಳವಣಿಗೆ, ಆಯುಷ್ಯ ಗುರುತಿಸುವ 
ವಿಧಾನಗಳು, ಬರುವ ರೋಗಗಳು, ಕೀಟಗಳ ಸಂಖ್ಯೆ, ವನ್ಯ ಪಶುಪಕ್ಷಿ ಗಳು, 
ಅವನ್ನು ಗುರುತಿಸುವ ಬಗೆ, ಅವುಗಳ ಅಂಕಿ ಸಂಖ್ಯೆಗಳ ಬಗ್ಗೆ ವಿವರವಾದ 
ಪುಸ್ತಕಗಳನ್ನು ಬರೆಯಬೇಕು. ಡೆಹರಾಡೂನಿನ ಸಂಶೋಧನೆ ಕೊಯಮತ್ತೂರಿಗೆ 
ಅನ್ಪಯಿಸುವುದಿಲ್ಲ. ಕೊಯಮತ್ತೂರಿನದು ಕೊಡಗಿಗೆ ಅನ್ಪಯಿಸುವುದಿಲ್ಲ. ಹೀಗಾಗಿ 
ಪ್ರತಿಯೊಂದು ಭೌಗೋಲಿಕ ವಿಭಾಗಕ್ಕೆ ಅನುಸಾರವಾಗಿ, ಕಾಡಿನ ವಿಧಕ್ಕೆ ಹೊಂದಿ 
ಬೇರೆ ಬೇರೆ. ಸಂಶೋಧನಾ ಕೇಂದ್ರಗಳು ಬೇಕು. 


ಮೇಲೆ ಕಾಣಿಸಿದ ಮತ್ತು ಇತರ ಕೆಲಸಗಳಿಗೆ ದೊಡ್ಡ ಸಂಖ್ಯೆಯಲ್ಲಿ 
ಜನಬಲ ಬೇಕು. ಅದೆಷ್ಟೋ ನಿರುದ್ಯೋಗಿಗಳಿಗೆ ವನನಿರ್ಮಾಣ ಕಾರ್ಯಕ್ರಮದಲ್ಲಿ , 
ಕೆಲಸಗಳನ್ನು ಒದಗಿಸಲು ಬರುವುದು. ಆದರೆ ಈ ಕೆಲಸದ ಖಾತೆ ಇತರ ಸರಕಾರಿ 
ಖಾತೆಗಳಂತಾಗದಂತೆ ನೋಡಿಕೊಳ್ಳುವುದು ತೀರ ಅವಶ್ಯಕ. ಉದ್ಯಮಗಳನ್ನು 
ಸರಕಾರ ಹೆಚ್ಚೆಚ್ಚು ರಾಷ್ಟ್ರೀಕರಣ ಮಾಡುತ್ತಿದೆ. ಆದರೆ ಅದರಿಂದ ನಷ್ಟವೇ 
ಆಗುತ್ತಿದೆ. ವೈಯಕ್ತಿಕ ಲಾಭ -. ಏಳ್ಗೆಗಾಗಿ ಮಾನವನು ದುಡಿಯುವಷ್ಟು 
ಸಮಾಜವಾದದ ಆದರ್ಶಕ್ಕಾಗಿ ದುಡಿಯುವುದಿಲ್ಲ ಎಂಬ ಮಾತನ್ನು ಆ ದಿಸೆಯಲ್ಲಿ 
ಯತ್ನಿಸಿ. ವಿಫಲವಾದ ರಾಷ್ಟ್ರಗಳು ಕಂಡುಕೊಂಡಿವೆ. ' ಆದ್ದರಿಂದ ನಮ್ಮ 
ರಾಜಕಾರಣಿಗಳು ರಾಷ್ಟ್ರದ ಅರಣ್ಯಗಳನ್ನು ಕಡಿದು ಹೊಲಗಳನ್ನಾಗಿ ಮಾಡಿ ರೈತರಿಗೆ ' 
ಹಂಚುವುದಕ್ಕಿಂತ ಅರಣ್ಯವನ್ನೇ ಹಂಚುವುದು ಎಲ್ಲ ದೃಷ್ಟಿಯಲ್ಲಿ ಹಿತಕರ. 
ಅಮೇರಿಕಾದಲ್ಲಿ ೫೭%ರಷ್ಟು ಅರಣ್ಯ, ಖಾಸಗಿ ಜನರ ಕೈಯಲ್ಲಿ ಇದೆ. ಅಲ್ಲಿಯ 
೪೨,೦೦,೦೦೦ ನಾಗರಿಕರು ೬೨ ಲಕ್ಸ್ಷ ಎಕರೆ ಕಾಡಿನ ಮಾಲಿಕರಾಗಿದ್ದಾರೆ. ಸರಕಾರ 
ಅವರಿಗೆ ಬೇಕಾದ ಎಲ್ಲ ವೈಜ್ಞಾನಿಕ, ತಾತ್ಟಿಕ ಸಹಾಯ ನೀಡಿ ಅವರಿಂದ ತೆರಿಗೆ 
ವಸೂಲು ಮಾಡುತ್ತದೆ. ಅಲ್ಲಿಯ ಪ್ರತಿಯೊಂದು ರಾಜ್ಯದಲ್ಲಿ ಅರಣ್ಯಶಾಸ್ತ್ರದ 
ವಿಶ್ವವಿದ್ಯಾಲಯ, ಕಾಲೇಜುಗಳು ಇದ್ದೇ ಇವೆ. ಅವು ಶಿಕ್ಷಣದೊಂದಿಗೆ ಪ್ರಾಯೋಗಿಕ 
ಸಂಶೋಧನೆಗಳನ್ನೂ ಏರ್ಪಡಿಸಿ ಜನತೆಗೂ ಸರಕಾರಕ್ಕೂ ಸಹಾಯ ಮಾಡುತ್ತಿವೆ. 


ಸರಕಾರ ಕಾಲಹರಣ ಮಾಡದೇ ಮುಂದಿನ ಹೀಳಿಗೆಗಾಗಿಯಾದರೂ 
ಅರಣ್ಯಗಳ ಅಭಿವೃದ್ಧಿಗೆ ಕಾರ್ಯೋನ್ಮುಖವಾಗಲಿ. ಹಾಗೆ ಮಾಡಿದರೆ ಭವಿಷ್ಯತ್ತಿನಲ್ಲಿ 
ದೇಶ ಬಡವಾಗುವುದನ್ನು ತಪ್ಪಿಸಲು ಸಾಧ್ಯವಾದೀತು. 


ಜೇಡ ತ್ಯೇ 

2. ಸಸ್ಯ ಗಡಿಯಾರ 


ಕೋಳಿ ಕೂಗಿದ್ದು ಕೇಳಲಾಗದಿದ್ದರೂ ಸೂರ್ಯೋದಯ 
ನೋಡಲಾಗದಿದ್ದರೂ ಹೂವುಗಳು ತಮ್ಮ ಚಟುವಟಿಕೆಗಳನ್ನು ಕಾಲಕ್ಕನುಸಾರವಾಗಿ 
ಪ್ರಾರಂಭಿಸಿ, ದಿನ ಮುಗಿಯುವುದರೊಳಗಾಗಿ ಪೂರೈಸಿಕೊಳ್ಳುತ್ತವೆ. ಕುಕ್ಕುಟ 
ಕುಟುಂಬಕ್ಕೆ ಎಚ್ಚರವಾಗುವ ಪೂರ್ವದಲ್ಲಿಯೇ ಅರಳಿ ಕಂಪನ್ನು ಸೂಸುವ 
ಹೂಗಳಿವೆ.  ಗೃಹಿಣಿಯರೊಂದಿಗೇ ಕಣ್ಣು ಜಿಡುವ ಹೂಗಳು, ಕೆಲವು 
ಸೂರ್ಯದೇವನನ್ನು ನಗುಮುಖದಿಂದ ಬರಮಾಡಿಕೊಳ್ಳುವ ಹೂವುಗಳು, ಹಲವು 
ಬೆಳಕು ಹರಿದ ನಂತರ ಗೃಹಸ್ಮನಂತೆ ಅರಳುವ ಹೂಗಳೂ ಇವೆ. ಅಭ್ಯಾಸಕ್ಕಾಗಿಯೋ, 
ಚಲನಚಿತ್ರ, . ದೂರದರ್ಶನಗಳ ವೀಕ್ಸಣೆಗಾಗಿಯೋ ರಾತ್ರಿಯೆಲ್ಲ ಎಚ್ಚತ್ತು: 
ವಿಳಂಬವಾಗಿ ಏಳುವ ಮಕ್ಕಳಂತೆ ಅರಳುವ ಹೂಗಳು ಇಲ್ಲದಿಲ್ಲ. ಇದೇ ರೀತಿಯ 
ವೈವಿಧ್ಯ ಹೂ ಬಾಡುವುದರಲ್ಲಿಯೂ ಕಂಡು ಬರುವುದು. ಹಲವು ಎಂಟು ಹತ್ತು 
ತಾಸಿನ ಚಟುವಟಿಕೆಯ ನಂತರ ಉದುರಿದರೆ. ಕೆಲವೊಂದು ಸಂಜೆಗೆ 
ಮುದುಡಿಕೊಂಡು ಮರುದಿನ ಮರಳಿ ಅರಳುವುವು. ಹೀಗೆ ಎಂಟು ಹತ್ತು ದಿನಗಳ 
ತನಕ ಅರಳಿ ಬಾಡಿ. ಅರಳಿ ಉದುರುವ ಹೂಗಳಿವೆ. ಒಂದೇ ಸ್ಥಳದಲ್ಲಿ ಒಂದೇ 
ಪ್ರಕಾರದ ಹೂ ಅರಳಿ ಬಾಡುವುದು ಸಾಮಾನ್ಯವಾದರೂ ಒಂದಿಷ್ಟು ಹೂಗಳು 
ಹತ್ತು. ಹದಿನೈದು ನಿಮಿಷ ಹಿಂದುಮುಂದಾಗಿ ತಮ್ಮ ಚಟುವಟಿಕೆ ಪ್ರಾರಣ_'. 
' ಮುಗಿಸುವುದೂ ಉಂಟು. 'ಮೊದಲು ಅರಳಿದ ಹೂ ಮರುದಿನ ಮುಂಟಿತವಾ., 
ತೆರೆದುಕೊಂಡರೆ, ಹೊಸ ಮೊಗ್ಗು ಸ್ವಲ್ಪ ವಿಳಂಬವಾಗಿ ಅರಳುವುದು. ಇವೇ 
ಹೂಗಳ ಚಳಿಗಾಲ . ಮತ್ತು: ಬೇಸಿಗೆಯ ಚಟುವಟಿಕೆಗಳಲ್ಲಿ ತುಂಬಾ 
ವ್ಯತ್ಯಾಸವಿರುತ್ತದೆ. ಇದೇ ಜಾತಿಗೆ ಸೇರಿಬ ಹೂಗಳನ್ನು ಹಿಮಾಲಯದಲ್ಲಿ ಬೆಳೆಸಿದರೆ 
ಬಲುಬೇಗ ತಮ್ಮ ಚಟುವಟಿಕೆಗಳನ್ನು ಸ್ಥಗಿತಗೊಳಿಸುವಫ. ಉತ್ತರ ಧ್ರುವ 
ಪ್ರದೇಶದಲ್ಲಿ ಕೆಲವೇ ದಿನಗಳ ಬೇಸಿಗೆಯಲ್ಲಿ ಹಿಮ ಕರಗಿದಾಗ ಹೂವುಗಳು 
ಅರಳಿ ನೋಡು ನೋಡುತ್ತಿದ್ದಂತೆ ಮಾಯವಾಗಿ ಹೋಗುವವು. 


ಸಸ್ಯಗಳ ಇತರ ಅಂಗಾಂಗಗಳೂ ಇದೇ ರೀತಿಯ ಏಕಸೂತ್ರತೆಯನ್ನು 
ಪಾಲಿಸುವವು. ಬೀಜ ಅಂಕುರಿಸಿದಾಗ, ಮೊದಲು ಬೇರು ಕಾಣಿಸಿಕೊಂಡ ನಂತರವೇ 
ಪರ್ಣಗಳು ಗೋಚರಿಸುವವು. ನಿರ್ದಿಷ್ಟಕಾಲಕ್ಕೆ ಟಿಸಿಲುಗಳು ಒಡೆಯುವವು. ಬೇರು. 
ಕಾಂಡ, ಪುಷ್ಪವಾಗಿ ಸಸ್ಯವು ಪ್ರೌಢಾವಸ್ಥೆಗೆ ಬಂದಿತೆಂದರೆ, ಹೂ, ಕಾಯಿ, 
ಹಣ್ಣುಗಳನ್ನು ಉತ್ಪಾದಿಸಲಾರಂಭಿಸುವುದು. ಯಾವದೇ ಅಂಗಕ್ಕೆ ಗಾಯವಾದರೆ 
ಕೂಡಲೇ ಅಂಟು-ದ್ರವ್ಯಗಳನ್ನು ಹೊರಗೆ ಹೊಮ್ಮಿಸಿ ಗುಣಪಡಿಸಿಕೊಳ್ಳುವುದು. 
ಬೆಳೆಯುವ ತುದಿ ಮುರಿದರೆ, ಕಡಿದರೆ, ಬೇರೊಂದು ಕಾಂಡ ಹೊರ ಜೀಳಿಸುವದು. 


1 

23... ಅರೆ ಅರಳಿದ ಮೊಗ್ಗು 





ಹತ್ತು ಗಂಟೆಗೆ ಕಾಂತಿ ಹರಡುತ್ತಿರುವ ಹೂವು 


ಮಾಗಿಯಲ್ಲಿ ತಪ್ಪದೇ ಹಳೇ ಎಲೆಗಳನ್ನು ಬೀಳಿಸುವುದು. ವಸಂತಕಾಲದಲ್ಲಿ ಎಳೇ 
ಚಿಗುರು ಹೊರಹಾಕುವುದು.. ನಿರ್ದಿಷ್ಟ ಕಾಲದಲ್ಲಿ ಹೂ ತಳೆದು ಹಣ್ಣಾಗುವ 
ಮುನ್ನೆಚ್ಚರಿಕೆ ವಹಿಸುವುದು. ಭಾರತೀಯ ಬಿದಿರು ಹನ್ನೆರಡು ವರ್ಷಕ್ಕೊಮ್ಮೆ ಹೂ 
ಬಿಡುವುದು. ಕೈಕಾಲು, ಕಣ್ಣು,: ಮೂಗು, ಮಿದುಳು, ವಿಚಾರಶಕ್ತಿ ಇವಾವುವೂ 
ಇಲ್ಲದ ಸಸ್ಯಕೋಟಿ, ಇವೆಲ್ಲವನ್ನು ಹೊಂದಿದ ಮಾನವನಿಗಿಂತ ಚಾಚೂ ತಪ್ಪದೇ 
ತಮ್ಮ ಕೆಲಸಗಳನ್ನು ಹೇಗೆ ಮಾಡಿ ಮುಗಿಸುತ್ತವೆ ಎಂದು : ಮಾನವ ಜನಾಂಗಕ್ಕೆ 
ಒಂದು ಸವಾಲು. ಕೈಗಡಿಯಾರ, ಅಲಾರಾಂ ಗಡಿಯಾರ, ರೇಡಿಯೋ ಗಡಿಯಾರ, 
ದಿನ, ಗಂಟೆ, ನಿಮಿಷ. ಸೆಕೆಂಡುಗಳನ್ನು ಕೂಡ ತೋರಿಸುವ ಇಲೆಕ್ಟ್ರಾನಿಕ್‌ 
ಗಡಿಯಾರಗಳಿದ್ದೂ ಮನುಷ್ಯನು ಕಾಲಕ್ಕೆ ಸರಿಯಾಗಿ ಕೆಲಸ ಮಾಡಿ ಮುಗಿಸುವದರಲ್ಲಿ 
ಅಸಹಾಯಕನಾದಾಗ, ಈ ಬಡಪಾಯಿ ಸಸ್ಯಗಳು ಅದೆಂತಹ ಗಡಿಯಾರವನ್ನು 

ಬಳಸುತ್ತವೆ? ಎಂದು ವಿಜ್ಞಾನಿಗಳು ತಲೆ ಕೆಡಿಸಿಕೊಳ್ಳುತ್ತ ಬಂದಿದ್ದಾರೆ. ಇಂತಹ 
ಸಸ್ಯ ಗಡಿಯಾರದ ಗುಟ್ಟು ಅರಿಯುವದರಲ್ಲಿ ಸಾಕಷ್ಟು ಯಶಸ್ಸನ್ನೂ ದೊರಕಿಸಿದ್ದಾರೆ. 


ಹತ್ತೊಂಬತ್ತನೇ ಶತಕದಲ್ಲಿ ಯೂರೋಪಿನಲ್ಲಿ ಬೆಳಿಗ್ಗೆ ಆರು ಗಂಟೆಯಿಂದ 
ಹನ್ನೆರಡು ಗಂಟೆಯವರೆಗೆ ಅರಳುವ ವಿವಿಧ ಜಾತಿಯ ಹೂಗಳನ್ನು ಅನುಕ್ರಮವಾಗಿ 
ನೆಟ್ಟು ಬೆಳೆಸಿ ಗಡಿಯಾರದಂತೆ ಬಳಸಲಾಗುತ್ತಿತ್ತು. ಹೂವು ಅರಳುವ ವೇಳೆಯಲ್ಲಿ 
. ಹತ್ತು - ಹದಿನೈದು ನಿಮಿಷ ಅಂತರ ಬಿದ್ದರೂ, ಈ ಹೂಗಡಿಯಾರಗಳು ಸರ್ವ 
ಸಾಧಾರಣ ವೇಳೆಯನ್ನು ಸಮರ್ಥಕವಾಗಿಯೇ ಸೂಚಿಸುತ್ತಿದ್ದವು. ಸ್ಟಿರುರಲೆಂಡ್‌, 
ಶ್ರೀನಗರ, ಉದಕಮಂಢಲಗಳಲ್ಲಿರುವಂತೆ ಹೂದೋಟಗಳಲ್ಲಿ ವಿವಿಧ ಜಾತಿಯ 
ಹೂ ಮತ್ತು ವರ್ಣಮಯ ಪರ್ಣಗಳಿರುವ ಸಸ್ಕಗಳನ್ನು ಬೆಳೆಸಿ ಬೃಹತ್‌ ಸಸ್ಯ 
ಗಡಿಯಾರವನ್ನು ನಿರ್ಮಿಸುವದು ಒಂದು ಹವ್ಯಾಸವಾಗಿ ಬಿಟ್ಟಿದೆ. ಆದರೆ 
ಸಸ್ಯಲೋಕಕ್ಕೆ ಈ ಇಬ್ಬಗೆಯ ಗಡಿಯಾರಗಳಿಂದ ಯಾವ ಲಾಭವೂ ಇಲ್ಲವೆಂದು 
ಬೇರೆ ಹೇಳಬೇಕಾಗಿಲ್ಲ. ಸಸ್ಯದ ಎಲ್ಲ ಚಟುವಟಿಕೆಗಳನ್ನು ಕಂಪ್ಯೂಟರಿನಂತಹ 
ಮಹಾಗಡಿಯಾರ ನಿಯಂತ್ರಿಸುತ್ತದೆ. ಸಸ್ಕಗಳು ಬಾಳಿ ಬದುಕಬೇಕಾದರೆ ತಮ್ಮ 
ಪರಿಸರದ ಆಗು-ಹೋಗುಗಳ ಪ್ರಜ್ಞೆ ಅವಕ್ಕೆ ಇರಬೇಕಾಗುತ್ತದೆ. ಇವುಗಳಲ್ಲಿ ಆಗುವ 
ಸೂಕ್ಷ್ಮ ಬದಲಾವಣೆಗಳಿಗೆ ಅನುಗುಣವಾಗಿ ತಮ್ಮ ಆಂತರಿಕ ಚಟುವಟಿಕೆಗಳನ್ನು 
ಹೂಂದಿಸಬೇಕಾಗುತ್ತದೆ. ಆರ್ದ್ರತೆ, ಉಷ್ಣತೆ, ಆಹಾರ. ವೈರಿಗಳು ಸತತವಾಗಿ 
ಬದಲಾದಂತೆ, ಮಳೆ, ಗಾಳಿ, ಬಿಸಿಲು, ಅತಿವೃಷ್ಟ, ಅನಾವೃಬ್ಬಗಳನ್ನೆಲ್ಲ ಎದುರಿಸಲು 
ಸಸ್ಯಗಳು ಸಿದ್ಧವಾದಾಗಲೇ ಅವು ಬಾಳಿ ಬದುಕಲು ಸಾಧ್ಯವಾಗುವದು. ಇದಕ್ಕಾಗಿ 
ನೀರು, ಕ್ಷಾರ, ಭಾಷ್ಟೀಭವನ, ಪರ್ಣ, ಹೂಗಳನ್ನು ಅನುಕೂಲವಾಗುವ ರೀತಿಯಲ್ಲಿ 
ಅಳವಡಿಸಿಕೊಳ್ಳಬೇಕಾಗುತ್ತದೆ. ತಾಪಮಾನ ಮತ್ತು ಸೂರ್ಯಪ್ರಕಾಶಗಳು 
ಸಸ್ಕಜೀವನವನ್ನು ನಿಯಂತ್ರಿಸುವ ವಿಚಾರ ಅನಾದಿಕಾಲದಿಂದ ಅರಿತಿದ್ದರೂ ಅವುಗಳ 
ಕಾರ್ಯವಿಧಾನದ ಅರಿವು. ಈ ಶತಮಾನದ ಸಂಶೋಧನೆಯ ಫಲ. 


ಸಸ್ಯ ಗಡಿಯಾರ/19 


ಎಲೆಗಳು ಮಾತ್ರ 


ಸಸ್ಕ ಕೋಟಿಯನ್ನು, ಬೇಸಿಗೆ ಮತ್ತು ಚಳಿಗಾಲದಲ್ಲಿ ಫಲ-ಪುಷ್ಪ 
ಕೊಡುವವು, ಎಂದು ಎರಡು ಸ್ಥೂಲ ಗುಂಪುಗಳಲ್ಲಿ ವಿಭಾಗಿಸಬಹುದು. ಕೆಲವನ್ನು 
ಎರಡೂ ಗುಂಪಿಗೆ ಸೇರಿಸಬೇಕಾಗುತ್ತದೆ. ಇವು ಕಾಲಮಾನವನ್ನು ಅವಲಂಬಿಸದೇ: 
ಸತತ ಸಂತಾನೋತ್ಪತ್ತಿಯಲ್ಲಿ ವಿಶ್ವಾಸವಿಟ್ಟಂಥವುಗಳು. ಬೇಸಿಗೆಯಲ್ಲಿ ಅಧಿಕ 
ಪ್ರಮಾಣದಲ್ಲಿಯೂ ಚಳಿಗಾಲದಲ್ಲಿ ಕಡಿಮೆ ಪ್ರಮಾಣದಲ್ಲಿಯೂ ಸೂರ್ಯಪ್ರಕಾಶ 
ಲಭ್ಯವಿರುವುದರಿಂದ . ಅನುಕೂಲ ಖುತುಗಳಲ್ಲಿ. ಈ ಗಿಡಮರಗಳು 
ಪುಷ್ಪವತಿಯಾಗುವವು. ಉದ್ಯಾನಗಳು ಬೇಸಿಗೆಯ ಸಸ್ಯಗಳನ್ನು ಕಗ್ಗತ್ತಲಿನಲ್ಲಿಯೂ 
ಚಳಿಗಾಲದವುಗಳನ್ನು ಅಧಿಕ ಬೆಳಕಿನಲ್ಲಿಯೂ ಇಟ್ಟಾಗ ಎರಡೂ ಸಸ್ಯಗಳಿಗೆ ಎಲೆಗಳು 
ಹುಟ್ಟಿಕೊಂಡವೇ ವಿನಃ ಹೂಗಳಲ್ಲ. ಚಳಿಗಾಲದಲ್ಲಿ ಹೂ ಬಿಡಬೇಕಾದ ಸಸ್ಯಗಳನ್ನು 
ಬೇಸಗೆಯಲ್ಲಿ ಹವಾನಿಯಂತ್ರಿತ ಪ್ರಯೋಗಾಲಯದಲ್ಲಿ ಚಳಿಗಾಲದ ಪ್ರಕಾಶ ಮತ್ತು 
ಉಷ್ಣತೆಗಳನ್ನು ಪೂರೈಸಿದಾಗ . ಅವು. ಹೂಜಿಡಲಾರಂಭಿಸಿದವು. ಅದರಂತೆ 
ಚಳಿಗಾಲದಲ್ಲಿ ಅಧಿಕ ಪ್ರಮಾಣದಲ್ಲಿ ಅವುಗಳಿಗೆ ಬೆಳಕು, ಉಷ್ಣತೆಗಳನ್ನು 
ಪೂರೈಸಿದಾಗ ಹೂಬಿಡುವ ಬದಲು ಎಲೆಗಳು ಮಾತ್ರ ಚಿಗುರಿದವು. ಈ 
ಪರಿಣಾಮಗಳಿಂದ ವಿಜ್ಞಾನಿಗಳು ಉತ್ತೇಜಿತರಾಗಿ ತಮಗೆ ಅನುಕೂಲವಾದಾಗ ಫಲ- 
' ಪುಷ್ಪಗಳನ್ನು ಪಡೆಯಲಾರಂಭಿಸಿದ್ದಾರೆ. ಇದರ ಲಾಭ ಪಡೆದು ಹಾಲೆಂಡಿನ 
ಗಾಜುಗೃಹದಲ್ಲಿ ವರ್ಷದುದ್ದಕ್ಕೂ ಹೂಗಳನ್ನು ಬೆಳೆಸಿ ಬೇರೆ ಬೇರೆ ರಾಷ್ಟ್ರಗಳಿಗೆ 
ಪೂರೈಸಲಾಗುತ್ತದೆ. ಆರು ತಿಂಗಳು ಹಿಮಾಚ್ಛಾದಿತವಾಗುವ ಉತ್ತರ ಅಮೆರಿಕೆಯಲ್ಲಿ 
ಎಲ್ಲ ತರದ ಕಾಯಿಪಲ್ಕ, ಕಾಯಿ, ಹಣ್ಣುಗಳನ್ನು ವಾತ-ನಿಯಂತ್ರಿತ ಗಾಜಿನ 
ಮನೆಗಳಲ್ಲಿ ಉತ್ಪಾದಿಸಿ ಲಾಭ ಮಾಡಿಕೊಳ್ಳಲಾರಂಭಿಸಿದ್ದಾರೆ. 


ಚಳಿಗಾಲದಲ್ಲಿ ಹೂಬಿಡುವ ಸಸ್ಯವನ್ನು ಬೇಸಿಗೆಯಲ್ಲಿ ಅಲ್ಪಾವಧಿಯ 
ಬೆಳಕಿನಲ್ಲಿ 8 ಗಂಟೆ ಇಟ್ಟು ನಂತರ ಕತ್ತಲೆಗೆ ಸ್ಥಳಾಂತರಿಸಿದರೂ ಹೂವಿನ 
ಬದಲಾಗಿ ಎಲೆಗಳನ್ನೇ ಉತ್ಪಾದಿಸಿದ್ದರಿಂದ ವಿಜ್ಞಾನಿಗಳು ತಲೆ ಕೆರೆದುಕೊಳ್ಳುವಂತೆ 
ಆಯಿತು. ಕಗ್ಗತ್ತಲಿನಲ್ಲಿ ಸಸ್ಯಕ್ಕೆ ನೀರು ಹನಿಸುವುದು ದುಸ್ಪಾಧ್ಯವಾದ್ದರಿಂದ 
ಛಾಯಾಚಿತ್ರಕಾರನ ಸುರಕ್ಷಿತವಾದ ಕೆಂಪು ದೀಪವನ್ನು ಕೆಲ ಕ್ಸಣಗಳಿಗಾಗಿ 
ಬಳಸಿದ್ದರು. . ಛಾಯಾಗ್ರಹಣಕ್ಕೆ. ಸುರಕ್ಷಿತವಾದ ಬೆಳಕು. ಸಸ್ಯಗಳಿಗೆ 
ಸುರಕ್ಷಿತವಲ್ಲವೆಂದೂ, ಕತ್ತಲಿನ ಅವಧಿಯಲ್ಲಿ ಅಲ್ಪ: ಬೆಳಕು ಚೆಲ್ಲಿದರೂ ಅದರ 
ಪರಿಣಾಮ ನಾಶವಾಗುತ್ತದೆಂದೂ ನಂತರದ ಪ್ರಯೋಗಗಳಿಂದ 
ತಿಳಿಯುವಂತಾಯಿತು. ಇದರಿಂದ ಚಳಿಗಾಲ, ಬೇಸಿಗೆಕಾಲದಲ್ಲಿ ಹೂವು ಕೊಡುವ 
ಗಿಡಗಳನ್ನು ಕ್ರಮವಾಗಿ ಅಧಿಕ ಮತ್ತು ಅಲ್ಬ ಕತ್ತಲಿನ ಸಸ್ಯಗಳೆಂದು 
ವರ್ಗೀಕರಿಸಬೇಣಾಯಿತು. ಇದನ್ನು ಪುಖ್ಟೀಕರಿಸುವಂತೆ ಸತತವಾಗಿ ಬೆಳಕಿನಲ್ಲಿಟ್ಟ 
ಬೇಸಿಗೆಯ ಸಸ್ಯಗಳ ಹೂಗಳು ತಮ್ಮ ಏಕಸೂತ್ರತೆ ಕಳೆದುಕೊಂಡು, ಕೆಲವು 
ಅರಳಿದರೆ, ಹಲವು ಅರ್ಧ ಅರಳಿದವು. ಇನ್ನುಳಿದವು ಮುದುಡಿಕೊಂಡೇ ಇದ್ದವು. 


ಸಸ್ಕ ಪರಿಸರ/20 


ಇದರಿಂದ ಬೆಳಕು-ಕತ್ತಲೆಗಳಲ್ಲಿಯ ಸಮತೋಲನ ಮುಖ್ಯವೆಂದು 
ಅರಿಯುವಂತಾಯಿತು. 


ಸುರಕ್ಷಿತ ಕೆಂಪು ದೀಪದ ಪ್ರಕಾಶ, ಸಸ್ಕಜೀವನದಲ್ಲಿ ಹೇಗೆ ವರ್ತಿಸುತ್ತದೆ 
ಎಂದು ಅಭ್ಯಾಸ ಮಾಡುವಾಗ, ಹೊಸ ಸತ್ಯಗಳು ಬೆಳಕಿಗೆ ಬಂದವು. ಈ ಕೆಂಪಗೆ 
6400: ರಿಂದ 6800 ಆಂಗಸ್ಟಾಯಿನ್‌(ಅಂ) ತರಂಗಾಂತರವಿದ್ದರೆ ಅತಿ ಕೆಂಪು 
ಪ್ರಕಾಶಕ್ಕೆ 7100 ರಿಂದ' 7400 ಅ. ಡಿಗ್ರಿ ಇರುತ್ತದೆ. ಕೆಂಪು ಪ್ರಕಾಶ ಹೂವಿನ 
ಹುಟ್ಟನ್ನು ಪ್ರತಿಬಂಧಿಸಿದರೆ, ಆತೀ ಕೆಂಪು ಪ್ರಕಾಶ ಪ್ರಚೋದಿಸುತ್ತದೆ. ಈ ಪ್ರಕಾಶದ 
ಪ್ರಭಾವ ಬೊಡ್ಡೆ, ಬೆಳೆಯುವ ತುದಿಗಳ ಮೇಲೆ ಆಗದೇ ಕೇವಲ ಪರ್ಣಗಳ 
ಮೇಲಷ್ಟೇ ಆಗುತ್ತದೆ. ಇಲ್ಲಿ ಉತ್ಪನ್ನವಾಗುವ ಸಸ್ಯ ಹಾರ್ಮೊೋನುಗಳನ್ನು 
ಜೀವಾಣುಗಳ ಮುಖಾಂತರ ಚಿಗುರಿಗೆ ಪಯಣ ಬೆಳಸಿ ಸಸ್ಕವರ್ಣದ ಕಣಗಳೊಂದಿಗೆ 
ಕೂಡಿಕೊಳ್ಳುತ್ತದೆ. ಈ ಕಣಗಳು ಪ್ರೋಟೀನ್‌ ರೂಪದಲ್ಲಿ ಇದ್ದು ಸಸ್ಕ 
ಹಾರ್ಮೊೋನುಗಳ ವರ್ಚಸ್ಸಿನಲ್ಲಿ ಪರ್ಣ ಇಲ್ಲವೇ ಹೂವಿನ ತಯಾರಿಕೆಗೆ ಆದೇಶ 
ನೀಡಬಲ್ಲದು. ಕೆಂಪು ಬೆಳಕಿನ ಪ್ರಭಾವಕ್ಕೆ ಒಳಗಾದಾಗ ಪರ್ಣ ಉತ್ಪತ್ತಿಯಾಗುವ 
ಪ್ರೋಟೀನಾದರೆ ಕೆಂಪು ದೀಪ ಪೂರೈಸಿದಾಗ ಹೂವಿನ ಉತ್ಪಾದನಾ ಪ್ರೋಟೀನ್‌ 
ಆಗವುವು. ಸಸ್ಯಗಳು ಎಲೆ ಮತ್ತು ಹೂಗಳನ್ನು ಹುಟ್ಟಿಸುವದಕ್ಕಾಗಿ ನಿರ್ಧಾರ 
ಕೈಕೊಳ್ಳುವ ಮಿದುಳು ಈ ಹಾರ್ಮೋನ್‌ ಪ್ರೋಟೀನ್‌ ಕಣಗಳಲ್ಲಿ ಅಡಕವಾಗಿದೆ. 
ಅಷ್ಟೇ ಅಲ್ಲದೇ ಸಸ್ಯ ಹಾರ್ಮೋನ್‌ ಉತ್ಪಾದನಾ ಪ್ರಮಾಣದಿಂದಾಗಿ ಸಸ್ಯದ 
ಎಲ್ಲ ಚಟುವಟಿಕೆಗಳು ನಿಯಂತ್ರಿತಗೊಳ್ಳುತ್ತವೆ. 


ಪ್ರಭಾವ 


ಹಾರ್ಮೋನ್‌ ಉತ್ಪಾದನೆ ಮತ್ತು ಪ್ರೋಟೀನ್‌ ಚಟುವಟಿಕೆಗಳ ಮೇಲೆ, 
ಉಷ್ಣತೆ, ಕತ್ತಲು-ಬೆಳಕುಗಳು ಪ್ರಭಾವ ಬೀರುವವು. ಇವುಗಳ ಪ್ರಭಾವ ವಿವಿಧ 
ಸಸ್ಯಗಳಲ್ಲಿ ಬೇರೆ ಬೇರೆಯಾಗಿ ಕೆಲಸ ಮಾಡುತ್ತವೆ. ಮುಳುಗುತ್ತಿರುವ ಸೂರ್ಯ, 
ಏರುತ್ತಿರುವ ಕಗ್ಗತ್ತಲು, ಕಡಿಮೆಯಾಗುತ್ತಿರುವ ತಾಪಮಾನದಿಂದಾಗಿ ದಾಸವಾಳದ 
ಹೂಗಳು ಮುಚ್ಚಿಕೊಳ್ಳಲಾರಂಭಿಸಿದರೆ; . ಇವುಗಳ ಪ್ರಭಾವ "ರಾತ್ರಿ ರಾಣಿ'ಯ 
ಮೇಲೆ ತದ್‌ವಿರುದ್ದವಾಗಿ ರಾತ್ರಿಯಲ್ಲಿ ಹೂಗಳು ಅರಳಲಾರಂಭಿಸುತ್ತವೆ. 
ಅದರಂತೆ, ಮುಂಜಾವಿನ ಹವಾಮಾನ'ರಾತ್ರಿರಾಣಿ'ಯನ್ನು ಮುಚ್ಚುವಂತೆ ಮಾಡಿದರೆ 
ದಾಸವಾಳದ ಹೂವಿಗೆ ಅರಳುವಂತೆ ಆಗುತ್ತದೆ. ಪೃತಿ ಕ್ಷಣಕ್ಕೂ ಹಾರ್ಮೋನು 
: ಉತ್ಪಾದನೆ ಹೆಚ್ಚಾಗುವಂತೆ ಪಕಳೆಗಳು ಕ್ರಮವಾಗಿ ಬಿಡಿಸಿಕೊಳ್ಳಲಾರಂಭಿಸುತ್ತವೆ. 
ಸೂರ್ಯಪ್ರಕಾಶ, ತಾಪಮಾನಗಳು ಕಾಲಕ್ಕನುಗುಣವಾಗಿ ಏರುತ್ತ ಹೋಗುವದರಿಂದ 
ಅದೇ ವೇಗದಲ್ಲಿ ಹೂ ಬಿಚ್ಚೆಕೊಳ್ಳತ್ತವೆ. ಪೃತಿಕ್ಸಣಕ್ಕೆ ಮೊಗ್ಗಿನಲ್ಲಿ ಉಂಟಾಗುವ 
ಬದಲಾವಣೆಗಳನ್ನು ನಮ್ಮ ಕಣ್ಣುಗಳು ಗ್ರಹಿಸಲು ಅಸಮರ್ಥವಾದ್ದರಿಂದ 

ಅರಳುವಿಕೆಯ ಹಂತಗಳನ್ನು ಗುರುತಿಸುವುದು ಕಷ್ಟ. ಅದೇ ನಿಮಿಷಕ್ಕೊಂದು 
ಛಾಯಾಚಿತ್ರ ತೆಗೆದು ಅದನ್ನು ಜೋಡಿಸಿದರೆ, ಅವು ನಮ್ಮ ಕಣ್ಣ ಮುಂದೆಯೇ 
ಹೂ ಅರಳುವ ಕ್ರಿಯೆ ತೋರಿಸುವ ಚಲಬ್ಬೆತ್ರದಂತೆ ಭಾಸವಾಗುತ್ತದೆ. ಹದಿನೈದು 
ನಿಮಿಷ ಅಥವಾ ಅರ್ಥ ತಾಸಿಗೊಮ್ಮೆ ಚಿತ್ರ ತೆಗೆದರೂ, ಹೂ ಅರಳುವ ಹಂತಗಳು 
ಗೋಚರಿಸುವವು. ಇವೆಲ್ಲ ಸಸ್ಯ ಗಡಿಯಾರದಿಂದ ನಿಯಂತ್ರಿಸಲ್ಪಟ್ಟವುಗಳು. 
ಇದರಂತೆ ಸಸ್ಯಜೀವನದ ಎಲ್ಲ ಚಟುವಟಿಕೆಗಳನ್ನು ಅಂಕಿತದಲ್ಲಿ ಇಡುವ ಸಸ್ಯ 
ಗಡಿಯಾರಗಳು ರಾಸಾಯನಿಕ ರೂಪದಲ್ಲಿ ಅವುಗಳ ಅಂಗಾಂಗದಲ್ಲಿಯೇ 
ಅಡಕವಾಗಿವೆ. ; 


ಹಲಸು, ಮಾವು, ಗೋಡಂಜಬಿ ಮರಗಳು ಕೆಲವರ್ಷ ವಿಪುಲವಾಗಿ 
ಹಣ್ಣುಕೊಟ್ಟರೆ, ಇನ್ನೂ ಕೆಲವರ್ಷ ತೀರಾ ವಿರಳವಾಗಿ ಹೂಬಿಡುವವು. ಇದಕ್ಕೆ 
ಹಲವಾರು ಕಾರಣಗಳಲ್ಲಿ ಮುಖ್ಯ ಕಾರಣವೆಂದರೆ ಚಳಿಗಾಲದ ತೀವ್ರತೆ. ವಿಪರೀತ 
ಚಳಿ ಬಿದ್ದು ವಸಂತ ಕಾಲದಲ್ಲಿ ಉಷ್ಣತೆ ಏರಲಾರಂಭಿಸಿದ ವರ್ಷಗಳಲ್ಲಿ 
ಫಲಪುಷ್ಪಗಳು ಹೇರಳವಾದರೆ, ಸೌಮ್ಯ ಚಳಿಗಾಲ ಮತ್ತು ಅನಂತರದ ಬೇಸಿಗೆಯ 
ಬಿಸಿಲಲ್ಲಿ ಹೆಚ್ಚು ಶಾಖವಿಲ್ಲದಿದ್ದರೆ ತೀರ ಅಲ್ಪ ಹಣ್ಣುಗಳಾಗುವವು. ಕೆಲವರ್ಷಗಳಲ್ಲಿ 
ಹೂ ವಿಪುಲವಾಗಿದ್ದರೂ ನಂತರದ ಕೀಟಬಾಧೆಯಿಂದಾಗಿ ಕೆಲವೇ ಹಣ್ಣು 
ಸಿಗುವಂತಾದರೆ ಅದಕ್ಕೂ ಸಸ್ಯ ಗಡಿಯಾರಕ್ಕೂ ಸಂಬಂಧವಿಲ್ಲ, ಕೆಲವೊಂದು 
ವೈಯಕ್ತಿಕ ಮರಗಳು ಎರಡು-ಮೂರು ವರ್ಷಗಳಿಗೊಮ್ಮೆ ಫಲಕೊಡುವವು. 
ಇವುಗಳ ಆಂತರಿಕ ತೊಂದರೆಗಳಿಂದಾಗಿ ಹಾರ್ಮೊನ್‌ ಉತ್ಪಾದನೆ ಕುಗ್ಗುವುದರಿಂದ 
ಚಿಗುರುಗಳು ಎಲೆಗಳಲ್ಲಿ ಪರಿವರ್ತನೆಗೊಳ್ಳುವದೇ ಹೊರತು ಹೂವುಗಳಲ್ಲಿ ಅಲ್ಲ. 
ಕಾಲಾನುಸಾರವಾಗಿ ಹಾರ್ಮೋನುಗಳು ಸಾಕಷ್ಟು ಸಂಚಯವಾದಾಗ ಮಾತ್ರ ಹೂ 
ಬಿಡುವವು. ಕೆಲವು ನೆಲಗಳಲ್ಲಿ ಮಣ್ಣಿನ ಗುಣಧರ್ಮಗಳಿಂದಾಗಿ ಮರಗಳಿಗೆ ಸಾಕಷ್ಟು 
ಆಹಾರ ಸಿಗದೇ ಹೀಗೆ ಆಗುವ ಸಂಭವಗಳೂ ಇವೆ. ಕೆಲವು ಮರಗಳ ಒಂದು 
ಕೊಂಬೆಗೆ ಹೂ, ಮಿಡಿ, ಕಾಯಿ ಹಣ್ಣುಗಳು ಬೆಳೆಯಲಾರಂಭಿಸಿದರೆ ಬೇರೆ ಟೊಂಗೆ 
ವಿಪುಲವಾದ ಪರ್ಣ ಬೆಳೆಯುತ್ತಿರುವ ವೈಚಿತ್ತ್ವ ಸೂಕ್ಡ್ಮಗ್ರಾಹಿಗೆ ಗೋಚರಿಸದೇ 
ಇ೦ದು. ಮರದ್ಧ ಭಾಗಗಳು ವಿವಿಧ ರೀತಿಯ ಸೂರ್ಯಕಿರಣ, ಉಷ್ಣತೆಯ ಪ್ರಭಾವಕ್ಕೆ 
ಬರುವದೇ ಮುಖ್ಯ ಕಾರಣ. ಮಾವಿನ ಮರದ ಅರ್ಧಭಾಗದ ಮೇಲೆ ತೆಂಗಿನಗರಿಗಳು 
ನಿತ್ಯ ನೆರಳು ಬೀರಿದರೆ, ಇಲ್ಲವೇ ಮರದ ಆಶ್ರಯದಲ್ಲಿ ಕಸಕಡ್ಡಿ ಉರಿಸಿದರೆ, 
ಇಂತಹ ವಿಚಿತ್ರ ಸಂಭವಿಸುವದು ಸಾಮಾನ್ಯ. ಕೆಲವೊಮ್ಮೆ ಟೊಂಗೆ 
ಕಡಿಯುವದರಿಂದ, ಗಾಯಗಳನ್ನು ಮಾಡುವದರಿಂದ ಇಲ್ಲವೇ ಹಾರ್ಮೋನುಗಳು, 

ಬೆಳೆಯುವ ಸ್ಥಳಕ್ಕೆ ಹಾಯದಂತೆ ಪರಾವಲಂಬಿ ಜೀವಿಗಳು ದಾರಿ ಅಡ್ಡಗಟ್ಟಿದಾಗಲೂ 
ಇದೇ ರೀತಿ ಆಗುವದುಂಟು. 


ಹಣ್ಣುಗಳ ಕಣ್ಮರೆ 


ಸಸ್ಕ್ಯ ಗಡಿಯಾರಗಳ" ಗುಟ್ಟುಗಳನ್ನು ಅರಿತು ಅವುಗಳನ್ನು ಮಾನವನ 
ಲಾಭಕ್ಕಾಗಿ ಬಳಸಿಕೊಳ್ಳಬೇಕೆಂಬ ಸತತ ಪ್ರಯತ್ನವನ್ನು ವಿಜ್ಞಾನಿಗಳು ನಡೆಸಿಯೇ 
ಇದ್ದಾರೆ. ಉದಾಹರಣೆಗೆ ಪಶ್ಚಿಮ ಕರಾವಳಿಯಲ್ಲಿ ಹಲಸು - ಮಾವುಗಳಿಗೆ ಫೆಬ್ರುವರಿ 
- ಮಾರ್ಚ್‌ ತಿಂಗಳಿನಲ್ಲಿಯೇ ಹೂಜಿಟ್ಟು ಮೇ ಕೊನೆಯೊಳಗೆ ಹಣ್ಣುಗಳು 
ಕಣ್ಮರೆಯಾಗಿ ಬಿಡುವವು. ಅದೇ ಬಯೆಲು ಸೀಮೆಯಲ್ಲಿ ಎರಡರಿಂದ ಮೂರು 
ತಿಂಗಳ ನಂತರ ಈ ಚಟುವಟಿಕೆಗಳು ಪ್ರಾರಂಭವಾಗುವವು. ಆದ್ದರಿಂದ ಜೂನ್‌ 
- ಜುಲೈ ತಿಂಗಳಲ್ಲಿ ಕರಾವಳಿಯಲ್ಲಿ ಈ ಹಣ್ಣು ಕಾಣಸಿಗದಿದ್ದರೂ 
ಬಯಲುಸೀಮೆಯಲ್ಲಿ ಹೇರಳವಾಗಿರುವವು. ಬೆಂಗಳೂರಿನಲ್ಲಿ ಅಕ್ಟೋಬರ್‌ 
ತಿಂಗಳಿನಲ್ಲಿ ಮಾವಿನ ಮಿಡಿ, ಹಲಸಿನ ಹಣ್ಣು ಸಿಗುವದು ಅಪರೂಪವೇನಲ್ಲ. - 
ಇದನ್ನು ವೈಜ್ಞಾನಿಕವಾಗಿ ಕರಾವಳಿಗೂ ಅನ್ವಯಿಸುವಂತೆ ಮಾಡಿದ್ದರೆ ಲಾಭದ 
ಕೊಳ್ಳೆ ಹೊಡೆದುಕೊಳ್ಳಬಹುದಾಗಿತ್ತು. ಆದರೆ ವಿಜ್ಞಾನಿಗಳು ಸಸ್ಯದ ಗುಟ್ಟುಗಳ 
ಆಳವನ್ನು ಅರಿಯಲು ಹೋದಂತೆ ಹೆಚ್ಚೆಚ್ಚು. ಜಟಿಲ ಸಮಸ್ಯೆಗಳನ್ನು 
ಎದುರಿಸಬೇಕಾಗಿದೆ. ಉದಾಹರಣಾರ್ಥವಾಗಿ ಸಸ್ಯ... ಹಾರ್ಮೋನುಗಳು 
ಏಕಪ್ಪಕಾರವಾಗಿರದೇ ಹಲವಾರು ವಿಧಗಳಲ್ಲಿ ಇವೆ ಎಂದು ಕಂಡುಕೊಂಡಿದ್ದಾರೆ. 
ಇವುಗಳ ಕಾರ್ಯನಿರ್ವಹಣೆಯೂ ಅಷ್ಟೇ ವಿಕ್ಸಿಪ್ತವಾಗಿದೆ. ಅವುಗಳನ್ನು ಆಳವಾಗಿ 
ಅಭ್ಯಸಿಸಿ ಕೃತಕವಾಗಿ  ಸಂಯೋಗಿಸಿ ಸಸ್ಯಗಳಿಗೆ ಉಣಿಸಿ ಇಬ್ಭಾಫಲಗಳು 
ದೊರಕಿಸುವಂತಾಗುವವರೆಗೆ ನಿಸರ್ಗಮಾತೆ ದಯಪಾಲಿಸಿದ್ದನ್ನೇ ತಿಂದು ತೇಗದೇ 
ಬೇರೆ ಮಾರ್ಗವಿಲ್ಲ. ಲ 


ಸಂಸ ತ್ಯೇ 

೩. ಸಸ್ಕಲೋಕದ ಕುಬ್ಬರು 


ಎಲೆಯ ಮರೆಯಲ್ಲಿಯೇ ಇದ್ದು ಎಲ್ಲರಿಗೂ ಕಂಪನ್ನು ನೀಡುವ 
ಹೂವಿನಂತೆ, ಖ್ಯಾತಿ - ಪ್ರತಿಫಲಗಳನ್ನು ಅಪೇಕ್ಸಿಸದೇ ಜನರ ಒಳಿತು ಮಾಡಲು 
ತೊಡಗಿರುವವರು. ಜನಸಾಮಾನ್ಯರಿಗೆ. ಗೋಚರಿಸುವದೇ ಇಲ್ಲ. ಸಸ್ಯ 
ಲೋಕದಲ್ಲಿಯೂ ಲೋಕೋಪಕಾರಕ್ಕಾಗಿ ಜನ್ಮತಳೆದು ಬಂದು ಕಣ್ಮರೆಯಾಗುವ 
ಸಸ್ಯಗಳು ಸಹಸ್ರಾರು ಇವೆ. ತೇಗಿನಮರದಂತೆ ಅರಮನೆಗಳನ್ನು ಅಲಂಕರಿಸುವ 
ಕನಸು ಅವಕ್ಕೆಲ್ಲ ; ಹಲಸು - ಮಾವುಗಳಂತೆ ಸವಿದ ಬಾಯಿಗಳ ಹೊಗಳಿಕೆ 
ಹಂಬಲ ಅವಕ್ಕಿಲ್ಲ. ಮಲ್ಲಿಗೆ. ಜಾಜಿಗಳಂತೆ ಹೆಂಗಳೆಯರ ಮುಡಿ ಏರಬೇಕೆಂಬ 
ಹವ್ಯಾಸವೂ ಇಲ್ಲ. ನೀಲಗಿರಿಯಂತೆ ವಾದವಿವಾದಗಳ ಕೇಂದ್ರಬಿಂದುವಾಗುವ 
ಮನಸ್ಸು ಇಲ್ಲ. ಸಸ್ಯಕೋಟಿಯಲ್ಲಿ ಅತ್ಯಂತ ಚಿಕ್ಕವು ಎನಿಸಿಕೊಂಡರೂ ಬುರುಸು, 
ಹಾವಸೆಗಳಂತೆ. ವಿಕಾಸ... ಹಂತಗಳಲ್ಲಿ ತೀರ ಹಿಂದುಳಿದವಲ್ಲ. ಇನ್ನಿತರ 
ಗಿಡಮರಗಳಂತೆ "ಆತ್ಯಾಧುನಿಕ”ವೆಂದು ಸಸ್ಯಶಾಸ್ತ್ರಜ್ಞ ರಿಂದ ಪರಿಗಣಿಸಲಾಗುತ್ತದೆ. 
ಅಂದರೆ ಆವು ಭೂಲೋಕದಲ್ಲಿ ಅವತರಿಸಿ ಕೇವಲ 1350 ಲಕ್ಷ ವರ್ಷಗಳಾದವು! 
ಇನ್ನಿತರ ಗಿಡಮರಗಳಂತೆ ಈ ಪುಟಾಣಿ ಸಸ್ಕಗಳಗೂ ಲಿಂಗಭೇದವಿದ್ದು, ಸ್ವಸಂತಾನ 
ನಿರ್ಮಾಣ ತ್ಕಾಜ್ಯ. ಇವಕ್ಕಿನ್ನೂ ವರದಕ್ಷಿಣೆ ಜಾಡ್ಯ ತಗಲದಿದ್ದರಿಂದ ಪ್ರೌಢಸಸ್ಯಗಳು 
ತಮಗೊಪ್ಪುವ ವರನನ್ನು ಪಡೆಯುವದಕ್ಕಾಗಿ ಸ್ವಯಂವರ ನಡೆಸುವವು. ಅವುಗಳ 
ಜೀವನಕ್ರಮ, ರೀತಿ, ನೀತಿಗಳನ್ನು ಅರಿಯಲು ತೆರೆದ ಕಣ್ಣು ಭು ಮನಸ್ಸು 
ಪರಿಸರದಲ್ಲಿ ಆಸಕ್ತಿ ಇವಷ್ಟೆ ಇದ್ದರೆ ಸಾಕು. 


ಸರ್ವವ್ಯಾಪಿ 


ಇವು ಸರ್ವವ್ಯಾಪಿ, ರಸ್ತೆಯಂಚಿನ ಕಲ್ಲುಗಳ ಅಡಿಯಲ್ಲಿ, ಹೊಲ, 
ಹೂದೋಟ, ಕಾಡು, ಬಯಲು, ಗುಡ್ಡ, ` ಬೆಟ್ಟ, . ಪರ್ವತಾವಳಿಗಳೆಂಬ 
ಭೇದಭಾವವಿಲ್ಲದೇ ಎಲ್ಲ ಕಡೆಯಲ್ಲಿಯೂ ಚಿಗುರಿ ನಿಲ್ಲುತ್ತವೆ. ಮರಗಳು 
ಸಸ್ಕ್ಯಲೋಕದ ಆನೆಗಳಂತೆ ಇದ್ದರೆ, ಇವು. ಇರುವೆಗಳಂತೆ. ಕೇವಲ 
ಸಂಖ್ಯಾಬಲದಿಂದಲೇ ಎಂಥ ಆನೆಗಳ ತಂಡಕ್ಕೂ ಮಣ್ಣು ಮುಕ್ಕಿಸುವ ಸಾಮರ್ಥ್ಯ 
ಪಡೆದಿವೆ. ಪ್ರತಿಯೊಂದು ಹೆಮ್ಮರಕ್ಕೂ ಸರ್ವಸಾಧಾರಣವಾಗಿ ಒಂದು ಕೋಟಿಗೂ 
ಮಿಕ್ಕಿ ಈ ಕಿರಿಸಸ್ಕಗಳಿರುತ್ತವೆಂದರೆ ಯಾರೂ , ಅಚ್ಚರಿಪಡಬೇಕಾಗಿಲ್ಲ. ತೀ 
ಇಕ್ಕಟ್ಟಾದ. ಸ್ಥಳದಲ್ಲಿಯೂ ಒಂದು . ಇನ್ನೊಂದನ್ನು ತಬ್ಬಿಕೊಂಡು 
ಬೆಳೆಯುವುದರಿಂದ ಅವುಗಳು ಎಷ್ಟು ಇರಬಹುದೆಂಬ ಸಾಮಾನ್ಯ ಕಲ್ಪನೆಯೇ 
ಬರುವಂತಿಲ್ಲ. ಉದ್ದಳತೆಯಂತೆ ಅವುಗಳ ಜೀವಮಾನವೂ ಅಲ್ಪಾಯುಷ್ಯದ್ದೇ. 


ಸಸ್ಯ ಪರಿಸರ/24 





ಚ 11 ಸುಮ 


೨. ಕೇವಲ ಐದು ಸೆಂ. ಮೀ. ಉದ್ದದ ಸತ್ಮ . 





ಅತ್ಯಲ್ಪ ೬೧ ಆದ್ರ ೯ತೆಗಳು ದೊರೆತವೆಂದರೆ ಬೀಜ ಕವಚ ಬಿರಿದು . 
ಅಂಕುರಿಸಲಾರಂಭಿಸುವವು. ಕ್ಷಣಕ್ಷಣಕ್ಕೂ ಅವುಗಳಲ್ಲಿ ಆಗುವ ಬದಲಾವಣೆ 
ನೋಡಿದಾಗ... ಇದೇನು... ಘಟೋತ್ಕಚನ ಮಾಯಾಪ್ರಪಂಚವೇ ಎಂದು 
ವಿಸ್ಮಯಪಡುವಂತಾಗುತ್ತದೆ! ಬೆಳವಣಿಗೆಗಾಗಿ. ಬೇಕಾಗುವ ಹೆಬ್ಬೆನ ನೀರನ್ನು 
ಅರಸುತ್ತಾ ಬೇರುಗಳು ನಾಲ್ದೆಸೆಯಲ್ಲಿಯೂ ಹರಡಿಕೊಳ್ಳುವವು. ಬೊಡ್ಡೆ 
ಭೂಮಿಯನ್ನು ಸೀಳಿ ತನ್ನ ಅಸ್ತಿತ್ಚವನ್ನು ಪ್ರಕಟಿಸುವವು. ಚಿಗುರೆಲೆ ಬಲಿತು, 
ಆಹಾರೋತ್ಪಾದನೆಯಲ್ಲಿ ತೊಡಗಿದಾಗ ಇನ್ನಷ್ಟು ಎಲೆಗಳು ಪೃತ್ಯಕ್ಸವಾಗುವವು. 
ತಾಯಾಗುವ ಆತುರದಲ್ಲಿ ಬಲುಬೇಗ ಪುಷ್ಪವತಿಯಾಗುವವು. ನೀಲಿ, ಹಳದಿ, 
ಕೆಂಪು, ನೇರಿಳೆ, ಶ್ವೇತವರ್ಣದ ಹೂಗಳನ್ನವು ತಳೆಯುವವು. ಕಪ್ಪು, ಹಸಿರು 
ಹೂಗಳು ಸಸ್ಕಲೋಕದಲ್ಲಿ ಕಾಣಿಸಿಕೊಳ್ಳುವದು ಅಪವಾದ. ಈ ಎಲ್ಲಾ 
ಚಟುವಟಿಕೆಗಳನ್ನು ಅವು. ಒಂದೆರಡು. ದಿನಗಳಲ್ಲಿ ಪೂರೈಸಿಕೊಳ್ಳುವದೆಂದರೆ 
ನಂಬುವದು ಕಷ್ಟ. 


ಬರಿಗಣ್ಣಿಗೆ ಗೋಚರಿಸದ ಹೂಗಳ ಮಧುಪಾನ ಮಾಡಲು ಧಾವಿಸಿ ಬರುವ 
ಕೀಟಗಳ ವೃಂದವೇ ಬೇರೊಂದಿದೆ. ಅವುಗಳ ದೇಹವಿನ್ಕಾಸದ ಪ್ರಕಾರಗಳು 
ಅವೆಷ್ಟೊ? ಕೃಶದೇಹಿ, ಉದ್ದಮೂಗಿ, ಕೊಂಬಣ್ಣ, ಮುಕ್ಕಣ್ಣ, ತಲೆಗೊಂಬಪ್ಪ. 
ಡೊಳ್ಳಯ್ಯ. ಗಾನಕೋಕಿಲಗಳೆಲ್ಲ ಪ್ರೇಮಭಿಕ್ಸ ಬಯಸಿ ಬರುವವರೇ! ಪುಟಾಣಿ 
ಹೂಗಳನ್ನು ಸ್ಪರ್ಶಿಸಿ, ಚುಂಬಿಸಿ, ಆಲಂಗಿಸಿ, ಮಧುಪಾನ ಮತ್ತರಾದಾಗ 
ಅಂಗಾಂಗಗಳೆಲ್ಲ ಪರಾಗಮಯವಾದದ್ದನ್ನು ಅವು ಗಣನೆಗೆ ತಂದುಕೊಳ್ಳುವದೇ 
ಇಲ್ಲ! ಅತ್ಯಲ್ಪ ಮಧುಪಾನದಿಂದ ತೃಪ್ತರಾಗದ ಷಟ್‌ಪಾದಿಗಳು ಇನ್ನಷ್ಟು ಅರಸುತ್ತಾ 
ಹಾರುವವು... ಏಕಪ್ರಕಾರದ : ಮಧುವನ್ನು ಅರಸುತ್ತಾ ಅವು ಒಂದೆರಡು 
ಕಿಲೋಮೀಟರ್‌ ದೂರವನ್ನು ಸಹಜವಾಗಿಯೇ ಕ್ರಮಿಸುವವು. ಇದರಿಂದ 
ಯೋಗ್ಯವಾದ ಹೂವಿಗೇ ಪರಾಗ ತಲುಪುವದರ ಜೊತೆಗೆ ಪ್ರಸರಣಕ್ಕೂ 
ಸಹಾಯವಾಗುವದು. ಮಾವು. ಗೋಡಂಬಿ, ಸೀಗೆಮರಗಳು ಹೂ ಜಿಡದಿದ್ದಾಗ 
ಜೇನ್ನೊಣಗಳೂ ಈ ಕಿರಿಹೂಗಳ ಮೇಲೆ ದಾಳಿ ನಡೆಸುವ ಸಂದರ್ಭಗಳೂ ಇಲ್ಲದಿಲ್ಲ. 
ಗೂಡಿಗೆ ಕೊಂಡೊಯ್ದ ಮಧು-ಪರಾಗ ಮಿಶ್ರಣಕ್ಕೆ ತಮ್ಮ ಎಂಜಲು ಸೇರಿಸಿ 
ನಿರ್ಮಿಸಿ ಜೇನುತುಪ್ಪದ ರುಚಿ ಸುವಾಸನೆಗಳು ಇನ್ನಿತರ ಪ್ರಕಾರಕ್ಕಿಂತ ಬೇರೆಯೇ 
ಆಗಿರುತ್ತದೆ. ಕೀಟಗಳ ದರ್ಶನಮಾತ್ರದಿಂದ ಮೈನವಿರೇಳುವ ಕೆಲ ಪುಟಾಣಿ ಸಸ್ಕಗಳು 
ಸಂತಾನೋತ್ಪತ್ತಿಗಾಗಿ ವಾಯುದೇವನನ್ನೇ ಸಂಪೂರ್ಣ ಮೊರೆಹೊಕ್ಕಿದ್ದರಿಂದ. 
ಅವುಗಳ ಹೂಗಳು ಅನಾಕರ್ಷಕವಾಗಿರುತ್ತವೆ. ವರುಣನನ್ನು ವರಿಸಿದ ರಮಣಿಯರು 
ನೀರು ವಿಪುಲವಾಗಿರುವಲ್ಲಿ ಕಂಡುಬರುತ್ತವೆ. ಹೂಗಳು ಕಾಯಾಗಿ, ಹಣ್ಣಾದಾಗ 
ಚಿಲಿಪಿಲಿಗುಡುವ ಪುಟ್ಟ ಪುಟ್ಟ ಹಕ್ಕಿಗಳು ಅವುಗಳನ್ನು ಗೂಡುಗಳಿಗೆ ಕೊಂಡೊಯ್ದು 
ಮರಿಗಳಿಗೆ ಗುಟುಕು ಕೊಡುವವು ಕೆಲಜಾತಿಯ ಇರುವೆಗಳು ಈ ಕಾಯಿ, ಹಣ್ಣು 
ಬೀಜಗಳನ್ನು ಕಚ್ಚಿಕೊಂಡು ತಮ್ಮ ಯಉಗ್ರಾಣಕ್ಕೆ ಸೇರಿಸುವದು ಉಂಟು. 
ಮಳೆಗಾಳಿಯಿಂದಲೂ ಜೀಜ ಪ್ರಸರಣವಾಗಲು ಸಹಾಯವಾಗುವದು. 


ಸಸ್ಯಲೋಕದ ಕುಬ್ಬರು/27 


ನಿಸ್ಪಾರ್ಥ ಸೇವೆ 


ಕಾಡು ಮತ್ತು ಕೃಷಿಗೆ ಯುಗಯುಗಗಳಿಂದ : ಈ ಸಸ್ಯಕೋಟಿ ನಿಸ್ಟಾರ್ಥ 
ಸೇವೆ ಸಲ್ಲಿಸುತ್ತ ಬಂದಿವೆ. ಯಾವುದೇ ನೆಲದಲ್ಲಿ ಜೀವಕಳೆ ಪುಟಿಯಬೇಕಾದರೆ 
ಮಣ್ಣಿನಲ್ಲಿ ಕಸುವು ಇದ್ದರೆ ಮಾತ್ರ ಸಾಧ್ಯ. ಶತಕಗಳಿಂದ ನೆಲಕ್ಕುರುಳಿದ ಎಲೆ, 
ತೊಗಟೆ, ಟೊಂಗೆ, ಬೊಡ್ಡೆ, ಜೊತೆಗೆ ಪಶು-ಪಕ್ಸಿಗಳ ಮೃತದೇಹಗಳನ್ನು ಬಳಸಿ 
ಅತಿಸೂಕ್ಮ ಜೀವಾಣುಗಳು ನಿರ್ಮಿಸಿದ ಕಸುವು ಸಸ್ಯಜೀವನಕ್ಕೆ ಅತ್ಯವಶ್ಯ. ಕೇವಲ 
ಒಂದು ಇಂಚು ಪದರು:ಉಳ್ಳ ಸತ್ವ ಸಿದ್ಧವಾಗಲು ಒಂದು ಸಹಸ್ರ ವರ್ಷಗಳಾದರೂ 
ಬೇಕು ಎಂದರೆ ಅದರ ಉತ್ಪಾದನಾ ವೇಗದ ಕಲ್ಪನೆ: ಬರುವಂತಿದೆ. ಮಳೆ, ಗಾಳಿ, 
ಮಂಜಿನ ನೀರು ಈ ಸತ್ಪವನ್ನು ಬಳಿದುಕೊಂಡು ಹೋಗದಂತೆ ಕಿರುಸಸ್ಯಗಳ 
ಬೇರುಗಳ ರಾಶಿ ಜಾಲದಂತೆ ಹೆಣೆದುಕೊಂಡಿರುತ್ತವೆ.-ಆದರೆ ಇಟ್ಟಿಗೆ ಗೂಡಿನವರು. 
ಹೆಂಚು ತಯಾರಕರು, ಕಲ್ಪಿದ್ದಲು ಗಣೆಗಾರರು. ಖನಿಜಸಂಪತ್ತಿಗೆ ' ಆಸೆ 
ಪಡುವವರೆಲ್ಲ ನೆಲ ಇಗೆದಾಗ ಕಸಕವಿನ ಜೊತೆಗೆ ಬೇರುಗಳ ಜಾಲವೂ 
ನಾಶವಾಗುವದರಿಂದ ಭೂಮಿ ಹಾಳು ಬೀಳಲಾ ಬೇರಾಪ ಕಾರಣವೂ ಬೇಕಾಗಿಲ್ಲ. 
ಮೇಯಲು ಬಿಟ್ಟ ಆಡು-ಕುರಿಗಳು, "ಕೈಗಳಿಗೂ ಎಟುಕದ ಕಿರು ಸಸ್ಯಗಳನ್ನೆಲ್ಲ 
ತಮ್ಮ ಹೊಟ್ಟೆಗೆ ಸೇರಿಸುವಹರಿಂದ ಸತತವಾದ ಮೇವು ಪೂರೈಸಿ ಭೂಮಾತೆ 
ಬಂಜೆಯಾಗಿ ಬಿಡ್ಡುವಳು. . ಭೂಮಧ್ಯ ಸಮುದ್ರ ಪ್ರದೇಶವೆಲ್ಲ ಹಿಂದೊಮ್ಮೆ 
ವಿಪುಲವಾದ ವನರಾಜಿಯಿಂದ ವಿರಾಜಿಸುತ್ತಿತ್ತು ಎಂದು ಚಾರಿತ್ರಿಕ ದಾಖಲೆಗಳಿಂದ 
ತಿಳಿದುಏರುತ್ತದೆ. ಆದರೆ ಅಲ್ಲಿಯ. ಜನಾಂಗ, ಹಾಲು, ಮಾಂಸಗಳಿಗಾಗಿ ಕುರಿ- 
ಆಡುಗಳನ್ನು ಅಧಿಕ ಪ್ರಮಾಣದಲ್ಲಿ ಸಾಕಲಾರಂಭಿಸಿದ್ದರಿಂದ ಇಂದು ಆ 
ಪ್ರದೇಶವೆಲ್ಲ.. ಮರುಭೂಮಿಯಾಗಿ ಮಾರ್ಪಟ್ಟಿದೆ... ದನಕರುಗಳೂ ಈ 
ಸಸ್ಯಾವಳಿಗಳನ್ನು ಕೆಲಮಟ್ಟಿಗೆ ನಾಶಮಾಡುವದರಿಂದ ಕೃಷಿ ಮತ್ತು ಅರಣ್ಯಕ್ಕಾಗಿ 
ಮೀಸಲಿಟ್ಟ ಪ್ರದೇಶದಲ್ಲಿ ಅವುಗಳನ್ನು : ಮೇಯಬಿಡುವದು ಸರಿಯಲ್ಲ. 


' ` ಕೃಷಿಯಂತೆ ಅರಣ್ಯಗಳನ್ನೂ ವೈಜ್ಞಾನಿಕವಾಗಿ ಬೆಳಿಸುವ ಪಾಶ್ಚಾತ್ಯ ರಾಷ್ಟ್ರಗಳು 
ಭೂಕಸುವು.. ಕಾಪಾಡಿಕೊಳ್ಳಲು ಸಕಲ್‌. ಪ್ರಯತ್ನಗಳನ್ನು ನಡೆಸುತ್ತವೆ. 
ಭೂಗರ್ಭದಲ್ಲಿದ್ದ ಖನಿಜಸಂಪತ್ತು, *ಕಲ್ಲಿಹ್ಜಲು, ಎಣ್ಣೆ ಮೊದಲಾದವನ್ನು 
ದೊರಕಿಸುವ ಚಟುವಟಿಕೆಗಳನ್ನು ಪ್ರಾರಂಭಿಸುವ ಮೊದಲು ಮೇಲಿನ ಕಸುವಿನ 
ಮಣ್ಣನ್ನು ಬೇರ್ಪಡಿಸಿ ಅದನ್ನು ಜೋಪಾನವಾಗಿ ಕಾದಿಟ್ಟಿರುತ್ತಾರೆ. ಆನಂತರ 
ಅಗೆದ ಕುಣಿಗಳನ್ನು ಬೇರೆ ಮಣ್ಣಿನಿಂದ ಮುಚ್ಚಿ ಅಡರ ಮೇಲೆ ಕಾದಿರಿಸಿದ 
ಕಸುವಿನ ಮಣ್ಣನ್ನು ಹೆರವುತ್ತಾಶೆ. ನಂತರ ಕಿರುಸಸ್ಕಗಳ ಬೀಜಗಳನ್ನು ಸಿಂಪಡಿಸಿ, 
ನೀರು ಹನಿಸುವದರಿರಿದ ಭೂಮಾತೆಗೆ ಹೆಚ್ಚಿನ ಅನ್ಯಾಯ ಮಾಡಿದಂತೆ ಆಗುವುದಿಲ್ಲ. 
ಕಾಡು-ಕಿಚ್ಚಿಗೆ ಆಹುತಿಯಾದ. ಅರಣ್ಯಗಳಲ್ಲಿಯ ಗಿಡಮರಗಳ ಜೊತೆಗೆ ಈ 
ಕಿರುಸಸ್ಕಗಳೂ ಭಸ್ಮವಾಗಿ ಹೋಗುವದುಂಟು ಅಂತಹ ಪ್ರಸಂಗಗಳಲ್ಲಿ ಮಳೆ, 
ಹಿಮದ ನೀರುಗಳಿಂದ ಸವಕಳಿ ಪ್ರಾರಂಭವಾಗುವ ಹೂರ್ವದಲ್ಲಿಯೇ ಜೀಜ- 

ಗೊಬ್ಬರಗಳನ್ನು ಹರವಿ, ಬೇರುಗಳ ಜಾಲ ನಿರ್ನಾಮವಾಗದಂತೆ ಮುನ್ನೆಚ್ಚರಿಕೆ 
ವಹಿಸುತ್ತಾರೆ. ಕೀರುಸಸ್ಯಗಳು ಚಿಗುರಿಕೊಂಡವೆಂದರೆ ಕಾಲಕ್ರಮೇಣ ಗಿಡಮರಗಳೂ 
ಕಾಣಸಿಕೊಳ್ಳಲಾರಂಭಿಸುತ್ತವೆ. ಅದೇ ನಮ್ಮಲ್ಲಿ, ಹೆದ್ದಾರಿ-ರೇಲು ಮಾರ್ಗಗಳ 
ನಿರ್ಮಾಣಕಾಲದಲ್ಲಿ ಗುತ್ತಿಗೆದಾರರು ಅಗೆದ ಕುಳಿಗಳನ್ನು ಹಾಗೆಯೇ ಬಿಡುವದರಿಂದ 
ಮಳೆ-ಗಾಳಿ, ಬಿಸಿಲುಗಳಿಂದ ಸವಕಳಿಗೆ ಉತ್ತೇಜನ ಸಿಕ್ಕು ಅಲ್ಪಕಾಲದಲ್ಲಿಯೇ 
ಫಲವತ್ತಾದ ಭೂಮಿ, ಬಂಜೆಯಾಗಿ ಜಬಿಡುವುದು. ಮಳೆಗಾಲದಲ್ಲಿ ಇವು ಚಿಕ್ಕ 
ಚಿಕ್ಕ ಮಡುವಾಗಿ ಕಂಡರೆ, ಬೇಸಗೆಯಲ್ಲಿ ಅವು ಧೂಳು ಪೂರೈಕೆಯ ಕೇಂದ್ರಗಳಾಗಿ 
ಪರಿಣಮಿಸುತ್ತವೆ. ಬನಸೇವೆ, ಮರನೋಂಹಖಿ ಮಾಡುವ “ಧರ್ಮ'ವನ್ನು ನಾವು 
ಬಿಟ್ಟುಕೊಟ್ಟದ್ದಾಗಿದೆ. ಇನ್ನ ವೈಜ್ಞಾನಿಕ ಕಾರಣಗಳಿಗಾಗಿಯೂ ಈ ಚಟುವಟಿಕೆಯನ್ನು 
ಮುಂದುವರಿಸದೇ ಹೋದಲ್ಲಿ... ದೇಶದ ಹಲವು. ಭಾಗಗಳಾದರೂ 
ಮರುಭೂಮಿಯಾಗದೇ ಇರಲಾರವು. 


ನೀರಿರುವಲ್ಲಿ ಅವು : ವರ್ಷಕಾಲವೂ ಕಾಣಿಸಿಕೊಂಡರೆ, ಅದರ 
ಅಭಾವವಿರುವಲ್ಲಿ ಕೆಲಕಾಲ ಮಾತ್ರ ಬೆಳೆಯುವವು. ವನ, ತೋಟ,ಗದ್ದೆಗಳಲ್ಲಿ 
ಕೃಷಿಕರ ಚಟುವಟಿಕೆಗಳು ಕಡಿಮೆಯಾದಾಗ ಈ ಸಸ್ಯಗಳು ಪ್ರತ್ಯಕ್ಸವಾಗಲು 
ಸಾಧ್ಯವಾಗುವದು. ಭೂಮಿ ಉಳುವದರಿಂದ, ಕಳೆಕೀಳುವದರಿಂದ ಅವುಗಳ ಅಸ್ತಿತ್ವಕ್ಕೆ 
ಕೊಡಲಿಯೇಟು ಹಾಕಿದಂತೆ ಆಗುತ್ತದೆ. ಎರಡು ಬೆಳೆಗಳ ಮಧ್ಯವರ್ತಿಯ 
ಕಾಲಾವಕಾಶದಲ್ಲಿ ಪುಟಾಣಿ ಸಸ್ಕಕೋಟಿ ಭೂಮಿಗೆ ಅವತರಿಸಿಚಿಡುತ್ತದೆ. ಚಿತ್ತಿದ 
ಭತ್ತ ಬೆಳೆಯಾದ ನಂತರ ಕೆಂಪು ಹೂರಾಶಿ ಹೊರಹೊಮ್ಮಿಸುವ ಸಸ್ಕಗಳು ಬೆಳೆದರೆ. 
ಸಾಸಿವೆಯ ಗಿಡಗಳ ಕೊಯ್ಲಿನ ನಂತರ, ಹಳದಿ ಹೂತಳೆದ ಪುಟ್ಟಸಸ್ಕಗಳು 
ಸ ಗೋಚರಿಸುತ್ತವೆ. ಬೆಳೆಗೆ. ಪೂರೈಸಿದ ನೀರು, ಗೊಬ್ಬರಗಳಲ್ಲಿ ಇವು 
ಪಾಲುಗೊಳ್ಳುವದರಿಂದ ಕೃಷಿಕರಿಗೆ ಅವುಗಳನ್ನು ಕಂಡರಾಗದು. ಮಾರಕ 
ಕಳಗಳೂಂದಿಗೆ ಇವನ್ನು ಕಿತ್ತೊಗೆಯುತ್ತಾರೆ. ಆದರೆ ಈ ಕದೀಮ ಸಸ್ಯಗಳು ಬೇರು, 
ಬೀಜಗಳ ರೂಪದಲ್ಲಿ ಅಜ್ಞಾತವಾಸದಲ್ಲಿದ್ದು ಅವಕಾಶ ದೊರೆತಾಗೊಮ್ಮೊ ತಿರುಗಿ 
ತಲೆ. ಎತ್ತುವವು. ಆಧುನಿಕರು , ಇವನ್ನು ನಿಯಂತಿ ಶ್ರಸುವದಕ್ಕಾಗಿ ಕಳೆನಾಶಕ 
ರಾಸಾಯನಿಕಗಳನ್ನು ಸಿದ್ಧಪಡಿಸಿದ್ದಾರೆ. ವಿದೇಶಗಳಿಂದ ಇಲ್ಲಿ ನುಸುಳಿಕೊಂಡ 
ಕಾಂಗ್ರೆಸ್‌ ಹುಲ್ಲು, ಇಂದಿರಾಹುಲ್ಲುಗಳು ಕಿರುಸಸ್ಯಗಳ ಕಡುವೈರಿಗಳು. ಅವು 
ತಾವು ಬೆಳೆಯುವ ಮಣ್ಣಿನಲ್ಲಿ ರಾಸಾಯನಿಕಗಳನ್ನು ಹೊರಹೊಮ್ಮಿಸಿ ಪುಟಾಣಿ 
ಸಸ್ಯಗಳು ಬೆಳೆಯದಂತೆ ಮುನ್ನೆಚ್ಚರಿಕೆ ವಹಿಸುತ್ತವೆಂದು. ವಿಜ್ಞಾನಿಗಳು 
ಕಂಡುಹಿಡಿದಿದ್ದಾರೆ. ಇಂಥಲ್ಲಿ, ದನಕರು, ವನ್ಯಪ್ಭಾಣಿಗಳ ಮೇವಾದ ಹುಲ್ಲು 
ಬೆಳೆಯದ್ದರಿಂದ ಸಸ್ಕ್ಯಪಂಡಿತರಿಗೆ ಇದೊಂದು ಸವಾಲಾಗಿ ಪರಿಣಮಮಿಸಿದೆ. 
ಇದರಂತೆ ದಟ್ಟಕಾಡು ಬೆಳೆಯುವಲ್ಲಿ ನೀಲಗಿರಿ ಮರಗಳನ್ನು ಬೆಳೆಸಿದ್ದರಿಂದ 
ಲಭ್ಯವಿದ್ದ ನೀರನ್ನೆಲ್ಲ ಅವೇ ಹೀರಿಕೊಂಡುಬಿಡುವವು. ಹೀಗಾಗಿ ಕಿರಿಸಸ್ಕಗಳು 

_ ಆಮರಣ ಉಪವಾಸ ಕೈಕೊಳ್ಳುವಂತೆ ಆಗಿದೆ. ಇದರಿಂದ ನೀಲಗಿರಿ ಕಾಡುಗಳ 
ಕಸುವು ಕೂಡ ಹಿಂಗುತ್ತ ಹೋಗುವ ಸಾಧ್ಯತೆ ಇದೆ. 


ವೈವಿಧೃತೆ 


ವಾತಾವರಣಕ್ಕೆ ತಕ್ಕಂತೆ ಈ ಸಸ್ಯಗಳ ಅಂಗಾಂಗಗಳಲ್ಲಿ ವೈವಿಧ್ಯತೆ ಕಂಡು 
ಬರುತ್ತದೆ. ನೀರಿನ ಅಭಾವವಿರುವಲ್ಲಿ ಕೆಲವು ಬೇರುಗಳಲ್ಲಿ ನೀರು ಸಂಗ್ರಹವಾದರೆ, 
ಇನ್ನೂ ಕೆಲವು ಬೊಡ್ಡೆಗಳನ್ನು ಇದಕ್ಕಾಗಿ ಬಳಸುವವು. ಭಾಷ್ಟೀಭವನದಿಂದ ನೀರು 
ಕಣ್ಮರೆಯಾಗುವದನ್ನು ತಡೆಗಟ್ಟಲು ಕೆಲವು ಅತ್ಯಲ್ಪ ಎಲೆಗಳನ್ನು ಪಡೆದಿರುತ್ತವೆ. 
ಈ ಪರ್ಣಗಳು ದಪ್ಪ ಇರುವದರಿಂದ ಅವುಗಳ ರಂಧ್ರಗಳಲ್ಲಿ ಜಲಸಂಚಯ 
ಮಾಡಲು ಅನುಕೂಲವಾಗುತ್ತದೆ. . : ಮರುಭೂಮಿಯಲ್ಲಿ ಅಸಂಖ್ಯಾತವಾಗಿ 
ಕಂಡುಬರುವ  ಕಿರಿಕಳ್ಳಿಗಳು ಪ್ರತಿಯೊಂದು ನೀರಿನ ಕಣವನ್ನು ಅತ್ಯಂತ 
ದಕ್ಷರೀತಿಯಲ್ಲಿ ಬಳಸಿಕೊಳ್ಳುತ್ತವೆ. ಅವುಗಳು ಎಲೆಗಳನ್ನು ಪಡೆಯುವ ಗೊಂದಲಕ್ಕೆ 
ಹೋಗದೇ ಹಸಿರುಬೊಡ್ಡೆಯಿಂದಲೇ ಆಹಾರೋತ್ಪಾದನೆಗೆ ದಾರಿ ಮಾಡಿಕೊಂಡಿವೆ. 
ಬೊಡ್ಡೆಯ ಅಂತರಾಳವೆಲ್ಲ ನೀರಿನ ಸಂಚಯಕ್ಕೆ , ಮೀಸಲು. ಮರುಭೂಮಿಯಲ್ಲಿ 
ಅತ್ಯಲ್ಪ ಮಳ ಬಿದ್ದಾಗಲೂ ಅವು ಒತ್ತುಕಾರ್ಡುಗಳಂತೆ ನೀರನ್ನು ಹೀರಿಕೊಂಡು 
ತಮ್ಮ ಭಾರವನ್ನು ಹೆಚ್ಚಿಸಿಕೊಳ್ಳುತ್ತವೆ. ಅಂಥ ದಿನಗಳಲ್ಲಿ ಈ ಕಳ್ಳಿಗಳು ಹಳದಿ, ` 
ಕೆಂದು, ನೇರಳೆ, ಗುಲಾಬಿ ಹೂಗಳನ್ನು ಹೊರಹಾಕಿ ನಿಂತಾಗ. ವಿವಾಹಕ್ಕೆ ಹೊರಟ 
ರಾಜಸ್ಥಾನ ರಮಣಿಯರನ್ನು ನೆನಪಿಗೆ ತರುತ್ತವೆ. ಜೇನ್ನೊಣ, ಭ್ರಮರಗಳು ಹಾಡುತ್ತ. 
ಹಾರುತ್ತ, ನಲಿಯುತ್ತ ಹೊಸಕಳೆಯನ್ನು ತಂದುಕೊಡುತ್ತವೆ. ಎಲ್ಲಿ ನೋಡಿದರೂ 
ಹಬ್ಬದ ಸಡಗರ. ಅಲ್ಪಾವಧಿಯನ್ನು ಇದೆಲ್ಲ ಮೂಡಿ ಮಾಯವಾಗಿ ಕಳ್ಳಿಗಳು 
ಮುಂದಿನ ವಸಂತ ಖುತುವಿಗಾಗಿ ಕಾಯುತ್ತ ಕಾಲಹಾಕುತ್ತಿರುತ್ತವೆ. 
ಮರುಭೂಮಿಯಲ್ಲಿ ಕಳ್ಳಿಗಳ ರೂಪಾಂತರ ಕಣ್ಣಿಗೆ ಕಟ್ಟುವಂತಿರುತ್ತದೆ. . 


ಕಿರಿಸಸ್ಕಗಳು ಒತ್ತಟ್ಟಾಗಿ ಬೆಳೆಯುವದರಿಂದ. ನೀರು.. ಪ್ರಾಣವಾಯು, 
ಕ್ಷಾರಗಳಿಗಾಗಿ, ಅವುಗಳಲ್ಲಿ ಸದಾಕಾಲ ಸ್ಪರ್ಧೆ ನಡೆದೇ ಇರುತ್ತದೆ. ಜೀವನಾವಶ್ಯಕಗಳು 
ವಿಪುಲವಾಗಿರುವಲ್ಲಿ. ಏಕಜಾತಿಯ ಸಸ್ಯಗಳು ಬೆಳೆಯುವವು. : ಇವುಗಳ 
ಅಭಾವವಿರುವಲ್ಲಿ ಲಭ್ಯವಿರುವದನ್ನು ಹಂಚಿಕೊಂಡು ಹಲವು ಪ್ರಕಾರದವು 
ಸಹಜೀವನ ನಡೆಸುವವು. ಕೆಲವುಗಳಿಗೆ ಆಳವಾದ ಬೇರುಗಳಿದ್ದರೆ, ಇನ್ನು ಕೆಲವುಗಳಿಗೆ 
ಪಸರಿಸಿದ ಬೇರುಗಳಿರುತ್ತವೆ. ಕೆಲವುಗಳಿಗೆ ಉದ್ದ ಬೊಡ್ಡೆಗಳಿದ್ದರೆ, ಬೊಡ್ಡೆಯೇ 
ಇಲ್ಲದೇ ನೆಲದ ಮೇಲೆ ಎಲೆಗಳನ್ನು ಪಸರಿಸಿಕೊಂಡು ಇರುವವೂ ಇರುತ್ತವೆ. 
ಇವಾವುವೂ ಹೆಚ್ಚುಕಾಲ ಬಾಳದಿದ್ದುದರಿಂದ ಅವುಗಳಲ್ಲಿ ಕೊರಡು 
ಉತ್ಪಾದನಾಕಾರ್ಯ ನಡೆಯುವದೇ ಇಲ್ಲ. ಹೆಚ್ಚಿನವುಗಳಿಗೆ  ಏಕವರ್ಷದ 
ಜೀವನಚಕ್ರವಿರುವದು ಸಾಮಾನ್ಯವಾದರೂ, ಕೆಲವುಗಳಿಗೆ ದ್ವಿವರ್ಷದವೂ ಇರುತ್ತದೆ. 
ಮೊದಲನೇ ಗುಂಪಿಗೆ ಸೇರಿದವು ಬೀಜಗಳಿಂದಲೇ ತಮ್ಮ ಜೀವನ ಆರಂಭಿಸಿದರೆ 

ಎರಡನೆಯವು ಮೊದಲ ತಲೆಮಾರಿನಿಂದ ಬೀಜದಿಂದ ಉತ್ಪಾದಿಸಿ. ಎರಡನೆಯದನ್ನು 
ಭೂಗತವಾದ ಬೇರುಗಳು ಚಿಗುರುವದರಿಂದ ಸಿದ್ಧವಾಗುತ್ತವೆ. ಕಳ್ಳಿಗಳು ಹತ್ತಾರು 
ವರ್ಷ ಸಹಜವಾಗಿ ಬಾಳುವವು. ಭೂಗರ್ಭದಲ್ಲಿ ಲಭ್ಯವಿದ್ದ ಪ್ರಾಣವಾಯು 
ಸಸ್ಯಗಳಿಗೆ ಅತ್ಯವಶ್ಯವಾದ್ದರಿಂದ ಅದರದ್ದೇ ಸಸ್ಯಜೀವನದಲ್ಲಿ ಪ್ರಧಾನಪಾತ್ರ. 
ನೆಲದಲ್ಲಿದ್ದ ಬೀಜಗಳು ಅಂಕುರಿಸಿದಾಗ, ಪ್ರಾಣವಾಯು ಅಧಿಕಪ್ರಮಾಣದಲ್ಲಿ 
ಬೇಕಾಗುವದರಿಂದ ಬೇರೆಲ್ಲ ಅವಶ್ಯಕತೆಗಳ ಪೂರೈಕೆ ಇದ್ದರೂ ಪ್ರಾಣವಾಯುವಿನ 
ಅಭಾವದಿಂದಾಗಿ ಬೀಜಗಳು. ಅಂಕುರಿಸದೇ ಇರಬಹುದು. ಕೆಲಬೀಜಗಳಾದರೂ 
ಹಲವಾರು ವರ್ಷಗಳವರೆಗೆ ನಿದ್ರಾವಸ್ಥೆಯಲ್ಲೇ ಇರುವವು. ವಸಂತಕಾಲದಲ್ಲಿ 
ಅನಿರೀಕ್ಷಿತ ಮಳೆ, ಅಣೆಕಲ್ಲು, ಹಿಮ ಬಿದ್ದು ಚಿಗುರಿದ ಸಸ್ಯಗಳು 
ಸರ್ವನಾಶಗೊಂಡರೂ, ಭೂಗರ್ಭದಲ್ಲಿದ್ದ ಬೀಜಗಳು ಅನಂತರದ ವರ್ಷಗಳಲ್ಲಿ 
ಚಿಗುರಿಕೊಳ್ಳುವದರಿಂದ ಅವುಗಳ ವಂಶಾವಳಿ ಮುಂದುವರಿಯಲು 
ಅನುಕೂಲವಾಗುತ್ತದೆ. ; 


ಅಡಿಗೆಗೂ ಯೋಗ್ಯ 


ನೆಲದಲ್ಲಿಯ ಸತ್ಟವನ್ನು ಸಂರಕ್ಷಿಸಿ ಗಿಡ, ಮರ, ಕಾಳು-ಕಡ್ಡಿ ಬೆಳೆಯುವಂತೆ 
ಮಾಡುವುದಲ್ಲದೇ ಈ ಸಸ್ಯಗಳಲ್ಲಿ ಹಲವಾದರೂ ಮಾನವನಿಗೆ ನೇರ 
ಉಪಯೋಗಕಾರಿಯಾಗಿವೆ. ಹೊಲಗಳ ಅಂಚಿಗೆ . ವಿಪುಲವಾಗಿ ಬೆಳೆಯುವ 
"`` ಕೆಲಜಾತಿಯ ಏಕಪರ್ಣಿಯಿಂದ ಉತ್‌ಕೃಷ್ಟವಾದ ಚಟ್ನಿ, ಗೊಜ್ಜು, ತಂಬುಳಿಗಳನ್ನು 
ಕರಾವಳಿಯ ಜನ ತಯಾರಿಸುತ್ತಾರೆ. ಹುಳಿಯಿದ್ದ ಚಿಗುರೆಲೆಗಳನ್ನು ಸಾಂಬಾರ್‌ 
ಮಾಡಲು ಬಳಸುತ್ತಾರೆ. ಪಾಶ್ಚಾತ್ಕರು ಚತುಷ್ಟರ್ಣಿಗಳನ್ನು (ಫೋರ್‌ ಲೀಫ್‌ ಲವರ್ರ) 
ಉತ್ತಮ . ಭವಿಷ್ಯದ ದ್ಯೋತಕವೆಂದು ಪರಿಗಣಿಸಲಾಗುವದರಿಂದ ಅವುಗಳನ್ನು 
ಕುಂಡಗಳಲ್ಲಿ ಮಮತೆಯಿಂದ ಬೆಳಸುತ್ತಾರೆ. ತಂದ್ರಾ ಪ್ರದೇಶದಲ್ಲಿ ಬೆಳೆಯುವ 
'ಸಾಲ್‌ಮನ್‌ ಬೆರಿ' ಸಸ್ಯಗಳು ಸಿಹಿಯಾಗಿರುವದರಿಂದ ಅವುಗಳಿಂದ ವಿವಿಧ 
ಖಾದ್ಯಗಳನ್ನು ಮಾಡುತ್ತಾರೆ. ಧ್ರುವಪ್ರದೇಶದಲ್ಲಿ ಬೆಳೆಯುವ 'ಅರ್ಕ್‌ಟಕ್‌ ಡೊಕ್‌'' 
ಸಸ್ಯವನ್ನು ಎಸ್ಕಿಮೋ ಜನರು ಹಸಿಯಾಗಿಯೇ ಇಲ್ಲವೇ ಬೇಯಿಸಿ, ಅದೇಕೆ 
ಬೇರುಗಳನ್ನು ಕೂಡ, ಆಹಾರದೊಂದಿಗೆ ತಿನ್ನುತ್ತಾರೆ. ಒಣಗಿಸಿ, ಕಾದಿರಿಸಿದ 
'ಪೆಟ್ರೊಸ್ಕಿ' ಎಂಬ ಸಸ್ಯವನ್ನು ವ್ಯಂಜನಗಳಿಗೆ ರುಚಿ. ಬರಲು ಕರಿಬೇವು 
ಕೊತ್ತಂಬರಿಗಳಂತೆ ಧ್ರುವಪ್ರದೇಶಗಳಲ್ಲಿ ಬಳಸುತ್ತಾರೆ. ವಿಮಾನ ಅಪಘಾತಕ್ಕೆ 
ಬಲಿಯಾಗಿ ಬದುಕಿದ್ದವರು, ಹಿಮದಿಂದ ಬಂಧಿತರಾದ ಪರ್ವತಾರೋಹಿಗಳು, 
ಮರುಭೂಮಿಯಲ್ಲಿ ಕಂಗೆಟ್ಟ ಪ್ರವಾಸಿಗಳು ಇಂಥ ಸಸ್ಕಗಳನ್ನೇ ಸೇವಿಸಿ ಬದುಕಿದ್ದ 
ಅನೇಕಾನೇಕ ಉದಾಹರಣೆಗಳಿವೆ. 


ನಮ್ಮ ಪೂರ್ವಜರು ಉತ್ತರಖಂಡದ ಯಾತ್ರೆಗೆ ಕಾಲುನಡಿಗೆಯಲ್ಲಿಹೋಗಿ 
ಬರುವ ದಿನಗಳಲ್ಲಿ ದಾರಿಯಲ್ಲಿ ಹೆಚ್ಚಿನ ಆಹಾರ ಪೂರೈಕೆ ಇಲ್ಲದಾಗ ಈ 


ಸಸ್ಕಲೋಕದ ಕುಬ್ಬರು/31 


ಕಿರಿಸಸ್ಕಗಳನ್ನು ವಿಪುಲವಾಗಿ ಬಳಸಿಕೊಳ್ಳುತ್ತಿದ್ದರು. ಅತಿವೃಷ್ಟಿ, ಅನಾವೃಖ್ಬಗಳಿಂದಾಗಿ 
ಆಹಾರಕೊರತೆಯಾದಾಗ ಈ ಸಸ್ಯಗಳನ್ನು ಬಳಸುವಂತಾದರೆ ಆಹಾರ ಸಮಸ್ಯೆ 
ಎಷ್ಟೋ ಕಡಿಮೆಯಾದೀತು. 


ಬು 


ಸರಿಸರ/32 


2. 
॥ 


4. ಗಿಡ, ಮರ, ಕೋಟ್ಯಂತರ ವರ್ಷಗಳ ಹಿಂದೆ ; 


ಜಗತ್ತಿನ ಅದ್ಭುತಗಳಲ್ಲಿ ಒಂದು ಎಂದು ಪರಿಗಣಿಸಲಾಗುವ ಅಮೆರಿಕೆಯ 
ಗ್ರ್ಯಾಂಡ್‌ ಕೆನಿಯೋನ್‌ ನೋಡಲು ಹೋದಾಗ . ಮೊದಲಿಗೆ ಏಕೋ ಜುಗುಪ್ಸೆ 
ಅನಿಸಿತು. ಕಣ್ಣು ಹಾಯಿಸಿದೆಡೆಯಲ್ಲೆಲ್ಲಾ ಆರಿರೋನಾ ರಾಜ್ಯದ ಮರುಭೂಮಿ 
ಬಿಟ್ಟರೆ ಬೇರೇನೂ ಕಾಣದು. ಬೆರಳುದ್ದ, ಗೇಣುದ್ದ ಕಳ್ಳಿಗಳೇ ಅಲ್ಲಿಯ ಮಹಾನ್‌ 
ವೃಕಗಳು. ಆದರೆ ಕೊರಕಲಿನಲ್ಲಿ ಇಳಿಯಲಾರಂಭಿಸಿದಾಗ ಅಂತಹ ರಮ್ಯ ನೋಟ 
ಇನ್ನೆಲ್ಲಿಯೂ ಕಾಣಸಿಗದು ಅನಿಸಿತು. ಕೊಲೊರಾಡೊ ನದಿ ಸಹಸ್ಪಾರು ವರ್ಷಗಳಿಂದ 
ಮರಳು ದಿನ್ನೆಗಳನ್ನು ಏಕಪ್ರಕಾರವಾಗಿ ಕೊರೆಯುತ್ತ ಅದರ ಅಂತರಾಳವನ್ನೆಲ್ಲ 
ಬಹಿರಂಗಪಡಿಸಿದೆ. ಕೆಂಪು, ಹಳದಿ, ಗುಲಾಜಿ, ಕೇಸರಿ ಬಣ್ಣದ ಮರಳಿನ ಸ್ತರಗಳು, 
ಸೂರ್ಯಪ್ರಕಾಶದಲ್ಲಿ ವಿವಿಧ ರೂಪಗಳಲ್ಲಿ ಪ್ರತ್ಯಕ್ಷವಾಗಿ ಮಾಯಾವಾಗುತ್ತಿದ್ದವು. 
ಕಣ್ಣಿಗೆ ಸುಲಭವಾಗಿ ಎಟುಕದ ಪಾತಾಳಲೋಕದಲ್ಲಿ ಕಿರುನದಿ ಮಂದವಾಗಿ 
ಹರಿಯುತ್ತಿತ್ತು. ಪ್ರತಿಯೊಂದು ಕೊರಕಲಿಗೂ ತನ್ನದೇ ಆದ ವೈಶಿಷ್ಟ್ಯ, ಸೌಂದರ್ಯ. 
ಒಂದರಲ್ಲಿ ಮರದ ದಿಂಡುಗಳ ರಾಶಿ ಕಂಡು ದಿಗ್ಭ್ರಮೆಯಾಯಿತು. ಈ 
ಮರುಭೂಮಿಯ ದಪ್ಪ ಮರದ ನಾಟುಗಳು ಎಲ್ಲಿಂದ ಬಂದವು? ಅದಕ್ಕೆ 
ತೊಗಟೆಯಲ್ಲದೇ ಒಳಬದಿಯ ಅಡ್ಡಸೀಳಿನಲ್ಲಿರಬೇಕಾದ ಎಲ್ಲ ರಚನೆಗಳೂ 
ಗೋಚರಿಸುತ್ತವೆ. ಆದರೆ ಸ್ಪರ್ಶಿಸಿ ಪರೀಕ್ಷಿಸಿದಾಗ ಅದು ಕೊರಡಾಗಿರದೇ ಪಾ 
ಶಾಣವಾಗಿತ್ತು. ಅಂದರೆ ಎಂದೋ ಉರುಳಿದ ಮರದ ಪಳೆಯುಳಿಕೆಯಾಗಿತ್ತು 
ಆ ನಾಟು. ಇಂಥ ಅಸಂಖ್ಯ ನಾಟುಗಳೆಲ್ಲ ವರ್ಣಮಯವಾಗಿದ್ದರಿಂದ ಆ ಸ್ಥಳಕ್ಕೆ 
'ಪೇಂಟೆಡ್‌ ಫಾರೆಸ್ಟ್‌' ಎಂಬ ಅನ್ಪರ್ಥಕ ನಾಮವೂ ಬಂದಿದೆ. 


ನಿಸರ್ಗದ ಕ್ರಮ 


ತನ್ನ ಜೀವನ ಯಾತ್ರೆ ಮುಗಿಸಿದ ಸಸ್ಯಗಳನ್ನು ಬೂಸಲು (ಬೂಷ್ಟು), ಇರುವೆ, 
ವರಲೆ(ಗೆದ್ದಲು) ಮೊದಲಾದವೆಲ್ಲ ಆಕ್ರಮಿಸುತ್ತ ಅವು ಹೇಳಹೆಸರಿಲ್ಲದಂತೆ 
ಮಾಡುವುದು ನಿಸರ್ಗದ ಕ್ರಮ. ಆದರೆ ಕೆಲವೊಮ್ಮೆ ಈ ಸಸ್ಯಗಳು ಇಲ್ಲವೇ 
ಅವುಗಳ ಬಿಡಿಭಾಗಗಳು ಕೆಸರು, : ಹುಡಿಮಣ್ಣು, ಅಂಟು, ಹಿಮಗಳಲ್ಲಿ 
ಬಂಧಿತವಾಗುವದರಿಂದ ಅಲ್ಲಿ ಅವು ಸುರಕ್ಷಿತವಾಗಿರುತ್ತವೆ. ಕಾಲಕ್ರಮೇಣ ಒತ್ತಡ, 
ಉಷ್ಣತೆಯಿಂದಾಗಿ ಸಿಲಿಕಾ, ಧಾತು. ಕ್ಷಾರಗಳು ಕಣ ಕಣವಾಗಿ ಈ ಸಸ್ಯಗಳ ಮೈ 
ಸೇರಿ, ಅವುಗಳ ಜೀವಕಣಗಳಲ್ಲೆಲ್ಲ ಸ್ಥಾಪಿತವಾಗಿಬಿಡುವದರಿಂದ ಅದೊಂದು ಷ್ಯುತ 
ಪಳೆಯುಳಿಕೆಯಾಗಿಬಿಡುವುದು. 


ಮಾನವನು ನಿರ್ಮಿಸಿದ ಪುತ್ಚಳಿ ಯಾರದು? ಎಂದು ಗುರುತಿಸುವದು 
ಕಷ್ಟಸಾಧ್ಯವಾದರೆ ನಿಸರ್ಗದ ಈ ನೆನಪಿನ ಕಲ್ಲಿನಲ್ಲಿ ಪ್ರತಿಯೊಂದು ಅವಯವವನು 


ಗಿಡ... ಮರ, ಕೋಟ್ಕಾಂತರ ವರ್ಷಗಳ ಹಿಂದೆ/33 


ಗುರುತಿಸಬಹುದಾಗಿದೆ. ಈ ಪಾಹಾಣಗಳನ್ನು ಉದ್ದಕ್ಕೆ, ಅಗಲಕ್ಕೆ ಸೀಳಿ ಗತಿಸಿದ 
ಸಸ್ಯಗಳು ಹೇಗೆ ಜೀವಿಸುತ್ತಿದ್ದವು ಎಂಬುದನ್ನು ತಜ್ಞರು ಅಭ್ಯಸಿಸುತ್ತಿದ್ದಾರೆ. ಇವುಗಳ 
ಅಧ್ಯಯನ, ಸಸ್ಯಶಾಸ್ತ್ರದ ಮಹತ್ಚದ ಅಂಗವಾಗಿ ಪಠಿಣಮಿಸಿದೆ. ಕಳ್ಳಕಾಕರನ್ನು 
ಗುರುತಿಸುವುದಕ್ಕಾಗಿ. ಪೋಲೀಸ್‌ ಅಧಿಕಾರಿಗಳು ಅವರ ಹಸ್ತ ಸಾಮುದ್ರಿಕ, 
ಕೈಕಾಲುಗಳ ಗುರುತುಗಳನ್ನು ಹುಡುಕುಪಂತೆ ಸಸ ಸಸ್ಯಶಾಸ್ತ್ರಜ್ಞರು. ನಿಸರ್ಗದಲ್ಲಿ. 
ಲಭ್ಯವಿರುವ. ಇಂಥ ಪಡಿಯಚ್ಛ್ಚುಗಳಿಗಾಗಿ ಹಾತೊರೆಯುತ್ತಿರುತ್ತಾರೆ. 


ಸ್ಮ ಅವಶೇಷಗಳು ವಿವಿಧ ರೀತಿಯಲ್ಲಿ ಉಳಿದುಕೊಂಡು ಬಂದಿವೆ. 
ಈಜಿಖ್ರನ ಮಮ್ಮಿಗಳಂತೆ ಇವು. ಆಗ ಇದ್ದಂತೆ ಇಗಲೂ ಇರಬಹುದು. 
ಫ್ರೀರುರಿನಲ್ಲಿ. ಇಟ್ಟ ತರಕಾರಿಯಂತೆ, ಧ್ರುವ ಪ್ರದೇಶದ ಹಿವಾದಲ್ಲಿ 
ಸುರಕ್ಸಿತವಾಗಿರಬಹುದು. ಗ್ಯಾಂಡ್‌ ಕ್ಯಾನಿಯೋನ್‌ದಲ್ಲಿಯ ದಿಂಡಿನಂತೆ ಪಾಷಾಣ 
ರೂಪ ತಾಳಿರಬಹುದು. ಕೆಲವು ವೀೀರಗಲ್ಲಾಗಳಂತೆ ಉಬ್ಬು ಚಿತ್ರಗಳಾದರೆ ಹಲವು 
ಶಿಲಾಲೇಖಗಳಂತೆ ತಗ್ಗು ಚಿತ್ರಗಳಾಗಿವೆ. ಇನ್ನೂ ಅನೇಕಾನೇಕಗಳು ಅಂಚೆಖಾತೆಯ 
ಓದಲು ಬಾರದ ಮುದ್ರೆಯಂತೆ ಕೇವಲ ಛಾಯೆಯಿಂದಲೇ ಗುರುತಿಸಬೇಕಾಗುವದು. 
ಒಂಟಿ ಪರಾಗದಷ್ಟು ಚಿರ್ಕ ಅವಯಪದಿಂದ ಹಿಡಿದು ಕಾಡಿಗೆ ಕಾಡೇ ಈ ರೀತಿಯಾಗಿ 
ಉಳಿದು ಬಂದಿರಬಹುದು. ಎಷ್ಟೋ ಸಲ ಬೀಜಗಳ ಸುತ್ತ ಗಟ್ಟಿಯಾದ ಕವೆಚ 
ನಿರ್ಮಾಣವಾಗಿ ಅವೆಲ್ಲ ಸುಪ್ತವಾಗಿ ಭೂಗರ್ಭದಲ್ಲಿ ಇರುತ್ತವೆ. ಇಂಥ ಮೂರು 
ಕಮಲದ ಜೀಜಗಳಂತ, ಟೋಕಿಯೋದ ಹತ್ತಿರ ಸಿಕ್ಕಾಗ ವಿಜ್ಞಾನಿಗಳು ಅವುಗಳ 
ಕವಚ ಒಡೆದು, ನೀರು, ಗೊಬ್ಬರ ಪೂರೈಸಿದ ನಾಲ್ಕನೇ ದಿನವೇ ಅಪುಗಳು 
ಅಂಕುರಿಸಲಾರಂಭಿಸಿದವು! ಈ ಎರಡು ಸಹಸ್ಪ ವರ್ಷದ ಪುರಾತನ ಬೀಜಗಳಿಂದ 
ಈಗ ಪ್ರಚಲಿತವಿದ್ದ ಕಮಲಗಳಂತಹ ಕೆಂಪು ಹೂಗಳನ್ನು ಪಡೆದಾಗ ಸಸ್ಮಶಾಸ್ತ್ರಜ್ನರಿಗೆ 
ಹೊಸ ವಿಚಾರ ಮೂಡಿದವು. ಸಾರಾಸಾರ ವಿಚಾರವಿಲ್ಲದ ರಾಜಕಾರಣಿಗಳು 
ಅಣ್ಬಸ್ತ್ರಗಳನ್ನು ಬಳಸಿ ಜೀವಕೋಟಿಯನ್ನು ಎಂದು ಧ್ವಂಸ ಮಾಡುವರೆಂದು ಹೇಳಲು 
ಬರುವುದಿಲ್ಲ. ಅಂತೆಯೇ ವಿಜ್ಞಾನಿಗಳು ಉತ್ತಮ ಜೀಜಗಳನ್ನು ಆರಿಸಿ ಅವನ್ನು 
ಭೂಗರ್ಭದಲ್ಲಿ ಬಚ್ಚಿಡಲಾರಂಭಿಸಿದ್ದಾರೆ. ಮುಂದೆ ಭಾವೀ ಪೀಳಿಗೆ ಬಂದರೆ ಈ 
ಬೀಜಗಳಿಂದ ಸಸ್ಯಕೋಟಿಯನ್ನು ನಿರ್ಮಿಸಿಕೊಳ್ಳಲಿ, ಎಂಬ ದೂರದ ಆಸೆಯಿಂದ. 


ಒಂದರ ಮೇಲೊಂದು 


ಮಳೆ, ಗಾಳಿ, . ಹಿಮ ಭೂಕಂಪಗಳಿಂದಾಗಿ ಭೂಪ್ರದೇಶ 
ಬದಲಾಗುತ್ತಿರುತ್ತದೆ... ಹಿಂದೊಮ್ಮೆ. ಮಹಾಸಾಗರವಿದ್ದಲ್ಲಿ. ಹಿಮಾಲಯ 
ಪರ್ವತಾವಳಿ ಉದಯಿಸಿ ಬಂದಂತೆ, ಅದೆಷ್ಟೋ ಪ್ರದೇಶ ಜಲಸಮಾಧಿ 
ಹೊಂದುವದೂ ಉಂಟು. ಎತ್ತರದೆ ಭಾಗದಲ್ಲಿ ಉಂಟಾಡ ಸವಕಳಿಯಿಂದ ಮಣ್ಣು, 
ರೇವೆ ಕೆಳಭಾಗದಲ್ಲಿ ದಾಸ್ತಾನು ಆಗುವದು. ಇದರಿಂದೆ ಸಹಸ್ರಾರು ವರ್ಷಗಳಲ್ಲಿ 

೪ಕೆ 


ೀ ಕೇಸರದ ಪಳೆಯು 





8... ಈ ಹೂವು 450 ಲಕ್ಷ ವರ್ಷ ಹಿಂದಿನದು 


ಭೂಸ್ತರಗಳು ಉಂಟಾಗುವವು. ಮೇಲಿನ ಸ್ತರ ಹೊಚ್ಚ ಹೊಸದಾಗಿದ್ದ ರೆ, ಹಳೆಯವು 
ಆಳದಲ್ಲಿರುತ್ತವೆ. ಬೆಂಗಳೂರು, ಪೂರಾತನ ಸ್ತರದ ಮೇಲೆ :ನಿಂತಿದೆ. ಕೋಟಿ 
ವರ್ಷಗಳಲ್ಲಿ ಮಣ್ಣು 'ಸಂಚಯವಾಗಿ ಭೂಪಾತಳಿ ನೂರಾರು. ಅಡಿ ಮೇಲಕ್ಕೆ 
ಹೋಗಿರುವಡು. ಹೀಗಾಗಿ ಮುಂದೊಮ್ಮೆ ನಮ್ಮ ವಿಧಾನಸೌಧ, 24 ಅಂತಸ್ತಿನ 
ಯುಟಿಲಿಟಿ ಬಿಲ್ಡಿಂಗ್‌ ಮುಂತಾದವು ಭೂಗರ್ಭವನ್ನು ಸೇರುವವು. ಕೋಟಿ ವರ್ಷಗಳ 
ಎಣಿಕೆ ನಮ್ಮ ಗೃಹಿಕೆಗೆ ನಿಲುಕದ್ದರಿಂದ ಇದೆಲ್ಲ ಉತ್ಪ್ರೇಕ್ಷೆಯಂತೆ ತೋರಬಹುದು. 
ಆದಥೆ ಗ್ರೀಸ್‌ ದೇಶದಲ್ಲಿ ಒಂದರ ಮೇಲೆ ಒಂದು ಇರುವ ಮೂರು ಟ್ರಾಯ್‌ 
ನಗರಗಳನ್ನು ಉತ್ಪನನದಿಂದ ಕಂಡುಹಿಡಿದಿದ್ದಾರೆ. ಆದ್ದರಿಂದ ಅತ್ಯಂತ ಪುರಾತನ 
ಸಸ್ಯಗಳು. ಅತಿ ಆಳಕ್ಕೂ ಅಧುನಿಕ ಸಸ್ಯಗಳ ಪಳಿಯುಳಿಕೆಗಳು. ಮೇಲಿನ 
ಸ್ವರಗಳಲ್ಲಿಯೂ ಕಂಡುಬರುವುದು ಸಹಜ. 


ಭೂಗರ್ಭ ಶಾಸ್ತ್ರಜ್ಞರು: ಲಭ್ಯವಿರುವ ರಾಸಾಯನಿಕ ಪ್ರಮಾಣಗಳಿಂದ 
ಪ್ರತಿಯೊಂದು. ಸ್ತರದ ವಯೋಮಾನವನ್ನು ಅರಿಯುವ ಸೂತ್ರಗಳನ್ನು 
ಕಂಡುಹಿಡಿದಿದ್ದಾರೆ... ಉದಾಹರಣೆಗೆ, .. ಭೂಮಿಯಲ್ಲಿರುವ. ರೇಡಿಯಂ 
.' ಕಾಲಾಂತರದಲ್ಲಿ ಸೀಸವಾಗಿ ಪರಿವರ್ತನೆ ಹೊಂದುವದು. ಈ ಪರಿವರ್ತನೆಯ 
ವೇಗ' ತಿಳಿದಿದ್ದರಿಂದ ಒಂದು ಸ್ತರದಲ್ಲಿ ಲಭ್ಯವಿದ್ದ ರೇಡಿಯಂ ಮೆತ್ತು ಸೀಸಗಳ 
ಪ್ರಮಾಣದಿಂದ ಅದರ ವಯಸ್ಸನು ನಿರ್ಧರಿಸಲಾಗುತ್ತದೆ. ಅಂದರೆ, ಅತ್ಯಾಧುನಿಕ 
ಸ್ತರದಲ್ಲಿ ರೇಡಿಯಂ ಮಾತ್ರವಿದ್ದು ಸೀಸವಿರುವುದಿಲ್ಲ. ಅದೇ ಅತಿ ಫುರಾತನ 
ಸ್ತರದಲ್ಲಿ .ಎಲ್ಲ ರೇಡಿಯಂ ಸೀಸವಾಗಿರುತ್ತದೆ. ಕಾರ್ಬನ್‌-14 ವಿಧಾನದಿಂದ 
ಸಸ್ಯದ ಯಾವುದೇ ಪಳೆಯುಳಿಕೆಗಳ ವಯೋಮಾನ ನಿರ್ಧರಿಸುವುದು ಸುಲಭವಾಗಿದೆ. 
ಇಂಥ ಅಭ್ಯಾಸದ ಆಧಾರದ ಮೇಲೆ ಭೂಮಿಯ ಅಸ್ತಿತ್ವವನ್ನು ಐದು ಯುಗಗಳಲ್ಲಿ 
ವಿಂಗಡಿಸಲಾಗಿದೆ. ಆದರೆ ಇವುಗಳಲ್ಲಿ ನಮ್ಮ ಸತ್ಯಯುಗ, ತ್ರೇತಾಯುಗ, 
ದ್ವಾಪರಯುಗ,  ಕಲಿಯುಗಗಳು ಸಮಾವೇಶಗೊಂಡಿಲ್ಲ! ಕೆಲವು. ಸ್ತರಗಳಲ್ಲಿ 
ಪಳೆಯುಳಿಕೆಗಳೇ ಇಲ್ಲವಾದರೆ ಇನ್ನೂ ಕೆಲವು ಸ್ತರಗಳಲ್ಲಿ ಕೆಲ ಪ್ರಕಾರದ ಸಸ್ಯಗಳು 
ಮಾತ್ರ ಕಂಡುಬರುತ್ತವೆ. ಇದರಿಂದಾಗಿ ಏಕಪ್ರಕಾರದ ಪಳೆಯುಳಿಕೆಗಳು 
॥ ಕಂಡುಬರುವ ಸ ಸ್ತರಗಳು ಹೆಚ್ಚು ಕಡಿಮೆ ಒಂದೇ ಯುಗಕ್ಕೆ ಸೇರಿದವೆಂದು ವಿಜ್ಞಾನಿಗಳು 
ನಿರ್ಣಯಕ್ಕೆ ಬಂದಿದ್ದಾರೆ. ಹಿಮಾಲಯದ ವಯಸ್ಸನ್ನು ನಿರ್ಧರಿಸಲು ಅದರ 
ಗರ್ಭದಲ್ಲಿ. ಸಿಗುವ ಪಳಿಯುಳಿಕೆಗಳನ್ನು ಹೆಚ್ಚಾಗಿ. ಬಳಸಿಕೊಳ್ಳಲಾಗಿದೆ. 


ಆಕಸ್ಮಿಕ: 
ಭೂಗರ್ಭದಲ್ಲಿ ಅಡಗಿರುವ ಸಸ್ಯ. ರಹಸ್ಯಗಳನ್ನು ಅಷ್ಟು ಸುಲಭದಲ್ಲಿ 
ಬಯಲು ಮಾಡಲಾಗುವುದಿಲ್ಲ. ಹಿಮಾಲಯದ ಹುಟ್ಟು ತೆಥಿಸ್‌ ಸಾಗರದಲ್ಲಿ 


ಆಗಿದೆ ಎಂದು ತಿಳಿಯಲು ಆ ಪರ್ವತರಾಶಿ ಅಗೆದು ತೆಗೆಯಲು ಸಾಧ್ಯವೇ? 
ಹೆಚ್ಚಿನ ಪಳೆಯುಳಿಕೆಗಳು ಅಕಸ್ಮಿಕವಾಗಿಯೇ ಸಿಕ್ಕವುಗಳು. ಗುಡ್ಡಕುಸಿಯುವಾಗ, 


ಗಿಡ, ಮರ, ಕೋಟ್ಯಂತರ ವರ್ಷಗಳ ಹಿಂದೆ/37 


ಭೂಮಿ ಸೀಳಿದಾಗ, ಜ್ಞಾಲಾಮುಖಿಯಿಂದ ಲಾವಾರಸ ಹೂರಹೂಮ್ಮಿದಾಗ, ಇಂಥ 
ಪಳೆಯುಳಿಕೆಗಳು ಮೇಲಕ್ಕೆ ಬರುವದು ಸಾಮಾನ್ಯ. ಬಂಗಾರ, ತಾಮ್ರ, ವಜ್ರ, 
ಕಲ್ಲಿದ್ದಲು, ಮುಂತಾದ ಖನಿಜ ಸಂಪತ್ತನ್ನು ಸಂಗ್ರಹಿಸುವದಕ್ಕಾಗಿ ಭೂಗರ್ಭವನ್ನು 
ಬಗೆದಾಗಲೂ ಅಲ್ಲಿರುವ ಕೆಲ ಗುಟ್ಟುಗಳು ತಿಳಿಯುವವು. ಹಿಮ ಕರಗಿದಾಗ, 
ಯುರೋಪ ಖಂಡದ ಉತ್ತರ ಕಡಲಿನಲ್ಲಿ ಸಿಗುವ ಖಣಿಯ ಅಂಟು 
(ಅಂಬರ) ಶೇಖರಿಸುವಾಗ ಅದರಲ್ಲಿ ಪರ್ಣ, ಹೂ, ಹಣ್ಣು ಕಾಯಿಗಳ 
ಪಳೆಯುಳಿಕೆಗಳು ದೊರೆತಿವೆ. ಅದರಂತೆ ಕಲ್ಲಿದ್ದಲು ಗಣಿಗಳಲ್ಲಿ ಅನೇಕ ಪ್ರಕಾರದ 
ಗತ ಸಸ್ಯಗಳು ಬೆಳಕಿಗೆ ಬಂದಿವೆ. ಪಾಶ್ಚಾತ್ಕ ದೇಶಗಳಲ್ಲಿ ಗಣಿಗಾರರು, ಇಟ್ಟಂಗಿ 
ತಯಾರಕರು ಇಂಥ ಪಳೆಯುಳಿಕೆಗಳಿಗಾಗಿ ಶೋಧನೆ ನಡೆಸಿಯೇ ಇರುತ್ತಾರೆ. ನಮ್ಮ _ 
ದೇಶದಲ್ಲಿ ಅಂಥವು ಎಷ್ಟೊಂದು ನಿರ್ನಾಮವಾಗಿ ಹೋಗಿವೆಯೋ ಏನೋ! 
ಸವಕಳಿಯಿಂದಲೂ ಗುಡ್ಡ - ಬೆಟ್ಟ, ಕಂದಕಗಳಲ್ಲಿರುವ ಪಳೆಯುಳಿಕೆಗಳು 
ಹೂರಗೆಡಲ್ಪಡುತ್ತವೆ.. 


ವಿವಿಧ ಯುಗಗಳ ಪಳೆಯುಳಿಕೆಗಳನ್ನು ಅಭ್ಯಸಿಸಿದಾಗ  ' ಅವೆಲ್ಲ 
ಸಸ್ಯಕೋಟಿಯ ಆದಿ ಮತ್ತು ವಿಕಾಸದ ಸಾಕ್ಷಿ ಚಿತ್ರವಾಗಿರುತ್ತವೆ. ಈ ಉತ್ಕಾಂತಿಗೆ 
ಕ್ಷಣ, ಗಂಟೆ , ದಿನ, ತಿಂಗಳುಗಳು ಯಾವ ಲೆಕ್ಕಕ್ಕೂ ಇಲ್ಲ. ಸಸ್ಯ ಇತಿಹಾಸಕ್ಕೆ 
ಒಂದು ಲಕ್ಷ ವರ್ಷಗಳೆಂದರೆ ಮಾನವನಿಗೆ ಒಂದು ದಿನವಿದ್ದಂತೆ. ಈ ಪೃಥ್ವಿ 
ಅಸ್ತಿತ್ವಕ್ಕೆ ಬಂದು ಸುಮಾರು 450 ಕೋಟಿ ವರ್ಷಗಳಾದವು. ಆದರೆ 150 
ಕೋಟಿ ವರ್ಷಗಳ ತನಕ ಅದರ ಮೇಲೆ ಯಾವ ಜೀವಿಯೂ ವಾಸಿಸುತ್ತಿರಲಿಲ್ಲ. 
ಜೀವಿಯಿಲ್ಲದ ಜೀವನ ಅದೆಂತಹ ಬರಡು ಅನಿಸಿರಬೇಕು ಭೂಮಾತೆಗೆ. ವಿವಿಧ 
ಅಮಿನೊ ಆಮ್ಲ ರಾಸಾಯನಿಕಗಳಿಂದ ಏನೋ ಪ್ರಯೋಗ ನಡೆದಾಗ ಪ್ರಥಮ 
ವಾಯರಸ್‌ ಜೀವಿ ಹುಟ್ಟಿಬಂದಿರಬೇಕು. ಇಂದಿಗೂ ವಾಯರಸ್‌, ಜೀವಿ ಮತ್ತು 
ನಿರ್ಜೀವಿಗಳ.. ಕೊಂಡಿಯಾಗಿದೆ. . ಅಂದರೆ... ವಿವಿಧ ರಸಾಯನಗಳನ್ನು 
ಸೂಕ್ತಪ್ರಮಾಣದಲ್ಲಿ ಪೂರೈಸಿದರೆ... ವಾಯರಸ್‌ ಅವನ್ನು ಜೀವಿಯಾಗಿ 
ಪರಿವರ್ತಿಸುತ್ತವೆ. ಸುಮಾರು ಇದೇ ಕಾಲಕ್ಕೆ ಬ್ಯಾಕ್ಟೀರಿಯಾಗಳು ಅಸ್ತಿತ್ಚದಲ್ಲಿ 
ಬಂದಿರಬೇಕು. ಈ ಎರಡು ಜೀವಿಗಳೂ ರಾಸಾಯನಗಳನ್ನು ತಮ್ಮ ಆಹಾರವನ್ನಾಗಿ 
ಮಾರ್ಪಡಿಸುವ ಅದ್ಭುತ ಶಕ್ತಿ ಪಡೆದಿವೆ. ಆದರೆ ಇವೆರಡು ಅತ್ಯಂತ ಸೂಕ್ಷ್ಮ 
ಮತ್ತು ನಾಜೂಕು ಆಗಿದ್ದರಿಂದ ಅವುಗಳ ಪಳೆಯುಳಿಕೆಗಳು ಮಾತ್ರ ಸಿಕ್ಕಿಲ್ಲ. 
ಸುಮಾರು 20,000ಲಕ್ಸ ವರ್ಷಗಳ ಪೂರ್ವದಲ್ಲಿ ಹಸಿರು-ನೀಲಿ ಸೂಕ್ಷ್ಮ ಸಸ್ಯಗಳು 
ಕಡಲಿನಲ್ಲಿ ಜೀವಿಸಲಾರಂಭಿಸಿದವು. ಇವುಗಳ ಶರೀರದಲ್ಲಿ ಕ್ಲೋರೋಫಿಲ್‌ ಕಣಗಳು 
ಇದ್ದುದರಿಂದ ಸೂರ್ಯಪ್ರಕಾಶದ ಸಹಾಯದಿಂದ ತಮ್ಮ ಆಹಾರವನ್ನು ತಾವೇ 
ಸಿದ್ಧಮಾಡಿಕೊಳ್ಳಲಾರಂಭಿಸಿದವು. ಸಕಲ ಸಸ್ಯಗಳ ಈ ವರದಾನದಿಂದಾಗಿ ಅಖಿಲ 
ಜೀವಕೋಟಿಯೇ ಇಂದು ನೆಮ್ಮದಿಯಿಂದ ಬಾಳುವಂತಾಗಿದೆ. 

ವಿಕಾಸದ ನಂತರದ ಘಟ್ಟದಲ್ಲಿ ಕಡಲುಗಳೆಲ್ಲ ಪಾಚಿಯಿಂದ 
ತುಳುಕಲಕರೆಂಭಿಸಿದವು. ಕಳೆದ 300 ಕೋಟಿ ವರ್ಷಗಳಿಂದ ಅವು ತಮ್ಮ ಜೀವನ 
'ಕ್ರಮಹಲ್ಲಿ ಯಾವ ಬಿದಲಾವೆಣೆಯನ್ನೂ ಮಾಡದೇ ಏರಕಪೃಕಾರವಾಗಿ ಜೀವಿಸುತ್ತ. 
ಬಂದಿವೆ. ಇಷ್ಟುದರೂ ಭೂಪ್ರದೇಶದಲ್ಲಿ ಯಾವ ಜೀವಿಗಳೂ ಇರಲಿಲ್ಲ. ನೀರಿನಲ್ಲಿ 
ಆಹಾರಕ್ಕಾಗಿ ಪರದಾಟ ಪ್ರಾರಂಭವಖಾಡಾಗ ಕೆಲ ಸಸ್ಯಗಳು, ಮುಖ್ಯವಾಗಿ ಹಾವಸೆ 
ಭೂಪ್ರದೇಶವ ಮೇಲೆ ಬಾಳಲು ಯತ್ನಿಸಿ ಯಶಸ್ಸು ದೊರಕಿಸಿತು. ಅಂದರೆ ಸಸ್ಕಗಳು 
ಪ್ರಥೆಮ ಬಾರಿ ನೀರು ಗಾಳಿಯಲ್ಲಿ ತೇಲದೆ ಬೇರುಬಿಟ್ಟು ಸ್ಥಾಯಿಯಾಗಿ ತಮ್ಮ 
ಕಾಲ ಮೇಲೆ ನಿಲ್ಲುವಂತಾಯಿತು. ಅದರಿಂದ, ಆಹಾರವನ್ನು ಉತ್ಪಾದಿಸುವ 
ಪರ್ಣಗಳು, ನೀರು ಹೀರುವ ಬೇರುಗಳು, ಮುಂತಾದವುಗಳು ಸಂತಾನೋತ್ಪತ್ತಿಯ 
ಅಂಡಕೋಶೆಗಳನ್ನು ಗುರುತಿಸುವಂತಾಯಿತು. ಸ್ಪರ್ಧಾರಹಿತ ಭೂಪ್ರದೇಶದಲ್ಲಿ 
ವಿಪುಲವಾದ ಆಹಾರ ಲಭ್ಯವಿದ್ದುದರಿಂದ ನಂತರ ಅಸ್ತಿತ್ವಕ್ಕೆ ಬಂದ ಫರ್ನ್‌ಗಳು 
ದೈತ್ಕಾಕಾರ ತಾಳಿ ಮೆರೆಯಲಾರಂಭಿಸಿದವು. ಅವುಗಳಲ್ಲಿ ಕೆಲವಾದರೂ 60 ರಿಂದ 
೨0 ಅಡಿ ಉದ್ದವಾಗಿದ್ದು ಎಲೆಗಳು ಮೂರಡಿ ಉದ್ದವಾಗಿದ್ದವೆ. ಆದ್ದರಿಂದ 
ಇವುಗಳ ಸಮೂಹ ಕಾಡಾಗಿ ಕಂಗೊಳಿಸಲಾರಂಭಿಸಿತು. ಇಷ್ಟಾದರೂ ಫರ್ನ್‌ಗಳು 
ಸಂತಾನೋತ್ಪತ್ತಿಗೆ ಅಂಡಕೋಶವನ್ನೇ ಅವಲಂಬಿಸುತ್ತಿದ್ದವು. ಇವುಗಳು ಗಾಳಿಗೆ 
ತೂರಿ ಹೋಗುವುದರಿಂದ ಶೇಕಡಾ ತೊಂಭತ್ತಕ್ಕೂ ಹೆಚ್ಚಿನವು. ನಶಿಸಿ 
ಹೋಗುತ್ತಿದ್ದವು. ಇವು ಎತ್ತರವಾಗಿ ಬೆಳೆದರೂ ಮಳೆ-ಗಾಳಿಯ ಹೊಡತದಿಂದ 
ಸಂರಕ್ಷಿಸಿಕೊಳ್ಳುವ ಗಟ್ಟಿಮುಟ್ಟಾದ ಬೇರುಗಳನ್ನು ಹೊಂದಿರಲಿಲ್ಲ. ಇದೇ ಕಾಲಕ್ಕೆ 
ಭೂಮಿಯ ವಾತಾವರಣದಲ್ಲಿ ಅನಿರೀಕ್ಷಿತ ಪರಿವರ್ತನೆಗಳಾಗಿದ್ದರಿಂದ ಇವೆಲ್ಲ 
ಜವುಳು ಭೂಮಿಯಲ್ಲಿ ಬಿದ್ದು ಕೆಸರಿನಲ್ಲಿ ಹೂತು ಹೋದವು. ಸಹಸ್ಪಾರು ವರ್ಷಗಳ 
ಒತ್ತಡ ಮತ್ತು ಉಷ್ಣತೆಯಿಂದಾಗಿ, ಈ ಸಸ್ಯಗಳು ಕಲ್ಲಿದ್ದಲಾಗಿ ಪರಿವರ್ತನೆ 
`ಹೊಂದಿವೆ. ಎಷ್ಟೋ ಗಣಿಗಳಲ್ಲಿ ಸಂಪೂರ್ಣ ವೃಕ್ಷದ ದರ್ಶನವಾಗುವುದೂ ಇದೆ. 


ನಿಸರ್ಗ ಸುಲಭದಲ್ಲಿ ಸೋಲನ್ನೊಬ್ಬಕೊಳ್ಳುವುದಿಲ್ಲ. ಈ ಗಟ್ಟಿ ಕತನ 
ಇಲ್ಲದಿದ್ದರೆ ಇಂದು ಜಗತ್ತಿನ ಜೀವಿಗಳೇ ಇರುತ್ತಿರಲಿಲ್ಲ. ಅಂತೆಯೇ ಸಸ ಸ್ಕಗಳ 
ವಿಕಾಸ, ಬೇರೊಂದು ದಾರಿಯನ್ನು ಹಿಡಿಯಿತು. ಆಳವಾದ ಬೇರುಗಳುಳ್ಳ ಮತ್ತು 
ಬೀಜಗಳು ಗಟ್ಟಿ ಕವಚದಲ್ಲಿ ಸಂರಕ್ಷಣೆ ಹೊಂದಿದ ಸೂಚಿಪರ್ಣಿ ವ್ಯಕ್ಸಗಳು 
34 ಕೋಟಿ ವರ್ಷಗಳ ಹಿಂದೆ ಭೂಮಿಯಲ್ಲಿ ಅವತರಿಸಿ ಬಂದವು. ಇಷ್ಟಾದರೂ 
ಪರಾಗ ಪ್ರಸರಣಕ್ಕೆ ಅವು ವಾಯುದೇವನನ್ನೇ ಭುತಿ ದ್ದಂಡ) ಕೆಲವೊಂದು 
ಮಾತ್ರ ಸ್ತ್ರೀಕೇಸರಕ್ಕೆ ತಲಪುವಂತಾಗಿ ಉಳಿದವೆಲ್ಲಾ ವ್ಯರ್ಥವಾದವು. 
ಸಸ್ಯಕೋಟಿಯಿಂದ ಲಭ್ಯವಿರುವ ಆಹಾರವನ್ನು ಅವಲಂಬಿಸಿ ವಿವಿಧ ಪ್ರಾಣಿಗಳು 
ವಿಕಾಸವಾಗಲಾರಂಘಿಸಿದವು. ವಾತಾವರಣದಲ್ಲಿ ಆದ ತೀವ್ರ ಬದಲಾವಣೆಗಳಿಂದ 
ಒಂದು ಗುಂಪಿನ ಸಸ್ಯಗಳು ನಶಿಸಿಹೋದರೆ ಅವುಗಳನ್ನು ಅವಲಂಬಿಸಿ ಪ್ರಾಣಿಗಳೂ 
ಬದುಕದೇ ಹೋದವೆಂದು ಬೇರೆ ಹೇಳಬೇಕಾಗಿಲ್ಲ. ಪೆಡಂಭೂತಗಳಂತ ಇನ್ನೂ 
ಅನೇಕಾನೇಕ ಪಳೆಯುಳಿಕೆಗಳಲ್ಲಿ ಮಾತೃ ಮಸಿ 

ಹಸಿರುಮಯ 


ಸಸ್ಯವಿಕಾಸದಲ್ಹಿ. ಇಷ್ಟೊಂಹು ಪ್ರಗತಿ ಸಾಧಿಸಿದರೂ ನಿಸರ್ಗವೆಲ್ಲ 
ಹಸಿರುಮಯವಾಗಿತ್ತು. ಪುಷ್ಪಗಳಿರಲಿಲ್ಲ. ಕಾಯಿ-ಹಣ್ಣುಗಳಿರಲಿಲ್ಲ. ಅವುಗಳಿಗೆ 
ಹಾತೊಶೆಯುವ ಹಕ್ಕಿ ಜೇನ್ನೊಣ, ದುಂಬಿಗಳಾವವೂ ಇರಲಿಲ್ಲ. ಅಂತೆಯೇ 
13 ಕೋಟಿ ವರ್ಷಗಳ ಹಿಂದೆ ಹೂದಳೆಯುವ ಸಸ್ಯಗಳು ಅಸ್ತಿತ್ವದಲ್ಲಿ ಬಂದವು. 
ಕೆಂಪು, ಹಳದಿ, ನೀಲಿ; ಜಾಂಬಳಿ, ಕೇಸರಿ, ಗುಲಾಬಿ, ಅವೆಷ್ಟೊ ಬಣ್ಣಗಳು! 
ಪ್ರತಿಯೊಂದು ಹೂವೂ ಒಂದೊಂದು ಸುಗಂಧದ ಎಣ್ಣೆ ಬಾಟ್ಲಿ ಇದ್ದಂತೆ. ಅವು 
ತಿನ್ನಿಸುವ ಮಧುಗಳೆ ರುಚಿಗಳಲ್ಲಿ ಅದೆಷ್ಟು ವೈವಿಧ್ಯ! ಈ ಆಕರ್ಷಣೆಯಿಂದಾಗಿ 
ಪುಂಕೇಸರದಿಂದ ಸ್ತ್ರೀಕೇಸ್ಟರಕ್ಕೆ ಪರಾಗವನ್ನು ಫ್ಹಳಾಂತರಿಸಲು ಪ್ರಾಣಿಕೋಟಿಯಲ್ಲಿ 
ತೀವ್ರ ಸ್ಪರ್ಧೆ. ಕೀಟಗೆಳು ಮತ್ತು ಕೆಲಮಟ್ಟಿಗೆ ಉದ್ದ ಚುಂಚು ಇರೆಂವ ಹಕ್ಕಿಗಳು 
ಸಸ್ಯರಾಣಿಯರನ್ನು 'ತಮ್ಮವನ್ನಾಗಿ ಮಾಡಿಕೊಳ್ಳುವುದರಲ್ಲಿ ಯಶಸ್ವಿಯಾಗಿಷೆ. 


ಕೋಮಲವಾದ ಹೂವುಗಳು ಪಳೆಯುಳಿಕೆಗಳಾಗಿ ಪರಿವರ್ತನೆ ಹೌಂದುವ 
ಸಾಧ್ಯತೆ ತೀರ ಕಡಿಮೆಯೆಂದು ಭಾಷಿಸಿದ ಸಸ್ಕಶಾಸ್ತ್ರಜ್ನರಿಗೆ ಇತ್ತೀಚೆಗೆ ಅವು 
ಅಸಂಖ್ಯಾತವಾಗಿ ಸಿಗಲಾರಂಭಿಸಿದ್ದರಿಂದ ಆಶ್ಚರ್ಯವಾಗಿದೆ.1000. ಲಕ್ಷ್ಮ ವರ್ಷ 
ಹಂದಿನ ಹೂವಿನ , ಪ್ರತಿಯೊಂದು ಅಂಗಾಂಗಗಳನ್ನು ಪರೀಕ್ಷಿಸುವಂತಿದೆ. 
ಸಂಪೂರ್ಣವಾಗಿ ತೆರೆದ ಹೂವಿನ. ಪಕಳೆಗಳೆಲ್ಲ ಏಕಪ್ರಕಾರವಾಗಿವೆ. ಕೆಲ 
ಪಳೆಯುಳಿಕೆಗಳಲ್ಲಿ. ಪಕಳೆಗಳು. ಸಮನಾಗಿ ಇಲ್ಲದಿದ್ದರೂ, ಎಡಭಾಗದ 
ಪಡಿನೆಳಲಿನಂತೆ. ಬಲವಾಗಿದೆ... ತುಂಬೆ. ಹೂವಿನ ತರದಲ್ಲಿ, ಅವರೆಕಾಯಿ 
ಹೂವಿನೊಂದಿಗೆ.. ಬೆಳೆಯುವ. ಕಾಯಿಯನ್ನು ಕಾಣಬಹುದಾಗಿದೆ. ಕೆಲ 
ಹೂಗಳಲ್ಲಂತೂ ಸ್ತ್ರೀಕೇಸರದ ಮತ್ತು ಅವು ಹೊತ್ತ ಪರಾಗವನ್ನು ಕಾಣಬಹುದಾಗಿದೆ. 
ವಿಪುಲವಾದ ಮರಿಹೂಗಳನ್ನು ಹೊತ್ತ, ಸಂಯುಕ್ತ ಹೂ-ಟೊಂಗೆಯೂ ಸಿಕ್ಕಿದೆ. 
ಕೆಲ ಹೂಗಳ ಪಕಳೆಗಳು ಕೊಳವೆಯಾಕಾರದಲ್ಲಿ ಕೂಡಿದ್ದರಿಂದ - ವಿಶಿಷ್ಟವರ್ಗದ, 
ಶಠೀಟ ಇಲ್ಲವೇ ಹಕ್ಕಿಗಳಿಂದ ಮಾತ್ರ ಇವುಗಳ ಸಂತಾನೋತ್ಪತ್ತಿ ಸಾಧ್ಯವಿತ್ತು. 
ಎಂದು ಊಹಿಸಬಹುದಾಗಿದೆ. 


ನಮ್ಮ ದೇಶದಲ್ಲಿ ಸಸ್ಯ ಅವಶೇಷಗಳು ಧಾಶಿ ರಾಶಿಯಾಗಿರಬೇಕು. ಆದರೆ 
ಬೆಳಕಿಗೆ ಬಂದವುಗಳು ತೀರಾ ಕಡಿಮೆ. ಉತ್ತರ ಪ್ರದೇಶದ ಲಖನೌದಲ್ಲಿ ಇವುಗಳ 
ಸಂಗ್ರಹಾಲಯ ಒಂದಿದೆ. ಮರುಭೂಮಿಯಲ್ಲಿ ಸಿಕ್ಕವುಗಳಿಂದ ಧಾಜಸ್ಥಾನದಲ್ಲಿ 
ಒಂದು ಸಂಗ್ರಹಾಲಯ ಮಾಡಿದ್ದಾರಂತೆ. ಮೈಸೂರು ಮೃಗಾಲಯದಲ್ಲಿ ಇಂಥ 
ದಿಂಡು ಇದೆ ಎಂದು ಪತ್ರಿಕೆಯಲ್ಲಿ ಓದಿದ್ದರಿಂದ ಅಲ್ಲಿ ಹೋಗಿ ಹುಡುಕಾಡಿದರೆ 
ಸಿಗಲೇ ಇಲ್ಲ. ಅಲ್ಲಿಯ ಮಾರ್ಗದರ್ಶಿಗಳಿಗೂ ಅದೇನು ಎಂದು ಅರ್ಥವಾಗಲೇ 
ಇಲ್ಲ. ಇವನ್ನು ಕಂಡುಹಿಡಿಯಲು ನೀವು ಸಸ್ಕಶಾಸ್ತ್ರಜ್ಞರೇ ಆಗಬೇಕೆಂದಿಲ್ಲ. 
ಆದ್ದರಿಂದ ಇವುಗಳಿಗೆ ನಿಮ್ಮ ಕಣ್ಣು ಸದಾ ತೆರೆದಿರಲಿ, ಒಮ್ಮಿಲ್ಲೊಮ್ಮೆ 
ಗೊಳ್ಳತರಿಸಿಯಾವು. 

5. ಹಣನಲೋಕದಲ್ಲಿ ಪರ್ಯಟನೆ 


ಕಾಡು ಕಡಿವೊಯಾಗುತ್ತಿರುವ ಈ ದಿನಗಳಲ್ಲಿಯೂ ಕಣ್ಣು ಓಡಿಸಿದಲ್ಲೆಲ್ಲ 
ಪರ್ಣಕೋಟಿ. ಕೇವಲ ಒಂದೆರಡು ಹೂ ತಳೆದ ಗಿಡಗಳಿಗೆ ನೂರಾರು ಎಲೆಗಳಿದ್ದರೆ. 
ವೃಕ ಒಂದಕ್ಕೆ ಸಹಸ್ರಾರು ಎಲೆಗಳು. ಶಾಲಾವಿದ್ಯಾರ್ಥಿನಿಯರಂತೆ ಅವೆಲ್ಲ ಹಸಿರು 
ಸಮವಸ್ತ್ರಧಾರಿಯಾಗಿದ್ದರೂ  ವರ್ಣವೈಖರಿಗೆ. ಏನೇನೂ ಕೊರತೆಯಿಲ್ಲ. 
ಚಿಗುರುತ್ತಿರುವ ಎಲೆ ಹಳದಿ, ಹಸಿರು, ಕೆಂಪು. ವರ್ಣಗಳ ಹದವಾದ 
ಸಮ್ಮಿಶ್ರಣವಾಗಿದ್ದರೆ. ಉಳಿದವುಗಳು ತಿಳಿಹಸಿರು, ಗಿಳಿಹಸಿರು, ಅರಿಸಿಣ ಮಿಶ್ರಿತ. 
ಅತಿರಬ್ಬು, ನೀಲಿಹಸಿರು. . ಕಪ್ಪೆಂದು ಭ್ರಾಂತಿ ಹುಟ್ಟಿಸುವ ಕಡು ಹಸಿರು ಬಣ್ಣ 
ತಾಳಿರುತ್ತವೆ. ಇವುಗಳ ಉದ್ದಳತೆ, ಆಕಾರಗಳು, ಕಲಾಕಾರರಿಗೆ. ಸವಾಲು ಇದ್ದಂತೆ. 
ಅತ್ಯಂತ ಚಿಕ್ಕದು ಸೂಜಿಯ ಶಿರದ ಗಾತ್ರವಿದ್ದರೆ, ಬಾಳೆಯಲೆ ಮಲಗುವಷ್ಟು 
ದೊಡ್ಡದಿರುತ್ತದೆ. . ಮಿಲಿಮೀಟರ್‌, ಸೆಂಟಿಮೀಟರ್‌, ಮೀಟರ್‌ಗಳಿಂದ 
ಅಳೆಯಬಹುದಾದ ಎಲೆಗಳನ್ನೆಲ್ಲ ಕಲೆಹಾಕಬಹುದು. ಪರ್ಣಗಳಿಗೆ ಆಕಾರ 
ಕೊಡುವಾಗ ಬ್ರಹ್ಮನು ತನ್ನ ರಾಭ್ಯದ ಕಲಾಕಾರರನ್ನೆಲ್ಲ ಆಹ್ಟಾನಿಸಿ. ಅವರು 
ಕಲ್ಪಿಸಬಹುದಾದಂಥ ಎಲ್ಲ ನಕ್ಸೆಗಳ ಚಿತ್ರ ಬಿಡಿಸಲು ಹೇಳಿರಬೇಕು. ಅವುಗಳನ್ನು 
ಪರ್ಣನಿರ್ಮಾಣದಲ್ಲಿ ಬಳಸಿರಬೇಕು. ಶಾಪಗೃಸ್ತ ಕಾಂಗ್ರೆಸ್‌ ಹುಲ್ಲನ್ನು ಕೀಳುವುದು 
ಮುಖ್ಯವಾಗಿದ್ದರೂ ಅದರ ರೂಪ-ಲಾವಣ್ಯಗಳು ಅಪರೂಪವೆಂದೇ ಹೆಜಬೇಕು. 
"ಮುಟ್ಟಿದರೆ ಮುನಿಯಮ್ಮ'ಳನ್ನೆ'ಮೋಹಿಸಿ ಮುಟ್ಟ ಹೋದಾಗ ಮುದುಡಿಕೊಂಡು 
ಬಿಡುವಳು. ಉಪಪರ್ಣಗಳಿಂದ ಉಂಟಾದ ಹುಣಿಸೆ ಎಲೆ ಹಕ್ಕಿಗಳ ಗರಿಯೊಡನೆ 
ಸ್ಪರ್ಧೆಗೆ ಇಳಿದಂತಿರುತ್ತದೆ. ಪ್ರೇಮದ ಸಂಕೇತದಂತಿದ್ದ ಹೃದಯಾಕಾರದ 
ಎಲೆಗಳನ್ನು ಹೊತ್ತ ಸಸ್ಯ ಅತ್ಯಂತ ಚಿಕ್ಕದಾಗಿದ್ದರೂ. ಅದರ ಹೃದಯವಂತಿಕೆ 
ದೊಡ್ಡದಾಗಿರಬೇಕು. ಮಳೆಗಾಲದಲ್ಲಿ ಹುಟ್ಟಿ ಬೆಳೆದು ನಿಲ್ಲುವ 'ಫರ್ನ್‌' ಜಾತಿಯ 
ಸಸ್ಯಗಳ ಆಕರ್ಷಣೆ ಹೇಳತೀರದು. ಕರಾವಳಿಯ ಹೆಂಗಳೆಯರು ಅವುಗಳನ್ನು 
ಹೂವಿನಂತಹ 'ಚೂಡಿ' ಕಟ್ಟಿ ದೇವರಿಗೆ ಅರ್ಪಿಸುವಷ್ಟು ಮನ್ನಣೆ ಪಡೆದಿದೆ. 


ಅಂದ ಚೆಂದ 


ಎಲೆ. ಒಂಟಿಯಾಗಿ ಬೆಳೆಯುವದೇ ಇಲ್ಲ. ಜೋಡಿ. ಗುಂಘ 
ಸಮೂಹಗಳಲ್ಲೇ ಅವನ್ನು ಕಾಣಬೇಕು. ಹಣ್ಣಿನ ತೋಟಕ್ಕೆ ಬೇಲಿಯಾಗಿ ಬೆಳೆಯುವ 
ಔಡಲಕ್ಕೆ ಅಭಯ ಹಸ್ತದಂತಹ ಎಲೆಗಳು, ಮೈ ಎಲ್ಲ ಮುಳ್ಳುಗಳನ್ನು ಹೊತ್ತು 
ವೈರಿಗಳನ್ನು ದೂರ ಇಟ್ಟರೂ ಕಂಪಿಗೆ, ಸೌಂ ಧ್ವರ್ಯಕ್ಕೇನೂ ಕಡಿಮೆಯಿಲ್ಲ. ಕುಂಬಳ, 
ಸೋರೆಕಾಯಿಗಳ ಜಳ್ಳೆಗಳಂತೆ ಟೊಮ್ಯಾಟೋ ಎಲೆಗಳಿಗೂ ಮೈ ತುಂಬ 
ಸಸ್ಕರೋಮಗಳು. ಅವು ಹೆಣ್ಣಿನ ಕೂದಲಂತೆ ಮೃದುವಾಗಿರಬಹುದು, ಇಲ್ಲವೇ 
ಸೂಕರಕೇಶದಂತೆ ಜಿರುಸಾಗಿರಬಹುದು. ಎಲೆಗಳ ಜೋಡಣೆಯಿಂದಾಗಿ ಅವುಗಳು 

ಹೂವಿನ ಅಂದ-ಚೆಂದವಷ್ಟು ಪಡೆಯಬಲ್ಲವು. ಎಂಬುದನ್ನು ಅವುಗಳನ್ನು ವಿವಿಧ 
ಕೋನಗಳಿಂದ ನಿರೀಕ್ಬಿಸಿದಾಗಲೇ ಅರಿವಾಗುವದು. 


ಸೂರ್ಯನಿಗೆ ಅಡ್ಡವಾಗಿ ಎಲೆಯೊಂದನ್ನು ಹಿಡಿದು ಸೂಕ್ಶ್ಮವಾಗಿ 
ಪರೀಕ್ಬಿಸಿದರೆ, . ಅದರಲ್ಲಿಯೆ  ಅಸಂಖ್ಯವಾದ ನರಗಳು ಸುಂದರವಾದ 
ಜಾಲಂಧ್ರಗಳಂತೆ ಹಬ್ಬಿರುವದು ಕಾಣುವದು. ಪ್ರತಿ ಗುಂಪಿನ ಗಿಡಮರಗಳಿಗೆ 
ಜಾಲಂಧ್ರಗಳ ವ್ಯವಸ್ಥೆ ಬೇರೆಯಾಗಿರುವುದರಿಂದ ಹಸ್ತಸಾಮುದ್ರಿಕೆಯಿಂದ 
ವ್ಯಕ್ತಿಯನ್ನು ಗುರುತಿಸುವಂತೆ ನರನಕಾಶೆಯಿಂದಲೇ ಅದನ್ನು ತಳೆದ ಸಸ್ಯವನ್ನು 
ಗುರುತಿಸಬಹುದಾಗಿದೆ. ಅಶ್ಚತ್ಥದ ಎಲೆಯ ಇಂತಹ ನರಜಾಲಂಧ್ರವನ್ನು 
ಕಲಾಕಾರರಾ, ಕೃಷ್ಣ ರಾಧೆಯನ್ನೋ, ಗೋಪಿಕಾಸ್ತ್ರೀಯರನ್ನೋ ಇನ್ನಿತರ ಚಿತ್ರ 
ವಿನ್ಯಾಸವನ್ನೋ ಚಿಢಿಸಲು ಉಪಯೋಗಿಸಿ, ಸುಂದರ ಅಭಿನಂದನಾ ಕಾರ್ಡುಗಳನ್ನು 
| ತಯಾರಿಸಿದ್ದನ್ನು ನೋಡಬಹುದು. ನಿಸರ್ಗದಲ್ಲಿ ತರಗೆಲೆ ಕೊಳೆತು, ಕಾಲಾಂತರದಲ್ಲಿ 
ಜಾಲಂಧ್ರಗಳು. ಉಂಟಾಗುವುದಾದರೂ ಅವು ಹೆಚ್ಚೆನ ಅಂದಚಂದ 
ಕಳೆದುಕೊಂಡಿರುತ್ತವೆ. ಸೋಡಾ, ಇಲ್ಲವೇ ಕಾಸ್ಟಿಕ್‌ ಸೋಡಾದ ತಿಳಿನೀರಿನಲ್ಲಿ 
ಕುಹಿಸಿದ ಎಲೆಗಳನ್ನು ಮೃದುವಾದ ಬ್ರಶ್ಶಿನಿಂದ ಹದವಾಗಿ ತಿಕ್ಕಿ ಈ ನರನಕ್ಸೆಯನ್ನು 
ಪಡೆಯಬಹುದು. ಅಶ್ವತ್ಥ, ಮಾವು, ಹಲಸು, ನೇರಲ, ಸಂಪಿಗೆ. ಮಲ್ಲಿಗೆ, ಜಾಜಿ 
ಇವುಗಳ ಜಾಲಂಧ್ರ ಜಾಳಿಗೆಯಂತೆ ಇದ್ದರೆ, ತೆಂಗು, ಬಿದುರು, ತಾಳೆ, ಹುಲ್ಲುಗಳ 
ವರ್ಗದ ಸಸ್ಯಗಳ ನರಗಳು ಸಮಾನಾಂತರವಾಗಿರುತ್ತಷೆ. 


ಕಾರ್ಯನಿರತ 


ಎಲೆಯೊಂದರೆ ಅಡ್ಡಸೀಳುಗಳನ್ನು ಸೂಕ್ಷ್ಮದರ್ಶಕದಲ್ಲಿ ಪರೀಕ್ಷಿಸಿದಾಗ 
ಅವುಗಳ ಆಳದ ಅರಿವಾಗುವುದು. ಬಿಸಿಲಿನ ತಾಪದ ಭೀಕರತೆಯಿಂದ ಮೃದುವಾದ 
ಅಂಗಾಂಗಗಳನ್ನು ಸಂರಕ್ಷಿಸಲು ಮೇಣದ ಲೇಪವಿಠಡುತ್ತದೆ. 
ಮೇಲ್ಬಾಗದಲ್ಲಿ ಹರಡಿಕೊಂಡಿದ್ದ ಜೀವಾಣುಗಳು ಒತ್ತಾಗಿದ್ದು ಕಣಗಳಿಂದ 
ಕೂಡಿದ್ದಿರುತ್ತವೆ. ಕೆಳಭಾಗದಲ್ಲಿ ಅಲ್ಲಲ್ಲಿ ಕಿಂಡಿಗಳು ನಿರ್ಮಾಣವಾಗುವಂತೆ. 
ಜೀವಾಣುಗಳು ಬಿಡಿಬಿಡಿಯಾಗಿ. ಹರಡಿಕೊಂಡಿರುತ್ತವೆ... ಈ ಕಿಂಡಿಗಳ 
ಪ್ರವೇಶದ್ವಾರವನ್ನು ಹಿಗ್ಗಿಸಿ, ಕುಗ್ಗಿಸಿ, ಸಂರಕ್ಷಿಸಲು ದ್ವಾರಪಾಲಕ ಜೀಪಾಣುಗಳೂ 
ಇರುತ್ತವೆ. ಇವುಗಳಲ್ಲಿ ವರ್ಣಕಣಗಳು ಅಲ್ಪಪ್ರಮಾಣದಲ್ಲಿ ಇರುತ್ತವೆ. ಈ ಕಣಗಳು 
ಹಲವು ಪೃಕಾರದವು ಇದ್ದರೂ ಅವುಗಳಲ್ಲಿ ಹರಿತ್ತು (ಕ್ಲೋರೊಫಿಲ್‌) ಮತ್ತು 
ಕ್ಯಾರೋಟಿನಾಯಿಡ್‌, ಅತ್ಯಂತ ಮಹತ್ಪದೆವು. ಎಲೆಗಳಲ್ಲಿಯೇ ಅವನ್ನು ಅಭ್ಯಸಿಸಲು 
ಕಷ್ಟದಾಯಕವಾದ್ದರಿಂದ ವಿವಿಧ ದ್ರಾವಕಗಳನ್ನು .. ಬಳಸಿ. ಅವನ್ನು 
ಬೇರ್ಪಡಿಸಲಾಗುತ್ತದೆ. ಈಥರ್‌ ಸರ್ವಸಾಮಾನ್ಯವಾಗಿ, ಬಳಸುಹ ಧ್ರಾವಕ. 


ಮೇಲುನೋಟಕ್ಕೆ ಸರಳವೆಂದು ತೋರುವ ಎಲೆಗಳು ಸದಾಕಾಲ ಅತ್ಯಂತ 
ಕ್ಲಿಷ್ಟಷಾದ. ಚಟುವೆಟಿಕೆಗಳಲ್ಲಿ . ಮೈಮರೆತಿರುತ್ತವೆ. ಬೇರುಗಳಿಗೆ ನೀರು 

ಸುಡಿಯುತ್ತಲೇ ಇರುವ ಹವ್ಕಾಸವಣಔದ್ದರಿಂದ ಸಿಕ್ಕಾಗೆಲ್ಲಾ ಹೀರಿಕೊಳ್ಳುತ್ತಲೇ 
ಇರುತ್ತವೆ. ನೀರಿನೊಂದಿಗೆ ಅನೇಕ ರಾಸಾಯನಿಕಗಳನ್ನು ಸಸ್ಯದ ಶಿರೋಭಾಗಕ್ಕೆ 
ಸಾಗಿಸಲಾಗುತ್ತದೆ. ಬೊಡ್ಡೆ, ಟೊಂಗೆಗಳಂತಹ ಅವಯವಗಳು ಬೇಕಾದಷ್ಟು ನೀರನ್ನು 
ಬಳಸಿಕೊಂಡು, ಉಳಿದದ್ದನ್ನು ಎಲೆಗಳಿಗೆ ರಷಾನಿಸುತ್ತವೆ. ಅಲ್ಲಿಯೂ ಬಳಸಲಾರದ 
ನಾರನ್ನು ಉಗಿಯರೂಪದಲ್ಲಿ ಕಿಂಡಿಯೊಳಗಿಂದ ಹೊರಹಾಕುತ್ತವೆ. 'ಜಲಬಾಧೆ' 
. ಅಧಿಕವಾಗಿದ್ದಾಗ ದ್ವಾರಪಾಲಕ ಕಣಗಳು ಅತ್ತಿತ್ತ ಕೆಂಡಿಗಳನ್ನು ಹಿಗ್ಗಿಸುವ ಏರ್ಪಾಡು 
ಮಾಡಿದರೆ... ನೀರ  ಅಭಾವವಿದ್ದಾಗ : ಅವು. ಮೈಗೆಮ್ಮೆ . ಅಂಟಿಕೊಂಡು, 
ಪ್ರವೇಶದ್ವಾರವನ್ನು ಕುಗ್ಗಿಸುವವು. ಇಲ್ಲವೇ ಸಂಪೂರ್ಣವಾಗಿ ಮುಚ್ಚಿಬಿಡುವವು. 
ಈ ಕ್ರಿಯೆ. ಸಕಲಲೋಕಕ್ಕೆ ವೆರದಾನವಿದ್ದಂತೆ.. ಸತತವಾಗಿ ನಡೆಯುವ. 
ಬಾಷ್ಟೀಭವನದ : ಕ್ರಿಯೆಯಿಂದಾಗಿ ಗಿಡಗಂಟಿಗಳಿರುವಲ್ಲಿ ವಾತ ನಿಯಂತ್ರಿತ 
ವಾತಾವರಣ ನಿರ್ಮಿತವಾಗಿರುತ್ತದೆ. ಗಿಡೆಮರಗಳು ಇಲ್ಲದಲ್ಲಿ ಮರುಭೂಮಿಯ 
ವಾತಾವರೆಣವಿರಲು ಇದೊಂದು ಪ್ರಬಲವಾದ ಕಾರಣ. ಮುಂದಾಲೋಚನೆ ಇಲ್ಲದೇ 
ಕಾಡು, ಕಡಿದರೆ, ಬರಮಾಡಿಕೊಳ್ಳುವ ಅನಿಷ್ಟಗಳಲ್ಲಿ ಇದೂ ಒಂದು. 


ಬೇರೆ. ಬೇರೆ ಪ್ರದೇಶಗಳಲ್ಲಿ ಬೆಳೆಯುವ ಎಲೆಗಳ ರಚನೆ, ಅಲ್ಲಿ 
ಪ್ರಚಲಿಶವಿರುವ ಹವಾಮಾನಕ್ಕೆ ಹೊಂದಿಕೊಂಡಿರುತ್ತದೆ. ಬಯಲು ಪ್ರದೇಶದಲ್ಲಿ 
ಹೊರ ಕವಚ ದಪ್ಪವಾಗಿ ಬೆಳೆಯುವದರಿಂದ ಪ್ರಖರವಾದ ಜಚಿಸಿಲಿನಲ್ಲಿಯೂ 
ಬಾಷ್ರೀಭವನವನ್ನು ನಿಯಂತ್ರಿಸಲು ಸಹಾಯವಾಗುವದು. ಮರುಭೂಮಿಯ 
ಎಲೆಗಳು ದಪ್ಪವಾಗಿದ್ದು ಅನೇಕಾನೇಕ : ಸಸ್ಯ ರೋಮಗಳಿಂದ : 
ಆವೃತವಾಗಿರುವದರಿಂದ ಲಭ್ಯವಿದ್ದ ನೀರನ್ನು ಅಧಿಕ ಪ್ರಮಾಣದಲ್ಲಿ ಬಳಸಲು 
ಸಾಧ್ಯವಾಗುವದು. ತಾವರೆಯಂತಹ ಜಲಸಸ್ಕಗಳು, ನೀರು ಹೆಚ್ಚೆನ ಪ್ರಮಾಣದಲ್ಲಿ 
ಶರೀರದಲ್ಲಿ ಸೇರದಂತೆ ಎಲೆಗಳನ್ನು ನೀರ ಮೇಲೆ ತೇಲಿಬಿಡುತ್ತವೆ. ಜಲಾಂತರದಲ್ಲಿ 
ಬೆಳೆಯುವ ಎಲೆಗಳಲ್ಲಿ ಪ್ರವೇಶದ್ವಾರೆಗಳು ಅತ್ಯಲ್ಪವಿರುತ್ತವೆ. 


ಬೇರಿನಿಂದ ನೀರು, ವಾತಾವರಣದ ಅಂಗಾರಾಮ್ಲ ವಾಯುವನ್ನು ಬಳಸಿ, 
ಸೂರ್ಯಕಿರಣಗಳ ಸಾನ್ನಿಧ್ಯದಲ್ಲಿ ಆಹಾರ ಉತ್ಪಾದಿಸುವ ಅದ್ಭುತ ಸಾಮರ್ಥ್ಯ 
ಎಲೆಗಳಿಗೆ ಮಾತ್ರವಿದೆ. ಮಾನವನಿಗೂ ಇದು ಸಾಧಿಸಿದ್ದರೆ, ಅವನು ಹಣಕ್ಕಾಗಿ 
ದುಡಿಯಬೇಕಾಗಿರಲಿಲ್ಲ. ಆಹಾರಕ್ಕಾಗಿ ಕೊರಗಬೇಕಾಗಿರಲಿಲ್ಲ. ನಾಳೆಯದಕ್ಕಾಗಿ 
ಚಿಂತಿಸಬೇಕಾಗಿರಲಿಲ್ಲ. ಸಕಲ ಪ್ರಾಣಿವರ್ಗ, ಪ್ರತಿನಿತ್ಯ ಸೇವಿಸುವ ಆಹಾರ, ಬಳಸುವ 
ಇಂಧನ, ತೊಡುವ ಬಟ್ಟೆಬರೆಗಳ ಪೂರೈಕೆಗಾಗಿ ಪರ್ಣಲೋಕಕ್ಕೆ ಕೃತಜ್ಞವಾಗಿರಬೇಕು. 
ಎಲೆಗಳಿಗೆ ಈ ಆಹಾರ ಸಂಯೋಜನಾ ಸಾಮರ್ಥ್ಯ, ಅವುಗಳಲ್ಲಿ ಹುದುಗಿಕೊಂಡಿರುವ 
ವರ್ಣಕಣಗಳಿಂದ ಬಂದದ್ದಾಗಿದೆ. ಕಣಗಳಿಗೆ ಸೂರ್ಯಕಿರಣಗಳನ್ನು ಸೆರೆಹಿಡಿದಿಡುವ 
ಸಾಮರ್ಥ್ಯವಿದೆ. ಬಿಸಿಲಿನಲ್ಲಿ ಅಡಕವಾದ ಸಪ್ತವರ್ಣಗಳಲ್ಲಿ ಕೆಂಪು ಮತ್ತು ನೀಲಿ 
ವರ್ಣಗಳನ್ನು ಅತ್ಯಧಿಕಪ್ರಮಾಣದಲ್ಲಿ ಹೀರಿಕೊಂಡು ಇನ್ನುಳಿದವನ್ನು ಇಳುವರಿ 
ಪ್ರಮಾಣದಲ್ಲಿ ಬಳಸಿಕೊಳ್ಳಲಾಗುತ್ತದೆ. ಇನ್‌ಫ್ರಾರೆಡ್‌ ಕಿರಣಗಳನ್ನೂ ಅಷ್ಟಾಗಿ 

ಹೀರಿಕೊಳ್ಳಲಾಗುವುದಿಲ್ಲ. ಹಸಿರುವರ್ಣ ಮಾತ್ರ ಒಂದಿಷ್ಟನ್ನೂ ಬಳಸಿಕೊಳ್ಳದೇ 
ಪರಾವರ್ತನ ಮಾಡಲಾಗುತ್ತದೆ. ಅಂತೆಯೇ ಈ ಕಣಗಳು ಮತ್ತು ಸಕಲ ಎಲೆಗಳು 
ಹಸಿರಾಗಿ ಕಾಣುವದು. ಹಸಿರಿನ ಬದಲಾಗಿ ನೇರಿಳೆ ಪರಿವರ್ತಿಸಿದ್ದರೆ, ನಮ್ಮ 
ನಿಸರ್ಗವೆಲ್ಲ ನೇರಿಳೆಮಯವಾಗಿಬಿಡುತ್ತಿತ್ತು! | 


ಅಪೂರ್ವ ಕಾಣಿಕೆ 


ಎಲೆಗಳಲ್ಲಿ ಆಹಾರೋತ್ಪಾದನೆ ಎರಡು ಹಂತಗಳಲ್ಲಿ ನಡೆಯುತ್ತಿರುತ್ತದೆ. 
ಮೊದಲನೆಯದು ಬೆಳಕಿನ ಮಧ್ಯಸ್ಥಿಕೆಯಲ್ಲಿ. ಮಾತ್ರ ನಡೆಯಬಲ್ಲದು. ನೀರಿನ 
ಘಟಕಗಳಾದ. ಜಲಜನಕ ಮತ್ತು ಪ್ರಾಣವಾಯುಗಳನ್ನು -: ಬೇರ್ಪಡಿಸಿ, 
ಮೊದಲನೆಯದನ್ನು... ಸಂಯುಕ್ತ . ರಾಸಾಯನಿಕಗಳನ್ನು. ಉತ್ಪಾದಿಸಲು 
ಬಳಸಲಾಗುತ್ತದೆ... ಪ್ರಾಣವಾಯುವನ್ನು ಹೊರಗೆಡವಲಾಗುತ್ತದೆ... ಈ 
ಚಟುವಟಿಕೆಯೂ ಜೀವಕೋಟಿಗೆ ಅಪೂರ್ವದ ಕಾಣಿಕೆ. ಸಕಲ ಪ್ರಾಣಿಗಳೂ ತಮ್ಮ 
ಚಟುವಟಿಕೆಗಳಿಗಾಗಿ: ಪ್ರಾಣವಾಯುವನ್ನು ಬಳಸಿ, ಇಂಗಾಲಾಮ್ಲವನ್ನು 
ಹೊರಗೆಡವುತ್ತವೆ. ಇದರಿಂದ ವಾತಾವರಣದಲ್ಲಿಯ ಈ ವಾಯುಗಳ ಪ್ರಮಾಣದಲ್ಲಿ 
ವ್ಯತ್ಕಾಸವಾಗುವ ಸಾಧ್ಯತೆ ಇತ್ತು. ಆದರೆ. ಎಲೆಗಳ ಚಟುವಟಿಕೆಯಿಂದಾಗಿ 
ಹವೆಯಲ್ಲಿಯ ಶೇ. 21 - ಪ್ರಾಣವಾಯು, ಶೇ.0.03ರಷ್ಟು ಇಂಗಾಲಾಮ್ಲ 
ವಾಯುವಿನ ಸಮತೋಲನ, ಕಾದಿರಿಸುವಲ್ಲಿ ಸಹಾಯವಾಗಿದೆ. ಹಗಲಿರುಳೂ 
ಮಲಿನವಾದ, ಇಂಗಾಲಾಮ್ಲವನ್ನು ಕಾರುವ... ಮಾನವನ ಯಂತ್ರಗಳನ್ನು 
ಹತೋಟಿಯಲ್ಲಿಡದಿದ್ದರೆ ಹವೆಯೆಲ್ಲ ವಿಷಕಾರಿಯಾಗುವದರಲ್ಲಿ ಸಂದೇಹವೇ ಇಲ್ಲ. 


ಬೆಳಕಿನಲ್ಲಿ ಉತ್ಪನ್ನ ಮಾಡುವ ಆಹಾರ: ಏಷ್ಠ್ಮ ವರ್ಗಕ್ಕೆ ಸೇರಿದ್ದು. 
ಪೃಥಮಹಂತದಲ್ಲಿ ಹಣ್ಣಿನ ಸಕ್ಕರೆ, ಅದನ್ನು ಬಳಸಿ. ಕಬ್ಬಿನ ಸಕ್ಕರೆ, ಸಂಯುಕ್ತ 
ಸಕ್ಕರೆಯ ಹಂತಗಳನ್ನು ದಾಟಿ ಪಿಷ್ಮಪದಾರ್ಥ ನಿರ್ಮಾಣವಾಗುತ್ತದೆ. ಈ 
ಚಟುವಟಿಕೆಯಲ್ಲಿ ವಿಟಮಿನ್‌ ಮತ್ತು ಎನ್‌ರ್ಯುಮ್‌ಗಳನ್ನು ಧಾರಾಳವಾಗಿ 
ಬಳಸಲಾಗುತ್ತದೆ. ಕಟ್ಟಿಗೆಯಂತಹ ಗಟ್ಟಿಯಾದ ಪದಾರ್ಥ ಈ ರಸಾಯನಿಕದಿಂದಲೇ 
ನಿರ್ಮಾಣವಾದದ್ದು ಎಂದು ನಂಬುವದು ಕಷ್ಟ. ಇಂಗಾಲದಿಂದ ಲಭ್ಯವಿರುವೆ 
ಬಹು ಸಂಖ್ಯಾತ ಸಾಮಗ್ರಿಗಳು ಎಲೆಗಳ ಚಟುವಟಿಕೆಯಿಂದಲೇ ಪಡೆಯಲು ಸಾಧ್ಯ. 
ಕೋಟ್ಕಾನು ವರ್ಷಗಳ ಹಿಂದೆ ಭೂ ಮಡಿಲಲ್ಲಿ ಸೇರಿದ್ದ ಕಟ್ಟಿಗೆಯೇ ಇಂದು 
ಕಲ್ಲಿದ್ದಲು, ವಜ್ರ ಮತ್ತು .ಪೆಟ್ರೋಲಿಯಂಗೆ ' ಮಾರ್ಪಾಡಾಗಿ ಮಾನವನಿಗೆ 
ವರದಾನವಾಗಿ ಪರಿಣಮಿಸಿವೆ. ಎಲೆಗಳು ತಯಾರಿಸಿದ ಆಹಾರದಲ್ಲಿ ಹೆಚ್ಚಿನವುಗಳನ್ನು 
ಏಷ್ಕ್ಮರೂಪದಲ್ಲಿ ಭವಿಷ್ಯದ ಬಳಕೆಗೆ ಕಾಯ್ದಿರಿಸುತ್ತವೆ.  ಅವಶ್ಯವೆನಿಸಿದಾಗ 
ಆಹಾರೋತೃ್ಥಾದನೆಯಲ್ಲಿ ಬಳಸಿದ ರಾಸಾಯನಿಕ ಕ್ರಿಯೆಯ ಗತಿ ಬದಪಲಿಸಿ, 
ವಾತಾವರಣದ ಪ್ರಾಣವಾಯು ಬಳಸಿ ಪಿಷ್ಠ ಆಹಾರವನ್ನು ಸಂಯುಕ್ತ ಸಕ್ಕರೆ, 
`ಕಬ್ಬಿನ ಸಕ್ಕರೆ, ಹಣ್ಣು ಸಕ್ಕರೆ, ಡೆಕ್ಟೋಸ್‌, ಸುಕ್ರೋಸ್‌, ಫ್ಲುಕ್ಟೋಸ್‌ಗಳನ್ನಾಗಿ 

ಪರಿವರ್ತಿಸಲಾಗುತ್ತದೆ. ಈ ಚಟುವಟಿಕೆಯಿಂದಲೇ ವಿಟಮಿನ್‌, ಎನ್‌ರ್ಕುಮ್‌ಗಳು, 
ಜೀವನಾಮ್ಲ, ಪರ್ಣಕಣಗಳೂ ಕೂಡ ನಿರ್ಮಾಣವಾಗುತ್ತವೆ. 


ಪ್ರಥಮ ಹಂತದಕ್ಕೆ ಸೂರ್ಯಪ್ರಕಾಶ ಅತ್ಯವಶ್ಯವಾಗಿ'ಬೇಕಾಗಿರುವದರಿಂದ. 
ಅದಕ್ಕಾಗಿ ಪರ್ಣಗಳಲ್ಲಿ ಸುಪ್ತ ಸ್ಪರ್ಧೆ ನಡೆದೇ ಇರುತ್ತದೆ. ಗಿಡಮರಗಳು ದಟ್ಟವಾಗಿ 
ಬೆಳೆಯುವಲ್ಲಿ ಒಂದಕ್ಕಿಂತ ಇನ್ನೊಂದು. ಎತ್ತರವಾಗುವದರಲ್ಲಿ ಹವಣಿಸುತ್ತವೆ. 
ಬಿಸಿಲನ್ನು ಅಧಿಕಪ್ರಮಾಣದಲ್ಲಿ ಪಡೆಯುವ ' ಯತ್ನದಲ್ಲಿ ತೆಂಗಿನಮರಗಳು 
ಸಾಧ್ಯವಿದ್ದಷ್ಟು ವಾಲುವದು ತೀರ ಸಾಮಾನ್ಯ. ಅಶ್ವತ್ಥ, ಅತ್ತಿಯಂತೆ ಎತ್ತರವಾಗಿ 
ಬೆಳೆಯುವ ವೃಕ್ಷಗಳಿಸೆ ಚಿಕ್ಕಚಿಕ್ಕ ಎಲೆಗಳು ಇರುವುದರಿಂದ ಎತ್ತರದಲ್ಲೂ 
ಕೆಳಗಡೆಯಲ್ಲೂ ಇರುವ ಎಲೆಗಳಿಗೆಲ್ಲ ಬಿಸಿಲನ್ನು ಸಮನಾಗಿ ಹಂಚಿಕೊಳ್ಳಲು 
ಸಾಧ್ಯವಾಗಿದೆ. ; 


ಕುಂಬಳ, ಸೋರೆಗಳ ಚಿಕ್ಕಬಳ್ಳಿಗಳಿಗೆ ಇರುವ ಕೆಲವೇ ಎಲೆಗಳು 
ಬೃಹೆದಾಕಾರದವು. ಇರುವದರಿಂದ ಅವಶ್ಯಕವಿರುವಷ್ಟು ಸೂರ್ಯಪ್ರಕಾಶವಧನ್ನ್ನಿ 
ಸಮರ್ಪಕವಾಗಿ ಸಂಗ್ರಹಿಸುತ್ತವೆ. ಗಿಡಕ್ಕಿರುವ ಪರ್ಣಗಳ ಸಂಘ್ಯೆ ಮತ್ತು ಅವುಗಳ 
ಉದ್ದಗಲತೆಗಳು ವ್ಯಸ್ತ ಪ್ರಮಾಣದಲ್ಲಿರಾವದರಿಂದ ಒಂದೇ ಅಳತೆಯ ಎರಡು 
ಸಸ್ಯಗಳ ಪರ್ಣಕ್ಷೇತ್ರಫಲ ಹೆಚ್ಚು ಕಡಿಮೆ ಒಂದೇ ಆಗಿರುತ್ತದೆ. ಬೊಡ್ಡೆಗೆ ಎಲೆಗಳ 
ಜೋಡಣೆಯ ಚಮತ್ಕಾರಗಳಿಂದಲೂ ಸೂರ್ಯಕಿರಣದ ಸಂಪಾದನೆಯ ಕೆಲಸ 
ಸುಸೂತೃವಾಗಿ ನಡೆಯುತ್ತದೆ. ಕೆಳಗಿಷ ಸ್ತರಗಳ ಪರ್ಣಗಳು ಉದ್ದದೇಟು ಪಡೆದರೆ, 
ಮೇಲಿನವು ' ಕಿರಿದೇಟು ಹೊಂದಿರುವದರಿಂದ ವಿಹಂಗಮ ನೋಟಕ್ಕೆ ಎಲ್ಲ 
ಪರ್ಣಗಳೊ ಏಕಕಾಲಕ್ಕೆ ಕಾಣುವಂತಾಗುತ್ತದೆ. 


ಆಪಾರ ಉತ್ಪಾದನೆಯ ಎರಡನೇ ಹಂತಕ್ಕೆ ಬೆಳಕಿನ ಅವಶ್ಯಕತೆಯೇ 
ಇರದ್ದರಿಂದ ಕತ್ತಲಲ್ಲಿ ವಡೆಯುವ ಚಟುವಟಿಕೆ ಎಂದು ಪರಿಗಣಿಸಲಾಗುತ್ತದೆ. 
ಪ್ರಥಮ ಚಟುಬೆಟಿಕೆಯಿಂದ ಸಿದ್ದವಾದ ರಾಸಾಯನಿಕಗಳನ್ನು ' ಎಲೆಗಳಿಗೆ 
' ಪೂರೈಸಿದರೆ, ಅವು ಸೂರ್ಯಪ್ರಕಾಶ, ಪರ್ಣಕಣಗಳ ಸಹಾಯವಿಲ್ಲದೇ ಸಿದ್ಧ 
ಆಹಾರವನ್ನು ತಯಾರಿಸಬಲ್ಲವು. ವಿಕಾಸಹಂತದಲ್ಲಿ ತೀರ ಕೆಳಮಟ್ಟದಲ್ಲಿರುವ 
ಸಸ್ಯಗಳು ಈ ಗುಂಪಿಗೆ ಸೇರಿದವು. ಈ ಗುಣಧರ್ಮವನ್ನು ಬಳಸಿ, ಸಸ್ಯಶಾಸ್ತ್ರಜ್ಞರು 
ಅಗ್ಗದಲ್ಲಿ ಆಹಾರೋತ್ಪಾದನೆ ಮಾಡುವ ಕನಸು ಕಾಣುತ್ತಿದ್ದಾರೆ. 


ಪ್ರಾಣವಾಯುವಿನ, ಉತ್ಪಾದನೆ, ಆರ್ದ್ರತೆಯ ವಿಸ್ತರಣೆ, 
ಆಹಾರೋತ್ಪಾದನೆಯ ಚಟುವಟಿಕೆಗಳಿಂದಾಗಿ ಪ್ರತಿಯೊಂದು ಎಲೆಯ 
ಅಂತರಾಳದಲ್ಲಿ ಕಾರ್ಯಾನೆಯೊಂದು ಅಡಕವಾಗಿರಬಹುದೆಂದು ಭಾಸವಾಗದೇ 

ಇವನದು. ಅವುಗಳಲ್ಲಿರುವ ಪರ್ಣಕಣಗಳೇ ಕಾರ್ಮಿಕವರ್ಗ. ಆದರೆ ಇವು ಮುಷ್ಕರ 
ಹೂಡುವದಿಲ್ಲ...  ವೇತನದ್ದಲ್ಲಿ. ಹೆಚ್ಚಳ ಕೇಳುವದಿಲ್ಲ, ಭೋನಸ್ಸಿಗಾಗಿ 
ಬಡಿದಾಡುವದಿಲ್ಲ. ಅಲ್ಲದೇ ದಿನದ ಇಪ್ಪತ್ನಾಲ್ಕು ತಾಸೂ 
ಕಾರ್ಯನಿರತವಾಗಿರುತ್ತವೆ. ಕೇವಲ ಒಂದೇ ಒಂದು ಗಿಡದ ಜೀವಮಾನದಲ್ಲಿ 
ಅದು ಮಾನವನಿಗೆ ಮತ್ತು ಪರಿಸರಕ್ಕೆ ಸಲ್ಲಿಸಿದ ಸೇವೆಯನ್ನು ಮಾನವನು 
ಸಹಕಾರ್ಮಿಕರಿಂದ ಪಡೆಯಬೇಕಾದಲ್ಲಿ ಕನಿಷ್ಟಪಕ್ಸ . ಓಂದು ಕೋಟಿ 
ರೂಪಾಯಿಗಳನ್ನಾದರೂ ಕೊಡಬೇಕಾಗುತ್ತಿತ್ತು. ಅನ್ನ-ನೀರುಗಳ ಕೊರತೆ, ವಿದ್ಯುತ್ತು 
ಮತ್ತು ಇಂಧನಗಳ ಅಭಾವ, ಪರಿಸರದ ಮಾಲಿನ್ಯಗಳು ಹಚ್ಚಾಗುತ್ತಿರುವ ಕಾಲದಲ್ಲಿ 
ನಿಸರ್ಗಮಾತೆಯಿಂದ ವರದಾನವಾಗಿ. ಬಂದ ಕಾಡನ್ನು .: ಕಡಿಯುವದು 
ಮಹಾಪರಾಧವಲ್ಲವೇ? 

6. ಮುಳ್ಳಿನ ಮಹಾತ್ಮೆ 


“ದೇವರು ಈ ಮುಳ್ಳುಗಳನ್ನು ಹುಟ್ಟಿಸದಿದ್ದರೆ ಯಾವ ಹಾನಿಯಿತ್ತು?” 
`ನೆಟ್ಟ ಮುಳ್ಳನ್ನು ನೋವಾಗದಂತೆ ಹೊರ ತೆಗೆಯುವ ಪ್ರಯತ್ನದಲ್ಲಿದ್ದ ತಂದೆಗೆ 
ಎಂಟು ವರ್ಷದ ಎಳೆಯನ ಪ್ರಶ್ನೆ. ಕಾಲಿಗೆ ನೆಟ್ಟಾಗ ಉಪದೃವಿ ಎನಿಸಿದ ಮುಳ್ಳು, 
ಬೇರಾವ ಸಾಧನಗಳಿಲ್ಲದ ಕಾಡಿನಲ್ಲಿ, ಸೂಜಿ, ಗುಂಡುಸೂಜಿಯ ಕೆಲಸವನ್ನೂ 
ಮಾಡಬಲ್ಲದು. ಉಪಕಾರಿಯೂ ಆಗಬಲ್ಲದು. ಆದರೆ ವಿಜ್ಞಾನಿ ಮಾನವ ಮಾತ್ರ, 
ಮುಳ್ಳಿನ ಹಾಸಿಗೆ, ಮುಳ್ಳಿನ ಸಂಸಾರ ಎಂದು ಅಪೂರ್ವವಾದ ಮುಳ್ಳಿನ ಪ್ರಪಂಚಕ್ಕೆ 
ಅವಮಾನವೆಸಗಿದ್ದಾನೆ. ಖ್ಯಾತ, ಟಾಲಕಮ್‌ ಪೌಡರ್‌ ಮಾರಿ ಹಣಗಳಿಸುವ 
ಕಂಪೆನಿಯೊಂದು. ಉರಿಜಿಸಿಲಲ್ಲಿ ಬರಿಮೈಗೆ ಚುಚ್ಬೈದ ಮುಳ್ಳುಗಳ ಭಾವಚಿತ್ರದ 
ಜಾಹೀರಾತನ್ನೂ ಕೊಡುವ ಸಾಹಸ ತೋರಿ ಕಂಟಕೆಲೋಕಕ್ಕೆ ಅನ್ಯಾಯ ಮಾಡಿದೆ! 


ರಸಿಕನ ಆಯ್ಕೆ 


ಗಿಡ-ಕಂಟಿ, ಎಲೆಬಳ್ಳಿಗಳು ಹೊತ್ತು ನಿಂತ ಮುಳ್ಳುಗಳು ಜೀವಿಲೋಕದ 
ವಿಸ್ಮಯಗಳಲ್ಲಿ ಒಂದಾಗಿರುವಂತೆ, ಸಸ್ಯಜ್ನರಿಗೆ ಸವಾಲೂ ಆಗಿವೆ. ಮಧುಪಾನ 
ಮಾಡುವ ದುಂಬಿಗಳು ಬಯಸುವುದು, ತನ್ನವಳಿಗೆ ಮುಡಿಸಿ ಮೆಚ್ಚೆಸಬೇಕೆಂದು 
ರಸಿಕ ಬಯಸುವುದು, ಗುಲಾಜಿ ಹೂವನ್ನು, ಗಿಡವನ್ನಲ್ಲ. ಆದರೆ ಮುಳ್ಳುಗಳು 
ಇರುವುದು ಗಿಡಕ್ಕೆ. ಹೂವಿಗಲ್ಲ. ಹೀಗೇಕೆ ಎಂದು ಪ್ರಶ್ನಿಸುವ ` ಗೋಜಿಗೆ 
ಹೋಗುವವರು ತೀರ ಅಪರೂಪ. ಆದರೆ ಸಸ್ಯಗಳ ಪ್ರತಿಯೊಂದು ಅಂಗಾಂಗಕ್ಕೂ 
ಒಂದು ವಿಶಿಷ್ಟ ಅರ್ಥವಿರುವಂತೆ ಮುಳ್ಳುಗಳೂ ಅನೇಕ ಚಟುವಟಿಕೆಗಳಿಂದ 
ಕೂಡಿರುತ್ತವೆ. ಅವುಗಳ ಮೂಲ, ಉದ್ದಳತೆ, ಕಾರ್ಯಕುಶಲತೆಯನ್ನು ಅನುಸರಿಸಿ 
ಆಂಗ್ಲ ಭಾಷೆಯಲ್ಲಿ ಥಾರ್ನ್ಸ್‌, ಬ್ರಿಕ್ಸ್‌, ಸ್ಟಾಕ್ಸ್‌ ಎಂಬ ವಿವಿಧ ಪದಗಳನ್ನು. 
ಬಳಸಿದರೂ ಕನ್ನಡಿಗರು, ಮಾತ್ರರ ಒಂದೆರಡು ಶಬ್ದಗಳ ಬಳಕೆಯಿಂದ 
ತೃಪ್ತಿಪಡಬೇಕಾಗಿದೆ.  ಸಸ್ಕಜ್ಞರು.. ಅವುಗಳ ಹುಟ್ಟು, ಬೆಳವಣಿಗೆ, ಸ್ಥಾನ, 
ಉಪಯುಕ್ತತೆಗಳನ್ನು ಆಧರಿಸಿ ಕಂಟಕ ಜಾತಿಯನ್ನು ವರ್ಗಿಕರಿಸಿದ್ದಾರೆ. 


ಸಸ್ಕದ ಸುಪ್ತಾಂಗಗಳನ್ನು ತೊಗಟೆಯು ಸಂರಕ್ಷಿಸಿದರೆ, : ತೊಗಟೆಗೆ 
ಮುಳ್ಳುಗಳೇ ರಕ್ಷಣೆ. ತೊಗಟೆಯಂತೆಯೇ ಇವೂ ನಿರ್ಜಿೀವವಾದ್ದರಿಂದ ಸತತವಾಗಿ 
ಬೆಳೆಯುವಂತಹವಲ್ಲ. ಅಲ್ಲದೇ ಸುಲಭವಾಗಿ ಬೊಡ್ಡೆಯಿಂದ ಬೇರ್ಪಡಿಸಲು 
ಬರುವಂಥವು. ಗುಲಾಬಿಗೆ ಇಂಥವುಗಳಿಂದಲೇ ಸಂರಕ್ಷಣೆ. ಟೊಂಗೆಯೇ ಮುಳ್ಳಾಗಿ 
ಪರಿವರ್ತನೆಗೊಂಡಾಗ ಅದು ಗಿಡಮರಗಳೊಂದಿಗೇ ಬೆಳೆಯುತ್ತ ಹೋಗುತ್ತದೆ. 
ಅಂತೆಯೇ ಅವುಗಳ ಅಂತರಾಳದಲ್ಲಿ ನಿ%ುನ ಪೂರೈಕೆ, ಆಹಾರ ಸಾಗಾಣಿಕೆಗಳ 
ಸಕಲ ಸಲಕರಣೆಗಳಿಂದ ಸುಸಜ್ಜಿತವಾಗಿರುತ್ತವೆ. ಈ ತಾಯಿ ಮುಳ್ಳಿಗೆ ಮರಿ, 
ಮೊಮ್ಮರಿಗಳು ಹುಟ್ಟಿಕೊಂಡು ಒಟ್ಟಿಗೇ ಸಂಸಾರ ನಡೆಸುವುದರಿಂದ ಎರಡು, 

ನಾಲ್ಕು, ಎಂಟು, ಹದಿನಾರು, ಮೂವತ್ತೆರಡು ಸದಸ್ಯರ ಮುಳ್ಳುಗೊಂಚಲು 
ನೋಡುವುದೇ ಕಣ್ಣಿಗೊಂದು, ಸೊಬಗು. ಹೂಗೊಂಚಲಿನಂತೆ 
ಮುಳ್ಳುಗೊಂಚಲುಗಳನ್ನು ದಿವಾನಖಾನೆಯಲ್ಲಿಟ್ಟು' ಅಲಂಕರಿಸುವ ರಸಿಕರೂ 
ಇದ್ದಾರೆ. ಈ ಮುಳ್ಳುಗಳಿಗೆ ಎಲೆ, ಮಿಡಿ, ಕಾಯಿ, ಹಣ್ಣುಗಳನ್ನು ಆವರಿಸುವಂತಾದಾಗ 
ಸಸ್ಕಲೋಕದ ಪವಾಡ ಗೋಚರಿಸುತ್ತದೆ. 


ಕೆಲವು ಕಂಟಿಗಳ ಶಾಖೆ - ಉಪಶಾಖೆಗಳಿಗೆಲ್ಲ ಕಂಟಕ ಸುತ್ತಿರುವುದರಿಂದ, 
ಇಡೀ ಸಸ್ಕ್ಯವೇ ಮುಳ್ಳುಮಯವಾಗಿರುತ್ತದೆ: ಆಹಾರೋತ್ಪತ್ತಿಗಾಗಿ ಅಲ್ಲೊಂದು 
ಇಲ್ಲೊಂದು ಎಲೆ ಚಿಗುರಿ ನಿಂತಿದ್ದರಿಂದ ಇವು ಸಜೀವಿ ಎಂದು ಅರಿವಾಗಬೇಕು. 
ಹೂಸದಾಗಿ ಜಿಟ್ಟ ಪೈರನ್ನು ಹಕ್ಕಿಗಳು ತಿಂದು ಹಾಕಬಾರದು, ಪಶುಗಳು 
ತುಳಿಯಬಾರದು ಎಂದು ಇಂಥ ಕಂಟಿಗಳನ್ನು, ಕಳ್ಳಿಗಳನ್ನು ಬೇಲಿಯಾಗಿ 
ಹೊಲಗಳಲ್ಲಿ ಹರವುತ್ತಾರೆ. ಹೊಲ - ತೋಟಗಳನ್ನು ದನಕರುಗಳಿಂದ ಸಂರಕ್ಷಿಸಲು : 
ಮುಳ್ಳು-ಕಳ್ಳಿಯಂತಹ ಉತ್ತಮ ಸಸ್ಯ ಬೇರೊಂದಿಲ್ಲ. ಇವನ್ನು ಬೆಳೆಯಲು ಯಾವ 
ಖರ್ಚೂ ಇಲ್ಲ. ಆದರೆ ಇಂದು ಇವುಗಳ ಸ್ಥಾನಗಳನ್ನು ಮುಳ್ಳುತಂತಿ, 
ಕಲ್ಲುಗೋಡೆಗಳು ವಹಿಸಿಕೊಂಡಿದ್ದರಿಂದ ಕಳ್ಳಿಗಳು ಕುಗ್ಗಿ, ಕುಬ್ಬ ಆಕಾರ ತಾಳಿ, 
ಮನೆಯ ಅಲಂಕಾರದ ವಸ್ತುಗಳಾಗಿವೆ. ಇವುಗಳಿಗಿರುವ ಮುಳ್ಳುಗಳು 'ಕಣ್ಣು''ಗಳಿಗೆ 
ಸೀಮಿತವಾಗಿರುತ್ತವೆ. ಪ್ರೌಢಾವಸ್ಥೆಯಲ್ಲಿ ಈ ಮುಳ್ಳುಗಳು ಹಂದರಗಳಿಂದಲೇ 
ಸುಂದರವಾದ ಹೂಗಳು ನಾಚುತ್ತ, ಬಳುಕುತ್ತ ಸೊಬಗನ್ನು ಹೊರಸೂಸುತ್ತ 
ನಿಂತಿರುತ್ತವೆ. 
ಮುನ್ನೆಚ್ಚರಿಕೆ 
ಮುಳ್ಳುಗಳಿರುವ ಸಸ್ಯಗಳು, ಅವುಗಳಿಂದ ದೊರಕುವ ಸಂರಕ್ಷಣೆಯಿಂದಾಗಿ 
ಇಂದಿಗೂ ಬದುಕಿರುವಂತೆ ಆಗಿದೆ. ಇವುಗಳ ಹತ್ತಿರದ ಸಂಬಂಧಿ ಸಸ್ಯಗಳು, 
ಮುಳ್ಳುಗಳನ್ನು ಹೊಂದಿರದೇ, ಪ್ರಾಣಿಗಳ ಧ್ವಂಸಾಚಾರಕ್ಕೆ. ಬಲಿಯಾಗಿ 
ನಿರ್ನಾಮವಾಗಿ ಹೋಗಿವೆ. ಮುಳ್ಳುಗಳನ್ನು ಆಧರಿಸಿ ಅವುಗಳು ನೀಡುವ 
ಸಂರಕ್ಸಣೆಯಲ್ಲಿ ವೈವಿಧ್ಯ ಕಂಡುಬರುತ್ತವೆ. ಮುಖ್ಯ ಕಾಂಡಕ್ಕಿರುವ ಬೃಹಡಾಕಾರದ 
ಕಂಟಿಗಳು ದೂರದಿಂದಲೇ ಪ್ರಾಣಿಗಳಿಗೆ ಮುನ್ನೆಚ್ಚರಿಕೆ ಕೊಡುವುದರಿಂದ ಅವು : 
ಹತ್ತಿರ ಸುಳಿಯುವ ಗೋಜಿಗೇ ಹೋಗುವುದಿಲ್ಲ. ಹರಿತವಾಗಿ ವ್ಯಾಘ್ರನಖಗಳಂತೆ 
ಇರುವ ಮುಳ್ಳುಗಳು ಸಸ್ಕಭಕ್ಷಣೆಗೆ ಬಂದ ಪ್ರಾಣಿಗಳ ಚರ್ಮವನ್ನು ಪರಚಿ 
ಓಡಿಸಿಬಿಡುವವು. ಇನ್ನೂ ಕೆಲ ಸಸ್ಯಗಳಲ್ಲಿ ಚುಚ್ಚುಮದ್ದಿನ. ಸೂಜಿಯಂತೆ 
ಮುಳ್ಳುಗಳು ಪೊಳ್ಳಾಗಿದ್ದು ಅವುಗಳಿಂದ ಆಕ್ರಮಣ ನಡೆಸಿದ ಪ್ರಾಣಿಗಳ ಮೈಯಲ್ಲಿ 
ಉರಿ ಏಳಿಸುವ ರಾಸಾಯನಿಕವನ್ನು ಸೇರಿಸಿಬಿಡುತ್ತವೆ. ಇದರ ಲಾಭ ಪಡೆದು 
ಕೆಲ ಕೀಟಗಳು ಈ ಮುಳ್ಳಿನ ಜೊತೆಯಲ್ಲಿ ಮುಳ್ಳಾಗಿ ತಮ್ಮ ವೈರಿಗಳಿಂದಲೂ 
ಸಂರಕ್ಷಣೆ ಪಡೆಯುತ್ತವೆ. 

11. ಅಲಂಕಾರಕ್ಕಾಗಿ ಗೃಹ ಸೇರಿದ ಕಂಟಿ” 





12. ಮುಳ್ಳುಗಳೇ ಸರ್ವಸ್ವ ಎಂದು ನಂಬಿದ ಸತ್ಕ 





ಆಡಿನಂತಹ ಚುರುಕಾದ ಪ್ರಾಣಿಗಳು. ಕಾಂಡ, ರೆಂಬೆಗಳಲ್ಲಿಯ 
ಮುಳ್ಳುಗಳಿಂದ. ಪರಚಿಕೊಳ್ಳದಂತೆ. ಎಚ್ಚರಿಕೆ... ವಹಿಸಿ, ಪರ್ಣಗಳನ್ನು 
ಧ್ವಂಸಗೊಳಿಸುವುದರಿಂದ ಕಂಟಕಗಳಿರುವ ಎಲೆಗಳು ಸುರಕ್ಷಿತವಾಗಿ 'ಕರಗಸ'ಕಳ್ಳಿಯ 
ಎಲೆಗಳು ಸೂಕ್ಷ್ಮ ಮುಳ್ಳುಗಳಿಂದ ಆವರಿಸಿಕೊಂಡಿರುವುದರಿಂದ ಅವು ಬಡಗಿಗಳು 
ಬಳಸುವ ರೇವೆಕಾಗದ (ಸ್ಕಾಂಡ್‌ ಪೇಪರ್‌)ವನ್ನು ಹೋಲುತ್ತವೆ. ಹಳ್ಳಿಯ ಮಕ್ಕಳು 
ತಮ್ಮ ಪಾಟಿಗಳ ಅಂಚುಗಳಿಗೆ ಈ ಪರ್ಣಗಳಿಂದ ಹೊಸತನ ಕೊಟ್ಟಿರುತ್ತಾರೆ. 
ಕೆಲವು ಸಸ್ಯಗಳ ಪರ್ಣಗಳು ಮೊನಚಾದ ಮುಳ್ಳುಗಳನ್ನು ಧರಿಸಿದರೆ, ಇನ್ನೂ 
ಕೆಲವುಗಳಲ್ಲಿ ಅಂಚುಗಳು ಮಾತ್ರ ಮುಳ್ಳುಮಯವಾಗರುತ್ತವೆ. ಕಲ್ಲುಬಂಡೆಗಳಲ್ಲಿ 
ಹರಡಿಕೊಳ್ಳುವ ಕಿರಿಸಸ್ಕಗಳ ಎಲೆಗಳ ತುದಿಗಳು ಸೂಜಿಯಂತೆ ಚೂಪಾಗಿರುತ್ತವೆ. 
ಸಭ್ಯವಾಗಿ ಕಾಣುವ ಈ ಕಂಟಿಯ ಮೇಲೆ ಕಾಲಿಟ್ಟಾಗಲೇ ಅವುಗಳು ಕೊಡುವ 
ನರಕಯಾತನೆಯ ಕಲ್ಪನೆಯಾಗಬೇಕು. ಅನಾನಸು ಮತ್ತು ಆ ವರ್ಗಕ್ಕೆ ಸೇರಿದ 
ಸಸ್ಕಗಳ' ಪರ್ಣಗಳ ಅಂಚು ಹರಿತವಾದ ಮುಳ್ಳು - ಹಲ್ಲುಗಳನ್ನು ಹೊತ್ತು 
ನಿಂತಿರುವುದರಿಂದ ಪ್ರತಿಯೊಂದು ಪರ್ಣವೂ ಶಿವಾಜಿಯ ಖಡ್ಲವೇ ಎಂಬ 
ಭ್ರಮೆಯಾಗುತ್ತದೆ. 


ಪರಾವಲಂಬಿಯಾಗಿ ಹರಡಿ ಬೆಳೆಯುವ ಲತೆಗಳು, ಮುಳ್ಳುಗಳನ್ನೇ ತಮ್ಮ 
ಕೈ-ಕಾಲುಗಳನ್ನಾಗಿ ಬಳಸಿಕೊಳ್ಳುವವು. ಸರ್ವ ಸಾಧಾರಣವಾಗಿ, ಚಾವಟಿಗೆಯಂತಹ 
ಸಜೀವದಾರದಿಂದ ಇನ್ನಿತರ ವೃಕ್ಷಗಳ ಅಂಗಾಂಗಗಳನ್ನು ಬಿಗಿದಪ್ಪಿ ಅವುಗಳ 
ಸಹಾಯದಿಂದ ಮೇಲಕ್ಕೇರುವುವು. ಈ ದಾರಗಳು ಮುಳ್ಳುಗಳಾಗಿ ಅವುಗಳನ್ನು 
ಪರಿಸರದ ವಸ್ತುಗಳಲ್ಲಿ ಸಿಕ್ಕಿಸಿ ಮರವೇರುವ ಪದ್ಧತಿ ವಿಚಿತ್ರವಾದರೂ 
_ದಟ್ಟಡವಿಗಳಲ್ಲಿ ಬೆಳೆಯುವ ಬೆತ್ತಗಳು ಈ ಗುಂಪಿಗೆ ಸೇರಿದವು. 


ಎರಳ 


ಸಂತಾನೋತ್ಪತ್ತಿಗಾಗಿಯೇ ಮೀಸಲಾಗಿರುವ ಹೂವುಗಳಿಗೆ 
ಮುಳ್ಳುಗಳಿರುವುದು ವಿರಳ. ಅಂತೆಯೇ ಗುಲಾಬಿ ಗಿಡಕ್ಕಿರುವ ಮುಳ್ಳು, ಗುಲಾಬಿ 
ಹೂವಿಗಿಲ್ಲ. ಮಲ್ಲಿಗೆ, ಜಾಜಿ, ಕನಕಾಂಬರಗಳಂತಹ ಜನಪ್ರಿಯ ಹೂಗಳಿಗೆ 
ಮುಳ್ಳುಗಳಿದ್ದರೆ. ಹೆಂಗಳೆಯರ ಮುಡಿಗಳು ಹೇಗಿರುತ್ತಿದ್ದವು? ಎಂದು 
. ಊಹಿಸುವುದೂ ಕಷ್ಟ. ಬಹುಶಃ ಹೂ . ಮುಡಿಯುವದೇ ಬಿಟ್ಟು ಬಾಬ್‌ಕಟ್‌ 
ಮಾಡಿಸುತ್ತಿದ್ದರೋ ಏನೋ! ಬೆಳೆಯುತ್ತಿರುವ ಕಾಯಿಗಳು ಸಂರಕ್ಷಣೆಗಾಗಿ ವಿವಿಧ 
ಪ್ರಕಾರದ ಮುಳ್ಳುಗಳಿಂದ ಆವೃತವಾಗಿರುತ್ತವೆ. ಆದರೆ ಇವುಗಳಿಗೆ ಕೊರಡಿನ 
ಆಧಾರ ಇಲ್ಲದ್ದರಿಂದ ಬೊಡ್ಡೆ, ಮುಳ್ಳುಗಳಿಗಿಂತ ಮೃದುವಾಗಿರುವುದು ವಾಡಿಕೆ. 
ಹಲಸಿನಕಾಯಿ, ಬೆಟ್ಟದ ಹಾಗಲಕಾಯಿ, ಸವತೆಕಾಯಿಗಳಿಗೆ ಚೂಪಾದ 
ಮುಳ್ಳುಗಳಿದ್ದರೆ, ಹಾಗಲಕಾಯಿ, ಬೇರು ಹಲಸು, ರಾಮಫಲಗಳಿಗೆ ತೋರಿಕೆಯ 
ಮುಳ್ಳುಗಳಿರುತ್ತವೆ. ಬದನೆಕಾಯಿಯ ಮುಳ್ಳುಗಳು ತೊಟ್ಟಿಗೆ ಸೀಮಿತವಾಗಿರುತ್ತವೆ. 
ಸೌತೆಕಾಯಿ, ಸೀಮೆಬದನೆಕಾಯಿಗಳು ಬಲಿತಾಗ ಮುಳ್ಳುಗಳು ಉದುರಿದರೆ, ಹಲಸು, 

ಹಾಗಲಕಾಯಿಗಳಿಗೆ.._ ಶಾಶ್ಚತವಾಗಿ : ಇರುತ್ತವೆ. . ಆದರೆ... ಇವುಗಳ 
ಅಂತರಾಳದೊಳಗಿರುವ ಬೀಜ, ತಿಳಿಲುಗಳಿಗಾಗಿ ಹಕ್ಕಿಗಳು ಛೇದ ಮಾಡುವುದರಿಂದ : 
ಸಂತಾನೋತ್ಪತ್ತಿಗೆ ಯಾವ ಆತಂಕವೂ ಬರುವುದಿಲ್ಲ. ಕಳ್ಳ ಕಾಗೆ ಹಣ್ಣಾದ ಹಲಸನ್ನು 
ಪತ್ತೆ ಹಚ್ಚೆ, ಕುಕ್ಕಿ ತಿನ್ನುವುದು ಅನುಭವದ ಮಾತು. ಔಡಲಕ್ಕೂ ಮುಳ್ಳುಕೂಡಿದ 
ಫಲಗಳಿದ್ದರೂ ಬೀಜ ಪ್ರಸರಣಕ್ಕೆ ಯಾವ ಅಡೆ-ತಡೆಗಳೂ ಇರುವುದಿಲ್ಲ. ಬೀಜಗಳು 
ಬಲಿತು ನಿಂತಾಗ, ಹವೆಯಲ್ಲಿ ಹಿತವಾದ' ಉಷ್ಣತೆ - ಆರ್ದೃತೆಗಳಿದ್ದಾಗ ಅವು 
ಪಟಾಕಿಯಂತೆ ಪುಟಿದು ಬೀಜಗಳನ್ನು ಸುತ್ತಲೂ ಪರಿಸರದಲ್ಲಿ ಹರವುತ್ತವೆ. 
ಕನಕಾಂಬರದ ಜೀಜದ ಪ್ರಸರಣವೂ ವಿಶಿಷ್ಟಪೂರ್ಣವಾದದ್ದು. ಹೂಗೊಂಚಲಿನ 
ಅಡಿಯಲ್ಲಿ, ಜೀಜಕೋಶ ಮುಳ್ಳಿನಾಕಾರದಲ್ಲಿ ಇರುತ್ತದೆ. ಒಣಗಿದಾಗ ಅದಕ್ಕೆ 
ಹೆಚ್ಚಾದ ಆರ್ದ್ರತೆ ತಗಲಿದರೆ, ಗರ್ನಾಲಿನಂತೆ ಸ್ಪೋಟವಾಗಿ ನಾಲ್ಕೂ ದಿಕ್ಕಿನಲ್ಲಿ 
ಬೀಜಗಳು - ಹರಡುತ್ತವೆ... ವಿದ್ಯಾರ್ಥಿಗಳು ಜೇಬಿನಲ್ಲಿ. ಕನಕಾಂಬರದ : 
ಬೀಜಕೋಶಗಳನ್ನು ಶೇಖರಿಸಿ ಇಟ್ಟುಕೊಂಡು, ಪಾಠ. ಬೇಸರ ತಂದಾಗೊಮ್ಮೆ 
ನಾಲಿಗೆಯ ಎಂಜಲಿನಿಂದ ಅವನ್ನು ಸ್ಫೋಟಮಾಡಿ, ಎಲ್ಲರೂ ಬೆಟ್ಟೆ ಬೀಳುವಂತೆ 
ಮಾಡಿ ಆನಂದಿಸುವುದೂ ಉಂಟು. 


ಚಲನವಲನವಿಲ್ಲದ್ದರಿಂದ ಸಸ್ಯಗಳು 'ತಮ್ಮ ಪ್ರಸರಣಕ್ಕಾಗಿಯೂ ಈ 
ಮುಳ್ಳುಗಳನ್ನು ಬಳಸುವವು. ಪರ್ಣ ಮತ್ತು ಹಣ್ಣುಗಳ ಆಸೆಯಿಂದ ಹತ್ತಿರ 
ಬಂದ. ಪಶು-ಪಕ್ಷಿಗಳ ಮೈದೊಗಲಿಗೆ ಮುಳ್ಳುಗಳಿರುವ ಬೀಜಗಳನ್ನು ಅಂಟಿಸಿ 
ದೂರ ದೂರ ಹರಡುವ ಏರ್ಪಾಡನ್ನು .ನಿಸರ್ಗ ಮಾಡಿದೆ. ನೇಗಿಲ ಮುಳ್ಳು 
ಎಂಬ ಅನ್ಪರ್ಥಕ ನಾಮ ಉಳ್ಳ ಬೀಜ ಒಳ್ಳೆ ಉದಾಹರಣೆ. ಸ್ಟಲ್ಪ ಸಂಪರ್ಕ 
ಬಂದರೂ ಸಾಕು ಲೋಹಚುಂಬಕದಂತೆ ,. ಅಂಟಿಕೊಂಡುಬಿಡುವುವು.' ಕೆಲವು 
ತೃಣಜಾತಿಗಳಲ್ಲೂ ಮುಳ್ಳು ಬೀಜಗಳಿರುತ್ತವೆ. ಅವುಗಳ ಪೊದೆಯೊಳಗಿಂದ ಒಮ್ಮೆ 
ಹಾದು. ಹೋದರೆ ಸಾಕು, ಸೀರೆ, ಪಂಚೆಗಳೆಲ್ಲ ಮುಳ್ಳುಮಯವಾಗಿಬಿಡುತ್ತವೆ. 
ಅವ್ರಿಗಳನ್ನು ಒಂದೊಂದೇ ಹೂರಗೆಳೆಯಬೇಕು. 


ಒಳ್ಳೆಯ ಸಾಧನೆ 


ಆದಿಮಾನವನು ಈ ಮುಳ್ಳುಗಳನ್ನು ವಿವಿಧ ರೀತಿಯಲ್ಲಿ ಬಳಸುವುದನ್ನು 
ಕಲಿತುಕೊಂಡ. ಇವೇ ಅವನಿಗೆ ಸೂಜಿ, ಗುಂಡು ಸೂಜಿ, ಮೊಳೆ, ಕೊಕ್ಕೆಗಳಾದವು. 
ಆಧುನಿಕ ಮಾನವನಿಂದಲೂ ಇವನ್ನು ಸಂಪೂರ್ಣವಾಗಿ ನಲ ಕ್ಬಿಸಲು ಆಗಿಲ್ಲ. 
ಎರಡನೇ ಜಾಗತಿಕಯುದ್ಧದ ಕಾಲದಲ್ಲಿ ಎಲ್ಲ ಧಾತುಗಳೂ. ಯುದ್ಧ ಸೇವೆಗೆ 
ಮೀಸಲಾಗಿ ಮುಳ್ಳುಗಳನ್ನೇ ಗುಂಡುಸೂಜಿಯಾಗಿ ಬಳಸಬೇಕೆಂದು ಬ್ರಿಟಿಷ್‌ ಸರಕಾರ 
ಆಜ್ಞೆ ಹೊರಡಿಸಿತ್ತು. ಮೈಯಲ್ಲಿ ಸೇರಿಕೊಂಡ, ಮುಳ್ಳು, ಕಲ್ಲು, ಗಾಜು, ಧಾತುಗಳನ್ನು 
ಹೊರಗೆಳೆಯಲು ಮುಳ್ಳಿಗಿಂತ ಒಳ್ಳೆ ಸಾಧನ ಗ್ರಾಮೀಣರಿಗೆ ಬೇರೆ ಒಂದುಂಟೇ? 
ಜಂಗು, ಧನುರ್ವಾಯುಗಳ ಭಯವಿಲ್ಲ. ಬೆಲೆ ತೆರದ್ದರಿಂದ ತಿರುಗಿ ಬಳಸಬೇಕೆಂಬ 

ಕಡ್ಡಾಯವಿಲ್ಲ. ಇಂದಿಗೂ ಹೊಲದಲ್ಲಿ ಕೆಲಸ ಮಾಡುವವರಿಗೆ ಕಾಲು -ಬೆರಳುಗಳಲ್ಲಿ 
ನೋವು ಕಾಣಿಸಿಕೊಂಡಾಗ, ಅವನ್ನು ದಾರದಿಂದ ಗಟ್ಟಿಯಾಗಿ ಜಿಗಿದು, ಮುಳ್ಳು 
ಚುಬ್ಬೆಯೇ ನೋವಿಗೆ ಕಾರಣವಾದ ಕೆಟ್ಟರಕ್ತವನ್ನು ಹೊರಕ್ಕೆ ಹರಿಯುವಂತೆ 
ಮಾಡುತ್ತಾರೆ. ಜುಮ್ಮನ ಕಾಯಿ ಮರದ ಕಾಂಡದ ಮುಳ್ಳುಗಳು ಬೃಹದಾಕಾರದವು 
ಇರುವುದರಿಂದ ಅವುಗಳ ಮೇಲೆ ಹೆಸರನ್ನು ಕೊರೆದು ರಬ್ಬರ್‌ ಸ್ಟಾಂಪಿನಂತೆ 
ಬಳಸುವುದುಂಟು. ಗ್ರಾಮೀಣ ಕಲಾಕಾರರು ಸೀರೆಗಳ ಮೇಲೆ ವಿವಿಧ ನಕ್ಸೆಗಳನ್ನು 
ಮೂಡಿಸಲು, ಈ ಮುಳ್ಳುಗಳ : ಆಶ್ರಯ : ಪಡೆಯುವರು. ತೀರ : 
ಆಧುನಿಕರೆನಿಸಿಕೊಂಡವರು ಕೂಡ ಮುಳ್ಳುಗಿಡಗಳಿಗೆ ಅರಳು, ಪ್ಲಾಸ್ಟಿಕ್‌ ಹೂ. 
ತತ್ತಿಯ ಕವಚಗಳಾದಿಗಳನ್ನು ಜೋಡಿಸಿ ಶೃಂಗರಿಸುತ್ತಾರೆ. ಈ ಸಸ್ಯ ಮುಳ್ಳುಗಳ 
ಮಹಾತ್ಮೆ. ಕಡಮೆಯೇನಲ್ಲ. 

7. ರೂಪಾಂತರ ಹೊಂದಿದ ಪರ್ಣ, ಹೂವು. 


ಮಂಗನಿಗಿಂತ ತಾನು ಬೇರೆ! ಎಂದು ತಿಳಿದಂದಿನಿಂದ ಮಾನವನ ಜೀವನವು 
ಒಂದಿಲ್ಲೊಂದು ವಿಧದಲ್ಲಿ ಹೂವಿನೊಡನೆ ಹೆಣೆದುಕೊಂಡು ಬಂದಿದೆ. ಕವಿಗಳು 
ಅವುಗಳ ಸೌಂದರ್ಯವನ್ನು ಹಾಡಿ ತಣಿದರೆ, ರಸಿಕರು ನಾರಿಯನ್ನು ಹೂವಿಗೆ 
ಹೋಲಿಸಿದರು. ಭಕ್ತರು ದೇವರಿಗೆ ಏರಿಸಿದರೆ, ಪ್ರೇಮಿ ತನ್ನವಳ ಮುಡಿಯಲ್ಲಿ 
ಅದನ್ನು ಸೇರಿಸಿದರೆ, ನಿಸರ್ಗಪ್ರೇಮಿಗಳು ಗಿಡದಲ್ಲಿಯೇ ಅದರ ಸೊಬಗನ್ನು 
ಸವಿದರು. ಆಧುನಿಕರು ಕಾಚಿನಕೊಳಿವೆಯಲ್ಲಿ ಅದನ್ನು '`ಪ್ರದರ್ಶಿಸಿದರು. ಹೂಗಳ 
ಮಧುವಿಗಾಗಿ ಭ್ರಮರ-ಕೀಟಗಳು ಸುತ್ತಲೂ ಹಾರಾಡಿದರೆ ಅದರ ಹಣ್ಣಿಗಾಗಿ 
ಹಕ್ಕಿಗಳು ತಮ್ಮ ಬಳಗವನ್ನು ಕೂಗಿ ಕರೆದವು. ಊರ ಹಿರಿಯರಿಗೆ ಗೌರವಕ್ಕಾಗಿ 
ಹೂಮಾಲೆ ತುರಾಯಿಗಳನ್ನು ಅರ್ಪಿಸಿದರೆ, ಪತ್ನಿಗೆ .ಸುಂದರ ದಂಡೆ ಬಂದಿತು. 
ದೇಶದ ಸುಖದುಃಖದ ಹೊಣೆ ಹೊತ್ತ ಪ್ರಧಾನಿ, ರಾಷ್ಟ್ರಪತಿಗಳು ಹೂವಿನ : 
ವ್ಯಾಮೋಹದಿಂದ ದೂರವಾಗಲಿಲ್ಲ. ದಿನಕ್ಕೊಂದು ಕೆಂಪುಗುಲಾಜಿ ನೆಹರೂರ 
ಕೋಟಿಗೆ ಮೀಸಲಾದರೆ, ರುಕೀರ ಹುಸೇನರು ಗುಲಾಬಿ ತೋಟವನ್ನೇ ತಮ್ಮದನ್ನಾಗಿ 
ಮಾಡಿಕೊಂಡರು. ಹೂವುಗಳದು ಕ್ಪಣಿಕ ಸೌಂದರ್ಯ. ಮುಂಜಾವಿನಲ್ಲಿ ಅರಳುತ್ತ 
ನಸುನಗುತ್ತ, ನವಯುವತಿಯರಂತೆ ನಾಚುತ್ತ, ಬಳುಕುತ್ತ, ಸಂಜೆಯೊಳಗಾಗಿ ತಮ್ಮ, 
ಸೌಂದರ್ಯವನ್ನೆಲ್ಲ ಕಳೆದುಕೊಂಡು: ಅಬಲೆಯರಾಗಿ ನೆಲಕ್ಕುರುಳುವವು. ಹೆಚ್ಚು 
ಕಾಲ ಬಾಳಲೆಂದು ನೀರಿನಲ್ಲಿ ಹಾಕಿಟ್ಟರೆ ಪ್ರಯೋಜನವಾಗಲಿಲ್ಲ. ಪ್ಲಾಸ್ಟಿಕ್‌ 
ಹೂವುಗಳು ಪೇಟೆಯಲ್ಲಿ ಬಂದವು. ಸೌಂದರ್ಯದಲ್ಲಿ ನೈಸರ್ಗಿಕ ಹೂಗಳನ್ನು 
ಇವು ಮೀರಿಸಿದರೂ ಹೂನ ಸ್ಥಾನಮಾನ ಎಳ್ಳಷ್ಟೂ ಕಡಿಮೆಯಾಗಿಲ್ಲ. ಶೋ 
ರೂಮಿನಲ್ಲಿಯ . ಕಾಂಜೀವರಮ್‌ ಸೀರೆ ಉಟ್ಟ ಸುಂದರ ಗೊಂಬೆಯನ್ನು 
ಪತ್ನಿಯನ್ನಾಗಿ. ಮಾಡಿಕೊಳ್ಳಲಾದೀತೇ? 


ವರ್ಣವೈವಿಧ್ಯ 


ವಿಜ್ಞಾನಿಗಳಿಗೆ ಬರೀ ಜಾಹ್ಕ ಸೌಂದರ್ಯದಿಂದ ತೃಪ್ತಿ ಇಲ್ಲ. 
ಪ್ರತಿಯೊಂದನ್ನೂ ಕೇಳಿ ನೋಡಿ ಅದರ ಒಳಗುಟ್ಟು ಕಂಡುಹಿಡಿದಾಗಲೇ ತೃಪ್ತಿ 
ಅವರಿಗೆ. ಈ ಕೋಮಲಾಂಗಿ ಹೂವೂ ಅವರ ಸಾವಿರ ವಿಧದ ಸಂಶೋಧನೆಗೆ 
ತುತ್ತಾಗದೇ ಇಲ್ಲ. ಮಾನವನಂತೆ ಗಿಡಗಳೂ ಪೌೌಢಾವಪಸ್ಥಗೆ ಬರುವತನಕ ತಮ್ಮ 
ಜೀವನಕ್ಕೆ. ಆಧಾರಸ್ತಂಭದಂತಿದ್ದ . ಪರ್ಣಗಳ ನಿರ್ಮಾಣಕಾರ್ಯದಲ್ಲಿ 
ತೊಡಗಿರುತ್ತವೆ. ಹವಾಮಾನಕ್ಕನುಸಾರವಾಗಿ ಅನುಕೂಲ ವಾತಾವರಣದಲ್ಲಿ ಗಿಡದ 
ಚಟುವಟಿಕೆಯಲ್ಲಿ ಬದಲಾವಣೆಯಾಗಿ ಹೂಗಳ ನಿರ್ಮಾಣದ 
ಪೂರ್ವಸಿದ್ಧತೆಯಾಗುವುದು. ಒನಪಿನ ವೈಯಾರಿ, ಸೊಬಗಿನ ಹೂರಾಣಿ, ವೇಷಧಾರಿ, 
ಪರ್ಣವೇ ಎಂದರೆ ಎಷ್ಟು ರಸಿಕರು ನಂಬಿಯಾರು? ಆದರೆ ವಿಜ್ಞಾನಿಗಳು ಪ್ರಯೋಗ 

13. ಸಸ್ಕಲೋಕದ ರಂಭೆ: ಹೂವು 





ಪೂರ್ವಕ ಇದನ್ನು ಸಿದ್ಧಮಾಡಿದ್ದಾರೆ. ವಸಂತ ಚತುವಿನ ಆಗಮನದ ಪೂರ್ವದಲ್ಲಿ 
ಗಿಡಗಳನ್ನು ಹವೆಯನ್ನು ನಿಯಂತ್ರಿಸಿದ ತಂಪಾದ ಕೋಣೆಯಲ್ಲಿ ಇಟ್ಟರೆ ಅವು 
ಹೂವಿನ ಬದಲಾಗಿ ಪರ್ಣಗಳ ನಿರ್ಮಾಣಕಾರ್ಯದಲ್ಲಿ ನಿರತವಾಗುತ್ತವೆ. ಅವನ್ನು 
ಬೆಚ್ಚಗಿನ ಕೋಣೆಗೆ ಸ್ಥಳಾಂತರಿಸಿದರೆ ಪರ್ಣ ಉದಯಿಸಿ ಬರಬೇಕಾದ ಸ್ಥಳದಲ್ಲಿ 
ಹೂಗಳು ಕಾಣಿಸಿಕೊಳ್ಳುವವು. ಈ ವ್ಯತ್ಯಾಸಕ್ಕೆ ಮುಖ್ಯ ಕಾರಣವೆಂದರೆ ಹೂಗಳ 
ಉತ್ಪತ್ತಿಗೆ ಮುಖ್ಯವಾಗಿ, ನಿರ್ದಿಷ್ಟ ಪ್ರಮಾಣದಲ್ಲಿ ಬೇಕಾದ ಬೆಳಕು. ಹಾಗೂ 
ಉಷ್ಣತಾಮಾನಗಳ ಪೂರೈಕೆ. ಕೆಲವು ಗಿಡಗಳು ದಿನಕ್ಕೆ ೧೨ ತಾಸಿಗಿಂತ ಹೆಚ್ಚಿನ 
ಸೂರ್ಯಪ್ರಕಾಶದಲ್ಲಿ ಹೂ. ಬಿಟ್ಟರೆ. ಇನ್ನು ಕೆಲವು ೧೨ ತಾಸಿಗಿಂತ ಕಡಿಮೆ 
ಸೂರ್ಯಪ್ರಕಾಶ ಸಿಗುವ ದಿನಗಳಲ್ಲಿ ಹೂ ಬಿಡುವವು. ಅಂತೆಯೇ ಉತ್ತರ 
ಧ್ರುವಪ್ರದೇಶದಲ್ಲಿ ಹೆಚ್ಚು ಪ್ರಕಾಶ ಸಿಗುವಾಗ ಗಿಡಬಳ್ಳಿಗಳು ಚಿಗುರಿ. ಹೂ 
ಹಣ್ಣು, ಕಾಯಿಗಳನ್ನು ' ಲೋಕಕ್ಕೆ ನೀಡಿ ತೀವ್ರವೇ ' ಭೂಗತವಾಗಿ ಬಿಡುವವು. 
ಹೂವಿನ ಉತ್ಪತ್ತಿಯನ್ನು ಹವಾಮಾನವು ನಿಯಂತ್ರಿಸುವದರಿಂದ ಕೆಲವು ವರ್ಷ 
' ಹೆಚ್ಚಾಗಿ ಹೂ ಬಿಟ್ಟು ಫಲ ಕೈಗೆ ಹತ್ತಿದರೆ. ಇನ್ನು ಕೆಲವು ಸಲ ಹೂ ಬಿಡದೆ 
ಫಲದೊರೆಯದೇ ಇರಬಹುದು. ಮಾವು, ಹಲಸು, ತೆಂಗುಗಳು ಇಂಥ ನಿಯಂತ್ರಣಕ್ಕೆ 
ಒಳಪಟ್ಟಿವೆ. ಹೀಗಾಗಿ ಒಂದು ವರ್ಷ ಹೆಚ್ಚು ಹಣ್ಣು ತಿನ್ನುವ ಪ್ರಸಂಗ ಬಂದರೆ 
ಇನ್ನೊಂದು. ವರ್ಷ ಬರೇ ಎಲೆಗಳನ್ನು ನೋಡಿ ತೃಪ್ತಿ ಪಡುವ ತಿ ಬರುತ್ತದೆ! 
ನಿಸರ್ಗದಲ್ಲಿಯ `ನೂರು : ಹೂಗಳಲ್ಲಿ ಸಾವಿರ ಬಣ್ಣಗಳನ್ನು ಕಾಣಬಹುದಾಗಿದೆ. 
ಇವುಗಳಲ್ಲಿ ಏಳು ಮೂಲಭೂತ ವರ್ಣಗಳ ವಿವಿಧ ಪ್ರಮಾಣದ ಮಿಶ್ರಣದಿಂದ ' 
ಈ ವೈವಿಧ್ಯ ಕಂಡುಬರುವುದು. ಕೆಲವು ಹೂಗಳು ಮೊದಲ ದಿನ ಒಂದು ಪ್ರಕಾರದ 
ಬಣ್ಣ ತಳೆದರೆ ಮರುದಿನ ಬೇರೆ ಬಣ್ಣಕ್ಕೆ ಪರಿವರ್ತನೆ ಹೊಂದುವವು. ಮೂರನೆದಿನ 
ಮಗದೊಂದು ಬಣ್ಣ ತಾಳುವವು. ಹೂವಿನಲ್ಲಿ ಇರುವ 'ಕ್ಲೋರೋಪ್ಲಾಸ್ಟ್‌' ಎಂಬ 
ಬಣ್ಣದ ಕಣಗಳು ವಿವಿಧ ಉಷ್ಣತಾಮಾನ, ಪ್ರಕಾಶಗಳ ಅವಧಿಯಲ್ಲಿ ವಿವಿಧ 
. ಬಣ್ಣಗಳನ್ನು ಹೊರಸೂಸುವವು. ಈ ಗುಟ್ಟನ್ನು ಅರಿತ ಪಾಶ್ಚಾತ್ಕರು ಹೂವನ್ನು 
ಬೆಳೆಸುವದರಲ್ಲಿ ಅದರ ಸಂಪೂರ್ಣ ಉಪಯೋಗ ಮಾಡಿಕೊಂಡಿದ್ದಾರೆ. ಅವರಿಗೆ 
ಹೂವೆಂದರೆ ಪಂಚಪ್ರಾಣ. ಅಂತೆಯೇ ಪ್ರೇಮಿಗಳಿಗೆ. ಕಾಹಿಲೆಬಿದ್ದವರಿಗೆ, ಸತ್ತವರಿಗೆ 
ಕೂಡ ಹೂವು ಕೊಡುವದು ವಾಡಿಕೆಯಾಗಿ, ಬಂದಿದೆ. ನಮ್ಮಲ್ಲಿಯಂತೆ 'ಮೊಕಕ್ಕೆ 
ಒಂದಾಣೆ, ನೂರಕ್ಕೆ ನಾಲ್ಕಾಣೆ' ಕೊಡದೇ ಬಹಳ ಬೆಲೆ ತೆರಬೇಕಾಗುವದು. ವರ್ಷದಲ್ಲಿ 
ಆರು ತಿಂಗಳು ಹಿಮಪಾತವಾಗುವ ಉತ್ತರ ಅಮೆರಿಕೆಯಲ್ಲಿ ಉಷ್ಣತಾಮಾನ. 
ಬೆಳಕುಗಳನ್ನು ನಿಯಂತ್ರಿಸಿದ ಕಾಜಿನ “ಗ್ರೀನ್‌ಹೌಸ್‌'ಗಳಲ್ಲಿ ವಿವಿಧ ಪ್ರಕಾರದ 
ಹೂಗಳನ್ನು ಬೆಳೆದು ಹೂವಿನ ವ್ಯಾಪಾರಿಗಳು ತಮ್ಮ ಬೊಕ್ಕಸ ತುಂಬಿಕೊಳ್ಳುವರು. 
ಹಾಲೆಂಡ್‌ ದೇಶ, ಹೂವುಗಳ ವ್ಯಾಪಾರಕ್ಕೆ ಜಗತ್‌ ಪ್ರಸಿದ್ಧಿಯನ್ನು ಪಡೆದಿದೆ. 
ಸಾವಿರಾರು. ಎಕರೆಗಳಲ್ಲಿ. “ಗ್ರೀನ್‌ಹೌಸ್‌''ಗಳನ್ನು ನಿರ್ಮಿಸಿ ಯು 
ಖಂಡಕ್ಕೆಲ್ಲ ವಿಮಾನ ಮೂಲಕ ಹೂಗಳನ್ನು ಪೂರೈಸುವರು. 


ಗೀಪ್‌ 

ಹಾಡುವ ಕೋಗಿಲೆ, ಹರಿಯುವ ನದಿ, ಪೂರ್ಣಿಮೆಯ ಚಂದ್ರನಂತೆ 
ಹೂಗಳನ್ನು ಮನುಷ್ಯನ ಮನರಂಜನೆಗೆ ನಿಸರ್ಗ ಒದಗಿಸಿದೆಯೆಂದು ಯಾರೂ 
ತಪ್ಪು ತಿಳಿಯಕೂಡದು. ಕುಮಾರಿ ಕತ್ತೆಯೂ ಯೌವನದಲ್ಲಿ ಸೌಂದರ್ಯ ಪಡೆದು 
ಪ್ರಿಯನನ್ನು ಆಕರ್ಷಿಸಿದಂತೆ ಗಿಡಗಳು ತಮ್ಮ ಸಂತತಿ ನಿರ್ಮಾಣಕ್ಕೆ ಸಾಧನವಾಗಿ 
ಹೂಗಳನ್ನು ತಳೆದು ನಿಲ್ಲುತ್ತವೆ. ಬಹು ಸಂಖ್ಯಾತ ಹೂಗಳಲ್ಲಿ ಸ್ತ್ರೀಕೇಸರ, 
ಪುಂಕೇಸರಗಳು ಒಂದರಲ್ಲೇ ಕಂಡುಬರುವವು. ಇಷ್ಟಾದರೂ “ಆಪ್ತ''ರಲ್ಲಿ ಇವಕ್ಕೆ 
ಕೂಟ ಸೇರದು. ಅಂತೆಯೇ ಪುರುಷನೊಡನೆ ಪರ ಸ್ತ್ರೀಯಳ ವಿವಾಹ ಏರ್ಪಡಿಸುವ ' 
ದಲಾಲಿಗಳಾದ ಕೀಟ, ಹಕ್ಕಿಗಳನ್ನು ಆಕರ್ಷಿಸಲು ಗಿಡಗಳು ವಿವಿಧ ವಿಧಾನಗಳನ್ನು 
ಅಳವಡಿಸಿಕೊಂಡಿವೆ. ಕೆಲವು ಸುವಾಸನೆಯನ್ನು ಹೊರಸೂಸಿದರೆ ಹಲವು ವಿವಿಧ 
ಬಣ್ಣಗಳನ್ನು ತಳೆದು ಕೀಟಗಳನ್ನು ಆಕರ್ಷಿಸುವವು. ಮಧುವನ್ನು ಸಿದ್ಧಪಡಿಸುವವು. 
ನಿಶಾಪತಂಗಗಳು ರಾತ್ರಿಯಲ್ಲಿ ತಮ್ಮ ಕಾರ್ಯಕಲಾಪಗಳನ್ನು ಪ್ರಾರಂಭಿಸುವದರಿಂದ 
ತಮ್ಮ ಸಂತತಿ ನಿರ್ಮಾಣದಲ್ಲಿ ಅವುಗಳ ಸಹಾಯ ಪಡೆಯಬೇಕೆಂದಿರುವ 
ರಾತ್ರಿರಾಣಿಯಂತಹ ಗಿಡಗಳ ಹೂಗಳು ಸೂರ್ಯಾಸ್ತದ ನಂತರವೇ ಅರಳುವವು. 


ಪರಾಗ ವಿತರಣೆ 


ದಾಸವಾಳದ ಹೂವಿನಲ್ಲಿ ಒಂದೇ ಟೊಂಗೆಯ ತುದಿಗೆ ಸ್ತ್ರೀಕೇಸರವು 
ಜಿಗುಟು ಪದಾರ್ಥ ಹೊತ್ತು ತರುವ ಪರಾಗಕ್ಕೆ ಸ್ಟಾಗತ ನೀಡಲು ನಿಂತರೆ ಅದರ . 
ಅಡಿಯಲ್ಲಿ ಹತ್ತಾರು ಪುಂಕೇಸರಗಳು ತಮ್ಮ ಪರಾಗಕ್ಕೆ ಯೋಗ್ಯ ಸ್ತ್ರೀಕೇಸರ 
ಪಡೆಯಲು ಕೀಟಗಳ ಬರವನ್ನು ಎದುರು ನೋಡುತ್ತವೆ. ಕೀಟವಾಗಲಿ ನಾವಾಗಲಿ 
ಇಂತಹ ಹೂಗಳನ್ನು ಸ್ಪರ್ಶಿಸಿದಾಗ ಅತಿ ಸೂಕ್ಷ್ಮವಾದ ಪರಾಗೆದ ಕಣಗಳು ಕೈಗೆ 
ಅಂಟಿಕೊಳ್ಳುವವು. ಮಲ್ಲಿಗೆಯಲ್ಲಿ ಗರ್ಭಕೋಶವು ಹೂವಿನ ಡಂಟಿನಲ್ಲಿರುತ್ತದೆ 


ಮುಳ್ಳುಗಳಿಂದ ತುಂಬಿಹೋದ ಗಿಡ ಗುಲಾಜಿಯಂತಹ ಸುಂದರ, 
ಸುವಾಸನೆಯ, ಮಧುತುಂಬಿದ ಹೂಗಳಿಗೆ ಜೇನ್ನೊಣಗಳು ಹಚ್ಚಾಗಿ ಭೆಟ್ಟಿಯಿತ್ತು 
ಮಧುವನ್ನು ಸಂಗ್ರಹಿಸುವಾಗ ಅರಿಯಡೇ ಪರಾಗ (0016೧ 0/೩/೧5)ಮೈಗೆಲ್ಲ 
ಸವಠಿಕೊಂಡು ಇನ್ನೊಂದು ಹೂವಿಗೆ ಅವನ್ನು ಕೊಂಡು ಒಯ್ಯುವವು. ಕೊಳವೆಯಂತೆ 
ಉದ್ದ ಬೆಳೆದ. ಹೂಗಳಲ್ಲಿ ಕೀಟಗಳಿಗೆ ಸುಲಭವಾಗಿ ಒಳಗೆ ಹೋಗಿ ಬರಲು 
ಸಾಧ್ಯವಿಲ್ಲದ್ದರಿಂದ ಸ್ತ್ರೀಕೇಸರ, . ಪುಂಕೇಸರಗಳು ಎತ್ತರಭಾಗದಲ್ಲಿ ಬೆಳೆದು 
ನಿಲ್ಲುವುವು. ಇಂಥ ಹೂಗಳ ಮಧು ಹೀರಲು ಉದ್ದ ನಾಲಿಗೆಯ ಪತಂಗವಾಗಲಿ, 
ಚೂಪಾದ ಕೊಕ್ಕುಳ್ಳ “ಹಮ್ಮಿಂಗ್‌'' ಹಕ್ಕಿಯಾಗಲಿ ಭೆಟ್ಟಿಕೊಡುವವು.. ನೀರಿನಲ್ಲಿ 
ಬೆಳೆಯುವ ಕಮಲ, ಲಿಲಿಗಳ ಪರ್ಣಗಳು ತೇಲುತ್ತಿದ್ದರೂ ಹೂವನ್ನು ನೀರಿನಿಂದ 
ಸಂರಕ್ಷಿಸುವ ಸಲುವಾಗಿ ಉದ್ದವಾದ ದಂಟನ್ನು. ಅವು ಪಡೆದಿವೆ. ಇದರಿಂದಾಗಿ 
ಕೀಟಗಳು ಯಾವ ಅಡೆತಡೆ ಇಲ್ಲದೇ ಅವನ್ನು ಸಂದರ್ಶಿಸುವವು. ಕೆಲವು ಗಿಡಗಳ 

ಹೂಗಳು ತೀರ ಚಿಕ್ಕವಿದ್ದು ಅನಾಕರ್ಷಕವಾಗಿರುವುದರಿಂದ ಬೀಜ ಪ್ರಸರಣಕ್ಕಾಗಿ 
ಅವು ಹೂಡಿದ ಉಪಾಯವೇ ಬೇರೆ. ಅವುಗಳ ಪರಾಗವನ್ನು ಮಂದಮಾರುತನು 
ತನ್ನೊಟ್ಟಿಗೆ ಒಯ್ದು ದೂರವಿದ್ದ ಅದೇ ಕುಲದ ಹೂಗಳ ಮೇಲೆ ಪಸರಿಸುವನು. 
ಅಲ್ಲದೇ ಅದರ ಹೂ, ಕಾಯಿಗಳಿಗೆ 'ಕೇಶ'ಗಳಿರುತ್ತವೆ. ಇಷ್ಟೆಲ್ಲ ಮಾಡಿಯೂ 
ಹೂವು ಗರ್ಭ ಧರಿಸದಿದ್ದರೆ ಅದೇ ಹೂವಿನ ಗಂಡಿನೊಡನೆ ಸಂಪರ್ಕಮಾಡಿ 
ಸಂತತಿ. ನಿರ್ಮಾಣದಲ್ಲಿ  ತೊಡಗುವದು. ಈ ಸ್ಥಿತಿ ಬರಬಾರದೆಂದು 
ಸೂರ್ಯಕಾಂತಿಯಲ್ಲಿ ನೂರಾರು ಕಿರಿಹೂಗಳು ಒಟ್ಟಾಗಿ ಬಾಳಿ ಬದುಕಿ ಸಂಯುಕ್ತ 
ಹೂವೆಂದು ಪರಿಗಣಿಸಲಾಗುವದು. ಸಂಯುಕ್ತದ ಒಳಭಾಗದಲ್ಲಿರುವ 
ಕಿರುಹೂವಿನಲ್ಲಿ ಸ್ತ್ರೀ-ಪುರುಷ ಕೇಸರಗಳು ಸ್ಪತಂತ್ರ ಹೂವಿನಂತೆ ವರ್ತಿಸಿ 
ಕಾಯಿಹಣ್ಣುಗಳ ನಿರ್ಮಾಣಕಾರ್ಯದಲ್ಲಿ ತೊಡಗುವವು. ಬಣ್ಣವನ್ನು ಹೊತ್ತು 
ನಿಂತ ಅವಯವ ಸಂರಕ್ಷಣಾ ಪಕಳೆಯಾಗಿರುವದು. 


ಹೂವಿನ ಜೀವನ ಮುಗಿದ ನಂತರ ಅದು ಉಡುರುತ್ತದೆ ಎಂಬುದು 
ತೀರ ಸಾಮಾನ್ಯ ಕಲ್ಪನೆ. ನಿಜವಾಗಿ ನೋಡಿದರೆ ಅದರ ತೋರಿಕೆಯ ಜೀವನಕ್ಕಾಗಿ 
ತಳೆದ ಬಣ್ಣದ ಪಕಳೆ, ಮಧು, ಸುವಾಸನೆಗಳನ್ನು ಹೊರಗೆಡವಿದ ನಂತರ ಅದು 
ಫಲನಿರ್ಮಾಣದಲ್ಲಿ ತೊಡಗುತ್ತದೆ. ಈ ಮಾತಿನ ಸತ್ಯತೆ ಕಾಣಬೇಕಾದರೆ 
ಕುಂಬಳಕಾಯಿ ಬೆಳೆಯುವ ವಿಧಾನವನ್ನು ನೋಡಬೇಕು. ಕೇಸರಿಬಣ್ಣ ಹೊತ್ತ 
ಹೂವು. ನೂರಾರು ಕೀಟಗಳನ್ನು ಆಕರ್ಷಿಸುತ್ತದೆ. ಪಕಳೆಗಳ ಬುಡದಲ್ಲಿ 
ಗರ್ಭಧಾರಣೆಗೆ ಸಿದ್ದವಾದ ಮಿಡಿಕಾಯಿಯನ್ನು ಕಾಣಬಹುದು. ಕೆಲವೇ ದಿನಗಳಲ್ಲಿ 
ಶೃಂಗಾರಪೂರ್ಣ ಅವಯವಗಳನ್ನು ಕಳಚಿ ಹಾಕೆ ಕಾಯಿ ಬೆಳೆಯಲಾರಂಭಿಸುತ್ತದೆ. 
ದೊಡ್ಡದಾಗಿ ಬೆಳೆದ ಕಾಯಿಯನ್ನು ಪಲ್ಕಕ್ಕಾಗಿ ಬಳಸಿದರೆ ರುಚಿಯಾದ ಕಾಯಿಗಳನ್ನು 
ಹಣ್ಣಾದ ಮೇಲೆ ತಿನ್ನುತ್ತೇವೆ, ಜಾಜಿ, ಸಂಪಿಗೆ, ಗುಲಾಬಿ ಈ ಎಲ್ಲ ಹೂ ಗಿಡಗಳಿಗೂ 
ಕಾಯಿ, ಹಣ್ಣುಗಳು ಆಗುತ್ತವೆಂಬುದನ್ನು ನಾವು ಮರೆಯಬಾರದು. 


ಮುಂಜಾನೆಯೆದ್ದು. ಮೊಗ್ಗೆಗಳನ್ನು ಏಕಚಿತ್ತದಿಂದ .. ನೋಡಿದರೆ 
ಸೂರ್ಯೋದಯವಾದಂತೆ ಅವು ಅರಳುತ್ತ ಹೋಗುವದು ಗೋಚರಿಸದೇ ಇರದು. 
ಇನ್ನೂ ಸ್ಫುಟವಾಗಿ ಕಾಣಬೇಕಾದರೆ ಅವನ್ನು ಛಾಯಾಗ್ರಹಣದಲ್ಲಿ ಕಾಣಬಹುದು. 
ದೊಡ್ಡ ಹೂವಿನ ಮೊಗ್ಗೆಗಳನ್ನು ಮುಂಜಾವಿನಲ್ಲಿಯೇ ತಂದು ನೀರಿರುವ 
ಬಾಟಲಿಯಲ್ಲಿ ಸೇರಿಸಬಹುದು. ನಂತರ ಪೃತಿ ನಿಮಿಷಕ್ಕೊಮ್ಮೆ ಚಿತ್ರ ತೆಗೆದರ 
ಹೂವು ಅರಳುವ ವಿಧಾನ ಸ್ಫುಟವಾಗಿ ಮೂಡಿ ಬರುವದು. ಚಲಚ್ಚಿತ್ರ ಕ್ಕಾಮರಾ 
ಇದ್ದರಂತೂ ಅತಿ ಉತ್ತಮ. ಅದರಲ್ಲಿ ಸೆಕೆಂಡಿಗೆ ಒಂದು ಚಿತ್ರ ತೆಗೆಯುವಂತೆ 
ಏರ್ಪಾಡು ಮಾಡಿ ಹೂ ಅರಳುವಾಗ ಮೊದಲಿನಿಂದ ಕೊನೆಯ ತನಕ ಚಿತ್ರ 


ತೆಗೆದು ಅದನ್ನು ಮನೆಯ ಜನಕ್ಕೆ ತೋರಿಸಿದರೆ ಅವರು ತಮ್ಮ ಕಣ್ಣೆದುರಿಗೇ 
ಹೂವರಳಿದ ಸುಖ ಪಡೆಯದೇ ಇರಲಾರರು. 


ಜೇರೇಸೇ 


ರೂಪಾಂತರ ಹೊಂದಿದ ಪರ್ಣ, ಹೂವು/61 


| 


8. ಅರಣ್ಯರೋದನ 


ರಾಜಕಾರಣಿಗಳು ಮತ್ತು ಅಧಿಕಾರಿ ವೃಂದ, ತಮ್ಮ ಅಧಿಕಾರ, ಪ್ರತಿಷ್ಠೆ 
ಮತ್ತು ಲಾಭಗಳಿಗಾಗಿ ದ್ವಿಮುಖ ತಂತ್ರವನ್ನು ಬಳಸುವದು ತೀರ ಸಾಮಾನ್ಯ. 
ಈ ಮಾತು ರಾಜ್ಯದ ಅರಣ್ಯ ಸಂಪತ್ತು ಮತ್ತು ಅದರ ಆಡಳಿತಕ್ಕೂ ಅನ್ಪಯಿಸುತ್ತದೆ. 
ಹವಾಮಾನ, ಭೂಮಿಯ ಆರ್ದ್ರತೆ, ಪ್ರಾಣಿಗಳ ಸಂರಕ್ಷಣೆ ಮತ್ತು ಪರಿಸರದ 
ಸಮತೋಲನಗಳನ್ನು ವೈಜ್ಞಾನಿಕವಾಗಿ ಅಭ್ಯಸಿಸಿ. ಅಂತರ್‌ರಾಷ್ಟ್ರೀಯ ಕೃಷಿ ಸಂಸ್ಥೆ, 
ಯಾವುದೇ ಪ್ರದೇಶದ ಶೇಕಡಾ ಮೂವತ್ತರಷ್ಟಾದರೂ ಅರಣ್ಯಗಳಿಂದ 
ಆವರಿಸಿರಬೇಕು,. ಎಂದು ಹೇಳಿದೆ ಆದರೆ ಸರಕಾರಿ ಅಂಕಿ-ಸಂಖ್ಕೆಗಳ ಪ್ರಕಾರ 
ದೇಶದ ಅರಣ್ಮ ಪ್ರಮಾಣ ಶೇಕಡ 23 ರಷ್ಟು ಇದ್ದರೆ, ಕರ್ನಾಟಕದ್ದು ಶೇಕಡ 
18.5ರಷ್ಟು ಮಾತ್ರ ಇದೆ. ವಾಸ್ತವಿಕವಾಗಿ. ಇಷ್ಟೂ ಅರಣ್ಯ ನಮ್ಮಲ್ಲಿ 
ಉಳಿದಿಲ್ಲವೆಂದು ತೀರ ಜನಸಾಮಾನ್ಯನಿಗೂ ಗೊತ್ತು. ಉದಾಹರಣೆಗೆ ಉತ್ತರ 
ಕನ್ನಡ ಜಿಲ್ಲೆಯ 3,964 ಚದರ ಮೈಲಿ ಭೂಪ್ರದೇಶದಲ್ಲಿ 3.218 ಚದರ 
ಮೈಲು ಅಂದರೆ ಶೇಕಡಾ 81.2 ರಷ್ಟು ಅರಣ್ಯವಿದೆ ಎಂದು ಈ ಅಂಕಿ-ಸಂಖ್ಯೆಗಳು 
ಸಾರುತ್ತವೆ ! ತುಂಬೇಗಿಡ ಬೆಳೆಯುವ ನೆಲವನ್ನೂ ಅರಣ್ಯವೆಂದೇ ಭಾವಿಸಿ ಲೆಕ್ಕ 
ಹಿಡಿದರೂ ಈ ಜಿಲ್ಲೆಯಲ್ಲಿ ಇಷ್ಟೊಂದು ಕಾಡು ಇರುವುದು ಅಸಾಧ್ಯವೆಂದು 
ಎಂತಹ ಮಂದಮತಿಯೂ ಧಾರಳವಾಗಿ ಹೇಳಬಹುದು. 


ಹೊಸಯೋಜನೆ 


ಕಾಗದದ ಕಾರಖಾನೆ, ರೇಯಾನ್‌ ಕಂಪೆನಿ, ಪ್ಲೈವುಡ್‌ ತಯಾರಕರು, 
ಕಾಡಿನ ಗುತ್ತಿಗೆದಾರರು, . ಕಟ್ಟಿಗೆ . ಕೊರೆಯುವವರು, ಮುಂತಾದವರಿಗೆಲ್ಲ 
ಧಾರಾಳವಾಗಿ ಅರಣ್ಯಸಂಪತ್ತು ಸೂರೆ ಮಾಡಲು ಅನುಮತಿ ಕೊಟ್ಟು, ತಾವು 
ಅಭಿವೃದ್ಧಿ, ಹೊಂದುವಂತೆ ರಾಜಕಾರಣಿ `ಅಧಿಕಾರಿಗಳು ನೋಡಿಕೊಂಡರು. 
ಇದರಿಂದಾಗಿ ಭರದಿಂದ ಅರಣ್ಯಗಳು ಸೊರಗಿ ಹೋಗಿದ್ದರಿಂದ ಈಗ ಸಾಮಾಜಿಕ 
ಕಾಡು ಎಂಬ ಕೋಟ್ಯಂತರ ರೂಪಾಯಿಗಳ ಹೊಸ ಯೋಜನೆಯನ್ನು ಸರಕಾರ 
ಜಾರಿಯಲ್ಲಿ : ತರಲಾರಂಭಿಸಿದೆ. ಈ ಯೋಜನೆಯ ಉಣ . ತಲುಪುವುದು 
ರಾಜಕಾರಣಿಗಳಿಗೆ, ಸಂಬಂಧಿತ ಅಧಿಕಾರಿಗಳಿಗೆ ಮತ್ತು ಸಾಹುಕಾರರಿಗೆ ಎಂದು 
ಬೇರೆ ಹೇಳಬೇಕಿಲ್ಲ. ಈ ಕಾರ್ಯಕ್ರಮದಲ್ಲಿ ಫಲವತ್ತೊಗಿರದ ಭೂಮಿಯಲ್ಲಿ 
ಕಾಡು ಬೆಳೆಸುವುದಕ್ಕಾಗಿ ಸಸಿಗಳನ್ನು ಕೇಳಿದವರಿಗೆಲ್ಲ ಕಾಸಿಲ್ಲದೇ ಹಂಚುವ ವ್ಯವಸ್ಥೆ 
ಇದೆ. ಈ ಯೋಜನೆಯಲ್ಲಿ ಕೋಟ್ಯಂತರ ಹಣ ಅಪವ್ಯಯವಾಗುತ್ತದೆ ಎಂದು 
ಅರಿಯಲು ಅರಣ್ಕಾಧಿಕಾರಿಯೊಬ್ಬರ ಪ್ರಕರಣ ಸಾಕು. ಈ ಅಧಿಕಾರಿಯ ಆಡಳಿತದಲ್ಲಿ 
ಹತ್ತು ಸಸಿ ಉತ್ಪಾದನೆ ಕೇಂದ್ರಗಳಿವೆ. ಅವುಗಳಲ್ಲಿ ಒಂದು ಕೇಂದ್ರಕ್ಕೆ ಖರ್ಚಾದದ್ದು 
"16,500 ರೂಪಾಯಿಗಳಾದರೂ . ಅದನ್ನು 47,500ಕ್ಕೆ ಏರಿಸಿ. 31,000 
ರೂಪಾಯಿಗಳನ್ನು ಜೇಬಿಗಿಳಿಸಿದ್ದಾನೆ, ಈ ಅರಣ್ಯ ರಕ್ಷಕ! ಈ ಪ್ರಕರಣವನ್ನು 
ಗುಪ್ತ ಪೋಲೀಸು ಪಡೆಯವರು ತನಿಖೆ ನಡೆಸಿದ್ದರಿಂದ ಅವರಿಗೆ ಯಾವ ಸಾಕ್ಸಿ 


ಸಸ್ನ ಪರಿಸರ/62 : 





ಸಿದ ವೃಕ್ಷ 


15. ಮಾನವನು ಸ್ವಾರ್ಥಕ್ಕಾಗಿ ಸಾಯಿ 





`.16, ಕಾಡು ಕಡಿದು ನಿರ್ಮಿಸಿದ ಮನೆ 


ಪುರಾವೆಗಳೂ ಸಿಗದಂತೆ ನೀಲಗಿರಿ, ಮತ್ತಿ ಮತ್ತು ಹುಣಸೆ ಗಿಡಗಳ 1.20 
' ಲಕ್ಷ ಸಸಿಗಳನ್ನು ನಿರ್ಮೂಲ ಮಾಡಿಸಿದರಂತೆ. ಹತ್ತು ಸಸಿ ಕೇಂದ್ರಗಳಿಂದ ಆದ 
ಈ ಬಗೆಯ ಹಾನಿಯಿಂದ  ಲಕ್ಷಾವಧಿ ರೂಪಾಯಿ ಸೂರೆಹೋಗಿರಲು ಸಾಕು. 
ಇದೊಂದು ಬೆಳಕಿಗೆ ಬಂದ ಅಪರೂಪದ ಪ್ರಕರಣ. ಬೆಳಕಿಗೆ ಬಾರದವು ಇನ್ನೆಷ್ಟೋ! 
ಇಂತಹ ಅಧಿಕಾರಿಗಳ ನೇತೃತ್ವದಲ್ಲಿ ನಮ್ಮ ಅರಣ್ಯಗಳು ಅಭಿವೃದ್ಧಿ ಹೊಂದುವದು 
ಒಂದು ಹಗಲುಗನಸು.! 


ಜನತೆಯ ಹಿತಕ್ಕಾಗಿ ಬಳಸಬಹುದಾದ ಮತ್ತು ವಿಸ್ತಾರಗೊಳಿಸಬಹುದಾದ 
`ಅರಣ್ಯ ಸಂಪತ್ತನ್ನು ಕೆಲವರೇ ತಮ್ಮದನ್ನಾಗಿ ಮಾಡಿಕೊಳ್ಳಲು ನಮ್ಮಲ್ಲಿರುವ 
ಅಜ್ಞಾನವೇ ಕಾರಣ. ಎಷ್ಟು ಜನ ತಾನೇ ಅರಣ್ಯವೆಂದರೆ ಎಲ್ಲರ ಸಂಪತ್ತು, 
ರಾಷ್ಟ್ರೀಯ ಸಂಪತ್ತು. ಎಂದು ಪರಿಗಣಿಸುತ್ತಾರೆ? ಅಸ್ಕಾಯವಾಗಿ ಮರ 
ಕಡಿಯುವವರನ್ನು ಯಾರಾದರೂ ಎಂದಾದರೂ ಪಪು್ರಶ್ನಿಸುತ್ತಾರೆಯೆ? . ಸೆರೆ 
ಹಿಡಿಯುವುದಾಗಲಿ, ಶಿಕ್ಷಿಸುವುದಾಗಲಿ ಮಾಡುತ್ತಾರೆಯೆ? ಅಂತೆಯೇ ನಮ್ಮ 
'ಹೆದ್ದಾರಿಗಳ ಪಕ್ಕದ ವನ, ಕಾಡು, -ಅರಣ್ಯಗಳಲ್ಲಿ ಗಿಡಮರಗಳು ಈ ಹಗಲುಗಳ್ಳರ 
ಕತ್ತಿ-ಕೊಡಲಿಗೆ ಆಹುತಿಯಾಗುತ್ತವೆ. ಅದರಂತೆ ಅರಣ್ಯಸಂರಕ್ಷಣೆಯನ್ನು ಮಾಡುವ 
ಹೊಣೆ ಹೊತ್ತ ರಾಜಕಾರಣಿ, ಸಿಬ್ಬಂದಿವರ್ಗ, ರಕ್ಷಣಾ ಪಡೆಯವರಿಗೆ ಅರಣ್ಯ 
ಶಾಸ್ತ್ರದ ಬಗ್ಗೆ ಸಾಕಷ್ಟು ತರಬೇತಿಯಿಲ್ಲ. ಬ್ರಿಟಿಷರು ಡೆಹರಾಡೂನಿನಲ್ಲಿ ಸ್ಥಾಪಿಸಿದ 
ಅರಣ್ಯ ಕಾಲೇಜಿನ ನಂತರ ನಾವೇನೂ ಹೆಚ್ಚು ಸಾಧಿಸಲೇ ಇಲ್ಲ. ಇಂದಿಗೂ 
ಅಲ್ಲಿ ಅರಣ್ಯ ಅಧಿಕಾರಿಗಳಿಗೆ: ಆಡಳಿತ ನಡೆಸುವ. ಬಗ್ಗೆ ತರಬೇತಿ 
ಕೊಡಲಾಗುತ್ತದೆಯೇ ವಿನಃ ಮೂಲಭೂತವಾದ ಅರಣ್ಯಶಾಸ್ತ್ರ ಸಂಶೋಧನೆಗೆ ಯಾವ 
ಮಹತ್ವವನ್ನೂ ಕೊಟ್ಟಿಲ್ಲ. ಕೊಯಮತ್ತೂರಿನಲ್ಲಿ ರೇಂಜರ್‌ ಅಧಿಕಾರಿಗಳಿಗೆ 
ತರಬೇತಿ ಕೊಡುವ ಸಂಸ್ಥೆಯಿದೆ. ಅಂದಿನ ಮುಂಬಯಿ ಸರಕಾರ ಧಾರವಾಡದಲ್ಲಿ 
ಅರಣ್ಯ ಶಿಕ್ಷಣ ಕೇಂದ್ರವೊಂದನ್ನು ಪ್ರಾರಂಭಿಸಿತ್ತು. ಆದರೆ. ಅದು 
ಅಲ್ಬಾಯುಷಿಯಾಯಿತು ಇದರಂತೆ. ಹಿಂದೊಮ್ಮೆ ರಾಜಧಾನಿಯ ಕೃಷಿ 
ವಿಶ್ವವಿದ್ಯಾಲಯ. ಅರಣ್ಯ ಕಾಲೇಜೊಂದನ್ನು ಪ್ರಾರಂಭಿಸುವ ಯೋಜನೆ 
ಹಾಕಿಕೊಂಡರೂ ಅದು ಪಫಲಪ್ರದವಾಗಲೇ ಇಲ್ಲ. ಶಾಲೆ, ಕಾಲೇಜು 
ವಿಶ್ಚವಿದ್ಯಾಲಯಗಳು ನಾಯಿಕೊಡೆಗಳಂತೆ ರಾಜ್ಯದಲ್ಲಿ ತಲೆ ಎತ್ತಿಕೊಂಡು 
ಮೆರೆದಾಡುವ ದಿನಗಳಲ್ಲಿ ಒಂದಾದರೂ ಅರಣ್ಯ ಶಾಸ್ತ್ರದಲ್ಲಿ ತರಬೇತಿ ಕೊಡುವ 
ಸಂಸ್ಥೆ ಇಲ್ಲ _ದಿರುವುದು. ದುರದೃಷ್ಟಕರ. ತ ಮೆಡಿಕಲ್‌ ಮತ್ತು 
ಇಂಜಿನಿಯರಿಂಗ್‌ ಕಾಲೇಜು ಪ್ರಾರಂಭಿಸುವ ಬದಲಾಗಿ ರಾಜ್ಯಕ್ಕೆ ಒಂದಾದರೂ 
ಅರಣ್ಯ ವಿಜ್ಞಾನ ಕಾಲೇಜನ್ನು ಪ್ರಾರಂಭಿಸಬಾರದಿತ್ತೆ? 


ಮುಂದಾಲೋಚನೆ 
ಅಸ ಸವ್ಯ ಸ್ತವಾಗಿ ತನ್ನಷ್ಟ ಕ್ಕೆ ಬೆಳೆದ ವೃಟ್ಟ ಸಮೂಹಕ್ಕೆ ಜಂಗಲ್‌ ಎಂದು 


ಕರೆದರೆ ನಿಸರ್ಗದ ಸೂತ್ರಕ್ಕೆ ಅನುಗುಣವಾಗಿ ಸಕಲ ಜೀ ನಿಗಳಿಗೆ ಬದುಕಿನ ಸಮಾನ 
ಅವಕಾಶ ಕೊಟ್ಟ ವೃಕ್ಸವೃಂದಕ್ಕೆ ಅರಣ್ಯ ಅಥವಾ ಕಾಡು ಎನ್ನಬಹುದು. ಮಾನವನು 

ತನ್ನ ಅನುಭವ, ಅಭ್ಯಾಸ, ಸಂಶೋಧನೆಯ ವೈಜ್ಞಾನಿಕ ತಳಹದಿಯ ಮೇಲೆ ನಿರ್ಮಿಸಿದ 
ಕಾಡಿಗೆ ವನ, ತೋಪು, ಅರಣ್ಯ ಎನ್ನಬಹುದು. ಬಡತನ, ನಿರುದ್ಕ್ಯೋಗಗಳು 
ತಾಂಡವವಾಡುವ ನಮ್ಮ ರಾಜ್ಯಕ್ಕೆ ಇಂಥ ತೋಪುಗಳ ಅವಶ್ಯಕತೆ ವಿಪುಲವಾಗಿದ್ದರೂ 
ಅವುಗಳ ನಿರ್ಮಾಣ ಅಷ್ಟೊಂದು ಸುಲಭಸಾಧ್ಯವಲ್ಲ. ಕೃಷಿ ಉತ್ಪಾದನೆಗೆ ಒಂದೆರಡು 
ಮಾಸ ಮುಂಚಿತವಾಗಿ ಯೋಚಿಸಬೇಕಾದರೆ, ಅರಣ್ಯದ ಬೆಳೆಗೆ ಶತಕವಾದರೂ 
ಮುಂದಾಲೋಚನೆಯಿಂದ ವರ್ತಿಸಬೇಕಾಗುತ್ತದೆ... ನಮ್ಮಲ್ಲಿ : ಯಾವ 
ರಾಜಕಾರಣಿಯೂ ಐದು ವರ್ಷಗಳ ಆಚೆ ಯೋಚಿಸದೇ ಇರುವದರಿಂದ ನಮ್ಮ 
ಅರಣ್ಯಗಳೆಲ್ಲ ದೀನಸ್ಥಿತಿಯಲ್ಲಿವೆ. 


ಅರಣ್ಯ, ಮರಗಳ ಸಮೂಹವಾಗಿರದೇ ಅದೊಂದು ಜೀವಂತ 
' ಪರಿಸರವಾಗಿದೆ. ಅಲ್ಲಿ. ನಡೆಯುವ ಲಕ್ಷಾಂತರ ವ್ಯಾಪಾರಗಳು ಒಂದನ್ನೊಂದು. 
ಅವಲಂಬಿಸಿರುತ್ತವೆ. ನಮ್ಮ ಊಹೆಯ ಅತಿ ಚಿಕ್ಕಕಾಡಿನಲ್ಲಿ ಒಂದು ಮಡು, 
ಕೆಲ ಮರಗಿಡಗಳು ಇವೆ ಎಂದುಕೊಳ್ಳೋಣ. ಈ ಮರಗಳು ವಿವಿಧ ಕೀಟ, 
ಪಶು-ಪಕ್ಸಿಗಳಿಗೆ ಆಶ್ರಯವಾಗಿರುತ್ತವೆ. ಉದುರಿದ ಪರ್ಣರಾಶಿ, ಸತ್ತ ಪ್ರಾಣಿಗಳ 
ರಕ್ತ, ಮಾಂಸ, ಎಲುಬುಗಳನ್ನು ವಿಶಿಷ್ಟ ಕ್ರಿಮಿಗಳು ಆಕ್ರಮಿಸಿ ಗೊಬ್ಬರ ರೊಪದಲ್ಲಿ 
ಪರಿಣಮಿಸುತ್ತವೆ. ಈ ನೈಸಿರ್ಗಿಕ ರಾಸಾಯನಿಕ ಗೊಬ್ಬರ, ಮರಗಳಿಗೂ, ಮಡುವಿಗೂ 
ಸತ್ಪವನ್ನು ಪೂರೈಸುತ್ತದೆ. ಈ ರಾಸಾಯನಿಕಗಳನ್ನು ಅವಲಂಬಿಸಿ ಮಡುವಿನಲ್ಲಿ 
ಸಸ್ಕಗಳು ಬೆಳೆಯುವುದರಿಂದ ಅವನ್ನು ಆಹಾರವಾಗಿ ಬಳಸುವ ಮೀನು, ಕೀಟ 
ಮತ್ತು ಇನ್ನಿತರ ಪ್ರಾಣಿಗಳ ಬೆಳವಣಿಗೆಗೆ ಅನುಕೂಲವಾಗುತ್ತೆದೆ. ಹೊಡ್ಡ ಮೀನು 
ಪುಟ್ಟ ಮೀನನ್ನು ಭಕ್ಷಿಸಿದರೆ, ನೀರಪಕ್ಷಿಗಳು ಈ ಮೀನನ್ನೇ ನುಂಗಿಹಾಕುವವು. 
ಇದರಂತೆ ನೆಲದ ಮೇಲೆ ಮೊಲ ಹುಲ್ಲು ತಿಂದು ಬೆಳೆದರೆ, ಮೊಲವನ್ನು ನರಿ 
" ಭಕ್ಷಿಸುವದು. , ನರಿಯು ಹೆಬ್ಬಾವಿನ ಆಹಾರವಾದರೆ ಹೆಬ್ಬಾವು ಕ್ರೂರ ಪ್ರಾಣಿಗಳ 
ಆಕ್ರಮಣಕ್ಕೆ ತುತ್ತಾಗುವುದು. ಈ ಸೂತ್ರವನ್ನು ಕೂಲಂಕಷವಾಗಿ ಆಭ್ಯಾಸ ಮಾಡಿದರೆ, 
ಒಬ್ಬನೇ ಒಬ್ಬ ಹುಲಿರಾಯ ಸುಖವಾಗಿ ಬಾಳಿ ಬದುಕಬೇಕಾದರೆ ಅವೆನ ಪರಿಸರದಲ್ಲಿ 
ಅಸಂಖ್ಯಾತ ಕ್ರಿಮಿ-ಕೀಟಗಳು, ಕಿರಿಸಸ್ಕಗಳು, ನೂರಾರು ಮೀನುಗಳು, ಹತ್ತಾರು 
ಮೊಲ, ನರಿಗಳು, ಕೆಲವಾದರೂ ಜಿಂಕೆಗಳು ಇದ್ದಿರಲೇಬೇಕು. ಈ ಪರೋಕ್ಷ 
ಪರಾವಲಂಬನದಿಂದ ಆಹಾರ ಸರಪಳಿ ನಿರ್ಮಿತವಾಗುವುದು. ಈ ಸರಪಳಿಯ 
ಒಂದು ಕೊಂಡಿ ಕಳಚಿದರೂ, ಎಲ್ಲ ಅಸ್ತವ್ಯಸ್ತವಾಗುವುದು. 
ಮಿಶ್ರ ಅರಣ್ಯ ಸ 

ಅರಣ್ಯವನ್ನು ಕಬ್ಬಿನ ಹೊಲದಂತೆ ಬೆಳೆಸಲಾಗದು. ಹಿಂದಿನ ಕಾಡು ಕಡಿದು 
ಬೆಂಕಿ ಇಟ್ಟರೆ, ಅಲ್ಲಿರುವ ಆಹಾರ ಸರಪಳಿಯ ' ಕೊಂಡಿಗಳೂ ಏಕಕಾಲಕ್ಕೆ 
ನಾಶವಾಗುತ್ತವೆ. ಅದರೊಂದಿಗೆ ನೂರಾರು ವರ್ಷಗಳಿಂದ ಸಂಚಿತವಾದ, ಸಸ್ಕಗಳಿಗೆ 
ಅತ್ಯಗತ್ಯವಾದ ಕಾರಗಳು ಜಿಸಿಲಿನ ತಾಪಕೆ ' ಮಳೆನೀರಿಗೆ. ಕೊಚ್ಚೆಹೋಗಿ 


ನಾಶವಾಗುತ್ತವೆ. ಇಂತಹ ಕಾಡಿನಲ್ಲಿ ತಿರುಗಿ ಅರಣ್ಯವೊಂದನ್ನು ನಿರ್ಮಿಸುವುದು 
ಸುಲಭ ಸಾಧ್ಯವಲ್ಲ. ಒಂದೆಡೆ ಒಂದೇ ಜಾತಿಯ, .ಒಂದೇ ಪ್ರಾಯದ ಗಿಡಗಳನ್ನು 
ನೆಟ್ಟರೆ, ಅವುಗಳ ಬೇಕುಬೇಡಗಳು ಒಂದೇ ಬಗೆಯವಾದ್ದರಿಂದ ಕ್ಷೀಣಗೊಳ್ಳುತ್ತವೆ. 
ಅಲ್ಲವೇ ಆಯಾ ಜಾತಿಯ ಸಸ್ಯದ ವೈರಿ ಕೀಟಗಳ ಬೆಳೆವಣಿಗೆಗೆ ಪುಖ್ಪಕೊಟ್ಟಂತೆ 
ಆಗುತ್ತದೆ. ಆದ್ದರಿಂದ ಜಾತಿ ಮತ್ತು ವಯಸ್ಸಿನ ಭಿನ್ನವಾದ ಮಿಶ್ರ ಅರಣ್ಯ 
ಬೆಳೆಸುವುದು ಎಲ್ಲ ದೃಷ್ಟಿಯಿಂದ ಲಾಭಕರ. ಒಂದಡಿ ಎತ್ತರವಾಗಿ ಬೆಳೆದರೆ, 
ಇನ್ನೊಂದು ಅಗಲವಾಗಿ ಹರಡುವದರಿಂದ ಸೂರ್ಯಪ್ರಕಾಶ ಎಲ್ಲವಕ್ಕೂ 
ಲಭಿಸುವದು. ಕೆಲವುಗಳ ಬೇರು ಆಳಕ್ಕೆ ಹೋದರೆ ಇನ್ನೂ ಕೆಲವುಗಳದ್ದು ಮೇಲೆಯೇ 
ಇರುವದರಿಂದೆ ಎಲ್ಲವುಗಳಿಗೂ ನೀರು, ಕ್ಲಾರಗಳ ಪೂರೈಕೆ ಆಗುತ್ತದೆ. ಒಂದೇ 
ಅರಣ್ಯದಲ್ಲಿ ವಿವಿಧ ಜಾತಿಯ ಹಣ್ಣು ಹಂಪಲುಗಳು ಇರುವದರಿಂದ ಅಲ್ಲಿ 
ಪಶು-ಪಕ್ಸಿಗಳ ವೃಂದವೇ ವಾಸವಾಗಲು ಅನುಕೂಲವಾಗುತ್ತದೆ. ಇವೆಲ್ಲಕ್ಕಿಂತ 
ಹೆಚ್ಚಾಗಿ ಪ್ರತಿವರ್ಷ ಒಂದಿಲ್ಲೊಂದು ಮರ ಪಕ್ಟವಾಗುವುದರಿಂದ ಅರಣ್ಯದಿಂದ 
ಲಾಭವಾಗಲು ನೂರು ವರ್ಷ ಕಾಯಬೇಕೆಂದಿಲ್ಲ. ಆದರೆ ಈ ಎಲ್ಲ ಅರಿವು, 
ನೈಸರ್ಗಿಕ. ನಿಯಮಗಳು, ಕಾನೂನು ನಮ್ಮ ಅರಣ್ಯಾಧಿಕಾರಿಗಳಿಗೆ 
ಅನ್ಪಯಿಸುವದಿಲ್ಲವೆಂದಿ.. ಜಾಗತಿಕ... ತುಲನಾತ್ಮಕ ಅರಣ್ಯೋತ್ಪತ್ತಿಯ 
ಕೋಷ್ಟಕದಿಂದ ಅರಿಯಬಹುದಾಗಿದೆ. . 


ತುಲನಾತ್ಮಕ ಅರಣ್ಯೋತ್ಪತ್ತಿ ಪ್ರತಿ ಎಕರೆಗೆ (ಘನ ಅಡಿಗಳಲ್ಲಿ): 


ಫ್ರಾನ್ಸ್‌ 56.8 ಅಮೆರಿಕ 37.3 ಜಪಾನ್‌ 18.1 ಭಾರತದೇಶಗಳಲ್ಲಿ 
2.5 ಅಂದರೆ ಫ್ರಾನ್ಸಿನಲ್ಲಿ ಪ್ರತಿ ಎಕರೆಗೆ ನಮ್ಮದಕ್ಕಿಂತ ಇಪ್ಪತ್ತೆರಡು ಪಟ್ಟು 
ಹೆಚ್ಚು ಅರಣ್ಯೋತ್ಪತ್ತಿ ಮಾಡುತ್ತಾರೆ ಎಂದಾಯಿತು ನ್ಕೂಯಿಲೆಂಡದಂತಹ ಪುಟ್ಟ 
ನಡುಗಡ್ಡೆ ಕೂಡ ಅರಣ್ಯವನ್ನು ಶಾಸ್ತ್ರೋಕ್ತವಾಗಿ ಬೆಳೆಸಿ, ವನ್ಯಸಾಮಾನುಗಳನ್ನು 
ರಫ್ತು ಮಾಡಿ ಪೃತಿವರ್ಷ 90 ಕೋಟಿ ರೂಪಾಯಿಗಳನ್ನು ಸಂಪಾದಿಸುತ್ತದೆ. 
ಅದೇ ನಮ್ಮ ರಾಜ್ಯದಲ್ಲಿ ಅರಣ್ಯ ಜಿಲ್ಲೆಯಾಗಿದ್ದ ಭೂಮಿಯಲ್ಲಿ ಉರವಲು 
ಕಟ್ಟಿಗೆಗೆ: ಬಾಯಿಬಿಡುವ ಪ್ರಸಂಗ ಬಂದೆ (ಶ್ರಿಗಂಧ, ತೇಗ, ಕರಿಮರಗಳು 
ತೀವ್ರಗತಿಯಿಂದ ನಾಶಿವಾಗ ಹತ್ತಿವೆ. ಕೆಲವೇ ದಶಕಗಳಲ್ಲಿ ನೀಲಗಿರಿಯೇ ನಮ್ಮ 
ರಾಜ್ಯದ ಹೆಮ್ಮರವೆಂದು ಪರಿಗಣಿತವಾದರೆ ಆಶ್ಚರ್ಯವಿಲ್ಲ. ನಮಗೆ ಕೃಷಿ, ಶೇಕಡ 
46 ರಷ್ಟು ಸಂಪತ್ತು ಕೊಟ್ಟರೆ, ಅರಣ್ಯದಿಂದ ದೊರೆಯುವ ಸಂಪತ್ತು ಶೇಕಡ 
1.6 ರಷ್ಟು ಮಾತ್ರ. ಕೃಷಿ ಶೇಕಡ ೭೦ ಉದ್ಯೋಗಾವಕಾಶ ಕಲ್ಪಿಸಿಕೊಟ್ಟರೆ, 
ಅರಣ್ಯದಿಂದ ಶೇಕಡ 0.3 ರಷ್ಟು: ಉದ್ಯೋಗ ಮಾಡುವಂತಾಗಿದೆ. 


ಮಿಂಚಿಲ್ಲ 
ಈ ಅಂಕಿಸಂಖ್ಯೆಗಳಿಂದ ಈಗಲೂ 'ಹೌಹಾರಬೇಕೆಂದಿಲ್ಲ. ಇನ್ನೂ ಕಾಲ 
ಸಂಪೂರ್ಣವಾಗಿ ಮಿಂಚಿಹೋಗಿಲ್ಲ. ನಮ್ಮದು ಬಡದೇಶ. ಅಗ್ಗದ ಕೂಲಿಗೆ 

ದುಡಿಯುವವರಿಗೆ ಕೊರತೆಯಿಲ್ಲ. ಏಶಿಯಾಡ್‌ ಕ್ರೀಡಾಕೂಟ, ಅಲಿಪ್ತ ಶೃಂಗವೆಂಬ 
ಮಹಾಕೂಟ, ವಿಶ್ವ ಕನ್ನಡ ಸಮ್ಮೇಳನಗಳೆಂಬ ನಿಷ್ಟೆಯೋಜಕ ಪ್ರದರ್ಶನಗಳ 
ಮೇಲೆ ಪೋಲಾದ, ಆಗಬಹುದಾದ ಕೋಟಿಗಟ್ಟಲೆ ಹಣವನ್ನು ಮುಂದಾದರೂ 
ನಿಲ್ಲಿಸಿ, ಅದರ ಒಂದು ಪಾಲನ್ನು ಅರಣ್ಯ-ತೋಪುಗಳನ್ನು ನಿರ್ಮಿಸುವುದರಲ್ಲಿ 
ತೊಡಗಿಸಿದರೆ, ರಾಜ್ಯದ, ದೇಶದ ಅಭಿವೃದ್ಧಿ ನಿಧಾನವಾಗಿಯಾದರೂ ಖಂಡಿತ 
ಸಾಧಿಸುವುದರಲ್ಲಿ .ಸಂಶಯವೇ ಇಲ್ಲ. ಈ ಅರಣ್ಯರೋದನಕ್ಕೆ ಕಿವಿಕೊಡುವವರು 
ಯಾರಾದರೂ ಇದ್ದಾರೆಯೆ ? 


೫ ಸೇ ಜಂ 

9. ಕಾಡ್ಗಿಚ್ಚಿನಿಂದ ಸಸ್ಯಗಳ ಸಂರಕ್ಷಣೆ 


ಪುರಾತನ ಕಾಲದಲ್ಲಿ ಮರಗಳ ಘರ್ಷಣೆಯಿಂದ ಇಲ್ಲವೇ ಮಿಂಚಿನಿಂದಾಗಿ 
ಅರಣ್ಯವು ಅಗ್ನಿಗೆ ಆಹುತಿಯಾಗುವುದು ಸಾಮಾನ್ಯವಾಗಿತ್ತು. ಆದರೆ ಇಂದು ಆಧುನಿಕ 
'ಮಾನವನ ಅಲಕ್ಷ, ಸ್ಟಾರ್ಥಗಳೇ ಹೆಚ್ಚೆನ: ಕಾಡ್ಗಿಚ್ಚೆಗೆ ಆಮಂತ್ರಣ ನೀಡುತ್ತವೆ. 
ಢೂಮ್ರಪಾನದ ಚಟವಿರುವವರು ಹೊತ್ತಿಸಿದ ಬೆಂಕಿ ಕಡ್ಡಿ, ಬೀಡಿ, ಸಿಗರೇಟುಗಳನ್ನು 
ಆರಿಸುವ ತೊಂದರೆ ತೆಗೆದುಕೊಳ್ಳದೇ ಸಿಕ್ಕಲ್ಲಿ ಎಸೆಯುವದರಿಂದ ತರಗೆಲೆ 
ಹೊತ್ತಿಕೊಂಡು ಕಾಡ್ಗಿಚ್ಚಿಗೆ ಆಮಂತ್ರಣ ನೀಡಿದಂತೆ ಆಗಬಹುದು. ಅನೇಕ ಕೃಷಿಕರಿಗೆ 
ಬೆಳೆಯ ಕೊಯ್ಲು ಆದನಂತರ ಗದ್ದೆಗಳಲ್ಲಿ ಉಳಿದುಕೊಂಡ ಗಿಡ ಗಂಟಿಗಳಿಗೆ 
ಬೆಂಕಿ ಇಡುವ ಅಭ್ಯಾಸವಿದೆ. ಇಂತಹ ಬೆಂಕಿ ನಿಯಂತ್ರಣದಲ್ಲಿ ಇಟ್ಟು ಕೊಳ್ಳದಿದ್ದರೆ 
ಹತ್ತಿರದ ಕಾಡಿಗೂ ಹಬ್ಬಿಕೊಳ್ಳುವದು. ಅರಣ್ಯಾಧಿಕಾರಿಗಳ ಲಕ್ಷ ಬೇರೆಡೆಗೆ ಸೆಳೆದು 
ಅರಣ್ಯಸಂಪತ್ತನ್ನು ದೋಚಿಕೊಳ್ಳುವದಕ್ಕಾಗಿಯೇ ಕಾಡ್ಗಿಚ್ಚು. ಪ್ರಾರಂಭಿಸುವದು 
ನಮ್ಮ ಹೊಸ ಸಂಸ್ಕೃತಿ. ವ್ಯಕ್ಷಸಂಪತ್ತಿಯ ರಕ್ಷಕರೊಂದಿಗೊ . ಇತರ 
ಸಿಬ್ಬಂದಿಯೊಂದಿಗೊ. ಇಟ್ಟುಕೊಂಡ ಸೇಡನ್ನು ತೀರಿಸಿಕೊಳ್ಳುವದಕ್ಕಾಗಿ ಕಾಡಿಗೆ 
ಬೆಂಕೆ ಇಡುವ ಶೂರರು, ಧೀರರು ನಮ್ಮಲ್ಲಿ ಇಲ್ಲದಿಲ್ಲ. ದುರ್ದೈವದಿಂದ 
ಇವರಾರಿಗೂ ತಮ್ಮ ಕೃತ್ಯಗಳಿಂದ ನಿಸರ್ಗಕ್ಕೆ, ಪರಿಸರಕ್ಕೆ, ದೇಶಕ್ಕೆ ಆಗುವ ಹಾನಿಯ 
ಕಲ್ಪನೆ ಇದ್ದಂತೆ ಇಲ್ಲ. 


ಅರಣ್ಯ ಕೇವಲ ವೃಕ್ಷಗಳ ಸಮೂಹವಲ್ಲ. ಅದೊಂದು ಜೀವಿಗಳಿಂದ 
ಜಿನುಗುತ್ತಿ ರುವ ಕಿರುವಿಶ್ಚ. ಮೇಲುನೋಟಕ್ಕೆ: ಅರಣ್ಯದ ನೆಲ ನಿರ್ಜೀವ ಎಂದು 
` ಅನಿಸಿದರೂ ಅದರ ಅಡಿಯಲ್ಲಿರುವ ನೆಲಮಾಳಿಗೆಯಲ್ಲಿ ಅಸಂಖ್ಯಾತ ಜೀವನದ 
ವ್ಯಾಪಾರಗಳು ಸತತವಾಗಿ ನಡೆದೇ ಇರುತ್ತವೆ. ಕೇವಲ ಒಂದೇ ಒಂದು ಇಂಚು 
ಆಳ ಮತ್ತು ಒಂದು ಚಾರಸ ಅಡಿಯ ಅರಣ್ಯದ ಸೂಸು ಮಣ್ಣಿನಲ್ಲಿ ಒಂದುವರೆ 
ಸಹಸ್ರ ಜೀವಿಗಳು ಬಿಡಾರ ಮಾಡಿಕೊಂಡಿರುತ್ತವೆ. ಅತಿ ಸೂಕ್ಟ್ಮ ಜೀವಿಗಳನ್ನು 
ಗಣನೆಗೆ ತೆಗೆದುಕೊಂಡರೆ. ಈ ಸಂಖ್ಯೆ ದಶ ಕೋಟಿಗೆ ಏರುವದು. 
ಸತತೋದ್ಯೋಗಿಗಳಾದ ಜೀವಿಗಳು ನೆಲಕ್ಕುರುಳಿದೆ' ಸಸ್ಮ ಮತ್ತು ಪ್ರಾಣಿಗಳ ಕಸ 
ಕಡ್ಡಿಗಳನ್ನು ರಾಸಾಯನಿಕವಾಗಿ ವಿಭಜನೆಮಾಡಿ ಆಹಾರವನ್ನಾಗಿ ಪರಿವರ್ತಿಸುವವು. 
ಅತ್ಯಂತ: ಸೂಕ್ಷ್ಮ ಅಣಬೆಗಳ ಶರೀರದ ಎಳೆಗಳಿಂದಾಗಿ ಅರಣ್ಯದ ಸವಕಳಿ 
ತಡೆಗಟ್ಟುವದು. ಅಲ್ಲದೆ ಜಡಿಮಳೆ, ನೆರೆಹಾವಳಿಗಳ ಪ್ರಕೋಪ ಅರಣ್ಯಗಳಿಗೆ ಅಷ್ಟಾಗಿ 
ಬಾಧಿಸದು. ಎರೆಹುಳುಗಳು ಅರಣ್ಯಗಳನ್ನು ಫಲವತ್ತಾಗಿ ಮಾಡುವವು. ಇಂತಹ 
ಫಲವತ್ತಾದ ಅರಣ್ಯ ಬೆಳೆಯಲು ನೂರಾರು ವರ್ಷಗಳು ಬೇಕಾದರೆ ಕಾಡ್ಗಿಚ್ಚು 
ಅರೆ ತಾಸಿನಲ್ಲಿ ಸರ್ವನಾಶ ಮಾಡಬಲ್ಲದು. ಅಂತೆಯೇ ನಗರಕ್ಕಿಂತ ಹೆಚ್ಚಾಗಿ 
ಕಾಡುಗಳನ್ನು ಅಗ್ನಿಯ ' ಪ್ರಕೋಪಕ್ಕೆ ಒಳಗಾಗದಂತೆ ಸದಾಕಾಲ ಕಾವಲು 
ಇಡಬೇಕಾಗುತ್ತದೆ. ಆದರೆ _ ದುರ್ದೈವವೆಂದರೆ. ನಗರಗಳನ್ನು ಸಂರಕ್ಷಿಸಲು 

ಸುಸಜ್ಜಿತವಾದ ಅಗ್ನಿಶಾಮಕ ದಳದ ವ್ಯವಸ್ಥೆ ಇದ್ದರೂ ಕಾಡ್‌ಗಿಚ್ಚು 
ನಿಯಂತ್ರಿಸುವದಕ್ಕಾಗಿ ಹೆಸರಿಸಬಹುದಾದಂತಹ ಯಾವುದೇ ಪ್ರಕಾರದ ಅಗ್ನಿಶಾಮಕ 
ಏರ್ಪಾಡು ಇಲ್ಲದಿರುವದು. ಹೆಚ್ಚೆಂದರೆ. ಅರಣ್ಯಾಧಿಕಾರಿಗಳು ಆದಿವಾಸಿ 
ಯುವಕರನ್ನು, ದಿಂಡುಗಳನ್ನು ಇಲ್ಲವೇ ಖನಿಜ ಸಾಗಾಣೆಗಾಗಿ ಬಳಸುವ ಟ್ರಕ್ಕುಗಳಲ್ಲಿ 
ತುಂಬಿ ಅವರ ಸಹಾಯದಿಂದ ಕಾಡ್ಗಿಚ್ಚಿನ ನಿಯಂತ್ರಣಕ್ಕಾಗಿ ಹೆಣಗಾಡುತ್ತಾರೆ. 
ಇಂತಹ ಯತ್ನಗಳಲ್ಲಿ ಮಾಮೂಲ ಬೆಂಕಿಯನ್ನು ಮಾತ್ರ ನಿಯಂತ್ರಿಸಬಹುದು. 
ಬೇರೇನೂ ಮಾಡಲಾಗದಿದ್ದಾಗ ಕಾಡುಗಳ ರಕ್ಷಣೆಗಾಗಿ ಅಗ್ನಿದೇವರಿಗೆ ಮೊರೆ 
ಹೋಗುವದು ಇರುವದೊಂಹು ಮಾರ್ಗ! 


ಕಾಡ್ಗಿಚ್ಚಿನಿಂದ ಹಾನಿಯ ಲೆಖ್ನಾಚಾರ ಮಾಡುವಾಗ ಅರಣ್ಯದಿಂದ ನೇರವಾಗಿ 
ಆಗುವ ಲಾಭಗಳನ್ನಷ್ಟೇ ಗಣನೆಗೆ ತೆಗೆದುಕೊಳ್ಳುವ ಬದಲಾಗಿ ಪರೋಕ್ಷವಾಗಿ 
ಪಡೆಯುವ ಸೇವೆಯನ್ನೂ ಪರಿಗಣಿಸಬೇಕಾಗುವದು. ವಿಶ್ವಸಂಸ್ಥೆ, ಅರಣ್ಯಗಳಿಂದ 
ಆಗುವ ಸಕಲರೀತಿಯ ಛಾಭಗಳನ್ನೂ ಎಣಿಸಿ ಕೋಷ್ಟಕ ಒಂದನ್ನು ಸಿದ್ಧಪಡಿಸಿದೆ. 
' ಅದರ ಪ್ರಕಾರ ಉಷ್ಣವಲಯದ 50 ಟನ್ನು ಭಾರದ ಒಂದೇ ಒಂದು ಮರ 
ತನ್ನ ಅರೆಶತಮಾನದಲ್ಲಿ ಮಾನವನಿಗೆ ಮಾಡಿದ ಲಾಭಗಳ ವಿವರಗಳು ಇಂತಿವೆ: 


1... ದಿಂಡಿನ. ಬೆಲೆ 2.5 ಲಕ್ಷ ರೂಪಾಯಿಗಳು. 
2... ವಾಯುವಿನ ಮಲಿನತೆ ತಡೆಗಟ್ಟುವಿಕೆ 50. 


3, ನೀರು ಮತ್ತು ಆರ್ದ್ರತೆಯ ನಿಯಂತ್ರಣ ತಿ.0* 


4, ಆಮ್ಲಜನಕ ವಾಯುವಿನ ಉತ್ಪಾದನೆ ಉ೪ 1 
ದ್ರ ಸವಕಳಿಯಿಂದ ಭೂರಕ್ಬಣೆ . 2ರ 
6... ಜೀವಿಗಳಿಗೆ ಆಶ್ರಯ 2.5. 
7. . ಪಶು ಪಕ್ಷಿಗಳಿಗೆ ಆಹಾರ 0.3 


ಒಟ್ಟೂ 17.8 ಲಕ್ಷ ರೂಪಾಯಿಗಳು 


ಎಲ್ಲ ಕಾಡ್‌ಗಿಚ್ಚುಗಳು ಒಂದೇ ಬಗೆಯಾಗಿ ಹಾನಿಮಾಡುವದಿಲ್ಲ. 
ತರಗೆಲೆಯ ಬೆಂಕೆ. ನೆಲದ ಮೇಲೆ ಹರಡಿಹ ಕಸಕಡ್ಡಿ, ಹುಲ್ಲು, ಎಲೆ, ಟೊಂಗೆಗಳನ್ನು 
ಆಹುತಿ ತೆಗೆದುಕೊಳ್ಳುತ್ತ ಬಹು ವೇಗದಿಂದ ಹಬ್ಬುತ್ತದೆ. ಬೀಸುಗಾಳಿಯಿಂದ. 
ಇದಕ್ಕೆ ಪುಷ್ಕಿ ದೊರೆಯುತ್ತದೆ. ಇವುಗಳಿಂದ ಹಾನಿ ಅತ್ಕ್ಯಲ್ಪವಾದರೂ ಇವು ಇನ್ನಿತರ 
` ಕಾಡ್‌ಗಿಚ್ಚಿಗೆ ಆಹ್ವಾನ ನೀಡುತ್ತವೆ. ಆಳದ ಬೆಂಕಿ, ಬೂದಿ ಮುಚ್ಚಿದ ಕೆಂಡದಂತೆ 

: 17. ಕಾಡ್ಗಿಚ್ಚಿಗೆ ಆಹ್ವಾನಿಸಿದ ಒಣ ವೃಕ್ಷಗಳು ಸ 

18. ಕಾಡ್ಗಿಚ್ಚನ್ನು'ನಿಯಂತ್ರಿಸಲು ಹೊರಟ ಕಾಡು ಕುರುಬ 


ಉರಿಯುವ ಸಾಮಗ್ರಿ ಸಂಗ್ರಹವಾದ ಕಾಡಿನಲ್ಲಿ ವಾರಗಟ್ಟಲೆ ಹೊಗೆಯಾಡುತ್ತಿದ್ದು 
ಅನುಕೂಲ . ವಾತಾವರಣದಲ್ಲಿ ತನ್ನ ಪ್ರಕೋಪ ತೋರಿಸಲಾರಂಭಿಸಬಹುದು. 
ಭುಗಿಲೇಳುವ ಕಾಡ್‌ಗಿಚ್ಚು ಅತ್ಯಂತ ಧ್ವಂಸಕಾರಿ. ಆದು ಕಿಡಿಕಾರುತ್ತ ಮರದಿಂದ 
ಮರಕ್ಕೆ. : ಒಂದು ಕಾಡಿನಿಂದ ಇನ್ನೊಂಡಕ್ಕೆ ಹಬ್ಬುತ್ತಿರುತ್ತದೆ. ಅಗ್ನಿದೇವನೊಂದಿಗೆ 
ವಾಯುದೇವ ಸಹಕರಿಸಿದನೆಂದರೆ. ಅವರನ್ನು ನಿಯಂತ್ರಿಸುವದು ಒಂದು 
ದುಸ್ಟಪ್ನವಾಗಿ ಪರಿಣಮಿಸುವದು. ಅಂತೆಯೇ ಕಾಡ್ಗಿಚ್ಚುಗಳನ್ನು ನಿಯಂತ್ರಿಸಲು 
ವೈಜ್ಞಾನಿಕವಾಗಿ ಸಕಲರೀತಿಯ ಪೂರ್ವ ಸಿದ್ಧತೆಗಳನ್ನು ಮಾಡಿಕೊಳ್ಳಬೇಕಾಗುತ್ತದೆ. 
ಈ ದೆಸೆಯಲ್ಲಿ ನಾವು ಪಾಶ್ಚಿಮಾತ್ಯ ರಾಷ್ಟ್ರಗಳಿಂದ ಬಹಳಷ್ಟು ಕಲಿಯಬಹುದಾಗಿದೆ. 


ಮರಗಳಿಂದ ಪರ್ಣಗಳು ಉದುರಲಾರಂಭಿಸಿದಂತೆ ಅರಣ್ಯ ವಿಭಾಗದವರು 
`ಮುಂಜಾಗ್ರತೆಯ ಕಾರ್ಯಕ್ರಮಗಳನ್ನು ಜಾರಿಗೆ ತರುವರು. ಕಾಡಿನ ರಸ್ತೆ, 
ರೇಲುದಾರಿಗಳನ್ನು. ಬಳಸುವ ` ವಾಹನಚಾಲಕರಿಗೆ ಕಿಡಿಗಳು. ಹಾರದಂತೆ 
ನೋಡಿಕೊಳ್ಳಲು ಎಚ್ಚರಿಕೆ ಕೊಡಲಾಗುತ್ತದೆ. ರೇಡಿಯೊ, ದೂರದರ್ಶನ, ವೃತ್ತ 
ಪತ್ರಿಕೆಗಳ ಮೂಲಕ ಕಾಡ್‌ಗಿಚ್ಚೆನ ಬಗ್ಗೆ ಪ್ರಜೆಗಳಿಗೆ ಮುನ್ನೆಚ್ಚರಿಕೆ ಕೊಡಲು 
ಅಮೇರಿಕೆಯ ಸರಕಾರ 1040 ಲಕ್ಷ ರೂಪಾಯಿಗಳನ್ನು ಬಳಸುತ್ತದೆ. ಎಚ್ಚರಿಕೆಯ 
ಮಾತುಗಳನ್ನು ಬೆಂಕಿ ಪೊಟ್ಟಣ ಮತ್ತು ಸಿಗರೇಟ ಪಾಕೇಟುಗಳ ಮೇಲೆ 
ಮುದ್ರಿಸಲಾಗುತ್ತದೆ. ಹೆದ್ದಾರಿಗಳಲ್ಲಿಯೂ ಎಚ್ಚರಿಕೆ. ಕೊಡಲು ಮಾತು 
ಬರೆಯಲಾಗುತ್ತದಲ್ಲದೇ ಅರಣ್ಯದತ್ತ ಹೊರಟ ಕಾರುಗಳನ್ನು ನಿಲ್ಲಿಸಿ ಮುನ್ನೆಚ್ಚರಿಕೆ 
ಕೊಡಲಾಗುತ್ತದೆ. ಇಷ್ಟೇ ಅಲ್ಲದೇ ಪ್ರತಿ ವರ್ಷ ಏಳೆಂಟು ಸಹಸ್ಪ ಜನರ ವಿರುದ್ಧ 
ಕಾಡ್‌ಗಿಚ್ಚು ಹಬ್ಬಿಸಿದ ಮೊಕದ್ದಮೆಗಳನ್ನು. ಹೂಡಲಾಗುತ್ತದೆ. ಅತ್ಯಂತ ಆಶ್ಚರ್ಯದ 
, ಮಾತೆಂದರೆ ಇದರಲ್ಲಿ ಶೇಕಡಾ 95ಜನರಿಗೆ ವಿವಿಧ ಬಗೆಯ ಶಿಕ್ಷೆ ವಿಧಿಸಲಾಗುತ್ತದೆ. 
ನಮ್ಮ ದೇಶದಲ್ಲಿ ಇಲ್ಲಿಯವರೆಗೆ ಯಾರೊಬ್ಬರನ್ನೂ ಇಂತಹ ಶಿಕ್ಷೆಗೆ ಗುರಿಪಡಿಸಿದ 
ದಾಖಲೆಗಳಿಲ್ಲ... ಈಗಲಾದರೂ ನಮ್ಮ ಸರಕಾರ, ಅರಣ್ಯ ಖಾತೆಯವರು 
ಎಚ್ಚರಗೊಳ್ಳುವರೇ? 


ಅಮೇರಿಕೆಯ ಸಂಯುಕ್ತ ಸಂಸ್ಥಾನಗಳಲ್ಲಿ ಕಾಡ್‌ಗಿಚ್ಚಿನ ನಿಯಂತ್ರಣ, 
ಕೇಂದ್ರ, ರಾಜ್ಯ ಮತ್ತು ಸ್ಥಾನೀಯ ಸರಕಾರಗಳ ಹೊಣೆಯಾದ್ದರಿಂದ ಅಧಿಕಾರಿಗಳು 
ಸಹಕಾರದಿಂದ ತಮ್ಮ ಸಮಗ್ರ ಜವಬ್ದಾರಿಗಳನ್ನು ನಿರ್ವಹಿಸುತ್ತಾರೆ. ತಮ್ಮ' ಕಾರ್ಯ 
ಚ್ಯುತಿಗೆ ಇನ್ನೊಬ್ಬರನ್ನು ಬೆರಳುಮಾಡಿ ತೋರಿಸಬೇಕಾಗುವ ಪರಿಸ್ಥಿತಿಗೆ ಎಡೆಯೇ 
ಕೊಡುವದಿಲ್ಲ. ಅಲ್ಲಿಯ ಹೆಚ್ಚಿನ ಅರಣ್ಯಗಳು ಮಾನವ ನಿರ್ಮಿತ. ಅಂತೆಯೇ 
ಕೃಷಿಯಂತೆ ಅರಣ್ಯವನ್ನು ಹಲವು ಖಂಡಗಳನ್ನಾಗಿ ಬೆಳೆಸಿ ನಡುವೆ ಗುಂಡಿ, ಕಾಲುವೆ. 
ಇಲ್ಲವೇ ಬಯಲು ಪ್ರದೇಶ ಬಿಟ್ಟಿರುತ್ತಾರೆ. ಇವುಗಳಿಂದ ಅಗ್ನಿ ಹಬ್ಬಲು 
ತಡೆಹಾಕಿದಂತೆ ಆಗುತ್ತದಲ್ಲದೆ. ನಿಯಂತ್ರಕರಿಗೆ ಓಡಾಟಕ್ಕೆ ಅನುಕೂಲವೂ 
ಆಗುತ್ತದೆ. ಒಂದೇ ಜಾತಿಯ ವೃಕ್ಷಗಳನ್ನು ಬೆಳೆಸುವ ಬದಲಾಗಿ ಅಗ್ನಿಗೆ ಸುಲಭವಾಗಿ 

ಆಹುತಿಯಾಗದ ಸೂಜಿಪರ್ಣಗಿಡಗಳೊಂದಿಗೆ ಮಿಶ್ರ ಕಾಡು ಪೋಷಿಸುವರು. 
ಅಲ್ಲದೇ ಒಣ ಹವಾಮಾನ ಪ್ರಾರಂಭವಾಗುವ ಮುಂಚೆಯೇ ಸುಲಭವಷಾಗಿ 
ಉರಿಯುವ ಕಸ ಕಡ್ಡಿಗಳನ್ನು ಅರಣ್ಯದಿಂದ ಹೊರಗೆ ಸಾಗಿಸುತ್ತಾರೆ. 


ಆಯಕಟ್ಟಿನ ಸ್ಥಳಗಳಲ್ಲಿ ಎತ್ತರವಾದ ಮಂಚಲುಗಳನ್ನು ನಿಲ್ಲಿಸಿ, ಹಗಲು 
ರಾತ್ತಿ ಕಾಡ್‌ಗಿಚ್ಚನ್ನು.. ದೂರದರ್ಶಕದ ನೆರವಿನಿಂದ ಗುರುತಿಸುವವರನ್ನು 
ನೇಮಿಸಿರುತ್ತಾರೆ. ಅವರಿಗೆ ನೆರವಾಗುವಂತೆ, ತಾಪಮಾನ, ವಾತಾವರಣದ ಆರ್ದ್ರತೆ, 
ಗಾಳಿಯ ವೇಗಗಳನ್ನು ಗಣನೆಗೆ ತೆಗೆದುಕೊಂಡು ಕಾಡ್‌ಗಿಚ್ಚೆನ ಮುನ್‌ಸೂಚನೆ 
ಕೊಡುವ ಯುಂತ್ರಗಳನ್ನು ಸಿದ್ಧಗೊಳಿಸಿದ್ದಾರೆ. ಸಂರಕ್ಷಕನು ತನ್ನ ಕ್ಷೇತ್ರದಲ್ಲಿ 
ಹೊಗೆಯಾಡುವದನ್ನು ಕಂಡಾಕ್ಸಣ ಅದನ್ನು ಫೊನ ಇಲ್ಲವೇ ವಾಯರಲೆಸ್ಸ್‌ 
ಮುಖಾಂತರ ತನ್ನ ಮೇಲಧಿಕಾರಿಗೆ ವರದಿ ಮಾಡುತ್ತಾನೆ. ಮುಖ್ಯ ಕಚೇರಿಯಲ್ಲಿ 
ವಿವರವಾದ ಅರಣ್ಯ ನಕಾಶೆಗಳ ನೆರವಿನಿಂದ. ಗಂಡಾಂತರ ಸ್ಥಳವನ್ನು 
ಗುರುತಿಸಲಾಗುತ್ತದೆ. ಸುಟಿಯಾದ, ಶಾಮಕದಳದ ಒಂದಿಬ್ಬರನ್ನು ಆ ಸ್ಥಳಕ್ಕೆ 
ಓಡಿಸಿ ವಿವರವಾದ ಮಾಹಿತಿ, ವರದಿಗಳನ್ನು ಪಡೆಯುತ್ತಾರೆ. ಅವನ್ನು ಆಧರಿಸಿ 
ನಿಯಂತ್ರಣಾ ಚಟುವಟಿಕೆಗಳು ಆ ಕೂಡಲೆ ಪ್ರಾರಂಭ ಹಾಡಿಯೇ ಬಿಡುತ್ತಾರೆ. 
ಮೇಲಧಿಕಾರಿಗಳ `ಆಜ್ಞೆಗಾಗಿ ಕಾಯುವ ಪದ್ಧತಿ. ಅವರಲ್ಲಿ ಇಲ್ಲವೇ ಇಲ್ಲ. 


ಅಗ್ನಿಯು ಸೀಮಿತವಾಗಿದ್ದರೆ ಶಾಮಕ ದಳದ ಆರೇಳು ಜನ ಧಾವಿಸಿ, 
ಮಣ್ಣು ಹರವಿ, ನೀರೆರಚಿ ಬೆಂಕಿಗೆ ವಿದಾಯ ಹೇಳುವರು. ಗಂಭೀರ ಸ್ಪರೂಪದ 
ಬೆಂಕಿಯನ್ನು ಮಣಿಸಲು ಅಗ್ನಿಶಾಮಕ ಯಂತ್ರ, ಟ್ರ್ಯಾಕ್ಟರ್‌, ಬುಲ್‌ಡೋಜರ್‌. 
ಟ್ರಕ್‌ ನೀರಿನ ಟ್ಯಾಂಕರಗಳನ್ನು ಬಳಸಲಾಗುತ್ತದೆ. ಒಂದು ಅಗ್ನಿಶಾಮಕ ಕೇಂದ್ರದ 
ಉಪಕರಣಗಳನ್ನು ಸಹಾಯಕರು ಸಾಲದು ಎಂದು ಅನಿಸಿದರೆ ಆ ಕೂಡಲೇ 
ಇನ್ನೊಂದರಿಂದು-ನೆರವು ಪಡೆಯುತ್ತಾರೆ. ಈ ಕಾಡ್‌ಗಿಚ್ಚು ಯಾರ ಅಧೀನದಲ್ಲಿ 
ಬರುತ್ತದೆಂಬ ಕಚ್ಚಾಟಕ್ಕೆ ಅಲ್ಲಿ ಅಸ್ಪದವೇ ಇಲ್ಲ. ಬೃಹತ್‌ ಪ್ರಮಾಣದ 
ಕಾಡ್‌ಗಿಚ್ಚನ್ನು ಹತೋಟಿಗೆ ತರುವುದಕ್ಕಾಗಿ ಹೆಚ್ಚಾದ ಮುಂಜಾಗ್ರತೆ ಅವಶ್ಯ. 
ವಾಯುಮಂಡಲದಿಂದ ಅಗ್ನಿಯನ್ನು ನಿಯಂತ್ರಿಸಬಲ್ಲ ತಜ್ಞರತಂಡವನ್ನು 
ಬರಮಾಡಿಕೊಳ್ಳಲಾಗುತ್ತದೆ. ಅವರು ವಿಮಾನ, ಹೆಲಿಕಾಪ್ಟರಗಳನ್ನು ಬಳಸಿ, 
ಪೆರಾಚೂಟಗಳ ನೆರವಿನಿಂದ ಜ್ಪಾಲೆಯ ಪರಿಸರದಲ್ಲಿ ಇಳಿದು ಸಂಘಟಿತರಾಗುತ್ತರೆ. 
ನೀರು, ನೊರೆಯನ್ನು ಸಿಂಪಡಿಸಲು ವಿಮಾನಗಳನ್ನೆ ಬಳಸುತ್ತಾರೆ. ಇಷ್ಟಾದರೂ 
ಬೆಂಕಿ ಹತೋಟಿಗೆ ಬಾರದಿದ್ದರೆ, ಅದು ಮುಂದುವರಿಯುವ ದಿಕ್ಕಿನಲ್ಲಿ ಇನ್ನೊಂದು 
ಬೆಂಕಿಯನ್ನು ಶಾಮಕದಳದವರೇ ಪ್ರಾರಂಭಿಸುತ್ತಾರೆ. ಒಂದು ಜ್ಟಾಲೆ ಇನ್ನೊಂದನ್ನು 
ಸದೆಬಡೆಯುವದರಿಂದ ಶಾಮಕದಳದವರ ಕೆಲಸ ಸುಲಭವಾಗುತ್ತದೆ. ಆದರೆ 
ಎರಡೂ ಅಗ್ನಿಗಳು ಸಾಕಷ್ಟು ಪ್ರಮಾಣದಲ್ಲಿ ಅರಣ್ಯ ಸಂಪತ್ತಸ್ನು ಸುಟ್ಟು ಭಸ್ಮ 
ಮಾಡುತ್ತವೆಂದು ಇಲ್ಲಿ ಮರೆಯುವಂತೆ ಇಲ್ಲ. 

ನಾಶಗೊಂಡ ಅರಣ್ಯ ಹಾಗೆಯೇ ಇರಗೊಟ್ಟರೆ, ಉರಿ. ಬಿಸಿಲು, ಗಾಳಿ, 
ಹಿಮಗಳು ಅದನ್ನು ಶಾಶ್ವತವಾಗಿ ಕಬಳಿಸಿ ಮರುಭೂಮಿಯಾಗಿ ಪರಿವರ್ತಿಸುತ್ತವೆ. 
ಇದರಿಂದ ಕೋಟ್ಯಾವಧಿ ಜೀವಿಗಳ ಸಹಸ್ರಾರು ವರ್ಷಗಳ ಶ್ರಮ ಹೇಳ ಹೆಸರಿಲ್ಲದೇ 
ಮಾಯವಾಗುವದು. ಅಂತೆಯೇ ಸುಟ್ಟುಹೋದದ್ದೆಲ್ಲವನ್ನೂ ಕಿತ್ತು ಅರಣ್ಯ 
ಪ್ರದೇಶದಿಂದ ಹೊರಹಾಕುತ್ತಾರೆ. ಆ ಪ್ರದೇಶವನ್ನು ಟ್ರಾಕ್ಟರುಗಳಿಂದ ಉಳುತ್ತಾರೆ, 
ನೀರು ಹನಿಸುತ್ತಾರೆ; ಹೊಸ ಸಸಿಗಳನ್ನು ನೆಡುತ್ತಾರೆ. ಇಂತಹ ಪ್ರದೇಶ ಅತೀ 
ವಿಸ್ತಾರವಾಗಿದ್ದರೆ. ವಿಮಾನಗಳನ್ನು ಬಳಸಿ ನೀರು, ಗೊಬ್ಬರ, ಬೀಜಗಳನ್ನು 
ಹರವುತ್ತಾರೆ. ಹೊಸ ಜೀವಕಳೆ ತುಂಬಿದ ಈ ಅರಣ್ಯದಲ್ಲಿ ಬದುಕಿಕೊಂಡ 
ಜೀವಕೋಟಿಗಳು ತಮ್ಮ ಚಟುವಟಿಕೆಗಳನ್ನು ನಿರಾತಂಕವಾಗಿ ಮುಂದುವರಿಸಲು 
ಅನುಕೂಲವಾಗುವದು. 


ಆಕಸ್ಮಿಕ ಕಾಡ್ಗಿಚ್ಚು ಹರವಲು ಕಾರಣೀ ಭೂತರಾದವರನ್ನೂ ಶಿಕ್ಷಿಸಿ, 
ರಾಷ್ಟ್ರಿಯ ಸಂಪತ್ತಾದ ಅರಣ್ಯಗಳನ್ನು ಸರ್ವ ಪ್ರಯತ್ನಗಳಿಂದ ಉಳಿಸಿಕೊಳ್ಳುವ 
ಉದ್ದೇಶದಿಂದ, ಸ್ಟಾರ್ಥಕ್ಕಾಗಿ, ಮುಯ್ಕ್ಯ ತೀರಿಸುವದಕ್ಕಾಗಿಯೇ ಬುದ್ಧಿಪೂರ್ವಕ 
ಕಾಡು ಸುಟ್ಟರೂ ಅಂಥವರನ್ನು ಶಿಕ್ಷಿಸಲಾರದ ದೇಶದವರು, ಪರಿಸರದ ಸಂರಕ್ಷಣೆ 
ಕಲಿಯಬಾರದೇ ? ರಾಜ್ಯದಲ್ಲಿ ನಿರುದ್ಯೋಗಿಗಳಾದ ಯುವ ಜನರನ್ನು ತರಬೇತಿ 
ಕೊಟ್ಟು ಇದಕ್ಕಾಗಿ ಬಳಸಿಕೊಳ್ಳಬಹುದಲ್ಲ? 


ಸತ 


10. ಹೂಗಳ ವರ್ಣ ವಿನ್ಯಾಸ 


ದಿನಂಪ್ರತಿ ಗೋಚರಿಸುವ ಬಣ್ಣಗಳು, ಯಾವುದೇ ವಸ್ತುವಿನ ಸ್ಥಾಯೀ 
ಗುಣಧರ್ಮವಾಗಿರದೇ ಅವುಗಳನ್ನು ನೋಡುವವನ ಕಣ್ಣರಚನೆ, ಮಿದುಳಿನ ತರ 
ಬೇತಿ ಮತ್ತು ಬಳಸಿದ ಬೆಳಕಿನ ಪ್ರಮಾಣವನ್ನು ಅವಲಂಬಿಸಿರುತ್ತದೆ. ಮಾನವನು 
ಸೂರ್ಯಕಿರಣದ ಸಪ್ತವರ್ಣಗಳನ್ನು ಮಾತ್ರ ಕಾಣಬಲ್ಲನು. ಅವುಗಳ ಆಚೆ-ಈಚೆ 
ಇರುವ- ಅಲ್‌ಟ್ರಾ ವಯೊಲೆಟ್‌ ಮತ್ತು ಇನ್‌ಫ್ರಾರೆಡ್‌ ವರ್ಣಾಂಶಗಳು ಕೀಟಗಳಿಗೆ 
ಗೋಚರಿಸಿದರೂ ಮನುಷ್ಯ .ಮಾತ್ರರು ಅವಕ್ಕೆ ಕುರುಡರೇ! 


ಅನುವಂಶಿಕವಾಗಿ ವರ್ಣಾಂಧರಾಗಿರುವವರಿಗೆ ಕೆಂಪು ಮತ್ತು ಹಸಿರು 
ಬಣ್ಣಗಳಲ್ಲಿ ಅಂತರ ಗೋಚರಿಸದು. ವಸ್ತುಗಳು ಎಲ್ಲಾ ಸೂರ್ಯಕಿರಣಗಳನ್ನು 
ಪರಾವರ್ತಿಸಿದಾಗ ಬಿಳಿದಾಗಿಯೂ, ಹೀರಿಕೊಂಡಾಗ ಕಪ್ಪಾಗಿಯೂ, ತಮ್ಮೊಳಗಿಂದ 
ಹಾಯಗೊಟ್ಟಾಗ ಪಾರದರ್ಶಕವಾಗಿಯೂ ಕಂಡು ಬರುತ್ತವೆ. ಸಪ್ತವರ್ಣಗಳಲ್ಲಿಯ 
ಒಂದನ್ನು ಮಾತ್ರ ಪರಾವರ್ತಿಸಿದಾಗ, ವಸ್ತು ಆ ಬಣ್ಣದ್ದಾಗಿ ಗೋಚರಿಸುತ್ತದೆ. 
ಈ ಬಣ್ಣಗಳನ್ನು ಗ್ರಹಿಸುವ ಶಕ್ತಿ, ಕಣ್ಣುಗಳಿಗೆ ಇರಬೇಕು. ಅನುಭವಿಸುವ ಸಾಮರ್ಥ್ಯ 
ಮಿದುಳಿಗೆ ಇರುವುದೂ ಅತ್ಯವಶ್ಯ. ಇವು ಇದ್ದಾಗ ಮಾತ್ರ ಪರಿಸರ ವರ್ಣ 
ಚಿತ್ರದಂತೆ ಭಾಸವಾಗುತ್ತದೆ ಇಲ್ಲದಿದ್ದರೆ ನಿಸರ್ಗ ಕೇವಲ ಕಪ್ಪು-ಬಿಳುಪು 
ಛಾಯಾಚಿತ್ರದ ಪ್ರತಿಕೃತಿಯಾಗಿ ತೋರಬಹುದು. 


ಕೆಂಪು ಕಮಲ, ಹಳದಿ ಸೇವಂತಿಗೆ ಎನ್ನುವಾಗ ಈ ಹೂಗಳು ಆಯಾ 
ವರ್ಣಗಳನ್ನು ಪರಾವರ್ತಿಸುತ್ತವೆ. ಎಂಬ ಅರ್ಥದಲ್ಲಿ ಬಳಸುತ್ತೇವೆ. ಇವೇ 
ಹೂಗಳನ್ನು ನೀಲಿವರ್ಣದ ಗಾಜಿನಿಂದ ನೋಡಿದಾಗ, ಕಮಲ ಕಪ್ಪಾಗಿಯೂ, 
ಸೇವಂತಿ ಹಸಿರಾಗಿಯೂ. ಗುಲಾಬಿ ತಿಳಿನೀಲಿಯಾಗಿಯೂ ಕಾಣುತ್ತವೆ. ಇದರಂತೆ 
ವಿವಿಧ ರೀತಿಯ ಬೆಳಕು ಬಳಸಿ, ವಸ್ತುಗಳ ಬಣ್ಣಗಳನ್ನು, ಅವುಗಳ ತೀವ್ರತೆಯನ್ನು 
ಸರಳೀಕರಿಸಬಹುದಾಗಿದೆ. ಆಧುನಿಕ ವರ್ಣ ಛಾಯಾಚಿತ್ರಕಾರರು, ಚಲಚ್ಚೆತ್ರಕಾರರು 
ಈ ತಂತ್ರಗಳನ್ನೇ ಬಳಸಿ, ರಂಗುರಂಗಿನ ಜಗತ್ತಿಗೆ ನಮ್ಮನ್ನು ಕರೆದೊಯ್ದು ತಂತಮ್ಮ 
ಜೇಬುಗಳನ್ನು ತುಂಬಿಕೊಳ್ಹುವುದರಲ್ಲಿ ನಿಸ್ಸೀಮರಾಗಿದ್ದಾರೆ. ಕುರೂಪಿಯಾದ ನಟಿ, 
ಸುರಸುಂದರಿಯಾಗಿ, ರಜತ ಪರದೆಯ ಮೇಲೆ ಮೆರೆದಾಡಿ, ಪ್ರೇಕ್ಸಕರ ಕಣ್ಮನಗಳನ್ನು 
ತಣಿಸುತ್ತಾಳೆ.. ಮನರಂಜನೆಗಾಗಿ ಜಿಸಿಲ್ಲುದುರೆಯ ಈ ಸಾಮ್ರಾಜ್ಯಕ್ಕೆ 
ಮೊರೆಹೋಗುವುದು ತೀರ ಸಾಮಾನ್ಯ. 


ಸನಾತನಿಗಳು, ಮಾನವನ ಸುಖ ಸಂತೋಷಗಳಿಗಾಗಿಯೇ ಈ ವರ್ಣಮಯ 
ಪ್ರಕೃತಿ ರೂಪಿತವಾಗಿದೆ. ಎಂದು ದೃಢವಾಗಿ ನಂಬುತ್ತಾರೆ. ಆದರೆ ಮಾನವನು 
ಈ ಪೃಥ್ವಿಯಲ್ಲಿ ಹುಟ್ಟಿಬರುವ ಹಲವು ಯುಗಗಳ ಮೊದಲೇ. ಸಸ್ಯಕೋಟಿ 
ನಿರ್ಮಾಣವಾಗಿದೆ ಎಂದು ಅರಿತ ವಿಜ್ಞಾನಿಗಳು ಈ ಮಾತಿನಲ್ಲಿ ವಿಶ್ವಾಸವಿಡುವುದಿಲ್ಲ. 


ಸಸ್ಯ ಪರಿಸರ/76 











ಅಂತೆಯೇ ತಮ್ಮ ಪರಿಸರದಲ್ಲಿದ್ದ ವರ್ಣ ವೈಖರಿಗಳತ್ತ ಅವರು ಹೆಚ್ಚೆಚ್ಚು 
ಗಮನ ನೀಡುತ್ತಿದ್ದಾರೆ. ಹಸಿರು ಕ್ಲೋರೋಫಿಲ್‌ ಕಣಗಳಿಂದಾಗಿ ಪರ್ಣಗಳು 
ಆಹಾರವನ್ನು ಉತ್ಪಾದಿಸಿ, ಸಕಲ ಜೀವ ಕೋಟಿಗೆ ಪ್ರತ್ಯಕ್ಷವಾಗಿ ಇಲ್ಲವೇ 
ಪರೋಕ್ಸವಾಗಿ ಉದರ ನಿರ್ವಹಣೆಯನ್ನು ಸುಲಭವಾಗಿ : ಮಾಡಿವೆ ಎಂಬುದು 
ಸರ್ವವಿದಿತ. ಆದರೆ: ಅಸಂಖ್ಯಾತ ಹೂಗಳು ತಳೆಯುವ ವರ್ಣರಾಶಿಯ 
ಸಂಕೇತಗಳೇನು? ಬೀಜ ಅಂಕುರಿಸುತ್ತಿದ್ದಂತೆ, ಎಲೆಗಳು ಮೂಡಿ ಬಂದು ಕಾರ್ಯ 
ನಿರ್ವಹಣೆ ಮಾಡಲಾರಂಭಿಸಿದರೆ, ನಿರ್ವಹಣೆ ಮಾಡಲಾರಂಭಿಸಿದರೆ, ಹೂಗಳು 
ಮ್ರಾತ್ರ ಸಸ್ಯ ಪುಷ್ಪಪತಿಯಾಗುವ ಸಂದರ್ಭದಲ್ಲಿ ಕಾಣಿಸಿಕೊಳ್ಳುವುದ೦ಿಂದ ಅವು 
ಸಂತಾನೋತ್ಪತ್ತಿಯ ಸಂಕೇತವೆಂಬುದು ಖಂಡಿತ. 


ಪುಷ್ಪರಾಣಿಯರ ಪ್ರಣಯಿಗಳು ರಾಜ, ಮಹಾರಾಜರಾಗಿರದೇ., ಭ್ರಮರ, 
ಜೇನ್ನೋಣ, ಪತಂಗಗಳಂತಹ ಕೀಟರಾಜರು ಮಾತ್ರ ಎಂದರೆ ನಂಬುವದು ಕಷ್ಟ. 
ಇವುಗಳ ಸ್ಟಾಗತಕ್ಕಾಗಿಯೇ ಹೂಗಳು ಈ ಸಡಗರದ ವರ್ಣ ವಿನ್ಯಾಸದ 
ಅಲಂಕಾರಗಳನ್ನು ಪಡೆದಿರುತ್ತವೆ. ಹೊಸದಾಗಿ ಅರಳಿ ನಿಂತ ಹೂಗಳ ಕಂಪು, 
ಸುವಾಸನೆ, ಆಕರ್ಷಕ ಬಣ್ಣ, ಸಿಹಿಯಾದ ಮಧುವಿಗೆ ಮರುಳಾಗಿ ಈ ಪ್ರಿಯತಮರು. 
ತಮ್ಮ ಇಷ್ಟದೇವತೆಯರನ್ನು ಸ್ಪರ್ಶಿಸುತ್ತ, ಚುಂಚಿಸುತ್ತ, ಅಪು ಎತ್ತ, ರಸವನ್ನು 
ಹೀರುತ್ತ ಮತ್ತವಾಗಿ ಹಾರಾಡುತ್ತಿರುತ್ತವೆ. ಕೀಟ ಲೋಕದ ಈ ರಸಿಕ: ಕೃಷ್ಣರು, 
ಅದೆಷ್ಟು ಪುಷ್ಪಗೋಪಿಯರನ್ನು ಗೆಳತಿಯರನ್ನಾಗಿಸುತ್ತಾರೆಂದು ಲೆಕ್ಕವಿಟ್ಟವರಾರು? 
ಪುಂಕೇಸರದ ಪರಾಗ, ಸ್ತ್ರೀಕೇಸರವನ್ನು ಸೇರಿತೆಂದರೆ ಹೂವರಸಿಯರ ಪ್ರೇಮ 
ಜೀವನ ಸಾರ್ಥಕವಾದಂತೆ. ಇಷ್ಟಾದರೂ ಪುಷ್ಪ ಪರಿಸರ, ವೇಶ್ಯಾವಾಟಿಕೆಯಂತೃಲ್ಲ. 
ಒಂದು ವರ್ಗದ ಹೂವಿನ ಪ್ರೇಮಿಗಳು ತಪ್ಪಿಕೂಡಾ ಇನ್ನೊಂದು ವರ್ಗದವರತ್ತ 
ಕಣ್ಣೆತ್ತಿ ನೋಡುವವರಲ್ಲ! ಕಮಲದ ಕೆಂಪಿಗೆ ಧಾವಿಸಿ ಬರುವ ಭ್ರಮರ ಕೆಂಪು 
ಗುಲಾಬಿಯತ್ತ ಹಾಯುವುದೇ ಇಲ್ಲ. ಇದಕ್ಕೆ ಕಾರಣ ಬಣ್ಣ. ಕೆಲ ಕೀಟಗಳಿಗೆ 
ಒಂದೇ ಬಗೆಯ ಬಣ್ಣ ಕಾಣುತ್ತದೆ. ಆಕರ್ಷಿಸುತ್ತದೆ. ಜೇನ್ನೊಣ, ಕಾಲ ಮಾನಕ್ಕೆ 
ಅನುಗುಣವಾಗಿ ಅರಳುವ ಏಕ ಪ್ರಕಾರದ ಹೂಗಳಿಂದ ಮಾತ್ರ ಮಧುವನ್ನು 
ಸಂಗ್ರಹಿಸುತ್ತದೆ. ಗೋಡಂಬಿ ಮರ ಹೂ ಬಿಟ್ಟು ನಿಂತಾಗ ಆ ವರ್ಣವನ್ನು 
ಮಾತ್ರ ಗುರುತಿಸಿ, ಎಲ್ಲ ಜೇನ್ನೊಣ ಕೆಲಸಗಾತಿಯರು ಅಲ್ಲಿಯೇ ಮುತ್ತಿ 
ಕೊಳ್ಳುವದರಿಂದ, ಪರಿಶುದ್ದ ಗೋಡಂಜಿ ಸುವಾಸನೆಯುಳ್ಳ ಜೇನುತುಪ್ಪ 
ಲಭ್ಯವಾಗುತ್ತದೆ. ಇದರಂತೆ ಮಾವು, ಅಂತಾಳಕಾಯಿ, ಸುರಹೊನ್ನೆ ಹೂಗಳಿಂದ 
ಸಿದ್ಧವಾದ ಜೇನು ತುಪ್ಪದ ವರ್ಣ, ಸುವಾಸನೆ, ರುಚಿಗಳು ಬೇರೆ ಬೇರೆಯಾಗಿರುತ್ತವೆ. 


ಪುಷ್ಪಗಳ ವರ್ಣಗಳನ್ನು ಕಣ್ಣಲ್ಲಿ ಕಣ್ಣಿಟ್ಟು ನೋಡಿದಾಗ, ಅವುಗಳಲ್ಲಿ 
ಆಗುವ ಬದಲಾವಣೆಗಳು ಗೋಚರಿಸದೇ ಇರುವುದಿಲ್ಲ. ಮೊಗ್ಗಿನ ತಿಳಿಬಣ್ಣ ಅರಳಿ 
ನಿಂತಾಗ, ನವಿರಾಗಿ, ಆಕರ್ಷಕವಾಗಿ ಮಾರ್ಪಡುತ್ತದೆ. ಒಂದು ದಿನಕ್ಕಿಂತ ಹೆಚ್ಚಾಗಿ 
ಬಾಳುವ ಹೂವಿನ ಬಣ್ಣ ಬದಲಾಗುತ್ತಲೇ ಹೋಗುತ್ತದೆ. ' ಈ ತಳಹದಿಯ 


ಹೂಗಳ ಹರ್ಣ ವಿನ್ಯಾಸ/79 


ಮೇಲಿಂದಲೇ ಅವುಗಳ ವಯೋಮಾನ ನಿರ್ಧರಿಸಬಹುದಾಗಿದೆ. ಕಮಲ, ಗುಲಾಬಿ, 
ದಾಸವಾಳಗಳಂತೆ ಅವು ಸಮನಾಧ ಬಣ್ಣ ತಳೆಯಬಹುದು, ಇಲ್ಲವೇ. ಕಲಾಕಾರನ 
ಕಲ್ಪನೆಯ ಕೃತಿಗಳಂತೆ, ಪಕಳೆಗಳ ಮೇಲೆ ವಿವಿಧ ಛಾಯೆ, ನಕ್ಸೆಗಳಿಂದ 
ಕೂಡಿರಬಹುದು, ಕೆಂದು, ಬಿಳಿ ಕಮಲಗಳು, ಕೆಂಪು, ಕಂದು, ಹಳದಿ ದಾಸವಾಳಗಳು, 
ಹತ್ತಾರು ವರ್ಣಗಳ ಗುಲಾಬಿಗಳು ಇದ್ದರೂ ಮಾನವನಿಗೆ ಹೊಸ ಬಣ್ಣಗಳ 
ಹೂಗಳನ್ನು ಪಡೆಯುವ ಹಂಬಲ, ಕಪ್ಪು ಮತ್ತು ಹಸಿರು ಗುಲಾಜಿ ಹೂಗಳನ್ನು 
ತನ್ನ ಬುದ್ದಿ ಚಾತುರ್ಯದಿಂದ ನಿರ್ಮಿಸಿದ್ದೇನೆಂದು ಬೆನ್ನು ಚಪ್ಪರಿಸಿಕೊಂಡಿದ್ದಾನೆ. 
ಕೃಷಿ ಸಂಶೋಧಕರು. ಹೊಸಬಗೆಯ ಬತ್ತ, ಗೋದಿಗಳನ್ನು ರೈತರಿಗೆ ನೀಡಿದಂತೆ. 
ಪುಷ್ಪಪ್ರಿಯರಿಗೆ ಕೊಡ ಮಾಡುವ ಹೊಸ ಗುಲಾಬಿಗಳ ಕೊಡುಗೆ. ಮಿಶ್ರತಳಿಯೆಂದು : 
ಬೇರೆ ಹೇಳಬೇಕಾಗಿಲ್ಲ. 


ಹೂಗಳವರ್ಣವಿನ್ಕಾಸ, ಆದಿ ಕಾಲದಿಂದಲೂ ಮಾನವನಿಗೆ ಹಿಧಿಯ 
ಆಕರ್ಷಣೆ. ಅವನ್ನು ನೋಡಿ ಅನಂದಿಸಿ ಮೂಸಿ, ಮುಡಿದು, ಚಿತ್ರಿಸಿ ಆತ್ರಿದ್ದಾನಲ್ಲದೇ 
ಅದಕ್ಕೆ. ಬೇಕಾಗುವ ಬಣ್ಣಗಳನ್ನು ಹೂವುಗಳಿಂದಲೇ ಸಂಗ್ರಹಿಸುವದನ್ನು 
ಕರಗತಮಾಡಿಕೊಂಡಿದ್ದಾನೆ. ಹೂವಿನ ರಾಶಿಯನ್ನು ವಿವಿಧ ದೃವ್ಯಗಳಲ್ಲಿ ಕುದಿಸಿ. 
ಬೇಯಿಸಿ, ಬಣ್ಣದ ಕಣಗಳನ್ನು ಬೇರ್ಪಡಿಸಿ, ಜಿಗುಟು ಪದಾರ್ಥಗಳೊಂದಿಗೆ 
ಮಿಶ್ರಣಮಾಡಿ, ಕಲೆಯಲ್ಲಿ ಬಳಸಿದ್ದಾನೆ, ನಿತ್ಯ, ಗುಲಾಬಿ ಕುದಿಸಿದ ನೀರಿನಲ್ಲಿ 
ಸ್ನಾನ ಮಾಡುತ್ತಿದ್ದ ..ನೂರ್‌ಜಹಾನ್‌ ರಾಣಿ ಆಕಸ್ಮಿಕವಾಗಿ ಗುಲಾಬಿ ಅತ್ತರ್‌ 
ಕಂಡುಹಿಡಿದಳಂತೆ. ಇತಿಹಾಸದ ಮೊದಲ ಯುಗದಲ್ಲಿ ನಿರ್ಮಿತವಾದ ಅನೇಕಾನೇಕ 
ಗುಪಾಚಿತ್ರಗಳಿಗೆ ಈ ಬಣ್ಣವನ್ನೇ ಬಳಸಲಾಗಿದೆ. ಅನಂತರ ಬಂದ, ಬೌದ್ಧರು 
ಈ ಪದ್ದತಿಯನ್ನೇ ಪರಿಷ್ಕರಿಸಿ ಅಜಂತಾ, ಎಲ್ಲೋರಾ ಗುಹೆಗಳಲ್ಲಿ ಚಿತ್ರ ಸಂಪತ್ತನ್ನು 
ನಿರ್ಮಿಸಿದರು. ಅವರು ಪರಿಸರದ ಹೂಗಳ ವರ್ಣ-ಲಾವಣ್ಯಗಳನ್ನು ಎಷ್ಟು ಆಳವಾಗಿ 
ಅಭ್ಯಸಿಸಿದ್ದರೆಂದು ಈ ಗುಹಾಲಯಗಳನ್ನು ನೋಡಿದಾಗ ಅರಿವಾಗುತ್ತದೆ. ರಸಾಯನ 
ಶಾಸ್ತ್ರ ದೆ ಪ್ರಗತಿಯಿಂದಾಗಿ ಪೆಟ್ರೋಲಿಯಂ, ಈಥರ್‌, ಮಿಥಾಯಿಲ್‌ ಆಲ್ಕೋಹಾಲ್‌ 
ಗಳಂತಹ ದ್ರವ್ಯಗಳಲ್ಲಿ ವರ್ಣ ಕಣಗಳನ್ನು ಕರಗಿಸಿ ಬೇರ್ಪಡಿಸುವ ವಿಧಾನದಿಂದ 
ಅವುಗಳ ಏಳಕೆ, ಬೇಡಿಕೆಗಳು ಇನ್ನೂ ಹೆಚ್ಚಾದವು. ಆದ್ದರಿಂದ ವರ್ಣಕಣಗಳ 
ರಾಸಾಯನಿಕ ರಚನೆಯನ್ನು .ಆಳವಾಗಿ ಅಭ್ಯಸಿಸಿ ಅವುಗಳನ್ನು ಹೋಲುವ ಕೃತಕ 
ಕಣಗಳನ್ನು ಉತ್ಪಾದಿಸಿ, ಬಟ್ಟೆ-ಬರೆ, ಕಲಾರಚನೆ, ಮುದ್ರಣಗಳಲ್ಲಿ ಅಧಿಕ 
ಪ್ರಮಾಣದಲ್ಲಿ ಬಳಸಲಾಗುತ್ತದೆ. ಆಧುನಿಕ ಮಾನವನ ವರ್ಣವಿನ್ಯಾಸಕ್ಕೆ ಹೂಗಳೇ 
ಆದರ್ಶ! | 

ಪಕಳೆಗಳ ಜೀವಾಣುಗಳಲ್ಲಿ ಹರಡಿಕೊಂಡಿದ್ದ ಬಣ್ಣ ಕಣಗಳೇ ಪುಷ್ಪವರ್ಣದ 
ಜೀವಾಳ. ಇಲೆಕ್ಟ್ರಾನಿಕ್‌ ಸೂಕ್ಶ್ಮ ದರ್ಶನದಿಂದ ವೀಕ್ಷಿಸಿದಾಗ ಇವು ವರ್ತುಲ 


ಇಲ್ಲವೇ ಲಂಬ ವರ್ತುಲಗಳಾಗಿ ಕಾಣುತ್ತವೆ. ಪ್ರತಿ ವರ್ತುಲದಲ್ಲಿ, ಕಿರಿ ವರ್ಕುಲಗಳ 
ರಾಶಿಯಿದ್ದು ಹಲವಾರು ಪದರುಗಳಿಂದ ಕೂಡಿದ್ದಾಗಿದೆ... ಮಾನವನ ರಕ್ತದ 


ಸಸ್ಯ ಪರಿಸರ/80 


ಹಿಮೊಗ್ಗೊಬಿನ್‌ ರಚನೆಯಂತಿರುವ ಈ ಕಣಗಳು ನಾಲ್ಕು ಇಂಗಾಲ ಮತ್ತು 
ಸಾರಜನಕ ಚಕ್ರಗಳಿಂದ ನಿರ್ಮಿತವಾಗಿವೆ. ಮುಖ್ಯ ಅಂತರವಿಷ್ಟೆ. ಹಿಮೊಗ್ಗೊಬಿನ್‌ 
ಚಕ್ರಕ್ಕೆ ಒಂದು ದಿಕ್ಕಿಗೆ ಶಾಶ್ಚತವಾಗಿ ಕಜ್ಬಿಣದ ಅಣುದಓನ ಜೋಡಣೆಯಾಗಿದ್ದರಿಂದ 
ರಕ್ತ ಕೆಂಪು ವರ್ಣಮಂನುವಾಗಿದೆ. . ಕಬ್ಬಿಣದ ಅದಿರು ಕೆಂಬಣ್ಣದ್ದೆಂದು 
ಸ್ಮರಿಸಿಕೊಳ್ಳಬಹುದಾಗಿದೆ. ಹೂಗಳ ವರ್ಣ ಕಣಗಳಲ್ಲಿ ಕಬ್ಬಿಣದ ಅಣುವಿನ ಸ್ಥಾನವು 
ಮ್ಯಾಂಗನೀಸ್‌ ಅಣುವಿನಿಂದ ಅಲಂಕೃತವಾಗಿದೆ. ಆದರೆ ಈ ಅಣುವನ್ನು ಬೇರೊಂದು 
ಧಾತುವಿನ ಇಲ್ಲವೇ ಧಾತುಗಳ ಸಂಮಿಶ್ರಣದಿಂದ ಪ್ರತಿನಿಧಿಸಬಹುದಾದ್ದಠಿಂದ 
ಅದಕ್ಕೆ ಅನುಗುಣವಾಗಿ ಹೊಸ ಕಣಗಳ ವರ್ಣವೂ ಬದಲಾಗಿಬಿಡುತ್ತದೆ. ಹೂಗಳ 
ವೆರ್ಣವಿನ್ಕಾಸ, ಪರಿವರ್ತನೆಯ ಗುಟ್ಟು, ಈ ಗುಣಧರ್ಮದಲ್ಲಿ ಅಡಗಿದೆ. 


ವರ್ಣಕಣಗಳನ್ನು ಅವುಗಳ ರಾಸಾಯನಿಕ ರಚನೆಯ ಮೇಲೆಯೇ 
ವರ್ಗಿಕರಿಸಲಾಗಿದೆ, . ಜೀವಸತ್ಚ 'ಎ'ದ _ ತೀರ ಹತ್ತಿರದ ಸಂಬಂಧಿ 
ಕೆರೋಟಿನಾಯ್ಡ್‌ಗಳು ನೀರಿನಲ್ಲಿ ಕರಗದಿದ್ದರೂ ಕೊಬ್ಬಿನ ದ್ರಾವಕಗಳಲ್ಲಿ 
ಕರಗುವಂತಹವು. ಲ್ಯಾಕೊಪೆನ್‌ ಕಣಗಳಿಂದ ಕೆಂಪು ಬಣ್ಣವೂ, ಆಲ್ಪಾ, ಬೀಟಾ. 
ಗೆಮಾ, ಕೆರೋಟಿನ್‌ಗಳಿಂದ ಹಳದಿ, ಕೇಸರಿ ಬಣ್ಣಗಳೂ ಪ್ರಾಪ್ತವಾಗುವವು. ಒಂದೇ 
ಹೂವಿನಲ್ಲಿ ಒಂದಕ್ಕಿಂತ ಹೆಚ್ಚು ಪ್ರಕಾರದ ವರ್ಣಕಣಗಳು ಇರಬಹುದಾಗಿದೆ. 
ಅಂತಹ ಪ್ರಸಂಗಗಳಲ್ಲಿ ಪ್ರಮುಖ ಕಣಗಳ ವರ್ಣಮಾತ್ರ ಗೋಚರಿಸುವದು. 
ಕ್ಲೋರೋಫಿಲ್‌ ಹಸಿರಿನೊಂದಿಗೆ ಕೆರೋಟಿನ ಹಳದಿಯೂ ಇದ್ದರೆ ಆಗ ಹೂವಿನ 
ಬಣ್ಣ ಹಸಿರಾಗಿ ತೋರುವುದು. ಆದರೆ ಕಾಲ ಕಾಳೆದಂತೆ ಕ್ಲೋರೋಫಿಲ್‌ ಕರಗಿ 
ಮಾಯಾವಾದಾಗ, ಅದರಲ್ಲಿ ಅಡಗಿದ ಹಳದಿ: ಬಣ್ಣ ಪ್ರತ್ಯಕ್ಸವಾಗುವುದು. 
ಚಳಿಗಾಲದ ಪ್ರಾರಂಭದಲ್ಲಿ ಪರ್ಣ ಕೋಟಿ ಹಳದಿಯಾಗಲು ಇದೇ ಕಾರಣ. 
ಬಾಳೆಹಣ್ಣು, ಮಾವಿನಹಣ್ಣು ಪಕ್ಚವಾದಾಗ ಹಳದಿಯಾಗುವುದೂ ಹೀಗೆಯೇ. ಈ 
ಬಣ್ಣ. ಹಣ್ಣಿನ ಚೆಳವಣಿಗೆಯ ಸೂಚಕವಲ್ಲದೇ: ಆದರ ರುಚಿಯದಲ್ಲ. 
ಉಷ್ಣತೆಯಿಂದ ಇಲ್ಲವೇ ಬೇರೆ . ರಸಾಯನಿಕಗಳಿಂದ ಹಸಿರು ವರ್ಣ 
ಮಾಯಾವಾಗುವಂತೆ.. ಮಾಡಿದಾಗಲೂ, ಹಣ್ಣುಗಳು ಅರಿಸಿನ ಬಣ್ಣಕ್ಕೆ 
ಬದಲಾಗುವುವು. ಆದರೆ. ಅವನ್ನು ತಿಂದಾಗ ಮಾತ್ರ ಪೀಚು ಕಾಯಿಯ ಅಥವಾ 
ಸಪ್ಪಗಿನ ರುಚಿ ಇರುತ್ತದೆ. ಈ ಕಾಲದ ಹಣ್ಣಿನ ಮಾರಾಟಗಾರರು ಆಕಾಲ 
ಪಕ್ಚ ಮಾಡಿದ ಹಣ್ಣುಗಳಿಂದ ಈ ರೀತಿ ಮೋಸ ಮಾಡುತ್ತಾರೆ. ಇದೇ ರೀತಿ 
ಹಸಿರು ಟೊಮ್ಯಾಟೋ ಪಕ್ಚವಾದಾಗ ಕ್ಲೋರೋಫಿಲ್‌ ಮಾಯಾವಾಗುವದರಿಂದ 
ಕೆಂಬಣಕ್ಕೆ ಪರಿವರ್ತಿತವಾಗಿವುದು. ರಭಾಂಥೊಫಿಲ್‌ ಕೂಡ ಹಳದಿ ಬಣ್ಣಕ್ಕೆ 
ಕಾರಣೀಭೂತವಾಗಿದೆ. 


ಆಂಥೊಸೈನಿನ್‌ ನೀರಿನಲ್ಲಿ ಕರಗುವ ಕಣಗಳಾಗಿದ್ದು. ತಮ್ಮ ವಾಸದ 
ಮಾಧ್ಯಮಕ್ಕೆ ಅನುಗುಣವಾಗಿ ಇವು. ಮೈಬಣ್ಣ ಬದಲಿಸುವುವು. ಸಮನಾದ 
ಮಾಧ್ಯಮದಲ್ಲಿ ಅವು ನೇರಳೆ ಬಣ್ಣವಾಗಿದ್ದರೆ, ಮಾಧ್ಯಮ ಆಮ್ಲಮಯವಾದಾಗ 
ಕೆಂಪಾಗಿಯೂ, ಕ್ಷಾರಮಯವಾದಾಗ ನೀಲಿಯಾಗಿಯೂ ಬದಲಾಗುತ್ತದೆ. ಒಂದೇ 

ಗಿಡದ ವಿವಿಧ ರೆಂಬೆಗಳ ಮಾಧ್ಯಮಕ್ಕೆ ಅನುಗುಣವಾಗಿ, ಹೂವುಗಳು ಬೇರೆ ಬೇರೆ 
ವರ್ಣದವು ಆಗಿರಲು ಈ ಚಂಚಲ ಕಣಗಳೇ ಕಾರಣ, ಕೃತಕವಾಗಿ ಆಮ್ಲ, ಕ್ಷಾರಗಳನ್ನು 
ಗಿಡಗಳಿಗೆ ಚುಚ್ಚೆ ಇಂತಹದೇ ವೈಚಿತ್ರ್ಯ ಪಡೆಯಬಹುದಾಗಿದೆ. ಇದರಂತೆ ಬಿಳಿ 
ಹೂಗಳಲ್ಲಿ ಹೆಚ್ಚಾಗಿ ಇರುವ ಗ್ಲೈಕೊಸೈಡ್‌ ವರ್ಣರಥಹಿತವಾದದ್ದು. ಆದರೆ ಕ್ಷಾರ 
ಮಾಧ್ಯಮದಲ್ಲಿ. ಆದು: ಹಳದಿ. ವರ್ಣಕ್ಕೆ ಪರಿವರ್ತಿತವಾಗುವುದು. 
ಎಂಥೋರುನಧಿನ್‌ ಇದೇ ಗುಂಪಿಗೆ ಸೇರಿದ ಇನ್ನೊ೦ದು ವರ್ಣಕಣ. ಇವುಗಳ 
ರಾಸಾಯನಿಕ... ರಚನೆಯಲ್ಲಿ ಅತ್ಯಂತ ಸುಲಭವಾಗಿ  ಬದಲಾಪಣೆಗಳನ್ನು 
ಮಾಡಬಹುದಾಗಿದ್ದರಿಂದ ಹಳದಿ ಬಣ್ಣದ ಅಸಂಖ್ಯಾತ ಪ್ರಕಾರಗಳು ನಿಸರ್ಗದಲ್ಲಿ 
ಲಭ್ಯವಾಗಿವೆ. ಪುಷ್ಪಗಳ ಈ ವರ್ಣವಿನ್ಯಾಸದಿಂದಾಗಿ,. ಮಾನವನ ನಿತ್ಯಜೀವನಕ್ಕೆ 
ಹೆಚ್ಚು ಅರ್ಥ ಬಂದಿದೆ ಎಂದರೆ ತಪ್ಪಾಗದು. 

11. ಸಸ್ಯಗಳು ಆಗ-ಈಗ 


ಸಹ್ಯಾದ್ರಿ ಪರ್ವತಾವಳಿಗಳು ದಕ್ಷಿಣದ ಕನ್ಯಾಕುಮಾರಿಯಿಂದ ಉತ್ತರದ 
ತಾಪ್ತಿ ನದಿಯವರೆಗೆ ಅರಬೀ ಸಮುದ್ರದ ಕರಾವಳಿಗೆ ಸಮಾನಂತರವಾಗಿ: ತಲೆ 
ಎತ್ತರಿಸಿಕೊಂಡು. ಹಬ್ಬಿವೆ. ಇವುಗಳಿಗೆ 'ಪಶ್ಚಿಮ ಘಟ್ಟಗಳು' ಎಂಬ ಅನ್ಪರ್ಥಕ 
`ನಾಮವೂ ಬಂದಿದೆ. : ಸುಮಾರು 1,300 ಕಿ.ಮೀಟರ್‌ಗಳಷ್ಟು ಉದ್ದದ 
ಪರ್ವೆತಾವಳಿಗಳಲ್ಲಿ ಕರ್ನಾಟಕದ ಪಾಲಿಗೆ ಬಂದದ್ದು 320 ಕಿ.ಮೀಟರ್‌ಗಳಷ್ಟು 
ಮಾತ್ರ. ಸರಾಸರಿ 1,100 ಮೀಟರ್‌ ಎತ್ತರವಿದ್ದರೂ ಕೆಲ ಶಿಖರಗಳು 2,500 
ಮೀಟರ್‌ ಎತ್ತರಕ್ಕೆ ಏರಿವೆ. ಕರಾವಳಿಯಿಂದ 10 ರಿಂದ 70 ಕಿಲೋಮೀಟರ್‌ 
ದೂರವಿರುವ ಸಹ್ಯಾದ್ರಿ ಅಭೇದ್ಯವಾಗಿದ್ದರೂ, ಅಲ್ಲಲ್ಲಿರುವ ಕಣಿವೆ ಮಾರ್ಗಗಳನ್ನು 
ಬಳಸಿ ವಾಹನ ಸಂಚಾರ ಏರ್ಪಡಿಸಲಾಗಿದೆ. ಇವುಗಳಲ್ಲಿ ಅರಬೈಲ್‌, ದೇವಿಮನೆ, 
ಕೊಲ್ಲೂರು, ಹೊಸಂಗಡಿ. ಆಗುಂಬೆಗಳ ಕಣಿವೆಗಳು. ಕರಾವಳಿಯನ್ನು ಘಟ್ಟಿದ 
ಮೇಲಿನ ಪ್ರದೇಶದೊಂದಿಗೆ ಜೋಡಿಸುತ್ತವೆ. ಇಲ್ಲಿ ಹುಟ್ಟಿದ ಕಾಳಿ, ಅಘನಾಶಿನಿ, 
ಗಂಗಾವಳಿ, ಶರಾವತಿ, ನೇತ್ರಾವತಿ ಮುಂತಾದ ನದಿಗಳು ಕಡಲ ರಾಜನಿಗೆ ಸೇರುವ 
ತವಕದಲ್ಲಿ ರಭಸದಿಂದ ಹರಿಯುತ್ತ ಕೆಲವೆಡೆಯಲ್ಲಿ ತಡಸಲಾಗಿ ಧುಮುಕುತ್ತ - 
ಟಿತ್ತಾಕಷರ್ಕವಾಗಿವೆ. ಉತ್ತರ, ದಕ್ಷಿಣ ಕನ್ನಡ, ಕೊಡಗು, ಚಿಕ್ಕಮಗಳೂರು, 
ಶಿವಮೊಗ್ಗ ಜಿಲ್ಲೆಗಳಲ್ಲಿಯ ಜನಜೀವನ ಸಹ್ಯಾದ್ರಿಯ ಸುತ್ತಲೂ ಹೆಣೆದುಕೊಂಡಿದೆ. 
ಪಶ್ಚಿಮ ಘಟ್ಟಗಳ ಆಸರೆಯಲ್ಲಿ ಹುಟ್ಟಿ, ಬೆಳೆದು ಕಳೆದ ನಾಲ್ಕು ಶತಕಗಳಲ್ಲಿ 
ವಿದ್ಯಾರ್ಥಿ, ಶಿಕ್ಷಕ, ಸಂಶೋಧಕ. ಛಾಯಾಚಿತ್ರಗಾರನಾಗಿ ಈ ಪರ್ವತಾವಳಿಯೊಂದಿಗೆ 
`` ಬೆಳೆದುಕೊಂಡ ನನ್ನ ಗೆಳೆತನ ಅತ್ಯಂತ ಆತ್ಮೀಯ. ಈ ಬರವಣಿಗೆಗೆ ಸ್ವಾನುಭವವೇ 
ಅಡಿಪಾಯ. 


ಸಹಜೀವನ 


ನಮ್ಮೂರು ಹೊನ್ನಾವರ. ಹೆಸರಿನಷ್ಟೇ ಸುಂದರವಾದ ಊರು. ಪಶ್ಚಿಮಕ್ಕೆ 
ಭೊ;ರ್ಗರೆಯುವ ಅರಬೀ ಸಮುದ್ರ, ದಕ್ಷಿಣಕ್ಕೆ ಪಂಪಾ ಸರೋವರವನ್ನು ನಾಚಿಸುವ 
ಶರಾವತಿ ನದಿ, ಉತ್ತರಕ್ಕೆ ಗಗನವನ್ನೆ ಅಳೆಯಲು ಹೊರಟ ಸಹ್ಯಾದ್ರಿ ಪರ್ವತ 
ಶ್ರೇಣಿಗಳು. ಬಾವಿ ತೋಡಿದಲ್ಲಿ ನೀರು. ಕಣ್ಣು ಹಾಯಿಸಿದಲ್ಲೆಲ್ಲ ತೆಂಗು; ಪೃತಿ 
ಊಟಕ್ಕೂ ತಿಂದು ತೇಗುವಷ್ಟು ಮತ್ಪ್ಯಾಹಾರ ಇಂದು ಆಗರ್ಭ ಶ್ರೀಮಂತರಿಗಷ್ಟೆ 
ಲಭ್ಯವಿರುವ ಗೋಡಂಬಿ, ಶೆಟ್ಲಿ (ಪ್ರಾನ್‌) ಕಡು ಬಡವರೂ ಯಥೇಚ್ಛವಾಗಿ 
ಸೇವಿಸಬಹುದಾಗಿತ್ತು. ಸಾಗರಗಾಮಿ ಮಚ್ಚೆಗಳು (ವಾಯುಚಾಲಿತ ಬೃಹತ್‌ ನೌಕೆ) 
ನಿರಾತಂಕವಾಗಿ ನದಿಯಿಂದ ಸಮುದ್ರ ಸೇರಿ ಕೇರಳ, ಮಹಾರಾಷ್ಟ್ರ, ಗುಜರಾತದತನಕ 
ತೇಲುತ್ತಿದ್ದವು. ಅವು ಹೊತ್ತು ತಂದ 'ಭಾರವಾದ ಸಾಮಗ್ರಿಗಳನ್ನು ಇಳಿಸುವ 
: ಸಿಲುವಾಗಿ ಒಂದು ಕ್ರೇನ್‌ ಕೂಡಾ ಸ್ಥಾಪಿಸಲಾಗಿತ್ತು. ಊರಿನ ಹಿಂಭಾಗಕ್ಕೆ ಸಾಕಷ್ಟು 

ರ. ಇದ್ದುದರಿಂದ ಕಾಡು ಪ್ರಾಣಿಗಳೊಡನೆ ಸಹಜೀವನ ಸಹಜವಾಗಿಯೇ 
ಸ್ರುಪ್ತವಾಗಿತ್ತು. ಹಣ್ಣು ಹಂಪಲುಗಳಿಗಾಗಿ ಕಾಡು ಸೇರಿದಾಗ ಆಗೊಮ್ಮೆ ಈಗೊಮ್ಮೆ 
ಪಟ್ಟೆ. ಹುಲಿ ದರ್ಶನವೀಯುತ್ತಿತ್ತು. ನಮ್ಮ ಪಾಡಿಗೆ ನಾವು ಇರುತ್ತಿದ್ದುದರಿಂದ 
ಎಂದೂ ಹುಲಿಯ ಆಕ್ರೋಶ ನೋಡಬೇಕಾಗಿ ಬರಲಿಲ್ಲ. ಗೃಹಮುಖಿಯಾದಾಗ 
ಕತ್ತಲಲ್ಲಿ ಮೊಲಗಳು ಈ ಪೊದೆಯಿಂದ ಆ ಪೊದೆಯತ್ತ ನಾಗಾಲೋಟ 
ಹಾಕುತ್ತಿದ್ದವು. ಅದೃಷ್ಟ ಚೆನ್ನಾಗಿದ್ದರೆ. ನರಿಮುಖ ನೋಡುವ ಭಾಗ್ಯವೂ 
ನೆಮ್ಮದಾಗುತ್ತಿತ್ತು. ಬೆಳಕಿಗಾಗಿ ಹೊನ್ನೆಣ್ಣೆಯ ದೀಪ ಬಳಸುತ್ತಿದ್ದರಿಂದ ದಿನದ 
ಚಟುವಟಿಕೆ ಬೇಗ ಮುಗಿಸುವ ಪರಿಪಾಟ ಬೆಳೆದು ಬಂದಿತ್ತು. ಹೊಲ, ಗದ್ದೆಗಳಿಗೆ 
ಇಳಿದ ನರಿ ಹಿಂಡುಗಳು 'ಹುಕ್ಕೂ ಹುಕ್ಕೂ' ಎಂದು ಜೋಗುಳ ಹಾಡುತ್ತಿದ್ದವು. 
ಎಂದಾದರೊಮ್ಮೆ ಕತ್ತೆಕಿರುಬನ ತಂಡ ನಡುರಾತ್ರಿಯಲ್ಲಿ ಊರಿಗೆ ಇಳಿದು ಜೀದಿ 
ನಾಯಿಗಳ ಮೇಲೆ. ಭೋಜನಕೂಟ ನಡೆಸಿ ಪರಾರಿಯಾಗುತ್ತಿದ್ದವು. ಅಂದು 
ನೆಮ್ಮದಿಯ ಜೀವನಕ್ಕಾಗಿ ವಿದ್ಯುತ್‌, ಕಾಂಕ್ರೀಟ ಗೃಹ, ಕಾರು, ಟೀವಿ, 


ಮಧುಪಾನಗಳು ಬೇಕೆಂದು ಯಾರಿಗೂ ಅನಿಸುತ್ತಿರಲಿಲ್ಲ. 


ಜ್‌ 


ಕ 


ಶಾಲಾ ವಿದ್ಯಾರ್ಥಿ ಇದ್ದಾಗಲೇ (1953) ಗೇರಸಪ್ಪಾ ಧಬಿಧಚಿ- 
ಜೋಗ್‌ಫಾಲ್ಸ್‌- ದರ್ಶನ ಪಡೆಯಬೇಕೆಂಬ ಹಂಬಲವಾಯಾತು. ನಮ್ಮೂರಿನಿಂದ 
ಅದು ಕೇವಲ 58 ಕಿಲೋಮೀಟರ್‌ ದೂರವಿದ್ದರೂ ಅಲ್ಲಿಗೆಇಹೋಗಲು 
ವಾಹನವಾಗಲಿ, ರಸ್ತೆಯಾಗಲೀ ಇರಲಿಲ್ಲ. ಅರ್ಧ ದೂರ ಗಾಳಿಯೊಂದಿಗೆ ಓಡುವ : 
ನಾವೆಯಲ್ಲಿ ಹೋಗಿ ಮುಂದೆ ದಟ್ಟ ಕಾಡಿನಲ್ಲಿ. ಕಾಲು ನಡಿಗೆಯಿಂದ 
ಹೋಗಬೇಕಾಯಿತು. ದಾರಿಯಲ್ಲಿಯ ವೃಕ್ಷ ಕೋಟಿಗಳನ್ನು ನೋಡುವದೇ ಒಂದು 
ಹೊಸ ಅನುಭವ. ಹೆಚ್ಚಿನವು ಅಪರಿಚಿತವಾಗಿದ್ದರೂ ಅವುಗಳ ಅಂದ, ,ಚೆಂದ 
ಸವಿಯಲು ಏನೇನೂ ಕೊರತೆಯಾಗಲಿಲ್ಲ. ಕಂಡರಿಯದ ಅದೆಷ್ಟೋ ಪಶು, ಪಕ್ಷಿಗಳು 
ಕಾಲಿಗೆ ಬುದ್ಧಿ ಹೇಳಿದವು. ಕಂಗಾಲಾದ ಕೋತಿಗಳು “ಅದ್ಯಾರೋ ತಮ್ಮ ರಾಜ್ಯದಲ್ಲಿ 
ಪ್ರವೇಶಿಸಿದ್ದಾರೆಂದು'' ಉಳಿದ ತಂಡಕ್ಕೆ ಎಚ್ಚರಿಕೆ ನೀಡಿದವು. ಪೊರೆಗಳು ಹಾವುಗಳು 
ಇದ್ದಾವೆ ಎಂದು ಎಚ್ಚರಿಸಿದರೆ, ಮುಳ್ಳು ಹಂದಿಗಳು ತಮ್ಮ ಆಯುಧಗಳನ್ನು 
ಅಲ್ಲಲ್ಲಿ ತ್ಯಜಿಸಿದ್ದವು. ಒಣ ಲದ್ದಿಗಳು ಕಾಡಾನೆಗಳ ಹಿಂಡು ಪಯಣ ಬಿಳೆಸಿದ 
ದಾರಿ ಸೂಚಿಸುತ್ತಿದ್ದವು. ಅನೇಕಾನೇಕ ರುರಿಗಳಿದ್ದರಿಂದ ದಣಿವಾದಾಗ ಕೈಕಾಲು 
ತೊಳೆದು, ನೀರು ಕುಡಿದು ವಿಶ್ರಾಂತಿ ಪಡೆಯಲು ಅನುಕೂಲವಾಯಿತು. ಕ್‌ 
ಹಣ್ಣು, ಕಾಯಿಗಳು, ಹಸಿವನ್ನು ನೀಗಿಸಿದವು. 


ಉತ್ತರ ಕನ್ನಡ ಜಿಲ್ಲೆಯ ಬ್ರಿಟಿಷ್‌ ಬಂಗಲೆ (ಪ್ರವಾಸಿ ಮಂದಿರ) 
ಮುಟ್ಟುವುದರಲ್ಲಿ ಸೂರ್ಯನು. ತನ್ನ ಪ್ರಖರತೆ ಕಳೆದುಕೊಂಡಿದ್ದ. ಬಂಡೆಯ 
ಮೇಲೆ ಮಲಗಿ ಪಾತಾಳಕ್ಕೆ ಧುಮುಕುವ ಶರಾವತಿ ನದಿ ಕಂಡಾಗ ಕಣ್ಣಿಗೆ 
ಹಬ್ಬವಾಯಿತು. ಅಬ್ಬಾ! ಆ ನಡು ಬೇಸಿಗೆಯಲ್ಲಿಯೂ ಅದೆಷ್ಟು ನೀರು, ಅಬ್ಬರ, 
ಆರ್ಭಟ; ಶಿವಮೊಗ್ಗ ಜಿಲ್ಲೆಯಲ್ಲಿರುವ "ಮೈಸೂರು ಬಂಗಲೆಗೆ” ತಲುಪಲು ನದಿ 

21. ವನ್ಮ ಪ್ರಾಣಿಗಳಿಗೆ ಆಶ್ರಯ ನೀಡುವ ಕಾಡು , 





ಮ ಾತ್‌ಯ್ಟು ಸ ನನನ 
22. ತನಗೇ ಸಂರಕ್ಷಣೆ ಇಲ್ಲದೆ ಹತಾಶವಾಪ ಕಾಡು 


ದಾಟಬೇಕಾಗಿತ್ತು. ಜನ, ವಾಹನಗಳನ್ನು ಸಾಗಿಸಲು ಎರಡು ನಾವೆ ಜೋಡಿಸಿ 
ಸಿದ್ಧ ಮಾಡಿದ ಜಂಗಲಿನಲ್ಲಿ ಆಚೆ ದಡ ಸೇರಿ, ಕತ್ತಲೆಯೊಡನೆ ಸ್ಪರ್ಧಿಸಿ ಜೋಗ 
ಜಲಪಾತಕ್ಕೆ ತಲುಪಿದ್ದಾಯಿತು. ಪ್ರಖರವಾದ ಕೆಂಪು. ಹಳದಿ. ನೀಲಿ ದೀಪಗಳಲ್ಲಿ 
ನಾಯ್ಕ ಧಾರೆಗಳು, ಥಕಥೈ ` ಕುಣಿಯುವಂತೆ ಭಾಸವಾಯಿತು. ಮರುದಿನ 
ನಸುಕಿನಲ್ಲಿಯೇ ಕಣಿವೆ. ಇಳಿದು. ಕಣ್ಣೆತ್ತಿ ಮೇಲೆ ನೋಡಿದಾಗ ಶರಾವತಿ 
ಶ್ವೇತಾಂಬರಿಯಾಗಿ . ಕಂಡಳು. ಗಾಳಿ ಬೀಸಿದಾಗೊಮ್ಮೆ ನೀರ ಹನಿಗಳು 
ತುಂತುರುವಾಗಿ ಮೋಡದಂತೆ ಮೇಲಕ್ಕೇಳುತ್ತಿದ್ದವು. ಸೂರ್ಯ ಕಿರಣಗಳಿಂದಾಗಿ 
ಅವುಗಳಲ್ಲಿ ಸಪ್ತವರ್ಣೀಯ ಕಾಮನ ಬಿಲ್ಲುಗಳು ರಚಿತವಾಗುತ್ತಿದ್ದವು. ಜಾರುವ 
ಬಂಡೆಗಳ ಮೇಲೆ ಇನ್ನಷ್ಟು ಜಾರುತ್ತ ಸಿಡಿಯುವ ನೀರಿಗೆ ಮೈಯೊಡ್ಡಿ ಕುಳಿತಾಗ, 
ದೇವಲೋಕದಲ್ಲಿಯೂ ಇಂತಹ ಸುಖ ಇದ್ದಿರಲಿಕ್ಕಿಲ್ಲವೆಂದು: ಎನಿಸಿತು. ಮಹಾತ್ಮಾ 
ಗಾಂಧಿ ವಿದ್ಯುತ್‌ ಕೇಂದ್ರ ತನ್ನ ಕಾರ್ಯ ಪ್ರಾರಂಭಿಸಿತ್ತು (1947-48). 


ಮತ್ತೆ 1959ರಲ್ಲಿ ಆ ಪ್ರದೇಶಕ್ಕೆ ಹೋದಾಗ ದೃಶ್ಯಗಳೆಲ್ಲ ಬದಲಾಗಿದ್ದವು. 
ಶಿಪದೊಗ್ಗ ಜಿಲ್ಲೆಯ ಲಿಂಗನಮಕ್ಕಿಯಲ್ಲಿ ವಿದ್ಯುತ್‌ ಉತ್ಪಾದನೆಗಾಗಿ 24 . 
ಕಿ.ಮೀಟರ್‌ ಉದ್ದ ಅಣೆಕಟ್ಟು ಕಟ್ಟಲಾಗುತ್ತಿತ್ತು. ನೀರಿನಲ್ಲಿ ಮುಳುಗುವ 326 
ಚದರ ಕಿ.ಮೀ. ಕಾಡಿನ ಮೇಲೆ ಕೊಢಲಿಯ ಪ್ರಹಾರ ಏಕಪ್ರಕಾರವಾಗಿ ನಡೆದಿತ್ತು. 
ಅಂಬೆಗಾಲಿಡುವ ಮಗುವಿನಿಂದ ಮುತ್ತಜ್ಜನ ವಯಸ್ಸಿನ ಎಲ್ಲ ವೃಕ್ಷಗಳನ್ನು 
` ಲಾರಿಗಳಲ್ಲಿ ತುಂಬಿ ವಿಕ್ರಯಕ್ಕಾಗಿ ಒಯ್ಯುತ್ತಿದ್ದರು. ಈ ವೃಕ್ಚಗಳೇ ಅಲ್ಲವೇ 
ಕರಿ ಮೋಡಗಳಿಂದ ಮಳೆ ಬರುವಂತೆ ಮಾಡಿ: ನದಿಗೆ ನೀರು ಪೂರೈಸುವುದು? 
ಬಂಗಾರದ ಮೊಟ್ಟೆಗಳನ್ನಿಡುವ ಕುಕ್ಕುಟವನ್ನೆ ಕೊಲ್ಲುವ ಮಾನವನ ಆಸೆಬುರುಕತನಕ್ಕೆ 
“ಜಿಗುಪ್ಸೆಯಾಯಿತು. ಒಂದು ಪ್ರಭುದ್ಧವಾದ ಮರ ಬೆಳೆಯಲು ನೂರರಿಂದ ನೂರಾ 
ಐವತ್ತು ವರ್ಷಗಳು ಬೇಕೆಂದು ಈ ತಿಳಿಗೇಡಿಗಳಿಗೆ ಅರಿವು ಬೇಡವೆ? ಒಮ್ಮೆ 
ಕಾಡು ನಾಶ ಮಾಡಿದರೆ ನಂತರ ಎಂತಹ ಯತ್ನ ಮಾಡಿದರೂ ತಿರುಗಿ ಅದು 
ಬರಲಾರದು ಎಂದು ಇತಿಹಾಸ ಪುಟಗಳಿಂದ ಕಲಿಯಬೇಕಾದ ಪಾಠ. ಹಿಂದೊಮ್ಮೆ 
ಇಟಲಿ, ಗ್ರೀಸ್‌ಗಳಲ್ಲಿ ಸಿಂಹಗಳು ಭಾಳಿ ಬದುಕುವಂತಹ ಕಾಡುಗಳಿದ್ದವು. 
ಅವಿಫೇಕದಿಂದ ಅವನ್ನೆಲ್ಲ ಕಡಿದಿದ್ದರಿಂದ ಇಂದು ಅವು ಬರಡು ಭೂಮಿಯಾಗಿವೆ. 
`ನಮ್ಮ ಮಂಡ್ಯ ಜಿಲ್ಲೆಯಲ್ಲಿ ಹದಿನೆಂಟನೇ ಶತಮಾನದವರೆಗೆ ದಟ್ಟವಾದ ಕಾಡು 
ಇತ್ತೆಂದು ಅಲ್ಲಿಯ ಅವಶೇಷಗಳಿಂದ ತಿಳಿದುಬಂದಿದೆ. ಈ ಸ್ಥಳವಾದರೂ 
ಯುಗಯುಗಾಂತರಗಳಲ್ಲಿ ಒಂದು ಜಲ ಮರುಭೂಮಿಯಾಗುತ್ತದಲ್ಲ ಎಂದು 
ಕಳವಳವಾಯಿತು. ಆದರೆ ಆಧುನಿಕ ಯಂತ್ರಗಳ ಗರ್ಜನೆಯಲ್ಲಿ ಈ: ಒಂಟಿ ದನಿ : 
ಯಾರು ಆಲಿಸಬೇಕು? 


ಶರಾವತಿಯ (ಮೊದಲನೆ-ಹಂತ) ಯೋಜನೆ ಪೂರ್ತಿಗೊಂಡಾಗ ಕರ್ನಾಟಕ, 
ಕೇರಳ, ತಮಿಳುನಾಡು, ಆಂಧ್ರಪ್ರದೇಶಗಳ ಜೊತೆಗೆ ಮಹಾರಾಷ್ಟ್ರ, ಗುಜರಾತ್‌ಗಳಿಗೆ 
ವಿದ್ಯುತ್‌ ಪೂರೈಕೆ ಮಾಡಬಹುದೆಂದು. ಆಗಿನ ಮುಖ್ಯಮಂತ್ರಿಗಳು ಬಡಾಯಿ 
ಕೊಚ್ಚಿದ್ದರು. ಈ ಟೊಳ್ಳು ಆಶ್ಟಾಸನೆ ಸಿದ್ಧ ಮಾಡುವ ಸಲುವಾಗಿ ರಾಜ್ಯದಲ್ಲಿ. 


ಸಸ್ಯಗಳು ಆಗ-ಈಗ/87 


ಹೊಸದಾಗಿ ಪ್ರಾರಂಭಿಸಿದ ಕಾರ್ಹಾನೆಗಳಿಗೆ ಅತ್ಯಂತ ಅಲ್ಪ ಬೆಲೆಯಲ್ಲಿ ವಿದ್ಯುತ್‌ 
ಸರಬರಾಜು ಮಾಡಲಾರಂಭಿಸಿದರು. ಜೊತೆಗೆ ಸರ್ವ ವಿದ್ಯುತ್‌ ಗೃಹ ನಿರ್ಮಾಣಕ್ಕಾಗಿ 
ಪ್ರೋತ್ಸಾಹಿಸಿದರು. 'ಆದರೆ ಇದಕ್ಕಾಗಿ ರಾಜ್ಯ ಎದುರಿಸಬೇಕಾದ ಸಂಕಟಗಳ ಬಗ್ಗೆ 
ಅವರು ಸಂಪೂರ್ಣ ಕುರುಡಾಗಿದ್ದರು. ವಿಶ್ವದಲ್ಲಿಯೇ ಅತೀ ಎತ್ತರ (220 
ಮೀಟರ್‌)ವಾದ ಜೋಗ್‌ ಜಲಪಾತ ಕೇವಲ ನಾಲೆಯ ನೀರಿನಷ್ಟು ಕಿರಿದಾಯಿತು. 
ಕಣಿವೆಯಲ್ಲಿ ತಂತುರು ರುರಿಗೆ ಬೆಳೆಯುವ ಅಪೂರ್ವ ಸಸ್ಯಗಳು ಕೊನೆಯುಸಿರು 
ಎಳೆದವು. ನದಿಯಲ್ಲಿ ಪ್ರವಾಹ ಷೇಗವಾಗಿ ಹರಿಯುವ ಕಾಲದಲ್ಲಿ ಬೆಟ್ಟಗಳಿಂದ 
ಹರಿದು ಬಂದ ರೇವೆ ಕಡಲಿಗೆ ನೂಕಲ್ಪಡುತ್ತಿತ್ತು. ನದಿಗೆ ನೀರೇ ಸಾಲದ್ದರಿಂದ 
ರೇವೆ ಸಂಚಯವಾಗಿ ಅಲ್ಲಲ್ಲಿ ಚಿಕ್ಕ ದೊಡ್ಡ ನಡುಗಡ್ಡೆಗಳು ಏಳಲಾರಂಭಿಸಿದವೆ. 
ಭೂ-ಆಸೆಯವರು ಅವನ್ನು ತಮ್ಮದನ್ನಾಗಿ ಮಾಡಿಕೊಂಡು ಅಲ್ಲಿ ತೆಂಗು 
ನೆಡಲಾರಂಭಿಸಿದರು. ಕರಾವಳಿಯ ಕೃಷಿಕಾರರು ತಮ್ಮ ಹಿತ್ತಲು, ತೋಟಿ 
ಗದ್ದೆಗಳನ್ನು ನದಿಯಲ್ಲಿ ವಿಸ್ತರಿಸಿಕೊಳ್ಳಲಾರಂಭಿಸಿದರು. ಜಡಿಮಳೆ ಸುರಿದಾಗ 
ಇಲ್ಲವೇ ಅಣೆಕಟ್ಟಿನ ನೀರು ಬಿಟ್ಟಾಗ ಇದೆಲ್ಲ ಕೊಚ್ಚೆಕೊಂಡು ಹೋಗುವುದರಲ್ಲಿ 
ಸಂದೇಹವೇ ಇಲ್ಲ. ಕೆಲ ವರ್ಷಗಳ ಹಿಂದೆ ಇಂತಹ ಸ್ಥಿತಿ ಉತ್ಪನ್ನವಾದಾಗ 
ಜನತೆ, ಸರಕಾರ ಅದರಿಂದ ಪಾಠ ಕಲಿಯುವ ಬದಲಾಗಿ ಕೋಟ್ಕಾನುಗಟ್ಟಲೆ 
ರೂಪಾಯಿಗಳ ಖರ್ಚು ಹಾಕಿ ಕೆಲ ಭಾಗವನ್ನು ವರ್ಚಸ್ಸಿರುವ ಜನತೆಗೆ ಹಂಚಿದರು. 
ಇನ್ನೊಮ್ಮೆ ಗಂಡಾಂತರ ಬರುವವರೆಗೆ ಎಲ್ಲರೂ ಎಲ್ಲವನ್ನೂ ಮರೆತಂತೆ ಇದೆ. 


ಹಚ್ಚೆನ ರೇವೆ, ನದಿ ಕಡಲನ್ನು ಕೂಡುವ ಎಡ, ಬಲದಲ್ಲಿ ಸಂಚಯವಾಗಿ 
ದಿಬ್ಬಗಳಾಗಿವೆ. ಇದರಿಂದ ನಾವೆಗಳ ಓಡಾಟಕ್ಕೆ ಕೇವಲ 400 ಮೀಟರ್‌ ಅಗಲದ 
ಇಕ್ಕಟ್ಟಿನ ಕಡಲ ದಾರಿ ಉಳಿದುಕೊಡಿದೆ. ಇದರಿಂದಾಗಿ ತಜ್ಞರ ಮೇಲ್ವಿಚಾರಣೆಯಲ್ಲಿ 
ಯಂತ್ರಚಾಲಿತ ಮತ್ಸ್ಯ ನೌಕೆಗಳು ಮಾತ್ರ ಓಡಾಡುವಂತಾಗಿದೆ. ಸುಲಭ ಬೆಲೆಗೆ 
ಸಾಮಗ್ರಿ ಸಾಗಾಟ ಮಾಡುವ ಮಚ್ಚೆಗಳು ಹೇಳಹೆಸರಿಲ್ಲದಾದವು. ರಸ್ತೆ ಸಾರಿಗೆಗೆ 
ಪ್ರಾಮುಖ್ಯತೆ ಕೊಟ್ಟು ಶರಾವತಿಗೆ ಚೃಹತ್‌ ಸೇತುವೆ ಕಟ್ಟಲಾಯಿತು. ಇದರಿಂದ 
ನಾವಿಕರು ಜೀವನ- ನಡೆಸುವುದೇ ಕಷ್ಟಕರವಾಯಿತು. ಬೆಂಗಳೂರು-ಹೊನ್ನಾವರ 
ರಾಜ್ಯ ಹೆದ್ದಾರಿಯ ಅಂಗವಾಗಿ ನಿರ್ಮಿಸಿದ ರಸ್ತೆಯಿಂದಾಗಿ ಹೊನ್ನಾವರದಿಂದ 
ಮಾವಿನಗುಂಡಿಯವರೆಗೆ ಹರಡಿಕೊಂಡಿದ್ದ ದಟ್ಟ ಕಾಡಿಗೆ. ಕೊಡಲಿ ಏಟು ಹಾಕಲು 
ಗುತ್ತಿಗೆದಾರರಿಗೆ ಸುಲಭ ಮಾಡಿಕೊಟ್ಟಂತಾಯಿತು. ಅಂದು ಕಾಡಿದ್ದಲ್ಲೆಲ್ಲ ಇಂದು 
ಕೇವಲ ಬೋಳುಗುಡ್ಡಗಳನ್ನು ಮಾತ್ರ ನೋಡಬಹುದಾಗಿದೆ. ಹೆಣ ಸೂಾಡಲಿಕ್ಕೂ ' 
ಕಟ್ಟಿಗೆ ಅಭಾವವೆಂದರೆ ನಾವೆಂತಹ ಸ್ಥಿತಿ ತಂದುಕೊಂಡಿದ್ದೇವೆ ಎಂದು ವಿಚಾರ 
ಮಾಡಬೇಕಾಗಿದೆ. ಪೌಖ್ಚ್ಬಕ ಮತ್ಸ್ಯಾಹಾರ ಬಡ ಜನರಿಗೆ ಇಲ್ಲದಾಗಿದೆ. ಅದೆಲ್ಲ 
ಜಪಾನ್‌, ಅಮೆರಿಕೆಗೆ ಹೋಗಿ ವಿದೇಶಿ ವಿನಿಮಯಗಳನ್ನು ಗಳಿಸಲಾರಂಭಿಸಿವೆ. 
ಅಲ್ಲಿ ಸದಾ ಕಾಣುವ ಪಶು ಪಕ್ಸಿಗಳನ್ನು ಕಾಣಬೇಕಾದರೆ ಮೈಸೂರು ಮೃಗಾಲಯಕ್ಕೇ 
ಬರಬೇಕು. ಇದೆಲ್ಲ ನಾವು ಪ್ರಗತಿಯ ಹೆಸರಿನಲ್ಲಿ ಮಾಡಿದ ಸಾಧನೆಗಳು! 

ಸಸ್ಕ ಅಧ್ಯಯನಕ್ಕಾಗಿ 1956ರಲ್ಲಿ ಉತ್ತರ ಕನ್ನಡ ಜಿಲ್ಲೆಯ ದಾಂಡೇಲಿಗೆ 
ಹೋಗುವಂತಾಯಿತು. ಅಲ್ಲಿಯ ಕಾಡಿನಲ್ಲಿ ಲಭ್ಯವಿರುವ ಅಪೂರ್ವ ಸಸ್ಕ್ಯಕೋಟಿ 
ನೋಡಿ 'ವಿಸ್ಮಯವಾಯಿತು. “ಸೈಕ್‌ ಪಾಂಟಿ'' ಹೋಗಲು ಯಾವ ವಾಹನ 
ಸೌಕರ್ಯಗಳೂ ಇಲ್ಲದ್ದರಿಂದ ಅದಿರು ಸಾಗಾಣಿಕೆಗೆ ಬಳಸುವ, ಧೂಳು ತುಂಬಿದ 
ಲಾರಿಯನ್ನೇ ಏರಬೇಕಾಯಿತು. ಕಿರಿದಾದ ಬಿದಿರು ಕಾಡಿನ ದಾರಿಯನ್ನೇ ಹೆದ್ದಾರಿ 
ಮಾಡಿಕೊಂಡು ಹೊರಟ ವಾಹನದ ವರುದ್ವ ರೊಚ್ಚಿಗೆದ್ದ ಬಿದಿರುಗಳು ಪ್ರವಾಸಿಗರಿಗೆ 
ರಕ್ತ ಬರುವಂತೆ ಪರಚಿದವು. ಆದರೆ ಆನೆ ಎತ್ತರದ ದಿನ್ನೆಯ ಮೇಲೆ ನಿಂತು. 
ಕಣಿವೆಯಲ್ಲಿ ಸಸ್ಯ ಸಾಗರದ ಅಡಿಯಿಂದ ನುಸುಳಿಕೊಂಡು ಹೋಗುವ ಕಾಳಿ 
ನದಿಯ ದರ್ಶನ ' ಲಾಭದಿಂದಲೇ ಧನ್ಯತೆ ಬಂದಿತು. ಸೂರ್ಯನು 
ಮುಳುಗುತ್ತಿರುವಾಗ ಕಣಿವೆಯ ಆಕರ್ಷಣೆ ಒಂದು ಬಗೆಯದಾದರೆ. ನಂತರ ಬಂದ 
ಹುಣ್ಣಿಮೆಯ ಬೆಳದಿಂಗಳಲ್ಲಿ ಅದೊಂದು ಅಪ್ಪರೆಯರ ಲೋಕ ಎಂದು 
ಭ್ರಮಿಸುವಂತಾಯಿತು. ಯಾರಿಗೋ ಹುಲಿರಾಯನು ನದಿ ನೀರು ಕುಡಿಯುವಂತೆ 
ಕಾಣಿಸಿತಂತೆ. ಆದರೆ ಎಲ್ಲರೂ ಅಷ್ಟೊಂದು ಅದೃಷ್ಟಶಾಲಿಗಳಾಗಿರಲಿಲ್ಲ. ಸಕಲರೂ 
ಸೌಂದರ್ಯ ` ಸವಿಯುವುದರಲ್ಲಿ ಮೈ ಮರೆತಾಗ : ವಾಹನ ಚಾಲಕನು “ಬೇಗ 
ದಾಂಡೇಲಿಗೆ ಹಿಂತಿರುಗದಿದ್ದರೆ ಕಾಡು ಪ್ರಾಣಿಗಳನ್ನು ಎದುರಿಸುವುದು ಕಷ್ಟ'' 
ಎಂದು ಎಚ್ಚರಿಸಿದನು. ಹಿಂದಿನ ವರ್ಷ ಕಾಲೇಜು ವಿದ್ಯಾರ್ಥಿಗಳ ತಂಡದಲ್ಲಿಯ 
ಒಬ್ಬನು ನಾಪತ್ತೆಯಾದ. ಆನಂತರ ಎಷ್ಟೊಂದು ಹುಡುಕಾಡಿದರೂ ಅವನ ಶವ 
ಕೂಡ ಸಿಗಲಿಲ್ಲವೆಂದು ಚಾಲಕ ವಿವರಿಸಿದಾಗ. ಜನಗಣತಿ ಮಾಡಿ ವಾಹನವೇರಲೇ 
ಬೇಕಾಯಿತು. 


ಇಂದು ಆ ಸ್ಥಳ ನೋಡಿದಾಗ ಮೂರು ದಶಕಗಳ ಹಿಂದೆ ನಾವು ಇಲ್ಲಿಯೇ 
ಬಂದಿದ್ದು ಎಂದು ನಂಬುವುದೂ ಕೂಡ ಅಠಿಷ್ಟ. ಬಿದುರಿನ ಕಾಡು ಇದ್ದುದ್ದೆಲ್ಲ 
ಕಡಿದು ಅಲ್ಲಿ ಕಾಳಿ ನದಿಯ ವಿದ್ಯುತ್‌ ಯೋಜನೆಗೆ ಬೇಕಾಗುವ ನೀರು ಸಂಗ್ರಹ, 
ಸಾಗಾಣಿಕೆಗಾಗಿ ದೊಡ್ಡ ಕೆರೆ, ಕೊಳವೆಗಳನ್ನು ರಚಿಸಿದ್ದಾರೆ. ಕಣಿವೆಯಲ್ಲಿ ಬೃಹತ್‌ 
ನಾಗರುರಿ ಜಲವಿದ್ಯುತ್‌ ಕೇಂದ್ರ ಸ್ಥಾಪಿಸಲಾಗಿದೆ (1979). ಈಗ ಅದೇ “ಸೈಕ್‌.. 
ಪಾಯಿಂಟ್‌''ನಿಂದ ಹುಲಿ ಕಾಣುವುದಿರಲಿ, ಇಲಿಯೂ ಕಾಣಸಿಗದು. ಪ ಶ್ರವಾಸಿಗರನ್ನು 
ಆಕರ್ಷಿಸುವುದಕ್ಕಾಗಿ ಅಲ್ಲಿ ಕೊರಡ ಮಂಚಾನ ಒಂದು ಕಟ್ಟಲಾಗಿದೆ. ಪ್ರವಾಸಿಗರು 
ಅಲ್ಲೊಂದು ಹೋಟಲಿನ ಕೊರತೆ ಬಗ್ಗೆ ದೂರಿದ್ದು ಕೇಳಿ ಅತೀವ ದುಃಖವಾಯಿತು. 
ಈ. ನಿಸರ್ಗ ಪ್ರೇಮಿಗಳಿಗೆ ಹೋದಲ್ಲೆಲ್ಲ ಮಸಾಲೆ ದೋಸೆ, ಕಾಫಿಗಳೇ ಬೇಕು. 


ದಾಂಡೇಲಿಯ ಪರಿಸರದ ಸ್ಥಿತಿಗತಿಗಳಂತೂ ತೀರಾ ಶೋಚನೀಯ. ತಿರುಳು 
ಮತ್ತು ಕಾಗದ ಉತ್ಪಾದನೆಗೆ ಹೇಳಿಸಿ ಮಾಡಿಸಿದಂತಹ ಬಿದಿರು ರಾಜ್ಯ ಮತ್ತು 
ರಾಷ್ಟ್ರಕ್ಕೆ ನಿಸರ್ಗಮಾತೆಯ ವಿಶೇಷ ಕೊಡುಗೆ. ಪಾಶ್ಚಿಮಾತ್ಯ ರಾಷ್ಟ್ರಗಳು ಇದನ್ನು 
ಬೆಳೆಸಲು ಮಾಡಿದ ಸಕಲ ಯತ್ನಗಳು ವಿಫಲಗೊಂಡಿವೆ. ಬಿದಿರು ಅತೀ ವೇಗದಿಂದ 
ಬೆಳೆಯುವುದರಿಂದ ಮುಂದಾಲೋಚನೆಯಿಂದ ಬಳಸಿದರೆ ನಿರಾತಂಕವಾಗಿ ಅದರ 


೯ 

ಪೂರೈಕೆ. ಪಡೆಯಬಹುದಾಗಿದೆ. ` ಬಿದಿರಿನ  ಬೇರುಗಳು' ಸೂಸು : ಮಣ್ಣನ್ನು ' 
ಜಿಗಿದಪ್ಬಿಕೊಳ್ಳುವುದರಿಂದ ಸವಕಳಿಗೆ ಅವಕಾಶವೇ ' ಇರುವುದಿಲ್ಲ. ಕಾಗದ 
ಕಾರ್ಯಾನೆಯನ್ನು. ಸ್ಥಾಪಿಸಲು' ' ಹಂಬಲಿಸುವೆ' ಉದ್ದಿಮೆದಾರರು. ಅವರಿಗೆ ' 
ಸಿಗಬಹುದಾದಕ್ಕಿಂತ ನಾಲ್ಕು 'ಪಟ್ಟು ಹೆಚ್ಚು ಓದಿರು ಲಭ್ಯಪಿಧೆ ಎಂದು `ಸರ್ಕಾರಕ್ಕೆ ' 
ಮನವಿ ಮಾಡಿಕೊಂಡಿತು. `` ಧನಿಕರ ಬಾಯಿಂದ ಸುಳ್ಳು ಬಾರದೆಂಹು ಸರ್ಕಾರ 
ಅರಣ್ಯ ಇಲಾಖೆಯ ಮುಖಾಂತರ ಇದನ್ನು ಖಚಿತಪಡಿಸುವ ಗೋಜಿಗೆ ಹೋಗದೆ 
ಕಾರ್ಯಾನೆಯನ್ನು ತೆರೆಯೆಲ ಒಬ್ಬಗೆ ನೀಡಿತು. ಆದರೆ ಆ ರಾಕ್ಷಸನ ಹಸಿವು 
ನೀಗಲು ಪ್ರತಿವರ್ಷಕ್ಕೆ ಐಪತ್ತು ಸಾವಿರ ಟನ್ನಿಗಿಂತ ಹೆಚ್ಚು ಬಿದಿರಿನ ಅವಶ್ಯಕತೆ 
ಇಹ್ದುದರಿಂದ ಬಿದಿರಿನ ಹಿಂಡುಗಳನ್ನು ಸಂಪೂರ್ಣವಾಗಿ ಕಡಿಯಲಾರಂಭಿಸಿದರು. 
ಇದರಿಂದ ಸುತ್ತಮುತ್ತಲಿನ ಅರಣ್ಯಗಳು ಬರಿಧಾದವು. ಬಿದಿರು ಬೆಳೆಯಬೇಕಾದಲ್ಲಿ . 
ಯುಫಿಟೋರಿಯಂನಂತಹ ಕಳೆ ಬೆಳೆಯಲಾರಂಭಿಸಿದವು. ಈ ಕಳೆ ಹಬ್ಬಿಕೊಂಡಲ್ಲಿ. 
ಎಂತಹ ಹುಲ್ಲು ಸಹ ಬೆಳೆಯಲಾರದು. ಬೇಸಿಗೆಯಲ್ಲಿ ಅವು :ಒಣಗುವುದರಿಂಡ 
ಕಾಢುಕಿಚ್ಚು ಹಬ್ಬಲು ಅನುಕೂಲ ವಾತಾವರಣ ಕಲ್ಬಿಸಿಕೊಟ್ಟಂತೆ. ಆಗಿದೆ. 


ಸೂಪಾ ಅವಸಾನ 


ಸೂಪಾ ಪಟ್ಟಣ ಕೊನೆಯುಸಿರು ಜಿಟ್ಟ `ರೀತಿ ಅತ್ಯಂತ ಕರುಣಾಜನಕ. 
ಅಲ್ಲಿಯ ನಾಗರಿಕರು ಕೃಷಿ, `ವ್ಯಾಪಾರಗಳನ್ನು ನಡೆಸಿ ತೀರಾ ನಿರಾಡಂಬರ ಜೀವನ " 
ನಡೆಸುತ್ತಿದ್ದರು. ಸನಿಹೆದ ಕಾಡುಗಳಲ್ಲಿ ಬೀಡು ಮಾಡಿದ ಹುಲಿ, ಕರಡಿ. ಚಿರತೆ, 
ಚಿಗರೆ, ಹೆಬ್ಬಾವುಗಳು ಅವರ `ಸಹಜೀವಿಗಳಾಗಿದ್ದವು. . ಅಲ್ಲಿ ಹರಿಯುವ ಕಾಳಿ 
ನದಿಯೇ ಅವರ ಜೀವನ ಕ್ರಮ ಆಹುತಿ ತೆಗೆದುಕೊಳ್ಳಬಹುದೆಂದು ಅವರು ಕನಸು 
ಮನಸಿನಲ್ಲಿ ಎಣಿಸಿರಲಿಲ್ಲ. ಬೆಳಗಾವಿಯ ಅಲ್ಕುಮಿನಿಯಂ ಕಾರ್ಯಾನೆ, ಸೊಂಡೂರಿನ 
ಉಕ್ಕಿನ ಕಾರ್ಯಾನೆ, ಜಿಣಗದ ಸೋಡಾ ಕಾರ್ಹಾನೆ, ಹರಿಹರದ ಪಾಲಿಫೈಬರ್‌ 
ಮುಂತಾದ ಉದ್ದಿಮೆಗಳಿಗೆ ವಿದ್ಯುತ್‌ ಪೂರೈಕೆಯ ಬಗ್ಗೆ ಸರ್ಕಾರ ಜವಾಬ್ದಾರಿ 
ಹೊತ್ತಿದ್ದರಿಂದ ಹೊಸ : ವಿದ್ಯುತ್‌ : ಉತ್ಪಾದನಾ ಕೇಂದ್ರ ಪ್ರಾರಂಭಿಸುವುದು 
ಅತ್ಯವಶ್ಯಕವಾಗಿತ್ತು. ಅಂತೆಯೇ ಅಲ್ಲಿಯವರನ್ನೆಲ್ಲ ರಾಮನಗರಕ್ಕೆ: ಓಡಿಸಿ ಸೂಪಾ 
ನಗರವನ್ನು ಜಲಸಮಾಧಿ ಮಾಡಿತು. ಈ ವಿದ್ಯುತ್‌ ಉತ್ಪಾದನಾ ಕೇಂದ್ರದ ಹತ್ತಿರ 
'ಗಣೇಶ ಗುಡಿ' ಎಂಬ ಹೊಸ ಪಟ್ಟ _೫ವೇ ತಲೆಎತ್ತಿ ನಿಂತಿದೆ. ಅಲ್ಲಿ ವಾಸಿಸುವವರೆಲ್ಲ 
ವಿದ್ಯುತ್‌ ಕೇಂದ್ರದ ಅಧಿಕಾರಿಗಳು ಮತ್ತು ಕಾರ್ಮಿಕರು. ಅಲ್ಲಿಯ ಹೊಸ ನಾಗರಿಕರ 
ಜೀವನ ಕ್ರಮ. ಪ್ರತಿ ನಿತ್ಯವೂ ದೀಪಾವಳಿಯೆಂಬಂತೆ ಜಗಜಗಿಸುವ ದೀಪಗಳನ್ನು 
ನೋಡಿದಾಗ, ಸೂಪಾದವರೆ ಅದ್ಯಷ್ಟ. ಚೆನ್ನಾಗಿರಲಿಲ್ಲವೆಂದು ಅನಿಸದೇ ಇರದು. 


ಉಂಡವನಿಗೆ ಹಸಿವು ಹೆಚ್ಚಕತೆ' ಅದರಂತೆ ಹೆಚ್ಚೆಚ್ಚು ಉತ್ಪಾದಿಸಿದಂತೆ 
ವಿದ್ಕುತ್‌ ಬರಗಾಲವು ಹಚ್ಚೆಲಾರಂಭಿಸಿದೆ. ಕೇವಲ ಅಂಕಿ ಸಂಖ್ಯೆಗಳಲ್ಲಿ ವಿಶ್ವಾಸವಿಟ್ಟ 
ಸರ್ಕಾರ, ತಜ್ಞರು ವಿದ್ಯುತ್‌ ಉತ್ಪಾದನೆಗಾಗಿ 'ಹೊಸ ಹೊಸ ಯೋಜನೆಗಳನ್ನು 

ಹಾಕಿಕೊಂಡಿದ್ದಾರೆ. ವರಾಹಿ, ಬ್ಹೇಡತಿ, ಅಘನಾಶಿನಿ ಶರಾವತಿಯ ಟೇಲ್‌ರೇಸ್‌. , 
ಕಾಳಿನದಿಯ ತೃತೀಯ ಹಂತದ ಯೋಜನೆಗಳನ್ನು ಮುಗಿಸಿದಾಗ ರಾಜ್ಯದಲ್ಲಿ 
ವಿದ್ಯುತ್‌. ಕೊರತೆ : ಏನೇನೂ ಉಳಿಯಲಾರದೆಂಬ ಆತ್ಮವಿಶ್ವಾಸದಿಂಧ್ಯ 
ರಾಜಕಾರಣಿಗಳು ಹೊಸ ಹೊಸ ಉದ್ದಿಮೆಗಳನ್ನು ಆಮಂತ್ರಿಸಲು ವಿದೇಶೀ ಯಾತ್ರೆ 
ಪ್ರಾರಂಭಿಸಿಯೇ ಬಿಟ್ಟಿದ್ದಾರೆ. ಇದ್ದ ಮಕ್ಕಳಿಗೆ `ಗಂಜಿಯಿಲ್ಲ ಮತ್ತು ಕೊಡು 
ಸದಾಶಿವ ಅಂದಂತೆ! ನೋಟು ಮತ್ತು ಓಟುಗಳಿಂದ ಚುನಾಯಿತರಾಗಿ ಬಂದ. 
ರಾಜಕಾರಣಿಗಳಿಗೆ. ಅಧಿಕಾರ ಕುರ್ಚಿಯಲ್ಲಿ .-.ಇರಬಹುದಾದಂತಹ ಇಐದು 
ವರ್ಷಗಳಿಗಿಂತ ಹೆಚ್ಚು ದೂರ ದೃಷ್ಟಿ ಹಾಯಿಸುವುದರಲ್ಲಿ ಯಾವ ಲಾಭವೂ 
ಇಲ್ಲವೆಂದು ಅವರ ಲೆಕ್ಕಾಚಾರ. ಇಲ್ಲದಿದ್ದರೆ ಕೇವಲ ನಾಲ್ಕು ದಶಕಗಳಲ್ಲಿ 
ಇಷ್ಟೊಂದು ಜಲವಿದ್ಕುತ್‌ ಯೋಜನೆಗಳನ್ನು ಕಾರ್ಯಗತ ಮಾಡಿ “ಇಂಡು 460 
ಲಕ್ಷ್ಮ ಯೂನಿಟ್‌ಗಳ ಬೇಡಿಕೆ ಇಜೆ. ನಾವು ಕೇವಲ 210 ಲಕ್ಷ ಯೂನಿಟ್‌ 
ಉತ್ಪಾದಿಸಬಲ್ಲೆವು. ಹೊರ ರಾಜ್ಯಗಳಿಂದ 100 ಲಕ್ಷ ಯೂನಿಟ್‌ ಕೊಂಡರೂ 
ಪೃತಿದಿನವೂ 150 ಲಕ್ಷ ಯೂನಿಟ್‌ಗಳ ಕೊರತೆ ಇದ್ದೇ ಇದೆ'' ಎಂದು ಹೇಳುವ 
: ಪರಿಸ್ಥಿತಿ ಬರುತ್ತಿತ್ತೆ?. ಕಳೆದೆ ನಾಲ್ಕು ವರ್ಷಗಳಿಂದ ಸರಿಯಾದ ಮಳೆ ಜೀಳಡೆ 
ಇರುವ್ರೈದೇ ಇದಕ್ಕೆ ಕಾರಣವೆಂದು `ಹಾರಿಕೆ ಮಾತು ಹೇಳುವುದು ಸುಲಭ. ಆದರೆ. 
ಆತ್ಮವನ್ನು ಶೋಧಿಸಿಕೊಂಡರೆ ಈ ಶೋಚನೀಯ ಸ್ಥಿತಿಗೆ ರಾಜಕಾರಣಿ, ವಿದ್ಯುತ್‌ 
ಖಾತೆ! ' ಅರಣ್ಯ ಖಾತೆ, ಉದ್ದಿಮೆದಾರರು ಮತ್ತು ಗುತ್ತಿಗೆದಾರರು ಎಂದು 
ಆತ್ಮವಿಶ್ಚಾಸಧಿಂದ ಹೇಳಬಹುದು. ಇವರೇ ಅಲ್ಲಪೇ ಒಳಸಂಚು ಮಾಡಿ ನಮ್ಮ 
ಕಾಡು, ರುರಿ, ನದಿಗಳನ್ನು ಬಜಿ ಜಟ 


ಇಟಾಗಣೇ ಅನುಸರಿಸಿದ ತಪ್ಪು ಧೋರಣೆಗಳನ್ನು ಜೀರ್ಣಿಸಿಕೊಳ್ಳು ನವುಹ 
ಕ್ಕಾಗಿ. ಸಕಲರೂ 'ಸಾಮಾಜಿಕ ಅರಣ್ಯ'ವೆಂದು ಗಂಟಲು ಬಿರಿಯುವಂತೆ 
ಕೂಗುತ್ತಿದ್ದಾರೆ. ಇದಕ್ಕೆ ತಗಲುವ ಹೆಚ್ಚಿನ ಹಣ ಅಂತರ್ರಾಷ್ಟ್ರೀಯ ಅಭಿವೃದ್ಧಿ 
ಸಂಸ್ಥೆ, ಜಾಗತಿಕ ಬ್ಯಾಂಕು.. ಸ್ಟೀಡನ್‌, ಕೆನಡಾ, ಗಗ ಜಾಪ್‌ ಬಿರುಪದರಿಂ ದ. 
ಹೋಳಿಗೆ ತುಪ್ಪ ತಿನ್ನಬಹುದೆಂದು ಸಕಲರೂ ಗೆಲುವಾಗಿಯೇ ಇದ್ದಾರೆ. ಇಲ್ಲವಾದರೆ . 
ಸಾಗುವಾಧಿ (ತೇಗ), ಬೀಟೆ, ಮತ್ತಿ ಹೊನ್ನೆಗಳಂತಹ ಬೆಲೆ ಬಾಳುವ ವೃಕ್ಷ 
ಬೆಳೆಯುವಲ್ಲಿ ನೀಲಗಿರಿಯಂತಹ ಮರ ಬೆಳಸುವುದರಲ್ಲಿ ಏನರ್ಥ? 15,534,000 
ಹೆಕ್ಟೇರುಗಳಲ್ಲಿ ನೀಲಗಿರಿ ಬೆಳೆಸುವುದು 'ಜನೆಹಿತಕ್ಕಾ ಗಿಯೇ? ಬೇಸಾಯಕ್ಕೆ ಬಳಸುವ 
ನೆಲದಲ್ಲಿ110,000 ಹೆಕ್ಟೇರು ನೀಲಗಿರಿ ಬೆಳೆಸುವುದು ತರ್ಕಬದ್ಧವೇ?. ಈ 
ವೃಕ್ಸ್ಚಗಳಿಂದ ಸೊಪ್ಪು, ಗೊಬ್ಬರ, ನೆರಳು. ಸೌದೆ, ಸಿಗಲಾರದು. ಇದು ಇನ್ನಿತರ 
ಗಿಡಮರಗಳಿಗೆ ಅಪಾಯಕಾರಿಯಲ್ಲವೆಂದು ಪ್ರಯೋಗಗಳಿಂದ ಸಿದ್ದಮಾಡುವ 
ತೂಂದರೆ ಯಾರೂ ತೆಗೆದುಕೊಳ್ಳಲೇ ಇಲ್ಲ. ಈ ಬೆಳೆಯ ಅಧಿಕಾಂಶ ತಿರುಳು, 
ಕಾಗದ, . ರೇಯಾನ್‌, ಉತ್ಪಾದನಾ ಕಾರ್ಪಾನೆಗಳಿಗೆ. ಸುಲಭ ಬೆಲೆಗೆ 
ಪೂರೈಸಲಾಗುತ್ತದೆ. ಎಂದು ಬೇರೆ ಹೇಳಬೇಕೇ? ಹರಿಹರದ ಪಾಲಿಫೈಬರ್‌ 
ಕಂಪನಿಯೊಂದೇ ಪ್ರತಿ ವರ್ಷ 59,029 ಟನ್ನುಗಳಷ್ಟು ನೀಲಗಿರಿ ಬಳಸುತ್ತದೆ. 

ಗೋಮಾಳ ಸ್ಥಳಗಳಲ್ಲಿ ಬೆಳಸಿದ ನೀಲಗಿರಿ, ಸರ್ವೆ ಮರಗಳು, ಯಾರ `ಸ್ಟತ್ತು 
ಎಂಬುದರ ಬಗ್ಗೆ. ಈಗಾಗಲೇ ಹಳ್ಳಿಗಳಲ್ಲಿ ಕಾದಾಟ. ಬಡಿದಾಟಗಳು 
ಪ್ರಾರಂಭವಾಗಿವೆ. ಎಷ್ಟೆಂದರೂ ಸಾಮಾಜಿಕ ಅರಣ್ಯಗಳು ಸಮಾಜದ ಉದ್ದಾರಕ್ಕಾಗಿ 
ನೋಡಿ! ವಿದೇಶಿ ಮುದ್ರೆಗಳನ್ನು ಉಳಿಸುವುದಕ್ಕಾಗಿ ಪಾಮೋಲಿನ್‌ ಎಣ್ಣೆ ಕೊಡುವ 
ತಾಳೆಗಳನ್ನು ನಮ್ಮ ದೇಶದಲ್ಲೆ ಬೆಳೆಸುವುದು ಸರ್ಕಾರದ ಹೊಸ ಯೋಜನೆ. 
ಇದಕ್ಕಾಗಿ ಕರ್ನಾಟಕ ಎಲ್ಲರಿಗಿಂತ ಮುಂದು. ಮಲೇಶಿಯಾದಲ್ಲಿ ಬೆಲೆಬಾಳುವ 
ಕಾಡನ್ನು ಕಡಿದು ಈ ತಾಳೆ ವೃಕ್ಷಗಳ ತೋಟ ಮಾಡುವಾಗ `ವಿಶ್ವ ಅರಣ್ಯ 
ಶಾಸ್ತ್ರ ಪಂಡಿತರು ಹಾಗೆ ಮಾಡದಿರಲು ಎಚ್ಚರಿಸಿದ್ದರು. ಈಗ ನಮ್ಮ ರಾಜ್ಯವೇ 
ಇಂತಹ ತಪ್ಪು ಹೆಜ್ಜೆ ಹಾಕುವುದು ಅತ್ಯಂತ ಶೋಚನೀಯ. ಪಶುಪಕ್ಷಿಗಳು 
ಇಂತ ಕಡೆಯಲ್ಲಿ ಹೇಗೆ ಬಾಳಿ ಬದುಕಿಯಾವು. ಹುಲಿ, ಕರಡಿ, ಚಿರತೆ, ಚಿಗರೆ, 
ನರಿ, ಹಂದಿ, ಕಾಡಾನೆಗಳಿಗೆ ಈ ತೋಟಗಳು ಆಶ್ರಯ ನೀಡಬಲ್ಲವೇ? 


ಚಿಕ್ಕಮಗಳೂರು ಜಿಲ್ಲೆಯಿಂದ ದಕ್ಷಿಣಕ್ಕೆ ಕೇರಳದವರೆಗೆ, ಕಾಫಿ, ಚಹ, 
ಯಾಲಕ್ಕಿ, ಬಾಳೆ, ಮೆಣಸಿನ ಕಾಳು. ಗೋಡಂಬಿಗಳ ತೋಟಗಳಿವೆ. ಇವುಗಳಿಂದ 
ರಾಜ್ಯಕ್ಕೆ ಆದಾಯವೂ, ರಾಷ್ಟ್ರಕ್ಕೆ ವಿದೇಶಿ ಮುದ್ರೆಗಳ ಲಾಭವಾಗುವುದೇನೋ 
ನಿಜ. ಆದರೆ ಈ ಕಾರಣದಿಂದ ತೋಟದ ಮಾಲೀಕರಿಗೆ ಸುತ್ತಮುತ್ತಲಿನ ಕಾಡನ್ನು 
ಸವರಿ ತಮ್ಮದನ್ನಾಗಿ ಮಾಡಿಕೊಳ್ಳುವ ಅಧಿಕಾರ ಬರುತ್ತದೆಯೇ? ರಾಜಕಾರಣಿಗಳು 
'ಅತಿಕ್ರಮಣ ಮಾಡಿದ್ದೆಲ್ಲ ನಿಮ್ಮ ಹೆಸರಿಗೆ ವರ್ಗಾಯಿಸಿ ಕೊಡುತ್ತೇವೆ' ಎಂಬ 
ಆಶ್ಚ್ಯಾಸನೆ ಕಾಡಿನ ಕೊಲೆಗಡುಕರಿಗೆ ಉತ್ತೇಜನಕೊಟ್ಟಂತೆ ಆಗಲಿಲ್ಲವೇ? ಇದರಂತೆ 
''ದೀನಹಲಿತ್ತರು, ಹಿಂದುಳಿದವರು, ವಿಶಿಷ್ಟ ಜಾತಿಯ ಹೆಸರಿನಲ್ಲಿ ಅರಣ್ಯ ಭಾಗ 
ಬೋಳು ಮಾಡಿ ತಮ್ಮದನ್ನಾಗಿ ಮಾಡಿಸಿಕೊಂಡವರಿಗೆ ಖಾತೆ 
ಹಾಕಿಕೊಡಲಾಗುವುದು” ಎಂದು ಹೇಳಿಕೆ: ನೀಡಿದಾಗ ನಿರಾತಂಕವಾಗಿ ಕಾಡು 
ನಿಮ್ಮದನ್ನಾಗಿ ಮಾಡಿಕೊಳ್ಳಿ ಎಂದು ಸಾರಿದಂತಾಗಲಿಲ್ಲವೇ? ಅಂತೆಯೇ ಒಂದು 
ಕಾಲದಲ್ಲಿ ಯಾವ ಸೌರಕ್ಷಣೆಯೂ ಇಲ್ಲದೆ ಸಮೃದ್ಧವಾಗಿ ಬೆಳೆದ ಅರಣ್ಯ ಇಂದು 
ಬೋಳಾಗುತ್ತಿದೆ. ಕಾಡು ಕಡಿದ ನಂತರ ತೀವ್ರ ಸವಕಳಿಯಿಂದ ಅದು 
ಮರುಭೂಮಿಯಾಗಿ ಬೆಳೆಯುತ್ತಿದೆ. ಕಬಿನಿ ಯೋಜನೆಯಿಂದ ನಿರ್ಗತಿಕರಾದವರಿಗೆ 
ಸರ್ಕಾರ ಭೂಮಿ ಕೊಡ ಮಾಡಿತು. ಹೊಸ ಮಾಲೀಕರು ಅಲ್ಲಿದ್ದ ಬೆಲೆಬಾಳುವ 
ಮರಗಳನ್ನು ಕಡಿದು ತಮ್ಮ ಜೇಬು ತುಂಬಿಸಿಕೊಂಡಿದ್ದರಿಂದ ಭೂಮಿ 
ಸವಕಳಿಯಿಂದಾಗಿ ಪಾಳು ಬೀಳುವಂತಾಯಿತು. ; 


ಪಶ್ಚಿಮ ಘಟ್ಟದಲ್ಲಿರುವ ತಾಲ್ಲೂಕುಗಳ ಅಭಿವೃದ್ದಿಗಾಗಿ ರಾಜ್ಯ ಕೇಂದ್ರ 
ಸರ್ಕಾರಗಳು 1917 ರಿಂದ ಅಧ್ಯಯನ ನಡೆಸಿಯೇ ಇವೆ. ಒಂದು ಕಮಿಟಿ 
ಸರಿಯಾಗಿಲ್ಲವೆಂದು. . ಇನ್ನೊಂದು... ಮಗದೊಂದು . ಅಸ್ತಿತ್ಟಕ್ಕೆ. ಬಂದು: 
ಕಣ್ಮರೆಯಾಗುತ್ತಿವೆ. ಐದನೇ ಪಂಚವಾರ್ಷಿಕ ಯೋಜನೆಯಲ್ಲಿ ಪಶ್ಚಿಮ ಘಟ್ಟದ 
ಅಭಿವೃದ್ಧಿಯ ಹೆಸರಿನಲ್ಲಿ 406 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿದರೆ 
ಆರನೇ ಪಂಚವಾರ್ಷಿಕ ಯೋಜನೆಯಲ್ಲಿ ಈ ಮೊತ್ತವನ್ನು 1,445 ಲಕ್ಷಕ್ಕೆ 

ಏರಿಸಲಾಯಿತು. ಸರ್ಕಾರ ಹಣದ ಹೊಳೆ ಹರಿಸಲಿದೆ ಎಂದು ಅರಿವಾದ ಕೂಡಲೇ 
ಅದನ್ನು ತಮ್ಮದನ್ನಾಗಿ ಮಾಡಿಕೊಳ್ಳುವವರು ಎಲ್ಲ ಕಡೆಯಲ್ಲೂ ಹುಟ್ಟಿಕೊಳ್ಳುತ್ತಾರೆ. 
ದಿಜ್ಞಾನಿ ಅನಿಸಿಕೊಂಡವರು ಈ ಸ್ಪರ್ಧೆಯಲ್ಲಿ ಹಿಂದೆ ಬೀಳದೆ ಇರುವುದು ಅತ್ಯಂತ 
ಶೋಚನೀಯ. ಪಶ್ಚಿಮ ಘಟ್ಟದ ಅಧ್ಯಯನಕ್ಕಾಗಿ ಲಕ್ಷಗಟ್ಟಲೆ ರೂಪಾಯಿಗಳ 
ಯೋಜನೆಗೆ ಮಂಜೂರಾತಿ ಪಡೆಯಲು ಓಡಾಡುವರು. ಕೀಟಶಾಸ್ತ್ರಜ್ಞ ಎವೆ 
ಮುಚ್ಚುವುದರಲ್ಲಿ .. ಪಕ್ಷಿಪರಿಣತನಾಗುವನು! .. ಸಸ್ಯಶಾಸ್ತ್ರಜ್ಞ, ಪರಿಸರ 
ವಿಜ್ಞಾನಿಯಾಗುತ್ತಾನೆ! ಮಂಜೂರು ಮಾಡಿದ ಹಣ ಆಫೀಸು, ಸಲಕರಣೆ. ಜೀಪು, 
ಸಂಬಳ, ಪೆಟ್ರೋಲ್‌ಗಳಿಗೆ ಸಾಕಾಗದಿರುವಾಗ ಸಂಶೋಧನೆ ಮಾಡುವ ಮಾತು 
ದೂರವೇ ಉಳಿಯಿತು. ಬೆಲೆ ಬಾಳುವ ಸಾರ್ವಜನಿಕರ ಹಣ ಹಾಳು ಮಾಡಿದ್ದರೂ 
ಒಂದು ಕ್ಷಣವೂ ಅಳುಕದೇ ನಿವೃತ್ತರಾಗುವರು. ಈ ಹಿನ್ನೆಲೆಯಲ್ಲಿ ಜೇನು ಸಾಗಾಣಿಕೆ, 
ಕತ್ತದ ಕೈಗಾರಿಕೆ, ಮಹಾಪೂರ ನಿಯಂತ್ರಣ ಯೋಜನೆ, ಕಿರಿ ಕೈಗಾರಿಕಾ ಕೇಂದ್ರಗಳು, 
ಪ್ರವಾಸಿ ನೃಹಗಳು ಹೇಗೆ ಜಡ; ಮಾಡುತ್ತಿರಬಹುದು ಎಂದು ಗ 
ಕಷ್ಟದ ಮಾತಲ್ಲ. 


ಹುಟ್ಟಿ ಬೆಳೆದು, ಕಣ್ಮರೆಯಾಗುವುದು : ಪ್ರಕೃತಿಯ ನಿಯಮ. ಇದು 
ಕಾಡುಗಳಿಗೂ ಅನ್ವಯಿಸುತ್ತದೆ. ಆದ್ದರಿಂದ ಉರುವಲು, ಮೇವು, ಹಣ್ಣು ಹಂಪಲ, 
ದಿಂಡುಗಳನ್ನು ಪಡೆಯುವುದಕ್ಕಾಗಿ ಸರ್ವಕಾಲಕ್ಕೂ ನಿಸರ್ಗದಲ್ಲಿ 
ಸಮತೋಲನವಿಡುವ ಸೂತ್ರಗಳನ್ನು ಬಳಸಬೇಕಾಗುತ್ತದೆ. ಅದಿರು ಅಗೆದು ಅರಣ್ಯ 
ಹಾಳುಗೆಡಹುದು ಸರಿಯಲ್ಲ. ಅಲ್ಲಿಗೆ ಸೂಸು ಮಣ್ಣು ಸ್ಥಳಾಂತರಿಸಿ ಹೊಸ ಸಸ್ಯಗಳು 
ಬೆಳೆಯುವಂತೆ ಮಾಡಬೇಕಾಗುವುದು. ಪರಿಸರ ಸೌರಕ್ಷಿಸಿದಾಗ ಮಾತ್ರ ನಾವು 
.. ಅದರೊಂದಿಗೆ ಬದುಕಬಹುದು. ಬೆಳೆಯಲೂ ಬಹುದು. ನಾವೆಲ್ಲ ಜೀವನದಲ್ಲಿ 
` ಅತೀವ ಹೆಚ್ಚು ಅಪೇಕ್ಷಿಸದೇ ಸಮಪಾಲು, ಸಮಬಾಳು ಮಾಡಿಕೊಂಡು ಪರಿಶಾದ್ಧ 
ನೀರು, ಹವೆ, ಆಹಾರ ಸೇವಿಸುತ್ತ ಅರೋಗ್ಯವಂತರಾಗಿ ನೆಮ್ಮದಿಯಿಂದ ಬಾಳಲು 
ಸಾಧ್ಯವಿದೆ. ಇದು ರಾಷ್ಟ್ರಪಿತ ಮಹಾತ್ಮ ಗಾಂಧಿಯವರು ಸೂಚಿಸಿದ ದಾರಿ. ನಮಗೆ 
ಐಶಾರಾಮಗಳೇ ಜೀವನದಲ್ಲಿ ಅತೀ ಮುಖ್ಯವಾಗಿದ್ದರೆ ಜಪಾನಿನ ಮೇಲ್ಪಂಕ್ತಿ 
ಅನುಸರಿಸಬೇಕು. ಮಿತ ಸಂತಾನಿಗಳಾಗಿ, ಬೆನ್ನು ಮುರಿದು ದುಡಿದು, ಕೇವಲ 
ವೈಜ್ಞಾನಿಕ: ತಾಂತ್ರಿಕ. ಮುನ್ನಡೆಯಿಂದಲೇ ನಮ್ಮ ಬೇಡಿಕೆಗಳನ್ನು 
ಪೂರೈಸಿಕೊಳ್ಳಬೇಕು. . ಇವೆರಡನ್ನೂ ಬಿಟ್ಟು. ಈಗಿನ . ಧೋರಣೆಗಳನ್ನೇ 
ಮುಂದುವರಿಸಿದರೆ ಅತ್ಯಂತ ಶೋಚನೀಯ ಸ್ಥಿತಿ ತಂದುಕೊಳ್ಳುವುದು ಖಂಡಿತ. 


ಸೇರ ಸೇ 

2. ಪ್ರಗತಿಯೆಂಬ ಅಧೋಗತಿ 


ಕಾಶ್ಮೀರಕ್ಕೆ ಹೋದಾಗ, ಸ್ಟಿರುರ್‌ಲ್ಕಾಂಡ್‌ ನೋಡಿದಾಗ, ಸುಂದರ 
ವನದಂತಿದ್ದ ಅಪಲಾಂಚಿಯನ್‌ ಕಣಿವೆಯನ್ನು ಗಗನದಿಂದ ವೀಕ್ಷಿಸಿದಾಗ. ಉತ್ತರ 
ಕನ್ನಡ ಜಿಲ್ಲೆಯ ನಮ್ಮೂರೇ ಹೆಚ್ಚು ಸುಂದರ ಅನಿಸಿತ್ತು. ಗಗನ ಮಂಡಲ 
ಆವರಿಸಿದ `ನೀಲಮೋಡಗಳು, ಅಬ್ಬರದ ಕಡಲು, ತಿಳಿನೀರಿನ ನದಿ, . ಸಾಲಾಗಿ 
ತಲೆ ಎತ್ತಿ ನಿಂತ ಪರ್ವತಶ್ರೇಣಿ, ಹೆಜ್ಚೆ ಹಸಿರಾದ ಬತ್ತದ ಹೊಲಗಳು, ವಿವಿಧ 
ಆಕೃತಿ, ಎತ್ತರಗಳಿಂದ ಬಾಗಿ, ನಲಿಯುವ ತೆಂಗು, ಮಾವು, ಹಲಸು, ಬಾಳೆ. 
ಗೋಡಂಬಿಯತೋಪುಗಳು. ಶುದ್ಧ, ಶುಭ್ರವಾದ ಪರಿಸರದಲ್ಲಿ ಸರಳ ಜೀವನ 
ನಡೆಸುತ್ತಿರುವ ಜನ; ನಂದನವನ ಬೇರೆ ಇರಲಾರದು ಎಂದು ಅನಿಸದೇ 
ಇರುತ್ತಿರಲಿಲ್ಲ. 


ಸ್ವಂತದ - ಊರಿನಿಂದ ಹೆಚ್ಚೆಚ್ಚು : ಕಾಲ ದೂರವಿದ್ದಂತೆ ಅದರ 
ಆಕರ್ಷಣೆಯೂ ಹಚ್ಚುತ್ತದೆ. ಅಂತಹ ಉತ್ಕಟ ವ್ಯಾಮೋಹದಿಂದ ಊರಿಗೆ ಬಂದು ' 
ಆಪ್ತರೊಬ್ಬರಲ್ಲಿ ಹೋದಾಗ, ಮನೆಯವರು ತಿಳಿಬೆಲ್ಲ, ಹೇರಳ ಹಸಿಕೊಬ್ಬರಿ, 
ಹಾಕಿದ ಅಕ್ಕಿಯ ತೆಳುದೋಸೆ ಮತ್ತು ಕೋತಂಖಐರಿ ಕಷಾಯ (ಗಾಂಧಿ ಕಾಫಿ) 
ಸೇವಿಸುತ್ತಾ ಇದ್ದರು. ಇಂತಹ ತಿಂಡಿ ಸೇವಿಸಹೇ ಎಷ್ಟ ಯುಗ ಕಳೆದವೋ 
ಎಂದು ಬಾಯಿ ಚಪ್ಪರಿಸುತ್ತಿದ್ದಾಗ, ಈ ನಗರವಾಸಿಗೆ ವಿಶೇಷ ತಿಂಡಿ ತಯಾರಿ 
ನಡೆದಾಗ ಘೋರ ನಿರಾಶೆಯಾಯಿತು. ಮಕ್ಕಳನ್ನು ಊರಿನ ನಾಲ್ಕು ಮೂಲೆಗೆ 
ಓಡಿಸಿ, ಮಲಬಾರಿಯ ಅಂಗಡಿಯಿಂದ ತಂದ ತಂಗಳ ಬ್ರೆಡ್ಡಿನ ಟೋಸ್ಟ್‌, ಪಾಸ್ಕಲನ . 
ಅಂಗಡಿಯಿಂದ ಬಂದ ಮೊಟ್ಟೆಯ ಆಮ್ಲೆಟ್‌, ಆಕರ್ಷಕ ಬಣ್ಣವಾಗಲಿ ರುಚಿಯಾಗಲಿ 
ಇಲ್ಲದ ಕಾಫಿ, ಆಯಾ ಹೆಸರಿಗೆ ಅವಮಾನ ಮಾಡುವಂತೆ ಎದುರಿಗೆ ಸಳಿಿದ್ದವ. 
ಮನೆಯ ಯಜಮಾನರು ಹೆಬ್ಬೆನ ಅಭಿಮಾನದಿಂದ “`ಈಗ ನಮ್ಮೂರು 
ಸರ್ವತೋಮುಖಣಾಗಿ ಬೆಳೆದಿದೆ. ರಾಜಧೌನಿಯ ಎಲ್ಲಾ ಸಾಮಾನುಗಳೂ 
ಇಲ್ಲಿದೊರೆಯುತ್ತವೆ. ಕಾಲೇಜೂ ಆಗಿದೆ. ಸ್ವಲ್ಪ ವಶೀಲಿ ಹಚ್ಚೆ ಯತ್ನಿಸಿದರೆ 
ನಮ್ಮ ಕಾಲೇಜಿನಲ್ಲಿ ಖ್ರನ್ಸಿಪಾಲ ಅಲ್ಲದಿದ್ದರೂ ಪ್ರೊಫೆಸರ್‌ ಆಗಬಹುದು...” 
ಎನ್ನುತ್ತಿದ್ದಾಗ, ಆ ಹುದ್ದೆಗೆ: ಬರುವ ಸಂಬಳ 'ಎಷ್ಟು? ಎಂದು ನಡುವೆಯೇ 
ಕೇಳಿದ ಪ್ರಶ್ನೆಗೆ ಬಂದ ಉತ್ತರದಿಂದ ನಡುಕ ಬಂದಂತಾಗಿ ಕುಂಟುತಿದ್ದ ಸ್ಟೂಲು 
ಅಲ್ಲಾಡಿ ಕಾಫಿ ನೆಲಕ್ಕುರುಳಿತು. ಔಷಧದಂತಿದ್ದ ದ್ರವ್ಯ ಕುಡಿಯುವ ಪ್ರಮೇಯ 
ತಬ್ಬತೊದು. ನೆಮ್ಮದಿಯಾಯಿತು. 


ಶಾಲಾ ದಿನಗಳಲ್ಲಿ, ತಿನ್ನಲು ಹಣ್ಣು, ಆಡಲು ಬೇಜ; ಮನೆಯಲ್ಲಿ ಕುಳಿತು 
ಆನಂದಿಸಲು ಆಸನವಾಗುತ್ತಿದ್ದ, . ಗೋಡ೦ಜಿ ಮರವನ್ನು" ಹುಡುಕಿಕೊಂಡು 
ಪಡಗೇರಿಗೆ' ಹೋದಾಗ, ಆ ಸ್ವಳದಲ್ಲಿ ಕಟ್ಟಡಕ್ಕಾಗಿ ಕಲ್ಲು ಕೊರೆದು. ತೆಗೆಯುವ 


ಸಸ ಫರಿಸರ/ಅ. 

ಕೆಲಸ ರಭಸದಿಂದ ಸಾಗಿತ್ತು. ಹಣ್ಣಿನ ತೋಟವಾಗಿದ್ದ ವಡಗೇರಿ ಈಗ ಕಲ್ಲು- 
ಮಣ್ಣುಗಳ ರಾಶಿಯಿಂದ ತುಂಬಿತ್ತು. ನೋಡಿ ಕಸಿವಿಸಿಯಾಯಿತು. ಹತ್ತಿರದ ಕಿರಿ 
ಬಂಡೆಯೊಂದರ ಮೇಲೆ ಅನ್ಯಮನಸ್ಕನಾಗಿ ಕುಳಿತಾಗ ಹಿಂದಿನ ದಿನಗಳೆಲ್ಲ 
ಚಿತ್ರರೂಪದಲ್ಲಿ ಮೂಡಿ ಮಾಯವಾಗತೊಡಗಿದವು. 


ಕೇವಲ ಮೂರು ದಶಕಗಳ ಹಿಂದೆ... 


ಇದೊಂದು ಸುಂದರ ತಾಣವಾಗಿತ್ತು. ಶಾಂತ ಪರಿಸರದಲ್ಲಿ ಮರವೇರಿ 
ಕುಳಿತಾಗ ನಿಸರ್ಗದ ಸಾಕ್ಷಾತ್ಕಾರ ತಂತಾನೇ ಆಗುತ್ತಿತ್ತು. ಎಲ್ಲಿಂದಲೋ 
ಗಿಳಿವಿಂಡೊಂದು ಹಾರಿ ಬಂದು ಮಿಸುಕಾಡದೇ ಕುಳಿತವನನ್ನು ಗಣನೆಗೆ 
ತೆಗೆದುಕೊಳ್ಳದೇ, ಗೇರು ಹಣ್ಣನ್ನು ಚುಂಚಿನಿಂದ ಕುಕ್ಕಿ, ಇನ್ನೂ ಹಣ್ಣಾಗಿಲ್ಲವೆಂದು 
ಗೊಣಗುತ್ತ ಇನ್ನೊಂದು ಮರಕ್ಕೆ ಧಾವಿಸಿತು. ಗಂಡು ಪಾರಿವಾಳ ಕುಟ್ಟಕೂ ಕೂ5 
ಕೂ56 ಎಂದು ನಲ್ಲೆಯನ್ನು ಕರೆಯಿಸಿಕೊಂಡು, ಅವಳಷ್ಟು ಸುಂದರಿಯನ್ನು 
ತಾನೆಲ್ಲೂ ಕಂಡಿಲ್ಲವೆಂದು ಉಬ್ಬಿಸಿ, ಮುದ್ದಿಸಲಾರಂಭಿಸಿತು. ಹಾವೊಂದು ನೀರಿನಲ್ಲಿ 
ಲೀಲಾಜಾಲವಾಗಿ ಈಸಾಡಿ, ಮೃಷ್ಟಾನ್ನ ಭೋಜನಕ್ಕಾಗಿ ಕಪ್ಪೆಯೊಂದನ್ನು ಬಳಸುವ 
ಹವಣಿಕೆಯಲ್ಲಿ ಇತ್ತು. ಈ ಇಂಗಿತವರಿತ ಮಂಡೂಕ ರಾಜ, ಕೆಸರಿನಲ್ಲಿ ಅವಿತು. 
ಹಾವಿನ ಕಣ್ಣಲ್ಲಿ ಮಣ್ಣೆರಚಿತು. ಹುತ್ತದಲ್ಲಿ, ಬೇಸಿಗೆಯ ಸೆಕೆ ಸಹಿಸಲಾಗದೆ ನಾಗ- 
ನಾಗಿಣಿಯರ ಜೋಡಿ ನಿಸ್ಸಂಚಾರವಾದ ಮೈದಾನಿನ ಪಕ್ಕದಲ್ಲೇ ಹುರಿಹಾಕಿದ 
ಹಗ್ಗದಂತೆ ಒಂದನ್ನೊಂದು ಸುತ್ತಿಕೊಂಡು ಕಾಮಚೇಷ್ಟೆ ನಡೆಸಿದ್ದವು. ಜಗತ್ತೇ 
ಹೆದರುವ ಸರ್ಪಜಾತಿಗೆ ಮುಕ್ತ ಅಂಗಣ ನೃತ್ಯ ರುಚಿಸುವ ಬಗೆ ನೋಡಿ 
ತಮಾಷೆಯೆನಿಸಿತು. ಕತ್ತಲಾಗುವ ತನಕ ಕಾದಿರಲಾರದ ಹಸಿದ ನರಿಯೊಂದು 
ಪೊದೆಯಿಂದ ಹೊರಬಿದ್ದು, ಹಲುಬುತ್ತ ಹೊರಟಿತು. ತಾಯಿಯಿಂದ ತ್ಪಿಸಿಕೊಂಡ 
, ಮರಿ ಮೊಲವೊಂದು ಕಂಟಿಯ ಹಿಂದೆ ಅಡಗಿಕೊಂಡಿತು. ಬೆಳ್ಳೆಕ್ಕಿಗಳು ಕಿರು 
ಮೋಡಗಳಂತೆ ಗುಂಪು ಕಟ್ಟಿ ತಮ್ಮ ವಿಶ್ರಾಂತಿ ಧಾಮಕ್ಕೆ ಮರಳಿದವು. ಟಿವ್‌ 
ಟಿವ್‌ ಹಕ್ಕಿ ಕತ್ತಲಾದರೂ ಮರಿಯೊಂದು ಹಿಂದಿರುಗದ್ದರಿಂದ ಆತಂಕದಿಂದ 
ಚೀರುತ್ತ ಹುಡುಕಲಾರಂಭಿಸಿತು. ಈ ಜೀವ ವ್ಯಾಪಾರ ನೋಡುತ್ತ ಕುಳಿತಾಗ 
ಕಗ್ಗತ್ತಲಾದರೂ ಮರದಿಂದ ಕೆಳಗೆ ಇಳಿಯಲು ಮನಸ್ಸಾಗುತ್ತಿರಲಿಲ್ಲ. ಆದರೆ 
ಆಗಿನ್ನೂ ಹುಲಿರಾಯ ಆಗಾಗ ದರ್ಶನ ಕೊಡುತ್ತಿದ್ದ ಕಾಲ. ದಾರಿ ಹೋಕರೆಲ್ಲ 
ದೊಣ್ಣೆಗಳನ್ನು ಬಡಿಯುತ್ತ ದೊಡ್ಡ ಧ್ವನಿಯಲ್ಲಿ ಮಾತನಾಡುತ್ತ ಗುಂಪಾಗಿಯೇ 
ತಿರುಗಾಡುತ್ತಿದ್ದರಿಂದ, ಒಬ್ಬಂಟಿಗನಾಗಿರುವುದು ಸುರಶ್ಸಿತಲ್ಲವೆಂದು ಮುಂಜಾಗ್ರತೆ 
ಗೃಹಾಭಿಮುಖನಾಗುವಂತೆ ಮಾಡುತ್ತಿತ್ತು. 


ಈಗ ೮ ಎಲ್ಲ ಪರಿಸರವನ್ನು ಸನ್ನ ಗುದ್ದಲಿ, ಪಿಕಾಸುಗಳಿಂದ ನಾಶಮಾಡಿದ 
ಮಾನವನ ಸ್ಟಾರ್ಥವನ್ನು ನೆನೆದು ಜಿಗುಪ್ಸೆ ಮೂಡಿತು. ಅನತಿ ದೂರದಲ್ಲಿ ಗೇರು, 
ಹಲಸು, ಮಾವು, ಚಾಂಪೇಡ, ಕವಳಿ, ನೇರಲ, ಮುರುಗಲ, ಮುಳ್ಳಣ್ಣು ಮೊದಲಾದ 

ಹಣ್ಣುಗಳನ್ನು ಕೊಡುವ ಮರ, ಗಿಡ-ಗಂಟಿಗಳನ್ನು ಕಡಿದು ಹೊಲಗಳನ್ನಾಗಿ 
ಪರಿವರ್ತಿಸಿದ್ದರು. ಆ ಪರಿಸರದಲ್ಲಿ ನಳ-ನಳಿಸಿ ಜೀವಿಸುವ ಪ್ರಾಣಿ-ಪಕ್ಷಿಗಳು 
ಹೇಳಹೆಸರಿಲ್ಲದೇ ಮಾಯಾವಾಗಿಬಿಟ್ಟಿದ್ದರಿಂದ ಮಾನವನ ನಿತ್ಯಸಂಗಾತಿಗಳಾದ 
ಕಾಗೆ-ಗುಬ್ಬಿ, ಹೆಗ್ಗಣ-ಹಸುಗಳೇ ಅಲ್ಲಿ ರಾಜ್ಯವಾಳುತ್ತಿದ್ದವು. ಸಸ್ಕ ಸಂಪತ್ತು ನಾಶ 
ವಾಗಿದ್ದರಿಂದ ಸವಕಳಿಯಿಂದ ಭೂಮಿ ಬಾಯಿಬಿಟ್ಟಿತ್ತು, ನಿಸೃತ್ಚವಾಗಿತ್ತು. ಅಂತೆಯೇ 
ರಾಸಾಯನಿಕ ಗೊಬ್ಬರ, ಕೀಟನಾಶಕವನ್ನು ಬರಿಗೈಯಲ್ಲಿ ಸಿಂಪಡಿಸುತ್ತಿರುವುದನ್ನು 
ನೋಡಿ ಹೌಹಾರುವಂತಾಯಿತು. ಅವನತ್ತ ಧಾವಿಸಿ 'ಅಮೆರಿಕೆಯಂಥ ಮುಂದುವರಿದ 
ದೇಶ ಕೂಡ, ಈ ಕೀಟನಾಶಕಗಳು ಮಾನವನ ಆರೋಗ್ಯಕ್ಕೆ ಗಂಡಾಂತರಕಾರಿಯೆಂದು 
ಮನಗಂಡು ನಿರ್ಬಂಧಿಸಿದೆ. ಬಳಸುವದೇ ಆದರೆ, ಕೈಯ ರಕ್ಷಣೆಗೆ ಚೀಲ, ಮೂಗಿಗೆ 
ಶ್ಚಾಸೋಚ್ಛ್ಛಾಸ ಶುದ್ಧಗೊಳಿಸುವ ಮುಖವಾಡ ಧರಿಸಲೇಬೇಕು' ಎಂದು 
ತಿಳಿಪಡಿಸಲು ಯತ್ನಿಸುತ್ತಿದ್ದಂತೆ ಕೃಷಿಕನು, “ರಾಯರೇ, ಇದು ಅಪ್ಪಟ ವಿದೇಶಿ 
ಮಾಲು ಅಲ್ಲ. ಸ್ವದೇಶಿ ಆದ್ದರಿಂದ ರೊಟ್ಟಿ ಹಿಟ್ಟಿನಂತೆ, ಇದರಲ್ಲಿ `ತೀಕ್ಷ್ಯತೆಯೇ 
ಇಲ್ಲ. ಕಡಿಮೆ ಹಾಕಿದರೆ ಹುಳ ಸಾಯುವುದೇ ಇಲ್ಲ'' ಎಂದು ಹೆಚ್ಚಿನ ವಿಶ್ವಾಸದಿಂದ 
ನುಡಿದು ತನ್ನ ಕೆಲಸ ಮುಂದುವರಿಸಿದ. (ನಾಲ್ಕು ವರ್ಷಗಳ ಕಾಲ ಕೀಟನಾಶಕಗಳ 
ಆಗುಹೋಗುಗಳನ್ನು ಅಭ್ಯಸಿಸಿದವನ ಸೂಚನೆಯನ್ನು ಮನ್ನಿಸಿದ್ದರೆ ಆ ಕೃಷಿಕ 
ಇಂದಿಗೂ ಬದುಕಿರುತ್ತಿದ್ದನೋ ಏನೋ. ಆದರೆ ಹಾಗಾಗಲಿಲ್ಲ. ಆವನು ಅದೇ 
ಕೈಯಿಂದ ಗೇರು ಹಣ್ಣುಗಳನ್ನು ದಿನವೂ ಕಿತ್ತು ತಿನ್ನುತ್ತಿದ್ದರಿಂದ ತಲೆಸುತ್ತಿ 
`ಕೊನೆಗೊಂದು ದಿನ ನೆಲಕ್ಕುರುಳಿದ. ಡಾಕ್ಟರರು ಎಷ್ಟು ಪ್ರಯತ್ನಪಟ್ಟರೂ ಅವನನ್ನು 
ಬದುಕಿಸಿಕೊಳ್ಳಲಾಗಲಿಲ್ಲ. ಕೀಟನಾಶಕ ಅವನ ಆಹುತಿ ತೆಗೆದುಕೊಂಡಿತ್ತು. ಆದರೆ 
ಆಗದವರ ಮಾಟಮೋಡಿಗಳಿಂದ ಆತ ಸತ್ತನೆಂದು ಅವನ ಆಪ್ತರು ಇಂದಿಗೂ 
ನಂಬುತ್ತಾರೆ.) 


ಪರಿಚಿತರಲ್ಲಿ ವಿವಾಹ ಸಮಾರಂಭಕ್ಕೆ ಹೋದಾಗ, ದಪ್ಪ ಕೂದಲಿದ್ದ 
ಮದುಮಗಳು ಹೇನುಗಳನ್ನು ಯಮಸದನಕ್ಕೆ ಕಳಿಸಲೆಂದು ತಲೆಗೆ ಕೀಟನಾಶಕವನ್ನು ' 
ಎಣ್ಣೆಯೊಂದಿಗೆ ಸೇರಿಸಿ ತಲೆಗೆ ಹಚ್ಚೆಕೊಂಡು ಕಣ್ಣು ಕೆಂಪಗೆ ಮಾಡಿಕೊಂಡು, 
ಮುಖ ಉಊದಿಸಿಕೊಂಡು, ಕುಳಿತದ್ದು ನೋಡಿ. ಕನಿಕರವಾಯಿತು. ಕೂಡಲೇ 
ನಿವಾರಣೋಪಾಯ ಕೈಕೊಂಡಿದ್ದರಿಂದ ಮನೆ ಗೆಲುವಾಯಿತು. ಮದುವೆ ಮನೆಯ 
ಕಾಳು-ಕಡ್ಡಿ,  ತಿಂಡಿ-ತಿನಿಸುಗಳನ್ನು  ಇರುವೆಗಳಿಂದ ರಕ್ಷಿಸಲು ಸುತ್ತಲೂ 
ಕೀಟನಾಶಕಗಳನ್ನು ಧಾರಾಳವಾಗಿ ಹರವಿದ್ದರು. ಕಾಳು ಕಡ್ಡಿಗಳನ್ನು ತೊಳೆದು 
ಬೇಯಿಸಿ ಸೇವಿಸುವುದರಿಂದ ಯಾವ ಹಾನಿಯೂ ಇಲ್ಲ ಎಂಬ ಮನೆಯವರ 
ಪಾದದಲ್ಲಿ ಹುರುಳಿರಲಿಲ್ಲ. ರಾಸಾಯನಿಕ ಹೆಚ್ಚಾಗಿ ತಟ್ಟಿದ ಕಾಳು ಕಡ್ಡಿ 
ಹುಗಿಯಬೇಕು ಇಲ್ಲವೇ ಸುಟ್ಟು ಹಾಕಬೇಕು ಎಂದು ಸೂಚಿಸಿದರೂ, ಕೆಲಸದಾಕೆ 
` ಹಾಗೆ ಮಾಡಲು ಇಷ್ಟಪಡದೇ ಅರ್ಧ ಬುಟ್ಟಿ ಅಕ್ಕಿಯನ್ನು ತನ್ನ ಕುಕ್ಕುಟ ಸಂಸಾರಕ್ಕೆ 
ತೆಗೆದುಕೊಡು ಹೋದಳು. ಮರುದಿನವೇ ಅರ್ಧ ಸಂಸಾರ ಸಾವಿಗೆ ಈಡಾಯಿತು. 

ವೈಜ್ಞಾನಿಕ ತಿಳುವಳಿಕೆ. ನೀಡದೇ ಕೀಟನಾಶಕಗಳನ್ನು ಕೈಗಿತ್ತರೆ. ಆಗುವ 
ದುಷ್ಪರಿಣಾಮಗಳನ್ನು ಪ್ರತ್ಯಕ್ಷ ಕಂಡು ಹೌಹಾರುವಂತಾಯಿತು. 


ಬೆಳಿಗ್ಗೆಯೇ ಕಡಲಿಗೆ ಹೋದ ಯಂತ್ರಚಾಲಿತ ಪರ್ಶಿಯನ್‌ ಮತ್ಸ್ಕ 
ನಾವೆಗಳು ಒಂದೊಂದಾಗಿ ಬಂದರಕ್ಕೆ ಹಿಂದಿರುಗಲಾರಂಭಿಸಿದವು. ವ್ಯಾಪಾರಿಗಳು, 
ದಲ್ಲಾಳಿಗಳು ಮೀನಿನ ದರ್ಶನದಿಂದಲೇ ಸೆಂತಸಪಟ್ಟು ಮುತ್ತಿದರು. ವಿದೇಶಿ 
ವಿನಿಮಯಗಳಿಸುವ ಷಟ್ಲ (ಪ್ರಾನ್ಸ್‌) ಮೀನಿನ ರಾಶಿಯನ್ನು ಭಾರೀ ಕುಳಗಳು 
ಖರೀದಿಸಿದರು. ಹುಬ್ಬಳ್ಳಿ-ಧಾರವಾಡ ಬೆಳಗಾಂಗಳಿಗೆ ಮೀನು ಕಳಿಸುವ ಏಜೆಂಟರು 
ಟ್ರಕ್‌ ತುಂಬುವಷ್ಟು ಖರೀದಿಸಿದರು. ಉಳಿದದ್ದನ್ನು ಸೆರೆ ಅಂಗಡಿಯವರು. 
ಹೊಟೇಲಿನವರು, ಧನಿಕರು, ಸ್ಪರ್ಧೆಯಿಂದ ತಮ್ಮದನ್ನಾಗಿ ಮಾಡಿಕೊಂಡರು. 
ಮಧ್ಯಮವರ್ಗದವರು ಮರಿಮೀನುಗಳಿಂದಲೇ ತೃಪ್ತಿಪಟ್ಟರೆ ಬಡವರ ಪಾಲಿಗೆ 
ಉಳಿದದ್ದು ನಾರುವ ಕೊಳೆತ ಮೀನು ಮಾತ್ರ. ಊರ ಸಾಹುಕಾರರು ಬ್ಯಾಂಕಿನಿಂದ, 
ಸರಕಾರದಿಂದ ಸಾಲ, ಸಹಾಯ ಪಡೆದು, ಈ ನಾವೆಗಳ ಅಧಿಪಶಿಗಳಾಗಿದ್ದಾರೆ. 
ಕೆಲಸಗಾರರಲ್ಲಿ ಹೆಚ್ಚಿನವರು. ನೆರೆನಾಡುಗಳಿಂದ ಬಂದವರು. ಇದರಿಂದಾಗಿ 
ಸಾಂಪ್ರದಾಯಿಕವಾಗಿ ತಲೆಮಾರುಗಳಿಂದ ಮೀನುಗಾರಿಕೆಯಲ್ಲಿ ತೊಡಗಿದ ಸ್ಥಳೀಯ 
ಖಾರ್ವಿ, ಅಂಬಿಗರಿಗೆ: ಬರಿದು ಹೊಟ್ಟೆ. ಶತಕಗಳಿಂದ ತೀರ ಅಗ್ಗ ಬೆಲೆಯಲ್ಲಿ 
ಲಭ್ಯವಿದ್ದ ಒಳ್ಳೇ ಪೌಷ್ಟಿಕವಾಗಿದ್ದ ಮತ್ಪ್ಯಾಹಾರ ಸೇವಿಸುತ್ತ ಬಂದ ಕರಾವಳಿಯ 
ಜನಕ್ಕೆ ಇಂದು ಮೀನೂ ಇಲ್ಲ. ಪೌಖ್ಟಕಾಂಶವೂ ಇಲ್ಲವಾಗಿದೆ. ಅಲ್ಲದೇ ಈ 
ನೆಮ್ಮ ನಾವಿಕರು ಭಾರಿ ಭಾರಿ ನಾಯಲೊನ್‌ ಬಲೆಗಳನ್ನು ಬಿಜಿ ಬೀಸಿ ಕಡಲಿನ 
ಕಿರಿಯಾಳದ ಒಡಲನ್ನು ಬರಿದು ಮಾಡುವುದರಿಂದ ಮತ್ಸ್ಯ ಸಂತತಿ-ಉತ್ಪತ್ತಿಗಳಲ್ಲಿ 
ಮಹಾ ಕೋಲಾಹಲ ಉಂಟಾಗಿದೆ. ಯಾವ ತಾರತಮ್ಯವಿಲ್ಲದೇ ಮೊಟ್ಟೆ-ಮರಿ, 
ಮೀನುಗಳಿಲ್ಲ ಅವುಗಳ ಆಹಾರದೊಂದಿಗೆ ನಾಶಮಾಡುತ್ತ ಹೊರಟರೆ ಮುಂಬರುವ 
ವರ್ಷಗಳಲ್ಲಿ ಮೀನಿನ ಬರ ಕಾಯಂ ಆಗಲಿಕ್ಕಿಲ್ಲವೇ ಎಂದು ವಿಚಾರಿಸಿದಾಗ. 
ನಾವು. ಈ ವರ್ಷ ಬದುಕಿ ಉಳಿಯುವುದು ಮುಖ್ಯ. ನಾವೆಗೆ ಹಾಕಿದ ಎಣ್ಣೆ 
(ಡೀಸೆಲಗಯ ಖರ್ಚಾದರೂ ಹುಟ್ಟಬೇಡವೇ? ಎಂದು ವ್ಯಾವಹಾರಿಕ (ಹಾರಿಕೆ) 
ಉತ್ತರ ಕೊಟ್ಟು ನೌಕೆಯ ಮಾಲಿಕ ಜಾರಿಕೊಂಡ. ಮುಂದಾಲೋಚನೆಯಿಲ್ಲದ 
ಈ ಸುಧಾರಿತ ಮೀನುಗಾರಿಕೆ ಕಂಡು ಮರುಗುವಂತಾಯಿತು. 


ಕೊರಡು ಕೊರೆಯುವ ಕಾರಾಖಾನೆಗಳಲ್ಲಿ ವಿದ್ಯುತ್‌ ಚಾಲಿತ ರಾಕ್ಬಸಾಕಾರದ 
ಗರಗಸಗಳು ಕ್ಪಣಾರ್ಧದಲ್ಲಿ ದೊಡ್ಡ ದೊಡ್ಡ ನಾಟುಗಳನ್ನು ಸೀಳಿ ಇಡುತ್ತಿದ್ದವು. 
ಪ್ರತಿ ನಾಟನ್ನು ನೀಡುವ ಗಿಡವನ್ನು ಹುಟ್ಟಿಸಿ, ಮರವಾಗಿ ಬೆಳೆಯಿಸಿ ಪಕ್ಚ ಮಾಡಲು 
ಭೂಮಾತೆಗೆ ನೂರರಿಂದ ನೂರಾ ಐವತ್ತು ವರ್ಷಗಳ ದೀರ್ಫಾವಧಿಯ ಕಾಲಾವಕಾಶ 
ಬೇಕು. ಮಾನವ ನಿರ್ಮಿತ ಗರಗಸಕ್ಕೆ ಅದನ್ನು ನುಚ್ಚುನೂರು ಮಾಡಲು ಐದೇ 
ನಿಮಿಷ ಸಾಕು. ಮೂರ್ಯ ಮಾನವ ತನ್ನ ಈ ಅಸಾಮಾನ್ಯ ಸಾಮರ್ಥ್ಯವನ್ನು 
ನೋಡಿ ನೋಡಿ ಹಿಗ್ಗುತ್ತಿದ್ದಿರಬೇಕು. ಆದರೆ ಭೂಮಾತೆ ಇಷ್ಟರಲ್ಲಿ ಮಾನವ 

ಜಾತಿಗೆ ಒಳ್ಳೇ ಬುದ್ದಿ ಕಲಿಸಲಿದ್ದಾಳೆ! ಕಾಡನ್ನು ಒಂದೇ ಸಮ ಕಡಿದು ಒಂದೆರಡು 
ದಶಕಗಳಲ್ಲಿ . ಅದೆಲ್ಲ. ಬರಿದೋ ಬರಿದು. ಆಗಿ ' ಮರುಭೂಮಿಯಾಗಿ 
ಪರಿವರ್ತನೆಗೊಳ್ಳುವುದಿಲ್ಲವೇ? ಹಿಂದೆ ಆಚಾರಿಗಳು ಕೈಗರಗಸದಿಂದ ಎರಡು 
ದಿನಕ್ಕೊಂದು ನಾಟು ಸೀಳಿದರೆ, ಅದೇ ಮಹಾ ಸಾಧನೆಯಾಗುತ್ತಿತ್ತು. ಅವನ 
ಉದರ ನಿರ್ವಹಣೆಯೂ ಸಾಗುತ್ತಿತ್ತು. ಕಾಡು ಬೆಳೆಯುವ .ಮತ್ತು ನಾಟು 
ಕೊರೆಯುವ ಸಮತೋಲ ಕಾಯುವಂತಾಗುತ್ತಿತ್ತು . ಆದರೆ ಇಂದು... ಸಕ್ಕರೆ 
ಸೀಮೆಎಣ್ಣೆಗಳಂತೆ ಉರುವಲ ಕಟ್ಟಿಗೆಯನ್ನು ರೇಶನ್‌ ಕಾರ್ಡ್‌ ಮೇಲೆ ವಿತರಣೆ 
ಮಾಡುವ ಪರಿಸ್ಥಿತಿ ರಾಜ್ಯದ ಅರಣ್ಯ ಜಿಲ್ಲೆಗೆ, ಒದಗಿದೆ. ಬಡಬಗ್ಗರಂತೂ 
ಉರಿಯಬಹುದಾದ ಪ್ರತಿಯೊಂದು ಗಿಡ-ಗಂಟೆ, ಕೊಂಬೆರೆಂಬೆ ಮರಗಳನ್ನು 
ಕಡಿದೊಯ್ಯುವುದರಿಂದ ಫಲವತ್ತಾದ ಭೂಮಿ, ಉರಿಬಿಸಿಲು, ಜಡಿಮಳೆ, ಹರಿಯುವ 
ನೀರಿಗೆ ಆಹುತಿಯಾಗಿ ಭರದಿಂದ ನಿಸ್ಸತ್ಚವಾಗಿ ಪರಿಣಮಿಸುತ್ತಿದೆ. 


ಹಂಚಿನ ಕಾರಖಾನೆಯ ಆವಾರದಲ್ಲಿ ಉರುವಲ ಕಟ್ಟಿಗೆಯ ಬೆಟ್ಟವೇ 
ಎದ್ದಿತ್ತು. ಹಂಚಿನ ಭಟ್ಟಿಗಳಿಗೆ ವಿಪುಲವಾದ ಕಟ್ಟಿಗೆ ಬೇಕಾಗುವುದರಿಂದ ಮತ್ತು 
ಅದರ ಪೂರೈಕೆ, ಅರಣ್ಯಾಧಿಕಾರಿಗಳ ಮರ್ಜಿಯನ್ನು ಅವಲಂಬಜಿಸಿರುವುದರಿಂದ 
ಅವರು ಪ್ರಸನ್ನರಾದಾಗೊಮ್ಮೆ ಆದಷ್ಟು ಹೆಚ್ಚಿಗೆ ದಾಸ್ತಾನು ಮಾಡಿದರೆ 
ಕಾರಖಾನೆಗಳು. ನಿರಾಂತಕವಾಗಿ ನಡೆಯಲು ಸಾಧ್ಯವೆಂದು ' ಕಾರಖಾನೆಯ 
ಅಧಿಕಾರಿಗಳು ವಿವರಿಸಿದರು. ಕೊರಡನ್ನು ಉರಿಸಿ ಕೆಲವರಿಗೆ ಉದ್ಯೋಗಾವಕಾಶ 
ಕಲ್ಪ್ಬಿಸಿಕೊಟ್ಟರೂ, ಅದರೊಂದಿಗೆ ಆರೋಗ್ಯ ಕೆಡಿಸುವ. ಸಂಚಕಾರ ತಾನಾಗಿ 
ನಿರ್ಮಿತವಾಗುವುದೆಂಬುದನ್ನು ಬಹಳ ಜನ ತಿಳಿದುಕೊಂಡಂತೆ ಇಲ್ಲ. ಸದಾಕಾಲವೂ 
ಕಾರಖಾನೆ: ಹೊಗೆ ಕಾರುತ್ತಲೇ ಇರುವುದರಿಂದ ಶುಭ್ರವಾದ ' ಪರಿಸರ - 
ಕಲುಹಿತವಾಗಿದೆ. ಇದರ ಜೊತೆಗೆ ಕೊಳಚೆ ನೀರನ್ನು ನೇರವಾಗಿ ನದಿಯಲ್ಲಿ 
ಹರಿಜಿಟ್ಟಿದ್ದರಿಂದ ಅಲ್ಲಿಯ ಜಲಜೀವಿಗಳು ಹರದಾರಿ ದೂರ ಪ್ರಯಾಣ 
ಮಾಡಿದವು. ನೀರಿನಲ್ಲಿ ಹೆಚ್ಚೆಚ್ಚು ಪ್ರಮಾಣದ ರಾಸಾಯನಿಕಗಳು ಸೇರಿಕೊಂಡಂತೆ 
ಜಲಜೀವಿಗಳ ಸಂಖ್ಕೆ ಕಡಿಮೆಯಾಗುವುದು. ಸರ್ವತೋಮುಖ ಏಳ್ಗೆಗೆ ಇವೆಲ್ಲ 
ಮಾಡದೇ ಬೇರೆ ಮಾರ್ಗವಿಲ್ಲವೆಂಬ ತತ್ಪಜ್ಞಾನ ಅಲ್ಲಿ-ಇಲ್ಲಿ ಕೇಳಬರುತ್ತದೆ. 


ನಮ್ಮೂರಿನ ನದಿಯ ಮೇಲುಗಡೆ ವಿದ್ಯುತ್‌ ಉತ್ಪಾದನೆಗೆ ಭಾರೀ 
ಅಣೆಕಟ್ಟೊಂದನ್ನು ಕಟ್ಟಿದ್ದರಿಂದ ನೀರಿನ ಪ್ರವಾಹ ಕಡಿಮೆಯಾಗಿ ಕಡಲಿನಲ್ಲಿ ಸೇರುವ 
ಮರಳು ನದಿಯ ತಳಕ್ಕೇ ಸಂಚಯವಾಗುತ್ತಿದೆ. ಇದರಿಂದ ನದಿಯ ಆಳ 
ಕಡಿಮೆಯಾಗಿ ಹತ್ತಾರು ನಡುಗಡ್ಡೆಗಳು ತಲೆ ಎತ್ತಿ ನಿಂತಿವೆ. ಮುಂಬಯಿಯನ್ನು 
ಮಂಗಳೂರಿಗೆ ಜೋಡಿಸುವುದಕ್ಕೆ ನದಿಗೆ ಭಾರೀ ಸೇತುವೆಯೊಂದನ್ನು ಕಟ್ಟಿದ್ದರಿಂದ 
ಅದನ್ನು ಹೊತ್ತು ನಿಂತ ಕಂಬಗಳೂ ರೇವೆಯ ಸಂಚಯಕ್ಕೆ ಸಹಾಯ ಮಾಡಿವೆ. 
ಇವೆಲ್ಲದರ ಪರಿಣಾಮವಾಗಿ ಭಾರಿ ಮಳೆ ಜಿದ್ದಾಗ, ಇಲ್ಲವೇ ಅಣೆಕಟ್ಟಿನಿಂದ 

ನೀರು ಬಿಟ್ಟಾಗ, ಅದು ನೇರ ಕಡಲನ್ನು ಸೇರುವುದರ ಬದಲಾಗಿ ಇಕ್ಕೆಲದ ಹಳ್ಳಿಗಳನ್ನು 
ಕೊಚ್ಚಿಕೊಂಡು ಹೋಗಿಬಿಡುತ್ತದೆ. ಎರಡು ವರ್ಷಗಳ ಹಿಂದೆ ಇಂಥ ಅನಾಹುತ 
ಜರುಗಿದರೂ ಇದರಿಂದ :ಜನರಾಗಲೀ, ಸರಕಾರವಾಗಲೀ, ಯಾವ ಪಾಠವನ್ನೂ 
ಕಲಿತಂತೆ ಇಲ್ಲ. ಆದರೆ ಇದನ್ನೇ ನೆಪಮಾಡಿ ಅಧಿಕಾರಿಗಳು, ರಾಜಕಾರಣಿಗಳು 
ತಮ್ಮ ಜೇಬು ತುಂಬಿಕೊಳ್ಳಲು ಮರೆಯಲಿಲ್ಲ. ಮುಂಬರುವ ದಿನಗಳಲ್ಲಿ ಇಂಥ 
ಅನಾಹುತಗಳು ಮೇಲಿಂದ ಮೇಲೆ ಸಂಭವಿಸಿದರೆ. ಯಾರೂ ಸೋಜಿಗ 
ಪಡಬೇಕಾದ್ದಿಲ್ಲ. 


ಹದಿನೇಳನೇ ಶತಮಾನದಲ್ಲಿ ನಮ್ಮೂರಿಗೆ ಬಂದ ಇಟಲಿಯ ಪ್ರವಾಸಿ 
ಪೆಟ್ರೊ ಡೆಲ್ಲಾವಾಲೆ ಈ ನದಿಗುಂಟ ನಾವೆಯಲ್ಲಿ ತೇಲಿದ ಪ್ರವಾಸ ಅತ್ಯಂತ 
ಆಹ್ಲಾದಕರವಾಗಿತ್ತು ಎಂದು 'ಬರೆದಿಟ್ಟಿದ್ದಾನೆ. ಕೇವಲ ಮೂರು ದಶಕಗಳ ಹಿಂದೆ 
ಈ ನದಿಯ ಸೌಂದರ್ಯ ಅದೇ ರೀತಿ ಅಚ್ಚಳಿಯದೇ ಉಳಿದಿತ್ತು. ಆದಥೆ ಇಂದು?... 
ತೆರೆಗಳ. ಮೇಲೆ ಲೀಲಾಜಾಲವಾಗಿ ತೇಲುವ ನಾವೆಗಳಾಗಲಿ, ಅವನ್ನು ತೇಲಿಸುವ 
ನಾವಿಕರಾಗಲಿ ಹೇಳಹೆಸರಿಲ್ಲದೇ ಮಾಯವಾಗಿದ್ದಾರೆ. ನದಿ ತೀರದ ಊರುಗಳಿಗೆಲ್ಲ 
ನಾವೆಗಳ ಬದಲಾಗಿ ಬಸ್‌-ಸಾರಿಗೆ ಏರ್ಪಡಿಸಲಾಗಿದೆ. ಎಂದು ಊರಿನ ಪ್ರಗತಿಯಲ್ಲಿ 
ಹೆಮ್ಮೆಪಡುತ್ತಿದ್ದ ಪೌರಮುಖ್ಯ ವಿವರಿಸಿದ. ಅಂತಹ ವಾಹನವೊಂದನ್ನು ಏರಿ£ಣಗ 
ಹೊರಡದಿದ್ದರೇ ಚೆನ್ನಾಗಿರುತ್ತಿತ್ತು ಅನಿಸಿತು. ಏರು ಬಂದಾಗ ಬಸ್ಸಿಗೆ ಏದುಸಿರು 
ಪ್ರಾರಂಭವಾಗುತ್ತಿತ್ತಾದ್ದರಿಂದ ಪ್ರವಾಸಿಗರು ಇಳಿದು, ಇಳಿಜಾರು ಬರುವಲ್ಲಿಗೆ 
ನಡೆದು ಹೋಗುತ್ತಿದ್ದರು. ತೀರ ಇಳಿಜಾರಿನಲ್ಲಿ ವಾಹನದ ತಡೆಯಂತ್ರ 
ನಿಯಂತ್ರಣದ ಹೊರಗೆ ಹೋಗಿ ಅಪಘಾತ ಸಂಭವಿಸುವ ಸಾಧ್ಯತೆ ಇದ್ದುದರಿಂದ, 
ಆಗಲೂ ಪ್ರಯಾಣಿಕರು ಇಳಿಯಬೇಕಂತೆ! ಸಾಲದ್ದಕ್ಕೆ ಹೊಸರಸ್ತೆ ರಚಿಸಿದಲ್ಲೆಲ್ಲ 
ರಾಜಕೀಯ ವರ್ಚಸ್ಸು ಇದ್ದವರು. ಹಣ್ಣು ಹಂಪಲು-ಹೂದೋಟ, ಕಾಯಿಪಲ್ಯ, 
ಔಷಧಿ-ಸಸ್ಯಗಳನ್ನು ಬೆಳೆಸುವ ನೆಪದಲ್ಲಿ ಸರಕಾರದಿಂದ ಭೂಮಿಯನ್ನು ಪಡೆದು 
ಮಾಡಿದ ಏಕಮೇವ ಕೆಲಸವೆಂದರೆ ಬೆಲೆಬಾಳುವ ಮರಗಳನ್ನು ಕಡಿದು ಜೇಬು 
ಖಂಜಿಸಿಕೊಂಡಿದ್ದು. ಇನ್ನೂ ಕೆಲವರು ತಾವು ಹಿಂದುಳಿದವರೆಂಬ ತಳಹದಿಯ 
ಮೇಲೆಯೇ ಅರಣ್ಯ ಖಾತೆಯ ಭೂಮಿಯನ್ನು ಆಕ್ರಮಿಸಿ ಕಟ್ಟಡಗಳನ್ನು ಕಟ್ಟಿದರೂ. . 
ಅವರ ವಿರುದ್ಧ ಸರಕಾರ, ಯಾವ ಕ್ರಮವನ್ನೂ ಕೈಕೊಳ್ಳದ್ದರಿಂದ, ಇನ್ನೂ ಹೆಚ್ಚೆಚ್ಚು 
ಅತಿಕ್ರಮಣಕ್ಕೆ ಅವಕಾಶವಾಗಿದೆ. ಕೇವಲ ಓಟುಗಳಿಗಾಗಿ ಈ ರೀತಿ ಅರಣ್ಯ ಧ್ವಂಸ 
ನಡೆಯಗೊಡಬಹುದೇ? 


ವಿವಿಧ ಅಭಿವೃದ್ಧಿ ಚಟುವಟಿಕೆಗಳಿಂದ ಜನರ ಆದಾಯ ಹೆಚ್ಚಾಗಿದ್ದರಿಂದ, 
ಅವರು ತಿಂದುಂಡು ಸುಖವಾಗಿರುವ ಬದಲಾಗಿ ಅಧೋಗತಿಗೆ ಇಳಿದಿದ್ದನ್ನು ಕಣ್ಣಾರೆ 
ಕಂಡಾಗ ತೀವ್ರ ಕಳವಳವಾಯಿತು. ಹಿಂದೆ ಹೊಟೇಲಿಗೆ ಹೋಗುವುದು ಹಿತವಲ್ಲ 
ಎಂದು ನಂಬಿಗೆಯಿದ್ದ ಊರಿನಲ್ಲಿ ಇಂದು ಹತ್ತಾರು ಸೆರೆ-ಸೇಂದಿಗಳ ಅಂಗಡಿಗಳು 
ಊರ್ಜಿತಾವಸ್ಥೆಯಲ್ಲಿ ನಡೆಯುತ್ತಿವೆ. ಚಹಾ ಕಾಫಿಗಳೇ ಮಾದಕ ಪೇಯಗಳೆಂದು 

ನಂಜಿ ಕಷಾಯ ಸೇವಿಸಿ ಬೆಳೆದವರ ಮಕ್ಕಳೇ ಬಿಯರ್‌-ಬ್ರಾಂದಿಗಳು ಸಾಮಾನ್ಯ 
ಪೇಯಗಳೆಂದು ಸೇವಿಸುತ್ತಿದ್ದಾರೆ. ಹಿಂದೆ ಊರಿನಲ್ಲಿ ಮರ್ಯಾದೆಯಿಂದ ಬಾಳಿದ 
ಕಲಾವಂತ ಜನರಿಗೆ ಉದರ ನಿರ್ವಹಣೆ ಕಷ್ಟವಾಗಿ ಮುಂಬೈ ಸೇರುವಂತೆ, ಆದರೆ 
ಇಂದು ಆಧುನಿಕ ವೇಶ್ಶಾವಾಟಿಕೆಗಳು ಊರಲ್ಲೇ ರಾಜಾರೋಷ ನಡೆಯುತ್ತಿವೆ. 
ಕೃಷಿ, ತೋಟಗಾರಿಕೆ ನಡೆಸಿ ನೆಮ್ಮದಿಯ ಬಾಳ್ಟೆ ಮಾಡುತ್ತಿದ್ದ ಹಳ್ಳಿಗರು ಆಧುನಿಕತೆಗೆ 
ಮಾರುಹೋಗಿ, ಸಮೀಪದ ನಗರಗಳಿಗೆ ಆಗಾಗ ಹೋಗಿ ಹಣ ಖಾಲಿ ಮಾಡಿಕೊಂಡು, 
ಕೃಷಿಯನ್ನು ಅಲಕ್ಷಿಸುವಷ್ಟು ಪ್ರಗತಿಪಥದಲ್ಲಿದ್ದಾರೆ! 


ಇಂದಿನ ನಮ್ಮೂರನ್ನು ಅಂದಿನೆದಕ್ಕೆ ಹೆಚ್ಚು ಹೆಚ್ಚು ಹೋಲಿಸಿದಾಗ, 
ಪ್ರಗತಿ ಸಾಧಿಸಹೋಗಿ, ಅಧೋಗತಿಯನ್ನು ಹೇಗೆ ಆಹ್ಟಾನಿಸಿದ್ದಾರೆಂದು ಅರಿತು 
ತೀವ್ರ ಕಳವಳವಾಯಿತು. ಒಂದೆರಡು ತಿಂಗಳು ನಿಸರ್ಗದ ಮಡಿಲಲ್ಲಿ ಹಾಯಾಗಿ 
ಇರಬಯಸಿದವನು ಇದನ್ನೆಲ್ಲ ಸಹಿಸಲಿಕ್ಕಾಗದೇ ಒಂದೇ ವಾರದಲ್ಲಿ ಹಿಂದಿರುಗಿ 
ಹೊರಟಾಗ, “ಬೆಂಗಳೂರಿನ ಸಾಹೇಬರಿಗೆ ಇಲ್ಲಿಯ ಬಾರುಗಳು, ರಂಭೆಯರು 
ತೀರಾ ಸಪ್ಪಗೆ ಅನಿಸಿರಬೇಕು, ಬೇಗ ಕಂಬಿ ಕೀಳುತ್ತಿದ್ದಾರೆ...'' ಎಂದು ಎಲ್ಲರಿಗೂ 
ಕೇಳುವಂತೆ ಕೊಂಕು ನುಡಿಯಾಡಿ ಯುವಕನೊಬ್ಬ ನಾಲಿಗೆ ತೀಟೆ: ತೀರಿಸಿಕೊಂಡ. 


ಸರಸ 

13. ವೃಕ್ಸನೋಂಪಿ 


ಪೂರ್ವಜರ ಸಸ್ಯ ಪ್ರೀತಿ ನಮ್ಮನ್ನು ಬಡಿದೆಬ್ಬಿಸುವಂತಹದ್ದು. ಅಂದು, 
ಜನವಸತಿ ಅತೀ ಕಡಿಮೆ ಇದ್ದು ವನರಾಜ ವಿರಾಜಿಸುತ್ತಿದ್ದರಿಂದ "ಸಸ್ಯಗಳನ್ನು 
ಸಂರಕ್ಸಿಸಿ' ಎನ್ನುವ ಪ್ರಮೇಯ ಇರದಿದ್ದರೂ ನಮ್ಮವರು ಮಕ್ಕಳಂತೆ ಲಾಲನೆ, 
` ಪಾಲನೆ ಮಾಡಿ ಬೆಳೆಸಿದರು. ವ್ಯಕ್ತಿಗಳು, ಸಾಮಾಜಿಕ, ಧಾರ್ಮಿಕ ಸಂಸ್ಥೆಗಳು, 
ಸರಕಾರ ಕೂಡಿಯೇ ಪರಿಸರದ ರಕ್ಷಣೆಯಲ್ಲಿ ತೊಡಗಿದ್ದರು. ಹಳ್ಳಿಗೊಂದು ತೋಪು, 
ಊರಿಗೊಂದು ಕಾಡು, ಪ್ರತಿ ರಾಜ್ಯಕ್ಕೂ ವಿಸ್ತಾರವಾದ ಅರಣ್ಯ, ಅಂದಿನ ದಿವ್ಯ 
ಮಂತ್ರವಾಗಿತ್ತು. ದಾನಿಗಳು, ಧರ್ಮಿಷ್ಕರು 'ವೃಕ್ಸನೋಂಪಿ' ವ್ರತವನ್ನಾಚರಿಸಿ, ಗಿಡ, 
ಮರಗಳನ್ನು ಬೆಳೆಯಿಸಿ, ಅವುಗಳನ್ನು ಲೋಕ ಕಲ್ಕಾಣಕ್ಕಾಗಿ ಮೀಸಲಿಡುತ್ತಿದ್ದರು. 
ಸಸ್ಕಗಳ ಯೋಗಕ್ಷೇಮದ ಮೇಲ್ವಿಚಾರಣೆ ಅನಿವಾರ್ಯವಾದಾಗ, ವಿದ್ಯಾವಂತರು 
ಆಳವಾಗಿ ಅಭ್ಯಸಿಸಿ, ಸಂಶೋಧನೆ ನಡಿಸಿ, "ವೃಕ್ಷಾಯುರ್ವೇದ' ಕುರಿತು ಗ್ರಂಥಗಳನ್ನು 
ರಚಿಸಿದರು; ಆದರೆ ಇಂದು ಕೆಲವೇ ಕೃತಿಗಳು ಲಭ್ಯವಿದೆ. ಚಾಲುಕ್ಕ ಚಕ್ರವರ್ತಿ 
ಜಯಸಿಂಹನ ಆಸ್ಥಾನದಲ್ಲಿದ್ದ ಚಾವುಂಡರಾಯನು  (1025ಕಿ.ಶ) 
"ಲೋಕೋಪಕಾರಂ' ಬರೆದಿದ್ದಾನೆ. ಮುದಗಲ್ಲಿನ ಬ್ರಾಹ್ಮಣರ ಕುಟುಂಬದಲ್ಲಿ ಈತನ 
ಜನನವಾದರೂ, ಜನಸೇವೆಯೇ ತನ್ನ ಜೀವನದ ಏಕಮಾತ್ರ ಗುರಿ ಎಂದು ಜನ 
ಸಾಮಾನ್ಕರೊಂದಿಗೆ ಕಲೆತು, ಅವರ ರೀತಿ, ನೀತಿ, ಸಮಸ್ಯೆಗಳನ್ನು ಆಳವಾಗಿ 
ಅಭ್ಯಸಿಸಿದನು. ಅವರಿಗಾಗಿಯೇ ಬಾವಿ, ಕೆರೆಗಳನ್ನು ತೋಡಿಸಿ, ದೇವಾಲಯ ಮತ್ತು 
_ ತೋಪುಗಳನ್ನು ನಿಲ್ಲಿಸಿದ. ಜನತೆಯ ಸುಖಮಯ ಜೀವನಕ್ಕಾಗಿ, ಅಂದು ಲಭ್ಯವಿದ್ದ 
ಶಾಸ್ತ್ರೀಯ ಗ್ರಂಥಗಳನ್ನು ಆಭ್ಯಸಿಸಿ ಹನ್ನೆರಡು ಅಧ್ಯಾಯಗಳುಳ್ಳ ತನ್ನ ಕೃತಿ 
ರಚಿಸಿದನು. ಸೋಮೇಶ್ವರ ಅರಸನು (ಕ್ರಿ.ಶ.1127-37), ಮನಸ್ಸಿಗೆ ಉಲ್ಲಾಸ 
ಕೊಡುವದಕ್ಕಾಗಿಯೇ 'ಮಾನಸೋಲ್ಲಾಸ' ಎಂಬ ಹಲವು ಶಾಸ್ತ್ರಗಳುಳ್ಳ ಗ್ರಂಥವನ್ನು 
ಸಂಸ್ಕೃತದಲ್ಲಿ ರಚಿಸಿದ್ದಾನೆ. ' 


ಧರ್ಮಕ್ಕಾಗಿ ಗಿಡ, ಬಳ್ಳಿಗಳನ್ನು ನೆಟ್ಟು, ಬೆಳೆಸಿ, ಜನ ಹಿತಕ್ಕಾಗಿ 
ಮೀಸಲಿಡುವುದು “ವೃಕ್ಷನೋಂಖ" ಎಂದು ಮನ್ನಣೆ ಪಡೆದಿತ್ತು. ಇಂತಹ ಪುಣ್ಯದ 
ಸೇವೆಮಾಡಿದವರ ಕುರಿತಾಗಿ ಮಾಹಿತಿ ಶಾಸನಗಳಲ್ಲಿಯೂ ಸಿಗುತ್ತದೆ. ಯಾದವ 
ಭಿಲ್ಲಮನ ಅಧಿಕಾರಿ ಬೊಪ್ಪನಾಯಕನ ಪತ್ನಿ ಸಿರಿಯವ್ಪೆ ಇಂತಹ ವ್ರತ ("ಕ್ಬಿತಿರುಹ 
ನೋಂ) ಕೈಕೊಂಡಿದ್ದಳೆಂದು ಕ್ರಿ.ಶ.1190ರ ಶಾಸನ ಸಾರುತ್ತದೆ. ಅಂತೆಯೇ 
ಅವಳು ಮಾವು, ನೇರಳೆ, ಹಲಸು, ಹುಣಸೆ, ಕಿತ್ತಳೆ, ತೆಂಗುಗಳಂತಹ ಸಸ್ಯಗಳನ್ನು 
ನೆಟ್ಟು ಅವುಗಳನ್ನು ಗೊಬ್ಬರ, ನೀರು ಪೂರೈಸಿ ಬೆಳೆಸಿದರು. ಮುಂದೆ ಅದೊಂದು 
ಸುಂದರವಾದ ತೋಟವಾದಾಗ 'ಬನಸೇವೆ' ಎಂದು ಸಮಾಜದ ಕಲ್ಕಾಣಕ್ಕಾಗಿ 
ಮುಡಿಪಾಗಿಟ್ಟಳು. ಅಲ್ಲೆ, ಧರ್ಮದ ಹೆಸರಿನಲ್ಲಿ ಸಂತೆಗಳು 
ನಡೆಯಲಾರಂಭಿಸಿದ್ದರಿಂದ ವ್ಯಾಪಾರಿಗಳು ಯಾವುದೇ ಕರವನ್ನು ಯಾರಿಗೂ : 

ಕೊಡಬೇಕಾಗಿರಲಿಲ್ಲ. ಆದರೆ ಸಂತೆಯ ಆಡಳಿತ ವರ್ಗದವರು ಗಿಡ ಮರಗಳನ್ನು 
ಸಂರಕ್ಷಿಸುವ ಜವಾಬ್ದಾರಿ ನಿರ್ವಹಿಸಲೇಬೇಕಾಗಿತ್ತು. ವೃಕ್ಚನೋಂಖ ಆಚರಿಸುವ 
ಪರಂಪರೆ ಈ ಶತಮಾನದ ಆದಿಯ ತನಕವೂ ನಡೆದು ಬಂದಿತು. ಕಾಳಗದಲ್ಲಿ 
ಕಾಲು ಕಳದುಕೊಂಡ ಯುವ ಯೋಧನು ತನ್ನಿಂದ ಸಾಧ್ಯವಿದ್ದಷ್ಟು ಪರೋಪಕಾರ 
ಮಾಡಬೇಕೆಂದು ಬಾದಾಮಿಗೆ ಕರೆದೊಯ್ಯುವ ಹೆದ್ದಾರಿಯ ಇಕ್ಕೆಲದಲ್ಲಿ ವಿಪುಲವಾಗಿ 
ನೆರಳು ನೀಡುವ ಸಸಿಗಳನ್ನು ನೆಟ್ಟು ಮರಗಳನ್ನಾಗಿ ಬೆಳೆಸಿದ. ಇಂದಿಗೂ 
ಪ್ರವಾಸಿಗರನ್ನು ಆ ಮರಗಳೇ ಸುಡುವ ಜಚಿಸಿಲಿನಿಂದ ರಕ್ಷಿಸುತ್ತವೆ. ಯಾರೋ 
ನೆಟ್ಟ ಮರಗಳನ್ನು ಪುಕ್ಕಟೆ ಉರುವಲೆಂದು ಕಡಿದು ಒಯ್ಯುವ ಇಂದಿನ ತಲೆ 
ಮಾರಿನವರಿಗೂ ಹಿಂದಿನ ತಲೆ ಮಾರಿನವರಿಗೂ ಅದೆಷ್ಟು ಅಂತರ! 


ಇಂದಿನಂತೆ ಹಿಂದೆಯೂ ಕ್ರಿಮಿ ಕೀಟಗಳು ಗಿಡ, ಮರಗಳನ್ನು ಆಹುತಿ 
ತೆಗೆದುಕೊಳ್ಳುತ್ತಿದ್ದವು. ಅಂತೆಯೇ ಅವುಗಳ ಸಂರಕ್ಷಣೆಗಾಗಿ 'ವೃಕ್ಷಾಯುರ್ವೇದ' 
ವಿಜ್ಞಾನ, ಅಸ್ತಿತ್ವದಲ್ಲಿ ಬಂದಿತು. ಬೆಳೆಯುತ್ತಿರುವ ಸಸಿಗಳನ್ನು ಕೀಟ ಬಾಧೆ. 
ಉರಿಬಿಸಿಲು, ' ಗುಡುಗು-ಮಿಂಚು, ಭೋರ ಮಳೆ, ಆನೆಕಲ್ಲು ಮತ್ತು ಬೆಂಕಿಯ 
ಜ್ಟಾಲೆಗಳಿಂದ ಒಂದು ವರ್ಷದವರೆಗಾದರೂ ಸಂರಕ್ಷಿಸಲೇಬೇಕು. ಇದಕ್ಕಾಗಿ ವೃಕ್ಷ 
ಸುಟ್ಟ ಬೂದಿ ಸಿಂಪಡಿಸುವದು, ಉಪ್ಪು ಸೇರ್ರಡಿಸುವದು, ಹೊಗೆ ಹಾಕುವದು 
ಮಾಡಬೇಕಾಗುತ್ತದೆ. ಪರ್ಣಗಳು ಹುಲುಸಾಗಿ ಬೆಳೆಯದಿದ್ದಾಗ, ರೆಂಬೆ. ಟಿಸಿಲು, 
ಟೊಂಗೆಗಳು ಕ್ಷೀಣಿಸಲಾರಂಭಿಸಿದಾಗ, ಅಂತಹ ಸಸ್ಕಗಳಿಗೆ ಚಿಕಿತ್ಸೆ ಅತ್ಯವಶ್ಶವೆಂದು 
ಕಾರ್ಯೋನ್ಮುಖಿಯಾಗಬೇಕಾಗುವುದು. ಹುಳಿ  ಮಾವಿನಹಣ್ಣುಗಳನ್ನು ಸಿಓ 
ಮಾಡುವುದು, ಹೂವುಗಳನ್ನು ಬಹಳ ದಿನಗಳವರೆಗೆ 'ಬಾಡದಂತೆ ಮಾಡುವುದು, 
ಕೆಂಪು ದಾಸಾಳಗಳನ್ನು ಶ್ಚೇತ ವರ್ಣಕ್ಕೆ ಪರಿವರ್ತಿಸುವುದು, ಹೂಗಳ ಸುವಾಸನೆಯಲ್ಲಿ 
ವೃದ್ಧಿ ಮಾಡುವದು, ಬಹು ಬೇಗ ವೃಕ್ಷಗಳು ಫಲ ಕೊಡುವುದು, `ಮುಂತಾದ 
ತಂತ್ರಗಳನ್ನು ನಮ್ಮ : ಪೂರ್ವಜರು ಬಳಸುತ್ತಿದ್ದರು. 


ಮಧ್ಯ ಯುಗದಲ್ಲಿ ತೀರ ಚಿಕ್ಕ ಊರಿಗೂ ಉದ್ಯಾನವಿರಲೇಬೇಕೆಂಬ 
ನಿಯಮವಿತ್ತು... ಅದನ್ನು ಜನನಿಬಿಡವಾಗಿರದ ಪ್ರಶಾಂತ ತಾಣದಲ್ಲಿ 
ಬೆಳೆಸುತ್ತಿದ್ದರಿಂದ ಜನಸಾಮಾನ್ಯರಿಗೂ ತಮ್ಮ ಬಿಡುವಿನ ಸಮಯವನ್ನು 
ನೆಮ್ಮದಿಯಿಂದ ಕಳೆಯುವಂತಾಗುತ್ತಿತ್ತು. ಕೆರೆ, ಬಾವಿಗಳನ್ನು ತೋಡಿಸುವುದು. 
ಅರವಟ್ಟಿಗೆಗಳನ್ನು ನಿಲ್ಲಿಸುವುದು, ಗಿಡ ಮರಗಳನ್ನು ನೆಡುವುದು ಪುಣ್ಯದ 
ಕೆಲಸವೆಂದು ತಿಳಿಯಲಾಗುತ್ತಿತ್ತು. ಹದಿನಾಲ್ಕನೇ ಶತಮಾನದಲ್ಲಿ ಕರ್ನಾಟಕವನ್ನು 
ಸಂದರ್ಶಿಸಿದ ಟ್ಯಾಂಜಿಯರದ ಪ್ರವಾಸಿ ಇಬ್ಬ ಬತೂತನು ಈ ಪ್ರದೇಶದ 
ಪ್ರತಿಯೊಬ್ಬರ ಮನೆಯೆದುರು. ಪುಟ್ಟ ತೋಟವಿರುವುದನ್ನು ಉಲ್ಲೇಖಿಸಿ, 
ಹೊನ್ನಾವರದಿಂದ ಮಂಗಳೂರಿಗೆ ಹೋಗುವ ಹೆದ್ದಾರಿಯ ಅಕ್ಕಪಕ್ಕದಲ್ಲಿದ್ದ 
ಮರಗಳ ತಣ್ಣಿಳಲು ಹಿತಕರವಾಗಿರುತ್ತದೆಂದು ಬರೆದಿಟ್ಟಿದ್ದಾನೆ. ಇಂಥ ಮರಗಳನ್ನು 


ರ್‌ 


ಸಸ್ಕ ಪರಿಸರ/104., 





26. "ಕಡಿದ ಕಾಡು, ದ್ವಂಸಕ ನಾಯಿಕೊಡಯನ್ನು ಆಹ್ವಾನಿಸಿವುದು 





ನೆಡಿಸುವುದು ಆಡಳಿತಗಾರರ ಹೊಣೆಯಾಗಿತ್ತಲ್ಲದೇ ಸಾರ್ವಜನಿಕರೂ ಈ 
ಚಟುವಟಿಕೆಗಳಲ್ಲಿ ಸಕ್ರಿಯವಾಗಿ ಪಾಲ್‌ಗೊಳ್ಳುತ್ತಿದ್ದರು. 


ಕ್ರಿಶ.1145ನೇ ವರ್ಷದ ಶಾಸನ, ಬನವಾಸಿಯ ಸುತ್ತಲ ನಿಸರ್ಗ, 
ಸೌಂದರ್ಯಕ್ಕೆ ಯೋಗಿಗಳಿಗೂ ಇಂದ್ರಿಯ ಸುಖಗಳತ್ತ ಮನಸ್ಸು ಸೆಳೆಯುವಂತೆ 


ಮಾಡುವ ಶಕ್ತಿ ಇತ್ತೆಂದು ಸಾರುತ್ತ ಅದನ್ನು ಹೀಗೆ ವರ್ಣಿಸುತ್ತದೆ. : 


ಆ ನಾಡೊಳು, ಊರೊಳು, ಓಳೋಳಿಯಿಂ ಬೆಳೆದ ಕಳವೆಯ ಕೆಯ್ಬೊಲಗಳಿಂ; 
ಅಲ್ಲಲ್ಲಿ ಪರಿವ ಪರಿಕಾಛ್‌ ಗಳಿಂ, ಪೂಗ, ಪುನ್ನಾಗ, ನಾಗ, ವಕುಳ, ಚಂಪಕ, 
ಅವಿಚಕಳ, 

ಕೇತಕೆ, ಸುಗನ್ಧ, ಕಣವೀರ, ಸೇವಂತಿ, ಕಾಸಾರ, ಆಭಾಭರಿತ ಮೆನಿಪ 

ಪುಷ್ಪವಾಟಂಗಳಿಂ; 
ಕೌಂಗು, ತೆಂಗು, ಕದಳೀವನ, ಸಾಂಬ್ರ, ಜಂಬೂದ್ರುಮಾದಿ ನಂದನಂಗಳಿಂ, 
ನಾಗವಲ್ಲೀವನಂಗಳಿಂ, ಒಸರ್ವ ತನಿರಸದ ಪುಂಡ್ರೇಕ್ಷುವಾಟಂಗಳಿಂ, 
ಕಂಪನುಗುಳ್ಳ ಕವಳ ನೀಳೋತ್ಪಳವನಾವಳಿಯಿಂದ, ಅತೀವ ರಮ್ಕಂ ಎನಿಸಿ 
ಯೋಗಿಗಳ್ಗಂ ಭೋಗಾಸಕ್ತಿಯನಾಗಿಸುತಿರ್ಪುದು, 


ಇಂತಹ ಅತ್ಯಪೂರ್ವ ಸಸ್ಯ ಸಿರಿ ತಮ್ಮದನ್ನಾಗಿ ಮಾಡಿಕೊಳ್ಳಲು 
ಬನವಾಸಿಯ ಪ್ರಜೆಗಳು ಎಷ್ಟೊಂದು ಶ್ರಮಿಸಿರಬೇಕಂಬ ಕಲ್ಪನೆ ಬರುವಂತಿದೆ. 
ಅಂತೆಯೇ ಆದಿ ಕವಿ ಪಂಪನು /ಆರೆಂಕುಶ_ ಮಿಟ್ಟೊಡಂ ನೆನವುದೆನ್ನ: ಮನಂ 
ಬನವಾಸಿ ದೇಶಮಂ' ಎಂದು ಹೊಗಳಿದ್ದಾನಲ್ಲದೇ, ಮುಂದಿನ ಜನ್ಮಗಳಲ್ಲಿ 
ಕೋಗಿಲೆಯಂತಹ ಹಕ್ಕಿಯಾಗಿಯೋ ಇಲ್ಲವೇ ಮರಿದುಂಬಿಯಂತಹ ಹುಳ- 
ಹುಪ್ಪಡಿಯಾಗಿಯಾದಕ್ಕೆರೂ  ಬನವಾಸಿಯಲ್ಲಿಯೇ ಹುಟ್ಟಿ. ಬರಬೇಕೆಂಬ 
ಮನೀಷೆಯನ್ನು ವ್ಯಕ್ತ ಪಡಿಸಿದ್ದಾನೆ. ನಂತರದ ಶತಕಗಳಲ್ಲಿಯೂ ಬನವಾಸಿ ನಾಡು, 
ತನ್ನ. ರಮಣೀಯತೆಯನ್ನು ಉಳಿಸಿಕೊಂಡು ಭೂಲೋಕದ ನಂದನವನ 
ಎನಿಸಿಕೊಂಡಿತ್ತು. ಪಂಪನ ನಂತರ, ನೂರಾ ಐವತ್ತು ವರ್ಷಗಳ ತರುವಾಯ, 
ಆರನೇ ವಿಕ್ರಮಾದಿತ್ಯನ ಆಸ್ಥಾನ ಕವಿಯಾಗಿದ್ದ ಕಾಶ್ಮೀರ ದೇಶದ ಬಿಲ್ಹಣನು 
ಬನವಾಸಿಯ ವೃಕ್ಸರಾಜಿಯನ್ನು ಮನಸಾರೆ ಬಣ್ಣಿಸಿದ್ದಾನೆ. ದಕ್ಷಿಣ ದೇಶಕ್ಕೆ ದಂಡೆತ್ತಿ 
ಘೂರಟ ವಿಕ್ರಮಾದಿತ್ಯನೊಡನೆ ಇದ್ದ ಹೆಂಗಳೆಯರು, ದಾರಿಯಲ್ಲಿದ್ದ ಬನವಾಸಿಯ 
ಪರಿಸರಕ್ಕೆ. ಮನಸೋತು. ಇಲ್ಲಿಯೇ ಇರಬಯಸಿದರಂತೆ.. ಅವರನ್ನು 
ನಿರಾಶೆಗೊಳಿಸಲಾರದೇ ದೊರೆ ಕೆಲಕಾಲ ಅಲ್ಲಿ ಬೀಡುಬಿಟ್ಟು ವನ ಸೌಂದರ್ಯವನ್ನು 
ಸವಿದನಂತೆ. ; 


ಉಣಕಲ್ಲ ಹಳ್ಳಿಯಲ್ಲಿ ದೊರೆತ, ಹನ್ನೆರಡನೇ ಶತಮಾನದ ಕದಂಬರ 
ಶಾಸನದಲ್ಲಿ ಎಲೆಯ ಪೂರ್ವಳ್ಳಿ (ಇಂದಿನ ಹುಬ್ಬಳ್ಳಿ)ನಾಡಿನ ಸಸ್ಯ ಕೋಟಿಯನ್ನು 

ವರ್ಣಿಸಲಾಗಿದೆ. ಅಲ್ಲಿ ಬೆಳೆಯುತ್ತಿದ್ದ ಗಿಡ, ಮರಗಳಿಂದ ಈ ನಾಡಿನ ಸರಹದ್ದು 
ಮಲೆನಾಡನ್ನೂ ಆಕೃಮಿಸಿತ್ತೆನಿಸುತ್ತದೆ. ಗಗನದ ಎತ್ತರಕ್ಕೆ ಬೆಳೆದ ತೆಂಗು, ವೀಳ್ಯದ 
ಎಲೆಯ ಬಳ್ಳಿಗಳಿಂದ ಬಿಗಿಯಿಸಿಕೊಂಡ ಅಡಿಕೆ ವೃಕ್ಸಗಳು, ನಡುವೆ ಗೊನೆಗಳನ್ನು 
ಹೂತ್ತು ನಿಂತ ಬಾಳೆ ಗಿಡಗಳು, ಕಾಡಾನೆಗಳು ಹೊಕ್ಕರೂ ಕಾಣದಷ್ಟು ದಟ್ಟವಾಗಿ 
ಬೆಳದ ಕಬ್ಬಿನ ಗದ್ದೆಗಳಿಂದ ಈ ರಾಜ್ಯ ಸದಾಕಾಲ ವಂಸತ -ಖತು 
ಸವಿಯುತ್ತಿದ್ದುದಂತೆ. ಭಾಸವಾಗುತ್ತಿತ್ತಂತೆ. ಅಲ್ಲಿ ಅತೀ ದಟ್ಟವಾಗಿ ಬೆಳೆದ 
ವನರಾಜಿಯಿಂದಾಗಿ: ನಡು ಹಗಲಿನಲ್ಲಿಯೂ ಅಮಾವಾಸ್ಕೆ ರಾತ್ರೆ ಎಂದು 
ಭಾಸವಾಗುವಷ್ಟು ಕಗ್ಗೆತ್ತಲು ಆವರಿಸಿ ಇರುತ್ತಿತ್ತಂತೆ. ಪ್ರವಾಸಿಕಕೋರ್ವನು 
ದಾರಿಕಾಣದೇ ಕಂಗೆಟ್ಟಾಗ,. ತೋಟಿಗನು ಗೊಣಗುತ್ತ ಬಂದು ಗಿಡ-ಬಳ್ಳಿಗಳನ್ನು 
ಸವರಿ ದಾರಿ ಮಾಡಿ ಕೊಹಬೇಕಾಯಿತೆಂದು ಶಾಸನ ಸಾರುತ್ತದೆ. ಆದರೆ ಇಂದು 
ಆ ಪ್ರದೇಶವನ್ನೆಲ್ಲ ಸ್ಪಾರ್ಥಿ ಮಾನವರು ಬೇಕಾ ಜಿಟ್ಟಿ ಬಯಲು ಮಾಡಿರುವುದರಿಂದ 
ಶಾಸನದಲ್ಲಿ ಬರುವ ಊರು ಎಲ್ಲಿತ್ತು? ಎಂದು ಗುರುತಿಸಲೂ ಸಾಧ್ಯವಾಗದಾಗಿದೆ. 


ದೇವರಿಗೆ ತೋಟಗಳನ್ನು ಮುಡಿಪಾಗಿಡುವುದು ಇಲ್ಲವೇ ಮರಗಳನ್ನು 
ನೆಡುವದು ತೀರ ಸಾಮಾನ್ಯವಾಗಿತ್ತು. ಆಳರಸರು ಶಿಕ್ಷಣ ಮತ್ತು ಧಾರ್ಮಿಕ 
ಸಂಸ್ಥೆಗಳಿಗೆ ಇಂತಹ ದಾನಗಳನ್ನು ಧಾರೆ ಎರೆಯುತ್ತಿದ್ದರು. ಕದಂಬ ಅರಸು 
ಜಯಕೇಶಿಸಿಂಹನು ಒಂದು ಸಹಸ್ರ ವೃಕ್ಷಗಳನ್ನು ನೆಟ್ಟು; ಬೆಳೆಯಿಸಿ, "ಉಳಿಸಲು 
ದತ್ತಿಕೊಟ್ಟಿದ್ದನೆಂದು ಒಂದು ಶಾಸಹ ಸಾರುತ್ತದೆ. ಇಂತಹ ದಾನಗಳಿಂದ ನಾಗಾಯಿ; 
ಕೋಡಿ ಮಠಗಳಂತಹ ಶಿಕ್ಷಣ ಸಂಸ್ಥೆಗಳಲ್ಲಿ ಪಂಡಿತರಿಗೆ, ಶಿಕ್ಸಕರಿಗೆ, ವಿದ್ಯಾರ್ಥಿಗಳಿಗೆ 
ಪ್ರಶಾಂತವಾದ ವಾತಾವರಣ ನಿರ್ಮಿಸುವುದಕ್ಕೆ ಸಾಧ್ಯವಾಯಿತು. ಇದರಂತೆ 
ಇಟಗಿಯ ವಿದ್ಯಾಕೇಂದ್ರದ ತೋಟದಲ್ಲಿಯ ಗಿಡ ಬಳ್ಳಿಗಳಲ್ಲಿ ಜೇನ್ನೊಣಗಳು 
ಹೂವಿಂದ 'ಹೂವಿಗೆ ಹಾರಿದರೆ, ಕೋಗಿಲೆಗಳು ಪ್ರಣಯ ಹಾಡುಗಳನ್ನು 
ಹಾಡುವುದರಲ್ಲಿಯಾ, : ಗಿಳಿಗಳು ಹಣ್ಣುಗಳಿಗಾಗಿ . ಚೀರಾಡುವುದರಲ್ಲಿಯಾ, 
ನವಿಲುಗಳು ಕೇಕೆ ಹಾಕುತ್ತ ನರ್ತಿಸುವುದರಲ್ಲಿಯೂ ಮೈಮರೆಯುತ್ತಿದ್ದರಿಂದ 
ಅವುಗಳನ್ನು ವೀಕ್ಷಿಸಲೆಂದೇ ಪ್ರೇಮಿಗಳೂ ಧಾವಿಸಿ ಅಲ್ಲಿಗೆ ಬರುತ್ತಿದ್ದರಂತೆ. 
ಇದರಂತೆ ಕಾಡಿಯೂರಿನ ಅಗ್ರಹಾರದ ತೋಪಿನಲ್ಲಿ ಅನೇಕ ಬಗೆಯ ಪುಷ್ಪ, 
ಲತೆಗಳನ್ನು ಬೆಳೆಸಿದ್ದರಿಂದ ಭ್ರಮರಗಳು, ಹಕ್ಕಿಗಳು ಧಾವಿಸಿ ಅಲ್ಲಿಗೆ 
ಬರುತ್ತಿದ್ದವಂತೆ. ಫಲ, ಪುಷ್ಪ ಭರಿತ ವೃಕ್ಷಗಳನ್ನು ಕಡಿಯುವುದು ಪಾಪವೆಂದು 
ತಿಳಿಯಲಾಗುತ್ತಿತ್ತು. ಅದರಂತೆ. ಮರದಿಂದ ಉದುರಿದ ಹಣ್ಣುಗಳನ್ನಷ್ಟೇ 
ಕಲೆಹಾಕಬೇಕೆಂಬ ಕಡ್ಡಾಯವೂ ಇತ್ತು. ಹಣ್ಣಿನ_ ಆಸೆಯಿಂದ ಮರವನ್ನೇ 
ಕಡಿಯುವವನು ಅಧಮ. ಟೊಂಗೆ ಕಡಿಯುವಾತ ನೀಚ, ಟಿಸಿಲು ಕಡಿಯುಪಾತ 
ಪಾಪಿ, ಕೈಯಿಂದ ಹಣ್ಣು ಕೀಳುವಾತ ಮಧ್ಯಮ ಎಂದು ಪರಿಗಣಿಸಲಾಗುತ್ತಿತ್ತು. 





ನಮ್ಮ ದಾನ, ಧರ್ಮ, ಪರೋಪಕಾರ, ಸಮಾಜ ಸೇವೆಯ ವಿಧಾನಗಳನ್ನು 
ಬ್ರಿಟಿಷರೂ ಮನಸಾರೆ ಮೆಚ್ಚಿಕೊಂಡಿದ್ದರು. ಹತ್ತೊಂಭತ್ತನೆಯ ಶತಮಾನದ ` 

ಆದಿಯಲ್ಲಿ ಬ್ರಿಟಿಷ್‌ ಈಸ್ಟ್‌ ಇಂಡಿಯಾ ಕಂಪನಿಯ ಸೈನ್ಯಾಧಿಕಾರಿಯಾಗಿ ಭಾರತಕ್ಕೆ 
ಆಗಮಿಸಿದ ಕರ್ನಲ್‌ ಡಬ್ಲ್ಯು. ಎಚ್‌. ಸ್ಲೀಮನ್‌, ಮುಂದೆ ಜಿಲ್ಲಾ ಕಲೆಕ್ಟರ್‌, 
ಸಂಸ್ಥಾನಗಳ ರೆಸಿಡೆಂಟ್‌ ಮತ್ತು ವಿಶೇಷ ಕಮಿಷನರ್‌ ಆಗಿ ಸೇವೆ ಸಲ್ಲಿಸಿದನು. 
ಕ್ರಿ. ಶ 1809ರಿಂದ 1856 ವರೆಗೆ ಅವನು ಭಾರತದಲ್ಲಿದ್ದು ಸಿಪಾಯಿ ಬಂಡಾಯದ 
ಒಂದು ವರ್ಷ ಮೊದಲು ತಾಯ್ದ್ಡಾಡಿಗೆ ಹಿಂತಿರುಗುತ್ತಿದ್ದಾಗ ಹಡಗಿನಲ್ಲಿಯೇ 
ಹೃದಯ ವಿಕಾರದಿಂದ ನಿಧನನಾದನು. ಅವನು ತನ್ನ ಭಾರತೀಯ ಅನುಭವಗಳನ್ನು 
ಎರಡು ಸಂಪುಟಗಳಲ್ಲಿ ಬರೆದಿಟ್ಟಿದ್ದಾನೆ. ಅವನು ವೃಕ್ಸನೋಂಖಯನ್ನು ಮನಸಾರೆ 
ಮೆಚ್ಚೆ ಹೀಗೆ ಬರೆದಿಟ್ಟಿದ್ದಾನೆ. "ನಾವು ಆಗಾಗ ಉರಿಬಿಸಿಲಿನಲ್ಲಿ ಪ್ರವಾಸಕ್ಕೆ 
ಹೊರಡಲೇ ಬೇಕಾಗುತ್ತಿತ್ತು. ಅಲ್ಲಲ್ಲಿ ಗಿಡ. ಮರಗಳು ದಟ್ಟವಾಗಿ ಬೆಳೆಯಿಸಿದ 
ತಾಣದಲ್ಲಿ, ಕೆರೆ, ಬಾವಿಗಳನ್ನು ತೋಡಿದಲ್ಲಿ ನಮ್ಮ ಡೇರೆಗಳನ್ನು,ನಿಲ್ಲಿಸುತ್ತಿದ್ದೆವು. 
ಇವೆಲ್ಲ ಭಾರತೀಯರ ಪರೋಪಕಾರದ ವಿಶಾಲ ದೃಷ್ಟಿಯ ಫಲ. ಸೋತ, ದಣಿದ 
ಪ್ರವಾಸಿಕರಿಗೆ ಯಾವ ಫಲಾಪೇಕ್ಷೆಯಾ ಇಲ್ಲದೇ ನೆರಳು, ನೀರು, ಹಣ್ಣುಗಳನ್ನು 
ಒದಗಿಸುವ ಈ ಮನೋವೃತ್ತಿಯ ಬಗ್ಗೆ ಪಟ್ಟಣಗಳಲ್ಲಿರುವ ನನ್ನ ದೇಶ ಬಾಂಧವರಿಗೆ 
ಹೇಗೆ ತಿಳಿ ಹೇಳುವುದು?' ಎಂದು ಪರಿತಪಿಸಿದ್ದಾನೆ. ಆದರೆ ಇಂದು ನಮ್ಮ 
ಬದಲಾದ. ಮನೋಧರ್ಮದ ಬಗ್ಗೆ ನಾವೇ ಪರಿತಪಿಸುವ ಪರಿಸ್ಥಿತಿ ಬಂದಿದೆ. 


ಸೆಂ 

14, ಸಸ್ಕ ಲೋಕ ಮತ್ತು ಮಾನವ : 


ಪರಿಸರ ಜ್ಞಾನ ಅತ್ಯಾಧುನಿಕರಿಗಷ್ಟೇ ಸೀಮಿತವಾದುದಲ್ಲ. ಸಕಲ ಕ್ರಿಮಿ 
ಕೀಟ, ಪಶು-ಪಕ್ಸಿಗಳಿಗೆ ಕೂಡ. ಈ ಅರಿವು. ಇರುವುದರಿಂದಲೇ ಅವು 
ಯುಗಯುಗಾಂತರಗಳಿಂದ ಈ ಭೂಮಿಯ ಮೇಲೆ ಜೀವಿಸಲು ಸಾಧ್ಯವಾಗಿದೆ. 
ಅಮೀಬಾದಂತಹ ಕ್ಷುದ್ರ ಜೀವಿಗೂ ಅತಿ ಶೀತ, ಉಷ್ಣ, ಕ್ಷಾರಗಳಿರುವ ನೀರು 
ತ್ಯಾಜ್ಯವೆಂದು ಗೊತ್ತು. ವಿಷಮ ವಾತಾವರಣದಲ್ಲಿ ಅದು ನಿದ್ರಾವಸ್ಥೆ ಹೊಂದುತ್ತದೆ. 
ತಾಯಿ ಕೀಟಗಳಿಗೆ ಗೊತ್ತು, ತಮ್ಮ ಮರಿಗಳಿಗೆ ಎಂತಹ ಆಹಾರ ಬೇಕು ಎಂದು. 
ಅಂತೆಯೇ ಅದು ಸುಲಭವಾಗಿ ದೊರೆಯುವ ಎಡೆಯಲ್ಲಿಯೇ ಮೊಟ್ಟೆಗಳನ್ನಿಡುತ್ತವೆ. 
ಪರಪುಷ್ಪ ಜೀವಿಗಳು ತಮ್ಮ ಹಿತದ ದೃಷ್ಟಿಯಿಂದ ಆಶ್ರಯದಾತರ ವಂಶಾವಳಿ 
ನಿರ್ನಾಮವಾಗದಂತೆ ಮುನ್ನೆಚ್ಚರಿಕೆ ವಹಿಸುತ್ತವೆ. ತಮ್ಮ ಸಂತಾನೋದ್ಧಾರದಲ್ಲಿ 
ಆಸಕ್ತಿಯಿರುವ ಕಪ್ಪೆಗಳು ಆರ್ದ್ರತೆ ಇರುವಲ್ಲಿ ಮೊಟ್ಟೆಗಳನ್ನಿಟ್ಟರೆ, ಕಡಲ ಆಮೆಗಳು 
ದಂಡೆಗೆ ಬಂದೇ ಮೊಟ್ಟೆಗಳನ್ನಿಟ್ಟು ಹೂತಿಡುವವು. ಪಕ್ಷಿಗಳು ಗೂಡು ಕಟ್ಟಿ, 
ಮೊಟ್ಟೆಗಳಿಗೆ ಕಾವು ಕೊಟ್ಟು, ಗುಟುಕಿಟ್ಟು ಮರಿಗಳ ಲಾಲನೆ-ಪಾಲನೆ ಮಾಡುವವು. 
ಕಾಡಾನೆಗಳು, ತಮ್ಮ ಮೇವಿಗೆ ಕೊರತೆಯಾಗದಂತೆ, ದೂರ ದೂರದ ಕಾಡುಗಳಿಗೆ 
ಪಯಣ ಬೆಳೆಸುತ್ತಿರುವುವು. ಕ್ರೌರ್ಯಕ್ಕೆ ಹೆಸರಾದ ಹುಲಿರಾಯನು ತನ್ನ ಹೊಟ್ಟೆ 
ತುಂಚಿತೆಂದರೆ, ಬೇರಾವ ಪ್ರಾಣಿಗಳ ಗೋಜಿಗೂ ಹೋಗುವುದಿಲ್ಲ. ಮಾನವರು : 
ಮಾತ್ರ ಈ ಪ್ರಕೃತಿಯ ನೇಮಕ್ಕೆ ಅಪವಾದ! 


ಪ್ರಾಣಿಕೋಟಿಯಲ್ಲಿಯೇ ಬುದ್ಧಿಮತ್ತೆಗೆ. ಹೆಸರಾದ ಮಾನವನು, 
ಪ್ರಗತಿಪಥದಲ್ಲಿ ನಡೆದಿದ್ದಾನೆಯೇ? ಇಲ್ಲವೆ ವಿನಾಶದ ದಾರಿಯಲ್ಲಿ ಸಾಗಿದ್ದಾನೆಯೇ 
ಎಂಬುದನ್ನು ಖಚಿತವಾಗಿ ಹೇಳಲಾಗದು. ಕಂಪ್ಯೂಟರ್‌, ಲೇಸರ್‌, ಸ್ಯಾಟಲೈಟ್‌, 
ಜಾಯ್‌ ಉಡ್ಡಾಣಗಳಿಗೆ ಮಾರು ಹೋದವರು, ಮಾನವನು ಸೃಷ್ಟಿಕರ್ತ 
ಬ್ರಹ್ಮನನ್ನು ತಲೆತಗ್ಗಿಸುವಂತೆ ಮಾಡಿದ್ದಾನೆ! ಎಂದು ಘಂಟಾಘೋಷವಾಗಿ 
ಸಾರುತ್ತಲೇ ಬಂದಿದ್ದಾರೆ. ಸುರಾಪಾನ, ಮಾದಕ ಔಷಧ ಸೇವನೆ, ಏಡ್ಸ್‌. ಪಿಡುಗು. 
ಕಿಕ್ಕಿರಿದ ಜನ-ಜಂಗುಳಿ, ಕೊಲೆ, ಸುಲಿಗೆ ದರೋಡೆ. ಅತ್ಯಾಚಾರ. ವ್ಯಭಿಚಾರಗಳನ್ನೇ 
ಹೆಚ್ಚಿನ ಲಕ್ಷ್ಯಕ್ಕೆ ತಂದುಕೊಳ್ಳುವವರು, ಕಲಿಯುಗ ಕೊನೆಗಾಣುವ ಮೊದಲೇ 
ಮಾನವ ಸಂತತಿ ನಿರ್ನಾಮವಾಗಿ ಹೋಗುವುದು ಖಂಡಿತ ಎಂಬ ನಿರ್ಣಯಕ್ಕೆ 
ಬಂದಿದ್ದಾರೆ. ಆದರೆ ವಸ್ತು ಸ್ಥಿತಿ ಅಷ್ಟು ನಿರಾಶಾದಾಯಕವಾಗಿರದಿದ್ದರೂ 
ಆಶಾದಾಯಕವಲ್ಲ. ತುಳಿಯುತ್ತಿರುವ ವಾಮಮಾರ್ಗವನ್ನು ತ್ಯಜಿಸಿ ಪರಿಸರದ 
ನಿಯಮಗಳನ್ನು ಚಾಚೂ ತಪ್ಪದೆ ಪಾಲಿಸಲಾರಂಭಿಸಿದರೆ. ಅವನು ಸಕಲ 
ಜೀವಕೋಟಿಯೊಂದಿಗೆ ನೆಮ್ಮದಿಯ ಬಾಳೆ ನಡೆಸಲು ಸಾಧ್ಯವಿದೆ. ತನ್ನನ್ನು 
ಪ್ರಶ್ನಿಸಲು, ಶಿಕ್ಷಿಸಲು ಪ್ರಕೃತಿಗೆ ಯಾವ ಅಧಿಕಾರವಿದೆ? ಎಂದು ಜಂಬದ 


ಸ್ಯ: ಪರಿಸರ/110 

28. ವೃಕ್ಷ-ವಧ ಪಾಪ ಎಂದು ತಿಳಿಯಲಾಗಿತ್ತು 


ಕೋಳಿಯಂತೆ ಜಿಗಿದಾಡಿದರೆ, 'ವಿನಾಶಕಾಲೇ ವಿಪರೀತ ಬುದ್ಧಿ' ಎಂಬುದು 
ನಿಜವಾಗುತ್ತದೆ. 


| ನಮಗೆ ಸಾವಿರಾರು ಆಸೆಗಳು. ಇವನ್ನೆಲ್ಲ ಈಡೇರಿಸಲು . ಪ್ರಕೃತಿಯನ್ನು 

ಸೂರೆಮಾಡಬೇಕಾಗುತ್ತದೆಂದು ಬಹುಸಂಖ್ಯಾತರಿಗೆ ಅರಿವಾಗುವದೇ ಇಲ್ಲ. 
ಕಾಲುಗಳನ್ನು ದಣಿಸುವ ಬದಲು ವಾಹನಗಳಲ್ಲಿ ಓಡಾಡುವ ಚಪಲ ನಮಗೆ.. 
ಭೂಮಾತೆ ಕೋಟ್ಯಾಂತರ ವರ್ಷಗಳಿಂದ ಸಂಗ್ರಹಿಸಿಟ್ಟ ಪೆಟ್ರೋಲನ್ನು ಕೇವಲ 
ಎರಡು-ಮೂರು ದಶಕಗಳಲ್ಲಿಯೇ ಬರಿದು ಮಾಡಿದ ಶ್ರೇಯಸ್ಸು ನಮಗೆ ಸಲ್ಲುತ್ತದೆ. 
ಏಕಪ್ರಕಾರವಾಗಿ. ಹೊಗೆ. ಕಾರುವ  ವಾಹನಗಳಿಂದಾಗಿ ಪರಿಸರವನ್ನೆಲ್ಲ 
`` ಕಲುಪಿತಗೊಳಿಸಿದ್ದೇವೆ, ಗೊಳಿಸುತ್ತಿದ್ದೇವೆ. ಇದರಿಂದ ಕ್ಷಯ, ಪ್ಲೂರಸಿ, 
ಕ್ಯಾನ್ಸರ್‌ಗಳಂತಹ ರೋಗಗಳು ಹರಡುತ್ತವೆ ಎಂದು ಎಲ್ಲರಿಗೂ ಗೊತ್ತು. ಆದರೆ 
ಆರಾಮ ವಿರಾಮಗಳ ಹಂಬಲ ಬಿಡುವುದು ಜಿಗಿಯಾದ ಮಾತು. ಇದರಂತೆ 
ಕೋಟ್ಕಾಂತರ ವರ್ಷಗಳಿಂದ ಕೀಟಗಳು ನಮ್ಮೊಂದಿಗೆ . ಬಾಠಿ ಬದುಕಿವೆ. ಆದರೆ 
ಆಧುನಿಕರಿಗೆ ಓಂದು ಜಿರಲೆ, ಒಂದು ಇರುವೆ ಕಂಡರೆ ವಾಕೆರಿಕೆ. ಅಂತೆಯೇ 
ಆ ಬಡಪಾಯಿಗಳ ಮೇಲೆ ವಿಷಕಾರಿ ರಾಸಾಯನಿಕ ದ್ರವ್ಯಗಳನ್ನು ಬಳಸಲೇಬೇಕು. 
ಪ್ರತಿದಿನ ಒಂದೆರಡು ಹುಳ-ಹುಪ್ಪಡಿಗಳು ನಮ್ಮ ಉದರ ಸೇರಿಕೊಂಡರೆ ಯಾವ 
ಹಾನಿಯೂ ಇಲ್ಲ. ಆದರೆ ಈ ಕೀಟನಾಶಕಗಳು ನೇರವಾಗಿ ಇಲ್ಲವೇ ಪರೋಕ್ಸವಾಗಿ 
ನಮ್ಮನ್ನು ಪಾತಾಳ ಲೋಕಕ್ಕೆ ಕಳಿಸುತ್ತಲೇ ಇರುತ್ತವೆ. ಇದು ನಾವು ಕಳೆದ 
ನಾಲ್ಕು ದಶಕಗಳಲ್ಲಿ ಸಾಧಿಸಿದ ಪ್ರಗತಿಯ ದ್ಯೋತಕವಿರಬಹಂದೇ? 


ಮಾನವನ ಸಕಲ ಸಮಸ್ಯೆಗಳೂ, ಅವನ ಈ : ಭೂಮಂಡಲವನ್ನು ತೆನ್ನ 
ಪೀಳಿಗೆಯಿಂದ ಕಿಕ್ಕಿರಿಸಿ ತುಂಬುವ ಯತ್ನದಿಂದಾಗಿ ಉತ್ಪನ್ನವಾದವುಗಳು. ಹೊಂಡ 
ಒಂದರ ಉದ್ದಗಲಳತೆ ಲಭ್ಯವಿರುವ ಆಹಾರವನ್ನವಲಂಬಿಸಿ ನಿರ್ದಿಷ್ಟ ಸಂಖ್ಯೆಯಲ್ಲಿ 
ಕಪ್ಪೆಗಳು ಬೆಳೆಯಬಲ್ಲವು. ಅಂತೆಯೇ ಕಪ್ಪೆಗಳ ಜೀವಸಂಖ್ಯೆ ಹೆಚ್ಚು ಕಡಿಮೆ 
ಏಕಪ್ರಕಾರವಾಗಿರುವುದು. ಇದರಂಕೆ ಮೀನು, ಆಮೆ, ಹುಲಿಗಳ ಸಂತಾನೋತ್ಪೆತ್ತಿ. 
ಅವುಗಳ ಪರಿಸರವನ್ನು ಅವಲಂಬಿಸಿರುತ್ತದೆ. ಆದರೆ ಸ್ವಾರ್ಥಿ ಮಾನವನು, 
ಹಳ್ಳಿಗಳಲ್ಲಿ ಪಟ್ಟಣಗಳಷ್ಟನ್ನು, ಪಟ್ಟಣಗಳಲ್ಲಿ ಮಹಾನಗರದಷ್ಟು ಜನವಸತೆರತುನ್ನು 
ಕಿಕ್ಕಿರಿದು ತುಂಬಿಸುತ್ತ ಹೊರಟಿದ್ದಾನೆ. ಇದರಿಂದ ಅನ್ನ, ನೀರು ಆಶ್ರಯ, ವಿದ್ಯುತ್‌, 
ಆಛ್ಫಾದನೆಗಳ ಕೊರತೆ ಸರ್ವಸಾಮಾನ್ಯವಾಗಿವೆ. ಅವನು ಅನ್ನ, 'ಅರಣ್ಯಗಳನ್ನು 
ಬೆಳೆಸುವ ಬದಲಾಗಿ ತನ್ನ ಪೀಳಿಗೆಯನ್ನೆ ಮಿತಿ ಮೀರಿ ಬೆಳೆಸಲು ಹೊರಟಿಡ್ಡಾನೆ! 
ತಾನು ಬುದ್ಧಿಜೀವಿ, ಎಂದು ಜಂಬಕೊಚ್ಚಿಕೊಳ್ಳುವಾತನಿಗೆ ಗರ್ಭನಿರೋಧಕ, 
ಗರ್ಭಪಾತಗಳಂತಹ, : ಹೇಯ ಕೃತ್ಯಗಳಿಗೆ ಶರಣು ಹೋಗಬೇಕಾದ ಸ್ಥಿತಿ 
ಉತ್ಪನ್ನೆವಾಗಿದೆ ಎಂದರೆ ಅವನ ಅವನತಿಯ ಆಳದ ಅರಿವಾಗದೇ ಇರದು. 
ಉಳಿವಿಗಾಗಿ ತುಳಿಯುವ ಅಡ್ಡದಾರಿ ಬಿಟ್ಟು ಪ್ರಕೃತಿಯ ನಿಯಮಗಳನ್ನು ಚಾಚೂ : 
ತಪ್ಪದೇ ಅವನು ನಡೆಸಲೇ ಬೇಕು. ಆಗಾಗ ಕಂಡು ಬರುವ ಎಬ್ಚರಿಕೆಯ 


ಸಸ್ಕಲೋಕ ಮತ್ತು ಮಾನವ/135 


ಮುನ್ಸೂಚನೆಗಳನ್ನು ಅಲಕ್ಸಿಸಿ ತಾನು ಮಾಡುತ್ತಿರುವುದೇ ಸರಿಯೆಂದು ಪರಿಗಣಿಸಿ 
ಮುಂದುವರಿದರೆ ಅವನ ಅಳಿವು ದೂರವಿಲ್ಲ. 


ವೃಕ್ಸಗಳ ಸಮೂಹವೇ ಕಾಡಲ್ಲ. ಕಾಡಿನ ಅಧ್ಯಯನವೇ ಅರಣ್ಯ ಶಾಸ್ತ್ರವಲ್ಲ. 
ಅರಣ್ಯ ಶಾಸ್ತ್ರವೇ ಪರಿಸರ ವಿಜ್ಞಾನವಲ್ಲ. ಆದರೆ ದುರ್ದೈವದಿಂದ ಬಹುಸಂಖ್ಯಾತ 
ಭಾರತೀಯ ರಾಜಕಾರಣಿಗಳಿಗೆ, ಪರಿಸರ ಪಂಡಿತರಿಗೆ, ಪರಿಸರವೆಂದರೆ ಮರಗಳ 
ಸಂರಕ್ಷಣೆ! ನಿಸರ್ಗದಲ್ಲಿ ಚರಾಚರ ವಸ್ತುಗಳಲ್ಲಿ ಏಕಪ್ರಕಾರದ ಸಮತೋಲನ, 
ಅನಾದಿಕಾಲದಿಂದಲೂ ನಡೆದು ಬಂದಿದೆ. ಅದನ್ನು ಆಳವಾಗಿ ಅಭ್ಯಸಿಸಿ, 
ಅರಿತುಕೊಳ್ಳುವುದೇ ಪರಿಸರ ವಿಜ್ಞಾನ... ಮಾನವನ ಚಟುವಟಕೆಗಳಿಂದ `ಈ 
ಸಮತೋಲನ ಬುಡಮೇಲಾಗುವ ಸಾಧ್ಯತೆ ಸದಾಕಾಲ ಇದ್ದೇ ಇರುತ್ತದೆ. ಆದರೆ 
ಅರಿವು ಉಳ್ಳವನು ಅವುಗಳ ಸೂತ್ರವನ್ನು ಅರಿತು ಸರ್ವನಾಶದ ಹಾದಿ ತುಳಿಯುವ 
ಬದಲಾಗಿ ಅದರಿಂದ ಮಾನವಕೋಟಿಗೆ ಲಾಭವಾಗುವಂತೆ ಯೋಚಿಸುತ್ತಾನೆ, 
ಯತ್ನಿಸುತ್ತಾನೆ. . ಒಂದು : ಉದಾಹರಣೆಯಿಂದ ಈ ಮಾತು ಹೆಚ್ಚು 
ಅರ್ಥಪೂರ್ಣವಾದೀತು. | ಹ 


ನ್ಯೂಯಾರ್ಕ್‌ ರಾಜ್ಯದ ಜಾನ್‌ನು ಪರಿಸರ ಪರಿಣತನಾಗಿ, ಅದರಿಂದ 
ಪ್ರಯೋಜನ ಪಡೆದುಕೊಳ್ಳವುದಕ್ಕಾಗಿ ನಾನೂರು ಹೆಕ್ಟರ್‌ ಭೂಮಿಯನ್ನು ಕೊಂಡು, 
ಅಲ್ಲಿ ಶಾಸ್ತ್ರೀಯವಾಗಿ ಅರಣ್ಯವನ್ನು ಬೆಳೆಸಲಾರಂಭಿಸಿದ. ಮಡುವಿನಲ್ಲಿರುವ ಸೂಕ್ಷ್ಮ 
ಸಸ್ಯ, ಪ್ರಾಣಿಗಳನ್ನು ಅಭ್ಯಸಿಸಿ, ಅಮೇರಿಕನ್‌ . ನಾಲಿಗೆಗೆ ಮೆಚ್ಚುವ ಮೀನು 
ಜಾಶಿಗಳನ್ನು ಸಾಕಲಾರಂಭಿಸಿದ. ಅವುಗಳಿಗೆ ಆಹಾರ ಸಾಲದು, ಎಂದು ಅನಿಸಿದಾಗ, 
ಗೊಬ್ಬರ ಪೂರೈಸಿ, ಅವು ಬಲುಬೇಗ ದ್ವಿಗುಣವಾಗುವಂತೆ ನೋಡಿಕೊಂಡನು. 
ನೀರು ಸಾಲದು ಅನಿಸಿದಾಗ ರುರಿಯ ನೀರನ್ನು ಹರಿಯಬಿಟ್ಟನು. ನೀರಿನ 
ಉಷ್ಣತಾಮಾನ, ಕ್ಷಾರ ಪ್ರಮಾಣಗಳು ಸ್ಥಾಯಿಯಾಗುವಂತೆ ಎಚ್ಚರವಹಿಸಿದನು. 
ಇದರಿಂದಾಗಿ ಸಾಕು ಮೀನುಗಳ ಸಂಖ್ಯೆ-ಬೆಳೆಯಿತಲ್ಲದೇ ಅವು ಪುಷ್ಟವಾಗಿ 
ತೂಕವಾಗಿ ಬೆಳೆದವು. .ಮತ್ಸ್ಯಭಕ್ಷಕ ಪಕ್ಷಿಗಳು ಬರಲಾರಂಭಿಸಿದಾಗ, ಅವುಗಳ 
ವಿಶ್ರಾಂತಿಗೆ, ಗೂಡು ಕಟ್ಟಲಿಕ್ಕೆ ಬೇಕಾಗುವ ತಾಣಗಳನ್ನು ನಿರ್ಮಿಸಿದನು. ಮತ್ಸ್ಯ 
ತಜ್ಞರಿಂದ ಅಲ್ಲಿರುವ ಮೀನು ಜಾತಿಗಳ ಜೀವನ ಕ್ರಮ ಅಭ್ಯಸಿಸಿ, ಗಂಡು-ಹೆಣ್ಣುಗಳ 
ಪ್ರಮಾಣ, ಮೊಟ್ಟೆಯಿಡುವ ಕ್ರಮ, ಪ್ರೌಢಾವಸ್ಥೆ ತಲುಪುವ ಅವಧಿಗಳನ್ನು 
ಅರಿತುಕೊಂಡನು. ಹವ್ಕಾಸಿ ಮೀನುಗಾರರನ್ನು ಸ್ಟಾಗತಿಸಿ ಪ್ರವೇಶ ಶುಲ್ಕ ಪಡೆದು 
ಮೀನು ಶಿಕಾರಿಗೆ ಅನುಮತಿ ಕೊಟ್ಟನು. ಹಿಡಿದ ಮೀನುಗಳ ಶುಚೀಕರಣ, 
ಶೀತೀಕರಣ, ಹುರಿದುಕೊಡುವ ಏರ್ಪಾಡುಗಳನ್ನು ಮಾಡಿದನಾದ್ದರಿಂದ ಜನಸೇವೆಯ 
ಜೊತೆಗೆ ಆತನ ಜೇಬೂ ತುಂಬಲಾರಂಭಿಸಿತು. 


ಕೆಲ ಹೆಕ್ಟರ್‌ ಭೂಮಿಯನ್ನು ಬುಲ್‌ಡೋರುರಿನಿಂದ ಹದಗೊಳಿಸಿ, 
ಸೂಚಿಪರ್ಣಿ ವೃಕ್ಷಗಳ ಸಸಿಗಳನ್ನು. ನೆಟ್ಟ... ಅತಿದಟ್ಟವಾಗಿರುವುದನ್ನು 


`ಸಸ್ಯ ಪರಿಸರ/11/, 


ವಿರಳವಾಗಿರುವಂತೆ ಕಡಿದು ಅವುಗಳನ್ನು ಕ್ರಿಸ್‌ಮಸ್‌ ಗಿಡಗಳನ್ನಾಗಿ ಮಾಡಿದ. 
ಅಡ್ಡಡ್ಡವಾಗಿ, ಬೆಳೆದವನ್ನು ಉರುವಲ ಸೌದೆಯಾಗಿ ಮಾರಿದ. ಬಾರ್‌ಬೆಕ್ಕೂ 
(ಕೆಂಡಗಳ ಮೇಲೆ ಹುರಿದ ಮಾಂಸಾಹಾರ) ಮಾಡುವವರಿಗಾಗಿ, ಕೆಲವನ್ನು ಇದ್ದಲಾಗಿ 
ಪರಿವರ್ತಿಸಿದ. ನೀರು,: ಗೊಬ್ಬರಗಳ ಪೂರೈಕೆಯಿಂದಾಗಿ ಗಿಡಮರಗಳು ಹುಲುಸಾಗಿ 
ಬೆಳೆಯಲಾರೆಂಭಿಸಿದಾಗ, ಪಶು-ಪಕ್ಷಿಗಳು ಬಂದು ಬೀಡು ಬಿಡಲಾರಂಭಿಸಿದವು. 
ಅವುಗಳನ್ನು ಹುಡುಕಿಕೊಂಡು ಪ್ರಾಣಿ ವೀಕ್ಸಕರು, ದೂರದರ್ಶಕ-ಕ್ಕಾಮರಾಗಳಿಂದ . 
ಸುಸಜ್ಜಿತರಾಗಿ ಬರಲಾರಂಭಿಸಿದಾಗ ಅವರಿಂದ ಶುಲ್ಕ ಪಡೆಯಲಾರಂಭಿಸಿದ. 
ಆಗಂತುಕರಿಗೆ ಪಂತಿ, ಪಿಕ್‌ನಿಕ್‌ ಮಾಡುವ ಸಲುವಾಗಿ ಹೊರವಲಯದಲ್ಲಿ ಟೇಬಲ್‌, 
ಖುರ್ಚಿ, ಬೆಂಚುಗಳ ಏರ್ಪಾಡು ಮಾಡಿದ. ಆಹಾರ ಕಂಪನಿಗಳೊಡನೆ ಸಂಪರ್ಕ 
ಬೆಳೆಸಿ ಸ್ಪಯಂಚಾಲಿತ ತಿಂಡಿ-ತೀರ್ಥ, ಸಿಗರೇಟುಗಳ ಯಂತ್ರಗಳನ್ನು ಜೋಡಿಸಿದ. 
ನಿಸರ್ಗದ ಮಡಿಲಲ್ಲಿ ವಾಸ ಬಯಸಿದವರಿಗೆ ವಾಸ-ವಾಘನ ನಿಲ್ಲಿಸಲು, ಡೇರ 
ಹಾಕಲು ಸಮನಾದ ಬಯಲಿನ ಏರ್ಪಾಡು ಮಾಡಿದ. ಆದಾಯ ಪ್ರತಿವರ್ಷವೂ 
ಏರುತ್ತಲೇ ಇದ್ದುದರಿಂದ ಕೆಲವು ಹೆಕ್ಟರುಗಳಲ್ಲಿ ಪೀಚ್‌, `ಚೆರಿ, ಸ್ಟ್ರಾಬೆರಿಗಳಂತಹ 
ಹಣ್ಣುಗಳನ್ನು ಬೆಳೆಯಲಾರಂಭಿಸಿದ. .. ಮೊಲ-ಚೆಗರೆಗಳಂತಹ ಮಾಂಸದ 
ಪ್ರಾಣಿಗಳನ್ನು ಆಕರ್ಷಿಸುವ ಸಲುವಾಗಿ ಹುಲುಸಾಗಿ ಹುಲ್ಲು ಬೆಳೆಯಲಾರಂಭಿಸಿದ. 
ಇವನ್ನು ಬೇಟೆ ಮಾಡಿ ಬದುಕುವ ನರಿ-ತೋಳಗಳ ಜಾತಿಯ ಮಾಂಸಾಹಾರಿ 
ಪ್ರಾಣಿಗಳು ಆಗೊಮ್ಮೆ ಈಗೊಮ್ಮೆ ಕಾಣಿಸಿಕೊಳ್ಳಲಾರಂಭಿಸಿದವು. ಇದರಿಂದ 
ಬಂದೂಕುಧಾರಿ. ಶಿಕಾರಿಗಳು ಆಮಂತ್ರಣ ಕಳಿಸಿದವರಂತೆ ಬರಲಾರಂಭಿಸಿದರು. 
ಚಳಿಗಾಲದಲ್ಲಿ ಹೆಪ್ಪುಗಟ್ಟುವ ಮಡುವಿನಲ್ಲಿ ಹಸಿದು ಬಂದ ಮೀನುಗಳನ್ನು 
ಹಿಡಿಯುವವರು, ಜಿಂಕೆಗಳ ಹೆಜ್ಜೆಯ ಗುರುತು ಹಿಡಿದು ಬೇಟೆಯಾಡುವವರು, 
ಹಿಮದಲ್ಲಿ ಆಟವಾಡುವವರು, ಜಾರುವವರು ಪ್ರತ್ಯಕ್ಸರಾದರು. 


ಅಮೇರಿಕೆ ಸರ್ವತಂತ್ರ ಸ್ಪತಂತ್ರ ದೇಶವಾದ ನಂತರ ರಾಷ್ಟ್ರದ 
ಬೆಳವಣಿಗೆಗಾಗಿ ಧನೆದ ಅಭಾವವಿದ್ದುದರಿಂದ ಧನಿಕರನ್ನು ಆಮಂತ್ರಿಸಿ ಅವರ 
ಸಹಾಯ ಕೋರಲಾಯಿತು. ನ್ಯೂಯಾರ್ಕ್‌ ರಾಜ್ಯದಲ್ಲಿ ರೈಲು ಮಾರ್ಗ 
ನಿರ್ಮಿಸಿದವರಿಗೆ ಅಪಾರವಾದ ಅರಣ್ಯ ಸಂಪತ್ತನ್ನು ಧಾರೆಯೆರೆದು ಕೊಟ್ಟರು. 
ಅವರು ಕಟುಕರಂತೆ ಅವನ್ನು ಕಡಿದು ಹಾಕಿದ್ದರಿಂದ ಅಲ್ಲಿ ಬೀಡು ಜಿಟ್ಟ ಪಶುಗಳು 
ವಲಸೆ ಹೋಗಿ ಉತ್ತರದ ಕೆನಡಾದಲ್ಲಿ ಆಶ್ರಯ ಪಡೆದವು, ಇಲ್ಲವೇ ನಶಿಸಿ 
ಹೋದವು. ತಮ್ಮ ಪೂರ್ವಜರ ಅವಿವೇಕದ ಈ ಕೃತ್ಯಗಳಿಗಾಗಿ ಇಂದಿನ 
ಅಮೇರಿಕನ್ನರು ಪರಿತಪಿಸುತ್ತಲೇ ಇರುತ್ತಾರೆ. ಅರಣ್ಯಶಾಸ್ತ್ರ, ಪರಿಸರ ವಿಜ್ಞಾನ 
ಬಿತ್ತರಿಸುವ ಅಸಂಖ್ಯಾತ ಶಾಲೆ-ಕಾಲೇಜು, ವಿಶ್ವವಿದ್ಯಾಲಯಗಳು ದೇಶಾದ್ಯಂತ 
ಹರಡಿಕೊಂಡಿದ್ದರಿಂದ ಇವುಗಳಲ್ಲಿ ತರಬೇತಿ ಹೊಂದಿದ ವ್ಯಕ್ತಿಗಳು ತಾವು 
ಧನಿಕರಾಗುವ ಜೊತೆಗೆ ದೇಶದ ಭವಿಷ್ಯವನ್ನು ಉಜ್ಬಲಗೊಳಿಸುತ್ತಿದ್ದಾರೆ. ಆ ದೇಶದ 
ಹೆಚ್ಚೆನ ಅರಣ್ಯಗಳು, ಖಾಸಗೀ ವ್ಯಕ್ತಿಗಳ ಅಂಕಿತದಲ್ಲಿರುವುದು ಒಂದು 


ಸಸ್ಕ ಲೋಕ ಮತ್ತು ಮಾನೆವ/115 


ವರದಾನವಾಗಿ. ಪರಿಣಮಿಸಿದೆ... ಕೇಂದ್ರ. ಸರಕಾರದ ಅಂಕಿತದಲ್ಲಿರುವ 
ಅರಣ್ಯಗಳಲ್ಲಿಯೂ ಶ್ರೇಷ್ಠ್ಮಮಟ್ಟವನ್ನು ಕಾಯ್ದುಕೊಳ್ಳಲು ಸದಾಕಾಲ 
ಯತ್ನಿಸಲಾಗುತ್ತದೆಯಲ್ಲದೇ, ಖಾಸಗಿ ವ್ಯಕ್ತಿಗಳ ಸಾಹಸದಲ್ಲಿ ಸಕ್ರಿಯ ಸಹಾಯ 
ನೀಡಲಾಗುತ್ತದೆ. 


ಈ ಹಿನ್ನೆಲೆಯಲ್ಲಿ ನಮ್ಮ ದೇಶದಲ್ಲಿ ಏನು ನಡೆದಿದೆ? ಎಂದು 
ಪರಾಮರ್ಶಿಸಿದರೆ ದಿಗಿಲಾಗದೇ ಇರದು. ಬ್ರಿಟಿಷರು ದೇಶದ ಅರಣ್ಯ ಸಂಪತ್ತನ್ನು 
ತಮ್ಮ ಸ್ಪಾರ್ಥಕ್ಕೆ ಸೂರೆ. ಮಾಡಿದರೇ ವಿನಃ ಅದರ ಅಭಿವೃದ್ಧಿಗಾಗಿ ಏನೇನೂ 
ಶ್ರಮಿಸಲೇ ಇಲ್ಲ ಎಂಬ ಆರೋಪ ಇದ್ದೇ ಇದೆ. ಆದರೆ ಸ್ಟಾತಂತ್ರ್ಯದ ಈ 
ನಲವತ್ಮೂರು ವರ್ಷಗಳಲ್ಲಿ ನಾವೇನು ಮಾಡಿದ್ದೇವೆ? ಎಂದರೆ ಉತ್ತರಿಸುವವರು 
ಯಾರೂ ಇಲ್ಲ. ಭರತ ಭೂಮಿ, ಸಸ್ಯಶ್ಶಾಮಲೆಯಾಗಿರಬೇಕಾದರೆ ಭೂಪ್ರದೇಶದ 
33% ರಷ್ಟಾದರೂ ಅರಣ್ಯ ಆವರಿಸಬೇಕೆಂದು ತಜ್ಞರು ಅಭಿಪ್ರಾಯಪಟ್ಟರೆ, ಅರಣ್ಯ 
ಖಾತೆಯವರು ಅದನ್ನು 239ಕ್ಕೆ ಇಳಿಸಿಕೊಂಡಿದ್ದಾರೆ. ಆದರೆ ಸ್ಕಾಟ್‌ಲೈಟ್‌ ಸೂಕ್ಷ್ಮ 
ಪರೀಕ್ಷಣದಿಂದ ಸಂಗ್ರಹಿಸಿದ ವರ್ಣಚಿತ್ರಗಳನ್ನು ಅಭ್ಯಸಿಸಿದಾಗ, ಸರಕಾರಿ 
ಅಂಕಿಸಂಖ್ಕೆಗಳು ಅರಣ್ಯ ಎಂದು ಸಾರಿದ ಪ್ರದೇಶಗಳೆಲ್ಲ ಬರಿದೋ. ಬರಿದು. 
ಎಂದು ಅರಿವಾಗುವುದು. ಆದ್ದರಿಂದ ಇಂದು ದೇಶದ 10% ಭೂಮಿ ಮಾತ್ರ 
ಅರಣ್ಯವೆಂದು ಕರೆಯಬಹುದಾಗಿದೆ. ಉಳಿದದ್ದೆಲ್ಲ ಜಾಲಿ ಗಿಡ, ತುಂಬೇಗಿಡಗಳ 
ಅರಣ್ಯಗಳೆಂದರೆ ಅತಿಶಯೋಕ್ತಿ ಆಗಲಾರದು. ಈ ಶೋಚನೀಯ ಸ್ಥಿತಿಯಲ್ಲಿ: 
ಸಾವಿರಲು ಕಾರಣವೇನು? ಎಂದು ತಲೆಕೆರೆದುಕೊಂಡು ಯೋಚಿಸಲಾರಂಭಿಸಿದರೆ 
ಕಠೋರವಾದ ನಗ್ನ ಸತ್ಯ ಗೋಚರಿಸದಿರದು. ; 


ಹಳ್ಳಿಗೊಂದು ಜೂನಿಯರ್‌ ಕಾಲೇಜು, ಪಟ್ಟಣಕ್ಕೊಂದು ಪದವಿ ಕಾಲೇಜು 
ಇರುವ ಈ ಬೃಹತ್‌ ಭರತಖಂಡದಲ್ಲಿ, . ಅರಣ್ಯಶಾಸ್ತ್ರದಲ್ಲಿ ತರಬೇತಿ, ಶಿಕ್ಷಣ, ' 
ಸಂಶೋಧನೆ ಮಾಡುವ ಎಷ್ಟು ಸಂಸ್ಥೆಗಳು ಇವೆ, ಎಂಬುದು ಊಹಿಸಲೂ ಅಸಾಧ್ಯ! 
ದಕ್ಷಿಣದ ಕೊಯಮತ್ತೂರಿನಲ್ಲಿ ಅರಣ್ಯ ತರಬೇತಿ ಕಾಲೇಜು ಒಂದು ಇತ್ತು. 
ಅದನ್ನು ಮೊನ್ನೆ ಮುಚ್ಚಿದರು. ಇನ್ನೊಂದು ಇರುವುದು ಡೆಹರಾಡೂನಿನಲ್ಲಿ. ಅಲ್ಲಿ 
ಸಸ್ಯ: ಇಲ್ಲವೇ : ಪ್ರಾಣಿಶಾಸ್ತ್ರದಲ್ಲಿ ಪದವೀಧರರಾದವರನ್ನು ಆಯ್ಕೆ ಮಾಡಿ 
ಆಡಳಿತದಲ್ಲಿ ತರಬೇತಿ ಕೊಟ್ಟು ರೇಂಜ್‌ ಫಾರೆಸ್ಟ್‌ ಆಫೀಸರರೆಂದು ನೇಮಿಸುತ್ತಾರೆ. 
ಮುದಿ ಕತ್ತೆ: ಕುದುರೆಯ ಸಮಾನ ಎಂಬ ನಮ್ಮ ಸ್ಟಂತ ಸೂತ್ರದ ಪ್ರಕಾರ 
, ಅವರಿಗೆ : ಮುಂಬಡತಿ. ಕೊಡುತ್ತ ಕನರುರವೇಟರ ತನಕ ಮೇಲೇರಿಸುವುದು, 
ಸರಕಾರದ ಹೊಣೆ. ಅವರು: ಅತ್ಯಮೂಲ್ಯವಾದ ಅರಣ್ಯ ಸಂಪತ್ತಿನ ಸಂರಕ್ಷಣೆಯ 
ಜವಾಬ್ದಾರಿ ಹೊತ್ತಿರುವುದರಿಂದ ಅವರ: ರಕ್ಷಣೆಗಾಗಿ ಹೆಚ್ಚೆನ ವೇತನ, ಜೀಪು, 
ವಿಶೇಷ : :ತರಬೇತಿ, :. `ಸಿಬ್ಬಂದಿ, . ವಾಯರ್‌ಲೆಸ್‌ ಸೆಟ್ಟುಗಳು, ಪಿಸ್ತೂಲು 
ಬಂದೂಕುಗಳನ್ನು . ಪಡೆಯಲಾರಂಭಿಸಿದ್ದಾರೆ. . ಅಂತೆಯೇ ಇಂದು ಅರಣ್ಯ. 
ಖಾತೆಯವರನ್ನು ಆರಕ್ಷಕ ದಳದಿಂದ ಬೇರ್ಪಡಿಸುವುದು ಕಷ್ಟಕ್ಕೆ ಇಟ್ಟುಕೊಂಡಿದೆ. 


ಸಸ್ಕ.: ಪರಿಸರ/116 


ಈ ಅಧಿಕಾರಿಗಳ ಜೀವನಕ್ರಮವನ್ನು ಕಣ್ಣಲ್ಲಿ ಕಣ್ಣಿಟ್ಟು ಪರೀಕ್ಷಿಸಿದರೆ, ಬರುವ 
ಸಂಬಳ ಅವರ ಕಾಫಿ-ತಿಂಡಿಗಳಿಗೂ, ಸಾಲದು, ಎಂಬುದು: ಅರಿವಾಗದೇ ಇರದು. 
ಇವರ ನಿಜವಾದ ಪೋಷಕರು ಅರಣ್ಯದ ಗುತ್ತಿಗೆದಾರರು. ಶ್ರೀಗಂಧ, ತೇಗು, 
ರೋಸ್‌ವುಡ್‌ ದಿಂಡುಗಳೆಂದರೆ ಹಣದ ಹೊಳೆ. ಒಂದೇ ಒಂದು ರೋಸ್‌ವುಡ್‌ 
ನಾಟಿಗೆ ಎರಡು ಲಕ್ಷ ರೂಪಾಯಿಗಳಷ್ಟು ಬೆಲೆಯಿರುವಾಗ ಅದನ್ನು ಅನಧಿಕೃತವಾಗಿ 
ಪಡೆದು (ಕಡಿದು) ಅರ್ಧ ಲಾಭವನ್ನು ಅರಣ್ಯಕ್ಕೆ ಸಂಬಂಧಿತ ಸಿಬ್ಬಂದಿ ಪಡೆದರೆ 
ಏನಾಶ್ಚರ್ಯ? ವಿವಿಧ ಕಾಡುಗಳಲ್ಲಿ ಮುದಿಯಾದ ಮರಗಳನ್ನು ಕಡಿಯಲು ಅಪ್ಪಣೆ 
ಕೊಡಿಸಿ ಅವರು ಅದರ ಹತ್ತು ಪಟ್ಟು ಹೆಚ್ಚು ದಿಂಡುಗಳನ್ನು ತಮ್ಮವನ್ನಾಗಿ 
ಮಾಡಿಕೊಂಡಾಗ ಅಧಿಕಾರಿಗಳ ಜೇಬು ತುಂಬದೇ ಇದ್ದೀತೆ? ದಾಂಡೇಲಿ ಕಾಗದ 
ಕಾರ್ಯಾನೆಯವರು, ಹರಿಹರ ಪಾಲಿ ಫೈಬರ್‌ ಕಂಪನಿಯವರು ಬಿದಿರು, ನೀಲಗಿರಿ 
ಮರವನ್ನು ನಿರ್ದಿಷ್ಟಪಡಿಸಿದ್ದಕ್ಕಿಂತ ಎಷ್ಟೋ ಪಟ್ಟು ಅಧಿಕ. ಸಂಖ್ಯೆಯಲ್ಲಿ 
ಲಾರಿಗಳಲ್ಲಿ ತುಂಬಿಕೊಂಡು ಹೋದರೂ ರಕ್ಷಕರೂ, ಅರಣ್ಯಾಧಿಕಾರಿಗಳೂ 
ಇನ್ನೊಂದು ದಿಕ್ಕಿನಲ್ಲಿ ನೋಡುವುದಕ್ಕೆ ' ಕಾರಣವೇನು ಎಂದು ಊಹಿಸಲು 
ಕಷ್ಟವೇನಿಲ್ಲ. ಈ ಪ್ರವೃತ್ತಿಯಿಂದಾಗಿ ದೇಶದ ಖಜಾನೆಗೆ ಅರಣ್ಯ ಸಂಪತ್ತಿನಿಂದ 
ಬರುವ ಉತ್ಪನ್ನ 3%ರಷ್ಟು ಮಾತ್ರವೆಂದರೆ ಯಾರೂ ವಿಸ್ಮಯಪಡಬೇಕಾಗಿಲ್ಲ. 

ಅರಣ್ಯ ವಿಭಾಗವನ್ನು ಕೃಷಿ ಸಿಯ 2 (0 ನೋಡಿಕೊಳ್ಳುವುದು ನಮ್ಮ 
ವೈಶಿಷ್ಟ್ಯ. ಅರಣ್ಯದ ಬದಲಾಗಿ ಪರಿಸರ ಎಂಬ ಶಬ್ದಗಳನ್ನು ಬಳಸಿದರೂ ಅವರು 
ನಿರ್ವಹಿಸುವ ಜವಾಬ್ದಾರಿಗಳಲ್ಲಿ ಯಾವ -ಪರಿವರ್ತನೆಗಳೂ ಆಗಿಲ್ಲ. ಅರಣ್ಯ 
ಅಧಿಕಾರಿಗಳ ಆಯ್ಕೆ, ವರ್ಗಾವರ್ಗಿ, ' ಮುಂಬಡ್ತಿಗಳಿಗಾಗಿ ವಸೂಲು ಮಾಡುವ 
ಫೀಯನ್ನು ಮಾತ್ರ ಅವರು ಚೆನ್ನಾಗಿ ಅರಿತುಕೊಳ್ಳದೇ ಇರುವುದಿಲ್ಲ. 


ಪ್ರಗತಿಯ ಮಾಪನಗಳನ್ನು ಪಾಶ್ಚಿಮಾತ್ಕರಿಂದ ಎರವಲು ಪಡೆದದ್ದು 
ದೊಡ್ಡದೊಂದು ಕೊರತೆ. ಈಗ ಸಹಸ್ರ ಜನರಿಗೊಬ್ಬ ಡಾಕ್ಟರರಿದ್ದರೆ, : ಈ 
ಸಂಖ್ಯೆಯನ್ನು ನೂರಕ್ಕೆ ಇಳಿಸಿದರೆ. ಅದೊಂದು ಮಹಾಸಾಧನೆ . ಎಂದು 
ಪರಿಗಣಿಸಲಾಗುತ್ತದೆ. ಸರ್ವರೂ ಆರೋಗ್ಯದಿಂದ ಇರುವ ಯತ್ನ ಮಾಡುವ 
ಬದಲಾಗಿ ಕಲುಹಿತ ನೀರು, ಹವೆ, ಧೂಮಪಾನದಿಂದಾಗಿ ರೋಗಿಗಳ ಸಂಖ್ಯೆ 
ಏರುವ ವ್ಯವಸ್ಥ ಮಾಡಿದ್ದೇವೆ... ಮನೆಗೊಂದು. ಕಕ್ಕಸದ ಬದಲಾಗಿ 
ಕೋಣೆಗೊಂದರಂತೆ ಇದ್ದರೆ ಅದು ಮಹಾಪ್ರಗತಿಯಂತೆ! ಇದೇ ವಾದ ಮುಂದರಿಸಿ 
ತಲಾ ಎಷ್ಟು ಕಾಗದ ಬಳಸುತ್ತೇವೆ, ವಿದ್ಯುತ್‌ ಬಳಸುತ್ತೇವೆ ಎಂದು ನಮ್ಮ 
ಸಾಧನೆಯನ್ನು ಅಳೆಯಲಾಗುತ್ತದೆ. ಅಂತೆಯೇ ಅರ್ಥಶಾಸ್ತ್ರಜ್ಞರು ಈ ಶತಮಾನ 
ಮುಗಿಯುವುದರೊಳಗಾಗಿ,, ವಿದ್ಯುತ್‌ ಉತ್ಪಾದನೆಯಲ್ಲಿ 50% ಅಭಿವೃದ್ಧಿ 
ಮಾಡಿದರೆ. ಮಾತ್ರ ಉದ್ದಿಮೆಗಳು ಬೆಳೆದು ಬಡಬಗ್ಗರ ಏಳ್ಗೆಗೆ ಯತ್ನಿಸಲು 
ಸಾಧ್ಯವೆಂದು ಶಿಫಾರಸ್ಸು ಮಾಡುತ್ತಾರೆ. ಈ ಆಧಾರದ ಮೇಲೆ ಎಲ್ಲೆಲ್ಲಿ ಹೊಸ 
ಅಣೆಕಟ್ಟು ಹಾಕಿ ಜಲವಿದ್ಯುತ್‌ ಉತ್ಪಾದನೆ ಸಾಧ್ಯವೆಂದು ಪರಾಮರ್ಶಿಸಲು ಸರಕಾರ 

ವಿದ್ಯುತ್‌ಚ್ಛೈಕ್ತಿ ಮಂಡಳಿಗೆ ಆದೇಶ ಕೊಡುತ್ತದೆ. ಅವರು ಕಾಯಾ ವಾಚಾ ಮನಸಾ 
"ಎಲ್ಲ ನದಿ, ಕೊಳ್ಳಗಳನ್ನು ಪರಾಮರ್ಶಿಸಿ ಆರ್ಥಿಕವಾಗಿ ಲಾಭದಾಯಕವಾದವುಗಳನ್ನು 
ಸರಕಾರದ ಗಮನಕ್ಕೆ ತರುತ್ತಾರೆ. ಮುಂದಿನ ತೀರ್ಮಾನಗಳನ್ನೆಲ್ಲ ರಾಜಕಾರಣಿಗಳು 
ತೆಗೆದುಕೊಂಡರೂ ಅವುಗಳ ಮೇಲೆ ಅರ್ಥಶಾಸ್ತ್ರ ಜರು, ಅರಣ್ಯಪಂಡಿತರು, ಪರಿಸರ 
ಪಂಡಿತರ ಹೆಬ್ಬೆಟ್ಟಿಗಳನ್ನು ಒತ್ತಿಸಿಕೊಳ್ಳದೇ ಇರುವುದಿಲ್ಲ. ಈ ಯೋಜನೆಗಳನ್ನು 
ಕಾರ್ಯಾಚರಣೆಯಲ್ಲಿ ತರಲಾರಂಭಿಸಿದಾಗ, ಸಾರ್ವಜನಿಕರು ಹುಯಿಲೆಬ್ಬಿಸಿದರೆ, 
ಆಗ ಯಾವ ಏಳ್ಳೆಯೂ ದುರವಸ್ಥೆ, ಅನಾಡಳಿತಗಳ ಹೊಣೆ ಒಪ್ಪಲೂ ತಯಾರಾಗದೇ 
_ಓಬ್ಬರು ಇನ್ನೊಬ್ಬರತ್ತ ಬೊಟ್ಟು ಮಾಡಿ ತೋರಿಸುವುದು ವಾಡಿಕೆ. ಆದರೆ ಈ 
ಅಣೆಕಟ್ಟುಗಳ ನಿರ್ಮಾಣ ಕಾರ್ಯ ಆರಂಭವಾದಾಗ ಮಾತ್ರ, ಅಧಿಕಾರಿಗಳ, 
ರಾಜಕಾರಣಿಗಳ ವೈಯುಕ್ತಿಕ, ಪಕ್ಷದ ಅರ್ಥವ್ಯವಸ್ಥೆಯಲ್ಲಿ ಅಭಿವೃದ್ಧಿ ಆಗಿಯೇ 
ಆಗುತ್ತದೆ ಎಂಬ ಮಾತನ್ನು ಮರೆಯಲಾಗದು. ಕಾಫಿ ತೋಟಗಳ ಸಾಹುಕಾರರು, 
ಕೃಷಿಕರು. ಅತಿಕ್ರಮಣ... ಮಾಡಿದ ಭೂಮಿಯನ್ನು ಅವರ ಹೆಸರಿಗೇ 
ವರ್ಗಾಯಿಸುತ್ತೇವೆಂದು : ಘೋಷಿಸಿ ಕಾಡಾನೆ. ಕಾಡು ಹಂದಿ. ಹುಲಿಗಳ 
ವಾಸಸ್ಥಾನಗಳನ್ನು ಸರಕಾರ, ದಾನ ಮಾಡುವುದು ನ್ಯಾಯವೇ? ನಂತರ ಈ ಪ್ರಾಣಿಗಳ 
ಆಕ್ರಮಣಕ್ಕೆ ತುತ್ತಾದವರಿಗೆ ಸಹಾಯ ಧನ ನೀಡುವ ಪರಿಪಾಠ ಬೆಳೆದು ಬಂದಿತು. 
ಹಿಂದೆ-ಮುಂದೆ ' ವಿಚಾರವಿಲ್ಲದ ರಾಜಕಾರಣಿಗಳು. ನಮ್ಮ ಪರಿಸರ 
ಹಾಳುಗೆಡವುವದರಲ್ಲಿ ಪ್ರಮುಖ ಪಾತ್ರಧಾರಿಗಳಾಗಿದ್ದಾರೆ. 


ಹಿಂದೊಮ್ಮೆ ಶರಾವತಿ ವಿದ್ಯುತ್‌ ಯೋಜನೆಯ ಗುತ್ತಿಗೆದಾರರು 
ಮುಖ್ಯಮಂತ್ರಿಗಳ ಅಳಿಯಂದಿರಾಗಿದ್ದರು. ಅಂತೆಯೇ ಅವರಿಗೆ ಸಂದಾಯವಾಗುವ 
ಕೋಟಿ ಹಣದಲ್ಲಿ ಹೆಚ್ಚಳವಾಗುತ್ತಲೇ ನಡೆದಿತ್ತು. ಶರಾವತಿ ಟೇಲರೇಸ್‌ ಆಣೆಕಟ್ಟಿನ 
ಯೋಜನೆ ವರ್ಷಾನುಗಟ್ಲೆ ಜಂಗು ತಿನ್ನುತ್ತ ಬಿದ್ದಿತ್ತು. ವಿಶ್ವಬ್ಯಾಂಕಿನ ಧನ ಸಹಾಯ 
ಸಿಗುವ ಸಾಧ್ಯತೆಯಿದೆ, ಎಂದು ಅರಿತ ತಕ್ಷಣ ಸರ್ವರೂ 
ಕಾರ್ಯೋನ್ಮುಖರಾಗಲಿಲ್ಲವೆ? ತೆಹರಿ ಅಣೆಕಟ್ಟು ಕಟ್ಟಬಹುದೆಂದು1972ರಷ್ಟು 
ಹಿಂದೆಯೇ ಸರಕಾರಕ್ಕೆ. ಶಿಫಾರಸ್ಸು ಮಾಡಲಾಗಿದ್ದರೂ ಹಣದ ಅಭಾವದಿಂದ 
ಅದು ಕಾಲು ಮುರಿದುಕೊಂಡು ಹಾಗೇ ಬಿದ್ದಿತ್ತು. ಆದರೆ 1986ರಲ್ಲಿ ಸೋವಿಯಟ್‌ 
ಸರಕಾರ, 10000 ಲಕ್ಷ ರೂಬೆಲ್‌ಗಳ ಸಹಾಯ ನೀಡಲು ಬಂದಾಗ ಕೂಡಲೇ 
ಎಲ್ಲರೂ ಎಚ್ಚರವಾಗಲಿಲ್ಲವೇ? ಇದರಂತೆ ಸಾಮಾಜಿಕ ಅರಣ್ಯ ಕಾರ್ಯಕ್ರಮಕ್ಕೆ 
ಜಾಗತಿಕ ಬ್ಯಾಂಕಿನಿಂದ ಧನ ಸಹಾಯ ಸಿಗುವಂತಾದಾಗ, ಅದನ್ನು ದೋಚಿಕೊಳ್ಳಲು 
ಯಾರೂ ಹಿಂದೆ ಬೀಳಲಿಲ್ಲ. ಈ ಕಾರ್ಯಕ್ರಮದಿಂದ ಪರಿಸರದ ಸಂರಕ್ಷಣೆಯಲ್ಲಿ . 
ಎಷ್ಟು ಅಭಿವೃದ್ಧಿಯಾಗಿದೆ ಎಂದು ಯಾರೂ ತಲೆಕೆಡಿಸಿಕೊಂಡಂತಿಲ್ಲ. ಹಣವಿಲ್ಲದೇ 
ಸಸಿಗಳನ್ನು ಹಂಚಿದರೆ - ಅವು ವೃಕ್ಸಗಳಾಗಿ ಬೆಳೆಯುವಬೆಳೆಸುವ ಸಾಧ್ಯತೆ 
ಎಂದಾದರೂ ಇದೆಯೇ? ಎಂದು ವಿಚಾರ ಮಾಡುವ: ತೊಂದರೆ ಯಾರೂ 
ತೆಗೆದುಕೊಳ್ಳಲಿಲ್ಲ. . ನಮಹೋತ್ಸವದಂತೆ ಇದೊಂದು ಸರಕಾರದ ವಿಧಿಯೆಂದು 

ಎಲ್ಲರೂ ಅಲಕ್ಷ್ಯ ಮಾಡುವವರೇ! : ವನಮಹೋತ್ಸವದ ಅಂಗವಾಗಿ ನಮ್ಮ 
ಕಾಲೇಜಿನವರು ಇಪ್ಪತ್ತೈದು ಸಾವಿರ ಗೋಡಂಬಿ ಸಸಿಗಳನ್ನು ನೆಟ್ಟಿದ್ದರು. ಮರು 
ವರ್ಷ ಒಂದೂ ಬದುಕಿರಲಿಲ್ಲ. . ಅದೆಂತಹ ಅದ್ಭುತ ಪರಿಸರದ ರಕ್ಷಣೆ! 


ಇದಾಗಲೇ ಕಾರ್ಯಗತ ಮಾಡಿದ ವಿದ್ಯುತ್‌ ಯೋಜನೆಗಳೆಲ್ಲ ಹೇಗೆ 
ಕೆಲಸ ಮಾಡುತ್ತವೆ ಎಂದು ಪರಾಮರ್ಶಿಸಿದರೆ ಅವುಗಳಿಂದ ಆಗುವ ಅನಿಷ್ಠದ 
ಕಲ್ಪನೆ ಬಾರದೇ ಇರದು. ಲಿಂಗನಮಕ್ಕಿ ಅಣೆಕಟ್ಟಿಗಾಗಿ ಪರಿಪಕ್ಪವಾದ ನಿತ್ಯಹರಿದ್ವರ್ಣ ' 
ಕಾಡನ್ನು ನಿರ್ನಾಮ ಮಾಡಿದರು. ಇದರಿಂದಾಗಿ ಕಾರ್ಮೊೋಡಗಳನ್ನು ಮಳೆಯನ್ನಾಗಿ 
ಪರಿವರ್ತಿಸುವ ವೃಕ್ಷಗಳ: ಕೊರತೆಯಿಂದಾಗಿ, ಅಣೆಕಟ್ಟಿನಲ್ಲಿ ನೀರಿನ ಅಭಾವ 
ತೋರಲಾರಂಭಿಸಿತು. ಕೆಸರು. ಮಣ್ಣು, ರೇವೆಗಳು ದೊಡ್ಡಪ್ರಮಾಣದಲ್ಲಿ ನೀರಿನ 
ತಳದಲ್ಲಿ ಶೇಖರಣೆಯಾಗಲಾರಂಭಿಸಿದವು. ಈ ಯೋಜನೆಯಿಂದ ಶರಾವತಿಯ 
ಪ್ರವಾಹ ಕುಗ್ಗಲಾರಂಭಿಸಿದ್ದರಿಂದ, ರೇವೆಯೆಲ್ಲ ಕಡಲಿನ ಮಡಲು ಸೇರುವ ಬದಲು 
ನೀರಿನ ಬುಡದಲ್ಲಿ ಸ೦ಿಚಯವಾಗಲಾರಂಭಿಸಿದ್ದರಿಂದ ಅಲ್ಲಲ್ಲಿ ನಡುಗಡ್ಡೆಗಳು 
ತಲೆಯೆತ್ತಿ ನಿಲ್ಲುವಂತಾಯಿತು. ಇವುಗಳು ನಾವೆಗಳ ಓಡಾಟಕ್ಕೆ ಆತಂಕ 
ತಂದೊಡ್ಡುವುದರ ಜೊತೆಗೆ ಮಹಾಪೂರ ಬಂದಾಗ ನೀರು: ಆಚೆ-ಈಚೆ ದಡದಲ್ಲಿ 
ಹರಿಯುವಂತಾಗಿದೆ. ಕೇವಲ ಮೂವತ್ತೆಂಟು ಮೈಲು ಉದ್ದದ ಈ ನದಿಯ 
ಮೂರನೆಯ ವಿದ್ಯುತ್‌ ಆಗರ, ಪ್ರಾರಂಭಿಸಿದರೆ,  ಶರಾವತಿಯನ್ನು ದೇವರೇ 
ರಕ್ಷಿಸಬೇಕು. ಕಾಳಿ ನದಿಯ ಯೋಜನೆ ಇನ್ನೊಂದೇ ಕತೆ. ಆಳವಾದ ಅಧ್ಯಯನ 
ಮುಗಿಸುವ ಮುಂಚೆಯೇ ಫರಕ್ಕಾ (ಪಶ್ಚಿಮ ಬಂಗಾಲ) ಅಣೆಕಟ್ಟೆಗೆ ಬಳಸಿದ 
ಯಂತ್ರೋಪಕರಣಗಳದ್ದೇ ಲಾಭ ಪಡೆಯುವುದಕ್ಕಾಗಿ. ಅವಸರದಿಂದ ಈ 
ಯೋಜನೆಯನ್ನು ಕಾರ್ಯಗತ ಮಾಡಲು ಅಷಫ್ಪಣೆ ಕೊಡಿಸಿದ್ದರಿಂದ ಆ ನಂತರ 
ಎದುರಿಸಬೇಕಾಗಿ ಬಂದ ಕಷ್ಟನಷ್ಟಗಳಿಗೆ ಕೊನೆ ಮೊದಲಿರಲಿಲ್ಲ. ಅಣೆಕಟ್ಟು ಹೊತ್ತು 
ನಿಲ್ಲುವ ಪಾಶಾಣಗಳೇ ಇಲ್ಲದ್ದರಿಂದ ಬೇರೆ ವಿಧದ ಅತೀವ ಖರ್ಚಿನ ಪಾಯಾದ 
ವ್ಯವಸ್ಥೆ ಕೈಕೊಳ್ಳಬೇಕಾಯಿತು. ಸುಪಾದಲ್ಲಿ ವಾಸಿಸುತ್ತಿದ್ದ ಜನರನ್ನು ಮರಳುಗಾಡಿನ 
ರಾಮನಗರಕ್ಕೆ ಓಡಿಸಬೇಕಾಯಿತು. ಇಂದಿಗೂ ಸುಪಾ ಮುಳುಗಡೆಯಿಂದ 
ವ್ಯಧಿತರಾದವರು ನಿರಾಶ್ರಿತ ಜೀವನ ನಡೆಸಬೇಕಾಗಿ ಬಂದಿರುವುದು ಅತ್ಯಂತ 
ಶೋಚನೀಯ. ದಟ್ಟಿ ಕಾಡು, ಉತ್ತಮ ಭತ್ತ ಬೆಳೆಯುವ ಗದ್ದೆಗಳು ಜಲ ಸಮಾಧಿ 
ಹೊಂದಿದವು. ದಾಂಡೇಲಿಯ ಅಭಯಾರಣ್ಯದಲ್ಲಿ ಸುಖವಾಗಿ ಜೀವಿಸುತ್ತಿದ್ದ ಪಶು- 
ಪಶ್ಚಿಗಳು ಹೇಳ ಹೆಸರಿಲ್ಲದೇ ಮಾಯವಾದವು. ಕೊಯನಾ ಅಣೆಕಟ್ಟೆನಿಂದಾಗಿ 
ಅಲ್ಲಿ ಮಹಾನ್‌ ಭೂಕಂಪ ಉಂಟಾಯಿತೆಂಬುದು ಬಹು ಸಂಖ್ಯಾತರ ನಂಬುಗೆ. 
ಇನ್ನುಳಿದ ವಿದ್ಯುತ್‌ ಯೋಜನೆಗಳದ್ದೂ ಹಚ್ಚು ಕಡಿಮೆ ಇದೇ ಹಾಡೇ. 


ಕೃಷಿಯಂತೆ ಅರಣ್ಯವೂ ನವೀಕರಣ ಮಾಡಬಹುದಾದಂತಹ ರಾಷ್ಟ್ರೀಯ 
ಸಂಪತ್ತು. ಅಂತೆಯೇ ವಿಶ್ವದ ಚಿಕ್ಕ ಚಿಕ್ಕ ರಾಷ್ಟ್ರಗಳೂ ತಮ್ಮ ಅರಣ್ಯ ಸಂಪತ್ತಿನ 
ಸರಿಯಾದ ಲಾಭ ಪಡೆದು ಅಭಿವೃದ್ಧಿಗೊಳಿಸಿ ದೇಶೀ ಬಾ ಗಳಿಸಿದರೆ, 
ನಾವು ಕಬ್ಬಿಣ, ಮ್ಯಾಂಗನೀಸ್‌ ಅದಿರನ್ನು ರಫ್ತು ಮಾಡುತ್ತೇವೆ. ವಜ್ರ-ವೈಡೂರ್ಯ 

ಸತವ ಸ. ಹೂರ ದೇಶಕ್ಕೆ ಕಳಿಸುವುದೇ ನಮಗೆ ಲಾಭದಾಯಕವೆನಿಸಿದೆ. 
ಅರಣ್ಯಗಳನ್ನು ವೈಜ್ಞಾನಿಕವಾಗಿ ಬೆಳೆಸಿದರೆ, ಬಳಸಿದರೆ ರಾಷ್ಟ್ರೀಯ ಆದಾಯದ 
ತ0%ದಷ್ಟನ್ನು ಅವುಗಳಿಂದಲೇ ದೊರಕಿಸಬಹುದು. ವೃಕ್ಸ ಗಳು ಚಿರನೂತನವಲ್ಲ. 
ಹೊಸವು ಚಿಗುರುತ್ತಿರಬೇಕು. ಮುದಿಯಾದವನ್ನು ಕಡಿಯುತ್ತಿರಲೇಬೇಕು. 
ಅವುಗಳನ್ನು ಕೀಟ, ಹುಳ, ಹುಪ್ಪಡಿ, ಕಾಡುಕಿಚ್ಚುಗಳಿಂದ ಸದಾಕಾಲ ಸಂರಕ್ಷಿಸಿ 
ಜನರ ಹಿತ,. ಆರೋಗ್ಯ, ವಿರಾಮ, ವಿಶ್ರಾಂತಿ, ಆದಾಯಗಳಿಗಾಗಿ ಬಳಸಿದರೆ 
ಯಾವುದಕ್ಕೂ ಅಡಚಣೆ ಅನಿಸದು. ಇದರ ಬದಲಾಗಿ ಶತಕಗಳಿಂದ ಇಂಧನಕ್ಕಾಗಿ 
ಕಟ್ಟಿಗೆಯನ್ನು ಜಳಸುವವರಿಗೆ ಭೂಗರ್ಭದಲ್ಲಿ ಮಿತವಾಗಿ ದಾಸ್ತಾನಾಗಿರುವ 


ಸೀಮೆಎಣ್ಣೆ ಗ್ಯಾಸ್‌ಗಳನ್ನು ಬಳಸುವಂತೆ ಮಾಡಿದ್ದು ಸರಿಯೇ? ತಲೆ- - : 


ತಲಾಂತರಗಳಿಂದ ಹೊಲಗಳನ್ನು ಊಳುವುದಕ್ಕಾಗಿ, ಸಾರಿಗೆಗಾಗಿ, ಎತ್ತುಗಳನ್ನು 
ಬಳಸಿದವರಿಗೆ ಟ್ರ್ಯಾಕ್ಟರ್‌, ಸ್ಕೂಟರ್‌, ವ್ಯಾನುಗಳಿಗೆ ಶರಣು ಹೋಗುವಂತೆ ಮಾಡಿ 
ಈಗ ವಿದೇಶೀ ವಿನಿಮಯ ಉಳಿಸುವುದಕ್ಕಾಗಿ ಪೆಟ್ರೋಲ್‌ ಮಾರಾಟವನ್ನು 
.. ನಿಯಂತ್ರಿಸುವುದು ಸರಿಯೇ? ಇವೆಲ್ಲಕ್ಕೆ ತರ್ಕಬದ್ಧವಾದ ಮುಂದಾಲೋಚನೆ 
ಇಲ್ಲದಿರುವುದೇ ಕಾರಣವೆಂದು ಬೇರೆ ಕ 


ಸರಕಾರ, ಪ್ರಗತಿಯ ಹೆಸರಿನಲ್ಲಿ ಇವೆಲ್ಲ ಮಂಗ್ಯಾತನ ಮಾಡುತ್ತಿರುವಾಗ, 
ಪರಿಸರದ ಸಂರಕ್ಷಣೆಯ ಹೆಸರಿನಲ್ಲಿ “ತಜ್ಞರು ದೇಶದ ತುಂಬ ತಲೆಯೆತ್ತಿ 
ಜಬ ಜ.2. 'ನರ್ಮದಾ ಕೊಳ್ಳ ರಕ್ಷಿಸಿರಿ', 'ಹಮಾಲಯ ಸಂರಕ್ಷಿಸಿ', 
ಲೆಂಟ್‌ ವ್ಯಾಲಿ ಸಂರಕ್ಷಣೆ ಮಾಡು', 'ಚಿಪಕೊ', "ಅಪ್ಪಿಕೊ" ಮುಂತಾದವು 
ಇವರು. ಕೂಗುವ ಮಾತುಗಳು. ಒಂದು ದೃಷ್ಟಿಯಲ್ಲಿ ಇವರೆಲ್ಲ ಪರಿಸರ 
ಅಜ್ಞಾನಿಗಳೆಂದರೆ ಅತಿಶಯೋಕ್ತಿಯಾಗಲಾರದು. ಯುವತಿಯರಿಂದ ಮರಗಳನ್ನು 
ತಬ್ಬಿಸಿಕೊಂಡು ಛಾಯಾಚಿತ್ರಗಳನ್ನು ತೆಗೆಸಿ ವೃತ್ತಪತ್ರಗಳಲ್ಲಿ ಪ್ರಚಾರಗಿಟ್ಟಿಸುವವರ ' 
ತಂಡ ಬೆಳೆಯುತ್ತಿದೆ. ಆದರೆ ಆಯುಷ್ಯ ತೀರಿದ ಮರಗಳೂ ಇರುತ್ತವೆ. ಅವು 
ಗಟ್ಟಿಯಾಗಿ ಡಿಲ್ಲಲಾಗದೇ ಕ್ರಿಮಿ-ಕೀಟಗಳಿಗೆ ಆಹುತಿಯಾಗಿ : ಕಾಲಕ್ರಮೇಣ 
ನೆಲಕ್ಕುರುಳುವುದರಲ್ಲಿ ಸಂದೇಹವೇ ಇಲ್ಲ. ನಿಸರ್ಗ ಸಂರಕ್ಷಣೆಯ ಹೆಸರಿನಲ್ಲಿ 
ಸರಕಾರ ಅಪಾರ ಹಣವನ್ನು ಸೂರೆ .ಮಾಡುವುದರಿಂದ ಅದನ್ನು ತಮ್ಮದನ್ನಾಗಿ 
ಮಾಡಿಕೊಳ್ಳುವುದು ಕೆಲ ಸಂಸ್ಕ-ವ್ಯಕ್ತಿಗಳ ಮುಖ್ಯ ಉದ್ದೇಶವಾಗಿರುತ್ತದೆ. ಕೈಗಾದ 
(ನ್ಯೂಕ್ಲಿಯರ್‌) ಅಣು ಸ್ಥಾವರ ವಿದ್ಯುತ್‌ ಯೋಜನೆಯಲ್ಲಿ ಸಾಕಷ್ಟು ಸಂರಕ್ಷಣಾ 
ವಿಧಾನಗಳು ಇವೆಯೇ? ಎಂದು ಅಭ್ಯಸಿಸಲು ಸರಕಾರೀ ಖರ್ಚಿನಲ್ಲಿ ಈ ತಜ್ಞರು 
ತಾರಾಪುರಕ್ಕೆ ಹೋಗಿ ಬರುತ್ತಾರೆ. ಈ ಟೊಳ್ಳು ಪರಿಸರ ಸಂರಕ್ಸಕರು ನ್ಯೂಯಾರ್ಕ್‌ದ 
ಜಾನ್‌ನ ವಿಧಾನಗಳನ್ನು ಅರಿಯಲು ಸರಕಾರಿ ವೆಚ್ಚದಲ್ಲಿ ಅಮೇರಿಕೆಗೆ ಹೊರಟು 
ನಿಂತರೂ ಆಶ್ಚರ್ಯವಿಲ್ಲ... ಇವರ 'ಬಾಯಿ ಮುಬ್ಬೆಸುವುದಕ್ಕಾಗಿಯೇ 
ರಾಜಕಾರಣಿಗಳು ಚರ್ಚಾಕೂಟ, 'ಸಂಶೋಧನಾ-ಕಮ್ಮಟಗಳಲ್ಲಿ ಪಾಲುಗೊಳ್ಳಲು 
ಆಮಂತ್ರಿಸುತ್ತಾರೆ. ಈ ರಾಜಕಾರಣಿ, ಅರಣ್ಯಾಧಿಕಾರಿ, ಪರಿಸರ . ವಿಜ್ಞಾನಿಗಳ 
ಹಗ್ಗದೆಳೆದಾಟದಲ್ಲಿ ನಮ್ಮ ರಾಷ್ಟ್ರೀಯ ಸಂಪತ್ತು ಸೂರೆಗೊಳ್ಳುತ್ತಲೇ ಇದೆ. ಅದರ 
ಬಗ್ಗೆ ಯಾರೊಬ್ಬರ್ನ್ದಿಗೂ ಕಾಳಜಿ. ಇದ್ದಂತಿಲ್ಲ. 

15. ಹಿಮಾಲಯದ ಸಸ್ಯಗಳು 


ಹಿಮಾಲಯದ ಸಸ್ಯ ಜೀವನದ ವೈಶಿಷ್ಟ್ಯಗಳನ್ನು' ಪ್ರಾಧ್ಯಾಪಕರಿಂದ 
ಅರಿತಾಗಲೇ ಎಂದಾದರೊಮ್ಮೆ ಹಿಮಪರ್ವತಾವಳಿಗಳಲ್ಲಿ ಅಲೆಮಾರಿಯಾಗಿ 
ಅಲೆಯಬೇಕೆಂದು ಹಗಲುಗನಸು ಕಂಡಿದ್ದೆ. ಆದರೆ. ವಿದ್ಯಾರ್ಥಿ ಜೀವನದಲ್ಲಿಯೇ 
ಈ ಅಪೂರ್ವ ಅವಕಾಶ ಬಂದೀತು ಎಂದು ಅನಿಸಿರಲಿಲ್ಲ. ನಾಲ್ಕು ವರ್ಷ 
ಎನ್‌.ಸಿ.ಸಿ.ಯ ಸೈನಿಕ ತರಬೇತಿ ಪಡೆದ ತಳಹದಿಯ ಮೇಲೆ, ವಿಮಾನ ಪಡೆಯಲ್ಲಿ 
ಸೇರ್ಪಡೆಯಾಗುವ ಅರ್ಹತೆ ಪರೀಕ್ಷಿಸಿಕೊಳ್ಳಲು ಸರಕಾರಿ ಖರ್ಚಿನಲ್ಲಿ 
ಡೆಹರಾಡೂನ್‌ಗೆ ಬರುವಂತೆ ಕರೆ ಬಂದಿತು. ಇಷ್ಟರಿಂದಲೇ ವಿಮಾನಚಾಲಕನಂತೆ 
ಕನಸಿನ ರಾಜ್ಯದಲ್ಲಿ ಹಾರಾಡಲು ಸುಲಭವಾದರೂ, ಅರಿಯದ ದೂರದ ಊರಿಗೆ 
_ ಪ್ರಯಾಣ ಬೆಳಸುವುದು ಕಷ್ಪಕ್ಕಿಟ್ಟುಕೊಂಡಿತು. ಆದರೆ ' ಹಿಮಾಲಯ 
' ಪರ್ವತಾವಳಿಯ ಆಸರೆಯಲ್ಲಿ ಹಬ್ಬಿಕೊಂಡಿದ್ದ ಅತ್ಯಂತ ಶಿಸ್ತಿನ ವಾಯು ಪಡೆಯಲ್ಲಿ 
ಐದು ದಿನಗಳ ವಾಸ ಚಿರಸ್ಮರಣೀಯವಾಯಿತು. ಬಂದ ಅಭ್ಯರ್ಥಿಗಳಲ್ಲಿ ಮುಕ್ಕಾಲು 
ಜನ ಉತ್ತರ ಪ್ರದೇಶ ಮತ್ತು ದಿಲ್ಲಿಯ 'ಹಂದಿವಾಲಾರು'. ಅವರಿಗೆ ಈ 'ಮದ್ರಾಸಿ' 
ಬಲೆ ಮೆಚ್ಚೆಗೆಯಾದ. ನನ್ನ ಟಾಂಗಾವಾಲಾ ಹಿಂದಿ ಅವರಿಗೆ. ತುಂಬ ಮೋಜಿಸ 
ವಿಷಯವಾದ್ದರಿಂದ ಹಿಂದಿಯಲ್ಲೇ ಮಾತನಾಡಿಸುವರು. ಮೇಲಾಧಿಕಾರಿಗಳೂ ಇದೇ 
`' ಧೋರಣೆಯನ್ನು ಅನುಸರಿಸಬೇಕೇ? ಆಗ ನಡು ಚಳಿಗಾಲವಾಗಿದ್ದರಿಂದ ಅವರೆಲ್ಲ 
` ಸ್ಪೆಟರ್‌, ಸೂಟು, ಕೈ ಚೀಲ ತೊಟ್ಟರೆ 'ಮದರಾಸಿ'ಯ ಹತ್ತಿರ ಒಂದೂ ಉಣ್ಣೆ 
ಬಟ್ಟೆ ಇಲ್ಲದಿರುವುದು ಅವರಿಗೆಲ್ಲ ತೀರ ಅಚ್ಚರಿ! 


ಪ್ರತಿದಿನವೂ ಮಾನಸಿಕ, ಶಾರೀರಿಕ ಪರೀಕ್ಷೆಗಳು ನಡೆಯುತ್ತಿದ್ದವು. ಲಿಖತೆ 
ಪ್ರಶ್ನೆಗಳನ್ನು ಸುಲಭವಾಗಿ .ಉತ್ತರಿಸುವಂತಾದರೂ, . ಚಿಂಪಾಂಜಿಯಂತೆ ಮರ 
ಹತ್ತುವುದು, ಕೋತಿಯಂತೆ ಒಂದು ಮರದಿಂದ ಇನ್ನೊಂದು ಮರಕ್ಕೆ ಹಾರುವುದು, 
ಕಪ್ಪೆಯಂತೆ. ಜಿಗಿಯುವುದು, ಕುದುರೆಯಂತೆ. ' ಓಡುವ ಪರೀಕ್ಷೆಗಳು 
ಕಷ್ಟಕ್ಕಿಟ್ಟುಕೊಳ್ಳುತ್ತಿದ್ದವು. ಬಿಡುವಿನ ಸಮಯವೆಲ್ಲ ಸುತ್ತಲೂ ತಲೆ ಎತ್ತರಿಸಿ 
ನಿಂಶ ಹಿಮಾಲಯ ಪರ್ವತಾವಳಿಗಳ ಸೌಂದರ್ಯ ಸವಿಯುವುದರಲ್ಲಿ ಜಾರಿಕೊಂಡು 
ಬಿಡುತ್ತಿತ್ತು. ನಾಭಿಯ ತನಕ ಉಟ್ಟ ಹಚ್ಚ ಹಸುರು ವ್ಯಕ್ಸಸೀರೆ, ನಂತರ ಗಿಡಗಂಟಿಗಳ 
ಕುಪ್ಪಸ, ನೆತ್ತಿಯ ಮೇಲೆ ಹಿಮದ ಸೆರಗು, ಒಂದು ಶಿಖರದಂತೆ ಇನ್ನೊಂದಿಲ್ಲ, 
ಕೃಶಾಂಗ, . ಸಿಂಹಕಟಿ, ಕುಂಭಕ, . ನೀಳದೇಹ, ಸುರಸೌಂದರ್ಯ ತಳೆದ 
ಶಿಖರನಾರಿಯರು ಸಾಲಾಗಿ `ನಿಂತಿದ್ದರು. ಇಲ್ಲಿಂದ ಪಲಾಯನ ಮಾಡಿ ಆ 
ಲಲನೆಯರ ಸಹವಾಸದಲ್ಲಿ ಮೋಜಾಗಿದ್ದು ಬರೋಣವೇ ಎನಿಸುತ್ತಿತ್ತು. ಆದರೆ 
ರವಿವಾರದ ' ತನಕ ಕ್ಯಾಂಪ್‌ ಬಿಟ್ಟು ಅಲುಗಾಡುವಂತೆಯೇ ಇರಲಿಲ. ಅಂಥ 
ಶಿಸ್ತಿನ ಸರ್ಪಕಾವಲು ಡೆಹರಾಡೂನಿನಲ್ಲಿ ಹಿಮ ಜೀಳದಿದ್ದರೂ ಇಪ್ಪತ್ತೊಂದು 
ಮೈಲಿ ದೂರದ ಮಸೂರಿಯಲ್ಲಿ ಯಥೇಚ್ಛ ಹಿಮವೃಷ್ಟಿಯಾಗಿತ್ತು. ಹೀಗಾಗಿ 
ಎಲ್ಲರೂ ಅಲ್ಲಿಗೇ ಹೋಗುವುದೆಂದು ಮೊದಲೇ ನಿರ್ಧರಿಸಿ ಕೊಂಡುಬಚಿಟ್ಟಿದ್ದರು. 

ಶರ್ಮಾ, ವರ್ಮಾ, . ಪ್ರಸಾದ ಮುಂತಾದವರು ಈ 'ಮದರಾಸಿ'ಯನ್ನು 
ಬಿಟ್ಟು ಮುಂಜಾನೆಯೇ ಕ್ಕಾಂಪಿನಿಂದ ನಗೆರಕ್ಕೆ ಪಲಾಯನ ಹೇಳಿದರು. ನಾಷ್ಟಾ, 
ಊಟ, ಮುಗಿಸಿ, ಕಾಸಿಲ್ಲದೇ ಸೈನಿಕ ವಾಹನದಲ್ಲಿಯೇ ಪ್ರಯಾಣಿಸಿ ಸಕಾಲದಲ್ಲಿ 
ಬಸ್‌-ನಿಲ್ದಾಣ ಸೇರಿದಾಗ ಅಲ್ಲಿದ್ದ ಅಭ್ಯರ್ಥಿಗಳೆಲ್ಲ'ಭಲೇ ಮದ್ರಾಸಿ!' ಎಂದು 
ತಲೆ ತೂಗಿದರು. ಅಷ್ಟರಲ್ಲಿ ಕಾನ್ಪೆಂಟಿನ ಯುವ ಶಿಕ್ಷಕಿಯರ ತಂಡ ಬಂದಿತು. 
ಅವರೂ ಮಸೂರಿಗೆ  ಹೋಗುವವರಿದ್ದುದರಿಂದ ನೆರೆದವರಲ್ಲಿ ವಿದ್ಯುತ್‌ 
ಸಂಚಾರವಾಯಿತು. ನೋಡು ನೋಡುತ್ತಿದ್ದಂತೆ ಪರಿಚಯವಾಗಿ, ಆತ್ಮೀಯತೆ 
ಬೆಳೆದು : ಹರಟೆ, . ಸದಸ, _ ಸಲ್ಲಾಪಗಳು ಪ್ರಾರಂಭವಾದವು. ಜೀಡಾ 
ತರಿಸಿದವಳೊಬ್ಬಳು.. 'ಚಾಕಲೇಟ್‌ ಬಾರ್‌' ಎಂದಳು, ಇನ್ನೊಬ್ಬಳು, "ಎಸ್ಟೆಸ್ಸೊ 
ಕಾಥಿ ಎಂದಳು. ಮಗದೊಬ್ಬಳು, ಹದಿಹರೆಯದ ಯುವಕರನ್ನು ಮಂಗ್ಯಾನಂತೆ 
ಹೇಗೆ ಕುಣಿಸಬೇಕು ಎಂದು ಅರಿತವರಂತೆ ಶಿಕ್ಬಕಿಯರು ವ್ಯವಹರಿಸಲಾರಂಭಿಸಿದರು. 
ಒಬ್ಬ ಬಕ್ರಾ ಔಷಧ ಅಂಗಡಿಯಲ್ಲಿದ್ದವ ಬಸ್ಸು ಒಂದು. ಫರ್ಲಾಂಗ್‌ ದೂರ 
ಓಡಿದ ನಂತರ ಧಾವಿಸಿ ಬಂದು ಸೇರಿಕೊಂಡ. ಚಳಿಗಾಲದಲ್ಲಿ ಬೆಚ್ಚಗೆ ಇರಲು 
ಬಯಸಿದವರು ಅತಿ ಹಿಂದಿನ ಸೀಟಿನಲ್ಲಿ ಶಿಕ್ಷಕಿಯರೊಂದಿಗೆ ಮೈಗಂಟಿ ಕುಳಿತು, 
ಪ್ರಯಾಣ ಮಾಡಲಾರಂಭಿಸಿದ್ದರು. ಹರಟೆ ಮುಗಿದು. ಇಂಗ್ಲಿಷ್‌' ಹಾಡುಗಳು 
ಪ್ರಾರಂಭವಾದವು. "ಸಂಸಾರದಲ್ಲಿ ಸುಖಿಯಾಗಬೇಕೆಂದಿದ್ದರೆ ಸೈನಿಕನವ್ನೆ. ವರಿಸು' 
ಎಂಬುದು. ಹಾಡಿನ ತಿರುಳು. . ನಂತರ ಇಸ್ಟೀಟ್‌ ಆಟಕ್ಕೆ. ಅವಕಾಶವಾಯಿತು. 


ಯುವ ಪಠಾಣ ಮೋಟರ್‌ ಚಾಲಕನಾಗಿದ್ದ. ಎತ್ತರ ಟೋಪಿಯ ಸುತ್ತಲೂ 
ಸುತ್ತಿದ ಉದ್ದ ರುಮಾಲು, ಕಾಡಿಗೆ ಬಳಿದುಕೊಂಡ ಕಣ್ಣುಗಳು, ಕೆಂಬಣ್ಣದ ಗಡ್ಡ, 
ಎತ್ತರದ ನಿಲುವು. ಅವನಿಗೆ ಭವ್ಯತೆ. ನೀಡಿದ್ದವು. ಖೈಬರ್‌ ಕಣಿವೆಯಾಚೆಯವನಿಗೆ 
ಇಧೇನು ಮಹಾ! ಎಂಬ ಠೀವಿಯಿಂದ ತೀರ ಇಕ್ಕಟ್ಟಾದ ರಸ್ತೆಯಲ್ಲಿಯೂ ಬಸ್ಸನ್ನು 
ಲೀಲಾಜಾಲವಾಗಿ ಓಡಿಸುತ್ತಿದ್ದ. ಒಮ್ಮೆ ಕೈಲಾಸದತ್ತ ಇನ್ನೊಮ್ಮೆ ಪಾತಾಳದತ್ತ 
ಸಾಗುವಾಗ, ಬಸ್‌ ಗಾಲಿಗಳು ಒಂದಂಗುಲ ಆಚೆ-ಈಚೆ ಹೊರಳಿದರೆ ನರಕಡರ್ಶನ 
ಕಂಡಿತ ಎಂದು ಗಾಬರಿಯಾಗುತ್ತಿತ್ತು. ನಾಲ್ಕು ದಿಕ್ಕುಗಳಲ್ಲಿಯೂ ಹಿಮಾಲಯ 
ಪರ್ವತಾವಳಿಗಳು, ರಸ್ತೆಯನ್ನು ಅಡ್ಡಗಟ್ಟುವುದರಿಂದ ವಾಹನ, ದಿಕ್ಕು ಬದಲಿಸಿ 
ಸುತ್ತುವರಿದು ಬಳಸು ದಾರಿಯಿಂದಲೇ ಮುಂದುವರಿಯುತ್ತಿತ್ತು. ಅಸಂಖ್ಯಾತ 
ತಿರುವು ಮುರುವುಗಳಿದ್ದರಿಂದ ವಿರುದ್ಧ ದಿಕ್ಕಿನಿಂದ ಬರುವ ವಾಹನ ಎದುರಿಗೆ 
ಧುತ್‌. ಎಂದು ಬರುವ ತನಕ ಗೋಚರಿಸುತ್ತಿರಲಿಲ್ಲ. ಎರಡು ವಾಹನಗಳು 
ಮದುಮಗ-ಮದುಮಗಳಂತೆ ಎದುರು ಬದುರಾಗಿ ನಿಂತಾಗ. ಚಾಲಕರು ಪರಸ್ಪರ 
ವಿಚಾರ ವಿನಿಮಯ ಮಾಡಿ, ಒಂದು ಹಿಂಗಾಲಿಯಿಂದ ರಸ್ತೆಯ ಕೊಂಚ ಅಗಲ 
ಭಾಗದತ್ತ ಸರಿದು... ನಿಂತಾಗ ' ಇನ್ನೊಂದಕ್ಕೆ. ಮುಂದುವರಿಯಲು 
ಅನುಕೂಲವಾಗುತ್ತಿತ್ತು. ಅರೆತಾಸಿನ ಪ್ರವಾಸದ ನಂತರವೂ ನಾವು ಹಚ್ಚು ದೂರ 
ಸಾಗಿಲ್ಲವೆಂದು ಹಿಂದೆ ಹಿಂದೆ ಬಿಟ್ಟು ಬಂದ, ತಗ್ಗಿನಲ್ಲಿ ಕಾಣಿಸಿಕೊಳ್ಳುವ ಗಿಡ 

ಮರಗಳೇ ತಿರುಗಿ ಪ್ರತ್ಯಕ್ಷವಾಗಿ, ಸಾಕ್ಸಿ ಹೇಳುತ್ತಿದ್ದವು. ಸೊಕ್ಕಿನಿಂಧ ಬೆಳೆದ 
ಪೈನ್‌ ಸೂಜಿಪರ್ಣಿ ಗಿಡಗಳು ಅಪರಿಚಿತರಿಗೂ ತಮ್ಮ ಸುವಾಸನೆಯ ಸ್ಟಾಗತ 
ಕೋರುತ್ತಿದ್ದವು. ಕಾಡಿನಿಂದ ಜೀಸುವ ತಂಗಾಳಿಯಿಂಧ ಹಿಂದಿವಾಲಾರಿಗೆ ನಡುಕ 
ಹತ್ತಿರಬೇಕು. ಕಿಟಕೆ, ಗಾಜುಗಳನ್ನು ಮೇಲಕ್ಕೇರಿಸಿ, ಸಿಗರೇಟು ಸೇದಲಾರಂಭಿಸಿದರು. 


ಹೃದಯಾಘಾತವಾದಂತೆ ಬಸ್‌ ' ಗಕ್ಕನೆ ನಿಂತಿತು. ಅನಕಿ ದೂರದಲ್ಲಿ 
ಬಂಡೆಯೊಂದು ಉರುಳಿ ರಸ್ತೆಗೆ ಅಡ್ಡವಾಗಿ ನಿಂತು ಬಿಟ್ಟಿತ್ತು. ಕೆಲಸಗಾರರು 
ಬಂದಿಳಿದಿದ್ದರೂ ರಸ್ತೆ ತಿರುಗಿ ಕ್ರಿಯಾಶೀಲವಾಗಲು ಇನ್ನೊಂದು ಗಂಟೆಯಾದರೂ 
ಬೇಕಿತ್ತು. “ಮುಂಜಾನೆ ಯಾರ ಮುಖ ನೋಡಿದ್ದೆವೋ!'” ಎಂದು ಹಿಂದಿವಾಲಾರು 
ಗೊಣಗಿ ಇನ್ನೊಂದು ಸಿಗರೇಟು ಹೊತ್ತಿಸಿ, ಇಸ್ಪೀಟಾಟ ಮುಂದುವರಿಸುವ ಮುನ್ನ, 
ಸನಿಹದಲ್ಲಿ ಎಲ್ಲಾದರೂ ಚಹಾ ಸಿಗುತ್ತದೆಯೇ ಎಂದು ಹುಡುಕಾಡಿದರು! “ಕಾಲು, 
ನಡಿಗೆಯಲ್ಲಿ ಮುಂದೆ ಹೋಗಿರುತ್ತೇನೆ, ದಾರಿಯಲ್ಲಿ ಹತ್ತಿಸಿಕೊಳ್ಳಿ”'ಎಂದು ಸಹ 
ವಾಸಿಯಾಗಿದ್ದ ರಾಧೇಶಾಮನಿಗೆ ವಿನಂತಿಸಿ ಕೊಂಡಾಗ, “'ಕಾಣೆಯಾಗಿಬಿಟ್ಟರೆ ಏನು 
ಮಾಡುವುದು” ಎಂದು ಕುಚೋದ್ಯ ಮಾಡಿದ. “ಗಾಬರಿಯಾಗಬೇಡಿ, ಮೂವರು 
ತಮ್ಮಂದಿರಿದ್ದಾರೆ” ಎಂದಾಗ ಹುಸಿನಗೆ ಬೀರಿದ. "ಅವನ ಕಾರ್ಯ ದಕ್ಷತೆಯಲ್ಲಿ 
ನಂಜಿಕೆಯಿರದ್ದರಿಂದ ಡ್ರೈವರನಿಗೇ ಈ ಮಾತು ಸೂಚಿಸಿದಾಗ “ನಿರಾತಂಕವಾಗಿ 
ಹೋಗಿ” ಎಂದು ಪಠಾಣಿ ಹಿಂದಿಯಲ್ಲಿ ಉತ್ತರಿಸಿದ. ಬೇರೆ ಯಾರಾದರೂ ನಿಸರ್ಗ 
ಪ್ರೇಮಿ ಜೊತೆ ಕೊಡಬಹುದೆಂಬ ಊಹೆ ತಪ್ಪಾಯಿತು. ಚೊಣ್ಣದ ಜೇಬುಗಳಲ್ಲಿ 
ಎರಡೂ ಕೈ ತುರುಕಿಕೊಂಡು ಎಡ್ವಂಡ್‌ ಹಿಲೇರಿಯ ಉತ್ಸಾಹದಲ್ಲಿ ಹಿಮಾಲಯದ 
ಅನ್ಪೇಷಣೆಗೆ ಹೊರಟೆ. 


ಬೆಟ್ಟದ ಇಳಿಜಾರು ಕಡಿದು. ರಸ್ತೆ ಮಾಡಿದ್ದರಿಂದ, ಮಳೆ, ಗಾಳಿ, 
ಹಿಮಗಳಿಂದ, ಸವಕಳಿಯಿಂದ ಭೂಮಿ ಸತ್ಪಹೀನವಾಗಿತ್ತು. ದೊಡ್ಡ ದೊಡ್ಡ 
ಬಂಡೆಗಲ್ಲುಗಳ ಅಕ್ಕಪಕ್ಕದಲ್ಲಿರುವ ಅಲ್ಪ ಮಣ್ಣಿನಲ್ಲಿ ಹಲವು ಬಗೆಯ ಸಸ್ಯಗಳು 
ತಲೆ ಎತ್ತಿ ನಿಂತಿದ್ದವು. ಒಂದಂತೂ ಶಿವಲಿಂಗಕ್ಕೆ ಆಸರೆ ನೀಡುವ ನಾಗರ ಹಾವನ್ನು 
ಹೋಲುತ್ತಿತ್ತು. ಇನ್ನೊಂದಕ್ಕೆ ಬೊಡ್ಡೆಯೇ ಇರದೇ ಬೊಗಸೆಯಾಕಾರದ ಭವ್ಯ 
ಎಲೆಗಳು. . ಅಲ್ಲೊಂದು ಇಲ್ಲೊಂದು ಸೂಜಿಪರ್ಣಿ ಗಿಡಗಳು, ಆಹಾರವಿಲ್ಲದೇ 
ಬೆಳವಣಿಗೆಯನ್ನು ಸ್ಥಗಿತ ' ಮಾಡಿಕೊಂಡು ನಿಂತಿದ್ದವು. ಮುಂದೆ ಹತ್ತಾರು 
ರೊಡೊಡೆನ್‌ಡ್ರೊನ್‌ ವೃಕ್ಷಗಳು, ಅವು, ಕೆಂಪು, ಜಾಂಬಳಿ, ಹಳದಿ .ಬಣ್ಣದ 
ಹೂವುಗಳನ್ನು ಹೊತ್ತು ನಿಂತಾಗ ನವವಧುವಿನಂತೆ ಕಂಗೊಳಿಸುತ್ತಿರಬೇಕೆಂದು 
ಯೋಚಿಸಿಯೇ: ರೋಮಾಂಚನವಾಯಿತು. ಇನ್ನು ಅರ್ಧ ಮೈಲಿ ದೂರ: 
ಹೋಗುವುದರಲ್ಲಿ ದಟ್ಟವಾದ ಕಾಡು. ಅಜಾನುಬಾಹುವೊಬ್ಬ ತೋಳತೆಕ್ಕೆಯಲ್ಲಿ 
ಬಂದಿಸಲಾಗದಷ್ಟು ಹುಲುಸಾಗಿ ಬೆಳೆದಿರುವ 10-12 ಅಡಿ ಸುತ್ತಳತೆಯಿರುವ 
ಎತ್ತರವಾದ ಮರಗಳಿದ್ದವು. : ಅವುಗಳಿಗೆ ಹಲವಾರು ಟೊಂಗೆಗಳಾಗಲಿ, 
ಗಂಟುಗಳಾಗಲಿ ಇಲ್ಲದ್ದರಿಂದ ಕರಾವಳಿಯ ತೆಂಗಿನಂತೆ 1ಯ, 120 ಅಡಿ 

ಎತ್ತರವಾಗಿ . ಬೆಳೆದಿದ್ದವು. ಇಮಾರತಿಗಾಗಿ ಎಷ್ಟು ಒಳ್ಳೆಯ ಕಟ್ಟಿಗೆ ` ಎನಿಸಿತು. 
ಅಲ್ಲಿ ಇಲ್ಲಿ ಸೀತಾಳದಂಡೆ, ಹಾವಸೆ ಬೆಳೆದಿದ್ದರಿಂದ ವೆನವೆಲ್ಲ ವನ ಭೋಜನಕ್ಕಾಗಿ 
ಸಿಂಗರಿಸಿಕೊಂಡು ನಿಂತಂತೆ. ಭಾಸವಾಯಿತು. ಶೀತವಲಯದ ಪಾಶ್ಚಿಮಾತ್ಕ 
ದೇಶಗಳಲ್ಲಿ ಹೆಚ್ಚಾಗಿ ಕಾಣಬರುವ ಪೈನ್‌, ಸ್ಟ್ರೂಸ್‌, ಫರ್‌, ಲಾರ್ಚ್‌, ಹೆಮ್‌ಲೊಕ್‌, 
ಸೀಡಾಠರ್‌ ಮೊದಲಾದ ಸೂಜಿಪರ್ಣಿ ಗಿಡಗಳು ನಮ್ಮ ದೇಶದಲ್ಲಿಯೂ ಇವೆ 
ಎಂದು ಅಭಿಮಾನವೆನಿಸಿತು. ಓಕ್‌, ಬರ್ಚ್‌, ಎಲ್ಮ್‌, ಪ್ಲಮ್‌, ಮುಂತಾದ ವೃಕ್ಷಗಳು 
ಪರ್ಣಗಳನ್ನು ಉದುರಿಸಿಕೊಂಡು ನಿಂತಿದ್ದರಿಂದ. ಸುಲಭದಲ್ಲಿ. ಅವನ್ನು 
ಗುರುತಿಸಲಾಗುತ್ತಿರಲಿಲ್ಲ. ನೆಲದ ಮೇಲೆ -ಹರಡಿದ ಹತ್ತಾರು ಬಗೆಯ ಸೂಜಿಪರ್ಣ 
ಬೀಜದ ಗೊಸೆಗಳನ್ನು ಆರಿಸಿಕೊಂಡರೂ, ಒಯ್ಯಲು ಕೈಚೀಲ ತಾರದ್ದಕ್ಕಾಗಿ 
ಪರಿತಪಿಸುವಂತಾಯಿತು. 


ಎತ್ತರದ ಪೈನ್‌ ಮರದಲ್ಲಿ ಶ್ವೇತವರ್ಣದ ಹದ್ದು ಎಲ್ಲಿಂದಲೋ ಬಂದು 
ಸ್ಥಾಪಿತವಾಯಿತು. ಕಾಕ ಸೈನ್ಯ, ಆ ಮರ ತಮ್ಮ ರಾಜ್ಯಕ್ಕೆ ಸೇರಿದ್ದು ಎಂದು 
ಸಿದ್ದಮಾಡಲು ಅದರ ಮೇಲೆ ಎರಗಿತು. ಹಿಮಾಲಯದ ಕಾಗೆಗಳು ನಮ್ಮಲ್ಲಿಯ 
ಮರಿ ಕಾಗೆಗಳಂತೆ ಕಿರುಚಿಕೊಳ್ಳುತ್ತಿದ್ದವು. ಅಲ್ಲದೇ ಹೆಚ್ಚಿನ ಸಮಯ ಹಾರುವ 
ಬದಲಾಗಿ ಹವೆಯಲ್ಲಿ ತೇಲುತ್ತಿದ್ದವು. ಗಂಡು ಕೊಂಬುಚುಂಚುಗ, (ಹಾರ್ನ್‌ಜಿಲ್‌) 
ತನ್ನ ಸಂಗಾತಿಗೆ “ಖೊಕ್‌, ಖೊಕ್‌” ಎಂದು ಕೂಗಿ ಕರೆಯುತ್ತಿತ್ತು. ಕಾಗೆಯಂತೆ 
ಕರ್ರಗಿದ್ದರೂ ಹಳದಿ ಚುಂಚು ಇರುವ ಪಕ್ಷಿಯೊಂದು ಕೆಂಬೂತದಂತೆ ಮೇಲಿನ 
ಮರದಿಂದ ಕೆಳಗಿನ ಗಿಡಕ್ಕೆ ಧುಮುಕುವಾಗ ಹಿಂದಿನ ಗರಿಗಳನ್ನು ಜೀಸಣಿಗೆಯಂತೆ 
ಹರವುತ್ತಿತ್ತು. ಪಾರಿವಾಳದಂತೆ, ಗಂಡು-ಹೆಣ್ಣು ಜೋಡಿಯಾಗಿಯೇ ಹಾರಾಡುವವು. 
ತೀರ ಬೋಳಾದ ಮರ ಒಂದರ ಮೇಲೆ' ನೂರಾರು ಕಿರಿ ಪಕ್ಪಿಗಳು ಕಲೆತು 
ಚಿಲಿ-ಲಿ ಎಂದು ಸಂಗೀತ ತಾಲೀಮು ನಡೆಸಿದ್ದವು. ದೂರದಿಂದ ಯಾವುದೋ 
ಹಕ್ಕಿ ಎತ್ತರದ ಧ್ವನಿಯಲ್ಲಿ “ಕೆಕ್‌ ಕೆ56ಕ್‌' ಎಂದು ಒಂದೇ ಸಮನೇ 
ಖ್ರಯತಮೆಯನ್ನು ಕರೆಯುತ್ತಿತ್ತು. ಕಾಡು ಕೋಳಿಯಿದ್ದರೂ ಇದ್ದಿರಬಹುದು. 
ಕೀಟಕೋಟಿ, ತನಗೆ ಚಳಿ, ಮಳೆಗಳೇನೂ ತಟ್ಟವು ಎಂದು ಸಾರಲು ಧ್ವಂಸ 
ಚಟುವಟಿಕೆಯಲ್ಲಿ ಮೈ ಮರೆತಿತ್ತು. ಮುಂದೆ ಬಂದ ಕಾಡನ್ನು ಗುತ್ತಿಗೆಗೆ ಕೊಡಲಾಗಿದೆ 
' ಎಂದು ಅದರ ದೀನ. ಸ್ಥಿತಿಯೇ ಸಾರಿ ಹೇಳುತ್ತಿತ್ತು. ನಿರ್ದಾಕ್ಸಿಣ್ಶವಾಗಿ ಎಲ್ಲ 
ಪ್ರಾಯದ ಮರಗಳನ್ನು ಕಡಿದು ದಿಂಡುಗಳನ್ನು ಒಂದೆಡೆ ಕಲೆ ಹಾಕಿದ್ದರು. 
ಅವುಗಳನ್ನು ಉದ್ದಗಲಕ್ಕೆ ಸೀಳಿ, ಸಾಗಾಣಿಕೆಗೆ ರಸ್ತೆಯಂಚಿನಲ್ಲಿಯೇ ದಾಸ್ತಾನು 
ಮಾಡಿದ್ದರು. ಪೈನ್‌ಗಳಿಂದ ರಾಳ (ಅಂಟು)ವನ್ನು ಪಡೆಯುವುದಕ್ಕಾಗಿ, 
ಕೊಲೆಗಡುಕರು ಮರಕ್ಕೆ ಆಳವಾದ ಗಾಯವನ್ನು ಹಾಕಿದ್ದರು. ಇದರಿಂದ ಅವು 
ಅಶಕ್ತವಾಗಿ, ಮಳೆ, ಗಾಳಿ, ಹಿಮಬಾಧೆ ತಡೆದುಕೊಳ್ಳಲಾಗದೇ ನೆಲಕ್ಕೆ ಉರುಳುವ 
, ಸಾಧ್ಯತೆ ಸದಾಕಾಲ ಇದ್ದೇ ಇರುವುದೆಂಬ ಅಂಶ ಗಮನಕ್ಕೆ ಬಂದಿತ್ತು. ರಸ್ತ 
ಅಂಚಿನ ತಗ್ಗಿನಲ್ಲಿ `ಒಂದು ಸಾಲು ಕೆಳಗೆ ನೇಪಾಳಿ ಸಂಸಾರ. ಪ್ರೌಢ ಆಳುಗಳು 

ಅರಣ್ಯ ಗುತ್ತಿಗೆದಾರನ ಸಲುವಾಗಿ ದುಡಿದರೆ. ಹೆಣ್ಣಾಳು ರಸ್ತೆ ದುರಸ್ತಿಯಲ್ಲಿ 
ತೊಡಗಿದ್ದರು... ತೀರಥ ಚಿಕ್ಕ ಮಕ್ಕಳು ಮರಳಿನಲ್ಲಿ ಆಡಿಕೊಂಡಿದ್ದವು. 
ಕಷ್ಟಕಾರ್ಪಣ್ಯಗಳಲ್ಲೂ ಆ ಮಕ್ಕಳು ಮೈ ಕೈ ತುಂಬಿಕೊಂಡು, ಸೇಬಿನ ಬಣ್ಣ ' 
ತಾಳಿದ್ದು ನೋಡಿ ಖುಷಿಯಾಯಿತು. ಅವನ್ನು ಮಾತನಾಡಿಸಲು ಯತ್ನಿಸುತ್ತಿದ್ದಾಗಲೇ 
ಪಠಾಣ “ವಾಹನ ಬರುತ್ತಿದೆ ಸಿದ್ಧವಾಗಿರು" ಎಂದು ಹಾರ್ನ್‌ ಬಾರಿಸುತ್ತ ಬಂದ. 
ಇಷ್ಟು ಬೇಗ ರಸ್ತೆ ಬಿಟ್ಟುಕೊಟ್ಟಿದ್ದಕ್ಕಾಗಿ ಕೆಲಸಗಾರರು ಮನಸ್ಪಿ ಬೈಸಿಕೊಂಡರು. 

ಏದುತ್ತ, ಹೊಗೆ ಕಾರುತ್ತ ಬಸ್ಸು ಮೇಲಕ್ಕೆ ಹತ್ತುತ್ತಿದ್ದಂತೆ. ಕಾಡೆಲ್ಲ 
ಮುಗಿದು ಬರೇ ಗಿಡಗಂಟಿಗಳು ಗೋಚರಿಸಿದವು. ಮಸೂರಿ, ಹತ್ತಿರ ಹತ್ತಿರ 
ಬರುತ್ತಿದ್ದಂತೆ... ಭೂಮಾತೆ. ಹಿಮಮಯವಾಗಿದ್ದಳು.  ಗಿಡಗಂಟಿಗಳ 
ಅಂಗಾಂಗಗಳಲ್ಲಿಲ್ಲ ಹಿಮ ಸಿಕ್ಕಿಕೊಂಡಿದ್ದರಿಂದ ಅವುಗಳೆಲ್ಲ ಕ್ರಿಸ್‌ಮಸ್‌ಗಾಗಿ 
ಅಲಂಕರಿಸಿದ ಮರಗಳಂತೆ ಕಾಣಿಸುತ್ತಿದ್ದವು. ಬೇಲಿಯ ಮೇಲೂ ಅರ್ಧ ಆಡಿ 
ಓಮ ಸಂಚಯವಾಗಿದ್ದರಿಂದ ಹೊಸ ಕಾಂತಿ ಪಡೆದಿತ್ತು. ಕೆಂಪು, ಹಳದಿ,` ನೀಲಿ 
ವರ್ಣ ಬಳಿದ ಕೊರಡಿನ ಮನೆಗಳ ಮಾಡಿನ ಮೇಲೂ ಯಥಾವತ್ತಾಗಿ ಹಿಮ 
ತಾಂಡವವಾಡುತ್ತಿತ್ತು. ಹಿಮಭಾರದಿಂದ ಮುರಿಯಬಾರದೆಂದು ಹೂದೋಟದ 
ಗಿಡಬಳ್ಳಿಗಳನ್ನು ಹಗ್ಗದಿಂದ ಕಟ್ಟಿದ್ದರು. ಬಸ್ಸಿನಿಂದ ಇಳಿಯುತ್ತಿದ್ದಂತೆ ಸಹ 
ಪ್ರಯಾಣಿಕನೋರ್ವನು ಜಾರಿಬಿದ್ದನು. .ಹಿಮ ಗರಿಗರಿಯಾಗಿ ಹಗುರವಾಗಿದ್ದರೂ, 
ಅದು. ಸ್ಟಲ್ಪ ಕರಗಿ ತಿರುಗಿ ಗಟ್ಟಿಯಾದಾಗ. ಬರ್ಫವಾಗುವುದರಿಂದ 
ಜಾರಲಾರಂಭಿಸುತ್ತದೆ. ಗಗನಮಂಡಲ ಶುಭ್ಭವಾಗಿದ್ದು ಪ್ರಖರವಾದ ಬಿಸಿಲಿದ್ದರೂ. 
ಅದರಲ್ಲಿ ಉಷ್ಣತೆಯೇ ಇರಲಿಲ್ಲ. : ಬಿಳಿ : ಮೋಡಗಳು ಕೆಳ ಹಂತದಲ್ಲಿ. 
ತೇಲುತ್ತಿದ್ದುದರಿರಿದ ನಾವೆಲ್ಲ ನಾರಡ ಮುನಿಯಂತೆ ಗಗನ ವಿಹಾರಿಗಳಾದ ಭಾಸ 
ವಾಯಿತು. ಪಾದರಕ್ಷೆಗಳಲ್ಲಿ ಸೇರಿಕೊಂಡ ಹಿಮ, ಮೈ ಕಾವಿಗೆ ಕರಗಿ ಕೆಸರಾಯಿತು. 
ಬೂಟು ಧರಿಸಿದವರ ಸ್ಥಿತಿಯಂತೂ ಶೋಚನೀಯ. ಮಳೆಗಾಲದ ಕೆಸರಿನಲ್ಲಿ ನಡೆದ 
ಅನುಭವವಾಗಿರಬೇಕು. ಕೆಲವರು ಪಾದರಕ್ಷೆಗಳನ್ನು ಕೈಗೆತ್ತಿಕೊಂಡರು. ಕೊರೆಯುವ 
ಚಳಿ ಕಾಲನ್ನು ಕೊರೆಯಲಾರಂಭಿಸಿದಾಗ ಕೂಡಲೇ ಸ್ಪಸ್ಥಾನಕ್ಕೆ ಮರಳಿಸಿದರು. 
ಸಕಲ ಸಿದ್ಧತೆಗಳಿಲ್ಲದೇ ಹಿಮ ವೈಭವ ಸವಿಯುವುದು ಎಷ್ಟು ಗಡುಚಾದ್ದು! 
ಎಂದು ಅರಿಯುವಂತಾಯಿತು. 


ಮಸೂರಿ ಊರು, ಬೆಟ್ಟ-ದಿನ್ನೆಗಳಲ್ಲಿ ನೆಲೆಸಿದ್ದರಿಂದ ಊರ ಜೀದಿಗಳೆಲ್ಲ 
ಏರು-ತಗ್ಗುಗಳಿಂದ ಕೂಡಿವೆ. ಇಳಿಜಾರಿನಲ್ಲಿ ಜಾರುಬಂಡೆಯಂತೆ ಜಾರಿಕೊಂಡು 
ಹೋಗುವುದು ಆನಂದದಾಯಕ ಅನುಭವವಾದರೂ ಏರನ್ನು ಏರುವಾಗ ಸಾಕಪ್ಪಾ! 
ಎನಿಸಿಬಿಡುತ್ತದೆ. ಕಡಲ ದಂಡೆಯ ನಡೆದಾಟ ಮರಳಿನಲ್ಲಿ ಮೂಡಿದಂತೆ. ಹಿಮದ 
ಗುರುತುಗಳಿಂದ, ಏನೆಲ್ಲ ತಿಳಿದುಕೊಳ್ಳಬಹುದು. ಯಾವನೋ ಬೂಟಾುಧಾರಿ 
ನಾಯಿಯನ್ನು ಪ್ರಾತರ್ವಿಧಿಗೆ ಕರೆದೊಯ್ದಂತಿದೆ.. ಗಂಡು ಹೆಣ್ಣು ಆಸರೆ 
ಹುಡುಕಿಕೊಂಡು ಕಾಡಿನತ್ತ ಧಾವಿಸಿದ್ದಾರೆ. ಮುನ್ನಾರಾತ್ರಿ ಪೊದೆಯಿಂದ ಹೊರಬಂದ 

ಮೊಲದ ಸಂಸಾರ, ನಡುದಾರಿಯಲ್ಲೇ ದೊರೆತ ಆಹಾರ ಸೇವಿಸಿ, ಏನೋ 
ಗಂಡಾಂತರ ಬಂದಿದ್ದರಿಂದ, ನಾಗಾಲೋಟ ಹಾಕೆ ಪಲಾಯನ ಮಾಡಿವೆ. ಕಾಡು 
ಪ್ರಾಣಿಗಳು ಹಿಮವನ್ನು ಕಿತ್ತಾಡಿ ಆಹಾರಕ್ಕಾಗಿ ಪರದಾಡಿವೆ. 


ನೋಡನೋಡುತ್ತಿದ್ದಂತೆ ನೀಲಗಗನದಲ್ಲಿ ಕರಿಮೋಡಗಳು 
ಕವಿಯಲಾರಂಭಿಸಿದವು. ಸುರಕ್ಷಿತ ಸ್ಥಳಕ್ಕೆ ಧಾವಿಸಬೇಕೆನ್ನುವಷ್ಟರಲ್ಲಿ ತುಂತುರು 
ಮಳೆ ಪ್ರಾರಂಭವಾಗಿಯೇ ಬಿಟ್ಟಿ ತು. ಐದೇ ನಿಮಿಷಗಳಲ್ಲಿ ಮಳೆ ಹಗುರ ಹಿಮವಾಗಿ 
ಫುಷ್ಪ ವೃಷ್ಜಯಾಗಲಾರಂಭಿಸಿತು. ಹೆಜ್ಜೆ ಗುರುತುಗಳು, ಗಾಲಿ ಗುರುತುಗಳು ಹೇಳ 
ಹೆಸರಿಲ್ಲದೇ ಮುಚ್ಚೆಹೋದವು.' ಆದರೆ ಕೆಸರಿನ ಮೇಲಿನ ಹಿಮ, ಬೂದಿ ಮುಚ್ಚಿದ 
ಕೆಂಡದಂತೆ, ಗಂಡಾಂತರಕಾರಿ, ಜಾಗರೂಕರಾಗಿ ನಡೆಯದಿದ್ದರೆ, ಬಿದ್ದು ಸೊಂಟ 
ಮುರಿದುಕೊಳ್ಳುವುದು ಖಂಡಿತ. ಹಿಮ ಹಿಸುಕಿ ಉಂಡೆಗಳನ್ನು ಸುಲಭವಾಗಿ 
ಕಟ್ಟಬಹುದು. ಒಬ್ಬರತ್ತ ಇನ್ನೊಬ್ಬರು ತೂರಿ ಆಡಬಹುದು. ಹಲವರು ಅದನ್ನು 
ತಿನ್ನಲಾರಂಭಿಸಿದರು. ಕಡಲ ತೀರದಲ್ಲಿ ಗುಬ್ಬಬ್ಬೆ ಗೂಡು ಕಟ್ಟಿದಂತೆ, ಹಿಮದಲ್ಲೂ 
ಕಟ್ಟಿ, ಹಿಮಗೊಂಬೆಗಳನ್ನು ಮಾಡಿ ಆಡುತ್ತಾರೆ. ಒಬ್ಬ ಗುಹೆ ಮಾಡಿದರೆ, ಇನ್ನೊಬ್ಬ 
ಬಾವಿ ತೋಡಿದ. ಸರದಾರಜಿ ವಂಶಜನೊಬ್ಬ ಕೋಟೆ ಕಟ್ಟಿದರೆ. ಕುಮಾರಿಯೊಬ್ಬಳು 
ಜ್ವ್ಯ್‌ ಇಡುತ್ತಿದ್ದ 'ಗುಬ್ಬಚ್ಚೆಗೆ ಜನ್ಮವಿತ್ತಳು. 


ಹಿಮವೃಷ್ಟಿಯೊಂದಿಗೆ ಅಬ್ಬರದ. ಗಾಳಿಯೂ ಬೀಸಲಾರಂಭಿಸಿದ್ದರಿಂದ 
ಕಣ್ಣು, ಕೆವಿಗಳಲ್ಲೆಲ್ಲ.. ಹಿಮ ಸೇರಿಕೊಳ್ಳಲಾರಂಭಿಸಿತು. . ಕೆನ್ನೆ-ಕಿವಿ. 
ಕೆಂಪೇಢಲಾರಂಭಿಸಿದವು. ಶಿಕ್ಷಕಿಯೋರ್ಪಳ ಮೂಗಿನಿಂದ ರಕ್ತ ಬರಲಾರಂಭಿಸಿದಾಗ 
_ ಅವಳ ನೆರವಿಗೆ ಧಾವಿಸಿದ ರಸಿಕರಿಗೆ ಲೆಕ್ಕವೇ ಇಲ್ಲ. ಈ ಅಪೂರ್ವ ಅವಕಾಶ 
ಕಳದುಕೊಳ್ಳಲು ಮನಸ್ಸು ಬಾರದೇ ಅಭ್ಯರ್ಥಿಗಳು ಅವಳನ್ನು ಎತ್ತಿಕೊಂಡೇ ಎದುರಿಗೆ 
ಕಾಣಿಸಿದ ಕ್ಟಾಲಿಟಿ ರೆಸ್ಟೋರೆಂಟಿಗೆ ಧಾವಿಸಿದರು. "ವಾತ ನಿಯಂತ್ರಿತ' .ಎಂದು 
ಹೊರಗೆ ಬರೆದದ್ದರಿಂದ ಒಳಗೂ ತಂಪಾಗಿಯೇ ಇರಬಹುದು ಅಂದುಕೊಂಡಿದ್ದೆ. 
ಆದರೆ ಅಲ್ಲಿರುವ ಹಿತವಾದ ಬೆಚ್ಚಗಿನ ವಾತಾವರಣ ಅಪೂರ್ವ ಸುಖವನ್ನು 
ಕೊಟ್ಟಿತು. ಅಲ್ಲಿ ಇಲ್ಲಿ ಸೇಠಿಕೊಂಡ 'ಹಿಮ ಕಚಕುಳಿಯಿಡಲಾರಂಭಿಸಿತು. ಸಮ. 
ವಸ್ತ್ರಧಾರಿ ವೇಟರ್‌ ಒಬ್ಬ ತಿಂಡಿ-ತಿನಸುಗಳ ದೊಡ್ಡ ಕೋಷ್ಟಕಪನ್ನೇ ತಂದುಕೊಟ್ಟಾಗ 
ಏನು ತಿನ್ನುವುದು ಎಂದು ತಿಳಿಯಲಿಲ್ಲ. ಶರ್ಮಾನಂತೆಯೇ, "ಪಕೋಡ, ಕಾಫಿ' 
ಎಂದೆ'' ಅರ್ಧ ಗಂಟೆ ಆತ ಎಲ್ಲಿ ಮಾಯವಾದನೋ ಯಾರಿಗೂ ತಿಳಿಯದು. 
ಆದರೆ ಪ್ರತ್ಯಕ್ಷನಾದಾಗ, ದೊಡ್ಡ ಪ್ಲೇಟಿನ ತುಂಬ ಹೊಗೆ ಕಾರುವ ಗರಿಗರಿ 
ಪಕೋಡ, ಟೊಮ್ಕಾಟೊ ಸಾಸ್‌ ಮತ್ತು ಮುಳ್ಳು ಚಮಚಗಳೊಂದಿಗೆ ಬಂದಾಗ 
ಅದರ ದರ್ಶನದಿಂದಲೇ ನೆಮ್ಮದಿಯೆನಿಸಿತು. ಇತರ ಹೊಟೇಲಿನಲ್ಲಿ , ಎಂದೊ 
ಮಾಡಿಟ್ಟ ಬಜ್ಜಿ ಚಟ್ನಿಗೂ ಕೈ : ಸುಡುವ ಪಕೋಡಕ್ಕೂ ಎಲ್ಲಿಯ ಸಂಬಂಧ 
ಅಂದುಕೊಳ್ಳುತ್ತ ಒಂದೊಂದಾಗಿ ಉದರದಲ್ಲಿ ಸೇರಿಸಲಾರಂಭಿಸಿದೆ. ಇನ್ನೊಂದು" 
ಪ್ಲೇಟಿಗೆ ಆರ್ಡರ್‌ ಕೊಡೋಣ ವಎಣ್ಟುವಷ್ಟರಲ್ಲಿ ವೇಟರ್‌ ನೊರೆನೊರೆಯಾದ 

ಎಸ್ಟೆಸ್ಸೊ ಕಾಥಿ ತಂದು ಬಿಟ್ಟಿದ್ದ. ಜೊತೆಗೆ ಹತ್ತು ರೂಪಾಯಿ ಬಿಲ್‌. ತಂದು 
ಮುಂದಿಟ್ಟಾಗ ಮಾತ್ರ ಅರ್ಧ ಪ್ಲೇಟ್‌ ಹೇಳಿದ್ದರೆ ಚೆನ್ನಾಗಿತ್ತು ಎನಿಸಿತು. 


ಮನಸ್ಸಿಲ್ಲ ದಿದ್ದರೂ ಆತನಿಗೆ. ಒಂದು ರೂಪಾಯಿಯ ಖುಷಿ ಕೊಡಲೇಬೇಕಾಯಿತು. 


'`ಕೊನೆಯ ಬಸ್‌ ತಪ್ಪಿಸಿಕೊಂಡರೆ: ರಾತ್ರಿಯನ್ನು ಹಿಮದಲ್ಲಿ 
ಕಳೆಯಬೇಕಾದೀತು”. ಎಂದು ಯಾರೋ ಎಚಬ್ಬೆರಿಸಿದ್ದರಿಂದ ಎಲ್ಲರೂ 
ಲಗುಬಗೆಯಿಂದ ಹೊರಹೊರಟೆವು. ರುದ್ರಾವತಾರ ತಾಳಿದ್ದ ಪ್ರಕೃತಿಮಾತೆ ಈಗ 
ಶಾಂತ ಮೂರ್ತಿಯಾಗಿ ನಿಂತಿದ್ದಳು. ಗಗನ ಮಂಡಳವೆಲ್ಲ ಸುವರ್ಣಮಯವಾಗಿತ್ತು. 
ಸೂರ್ಯದೇವ, ಹೋಳಿಯಾಡಿದವನಂತೆ, ವರ್ಣಮಯನಾಗಿದ್ದ. ಹಿಮಾಲಯದ 
ಶಿಖರಗಳು ನೀಲಿಮಯವಾಗಿದ್ದವು. ಹುಲುಸಾಗಿ ಬೆಳೆದ ಸೂಜಿಪರ್ಣ ಮರಗಳು 
ಈ ಚಿತ್ರಕ್ಕೆ ಚೌಕಟ್ಟು ಹಾಕೆದಂತಿತ್ತು. ಎಲ್ಲರೂ `ಸಿದ್ಧರಾಗಿದ್ದರೂ ಡ್ರೈವರನು 
ನಾಪತ್ತೆಯಾಗಿದ್ದರಿಂದ, ಬಸ್ಸು ನಿಂತಲ್ಲಿಂದ ಕದಲಲಿಲ್ಲ. ಗಗನ ಮಂಡಲದ ದೃಶ್ಶ 
ನಿಮಿಷ ನಿಮಿಷಕ್ಕೂ ಬದಲಾಗುತ್ತಿತ್ತು. ಒಮ್ಮೆ ಏಳು ಪರ್ವತಾವಳಿಗಳನ್ನು 
ಎಣಿಸಬಹುದಾದರೆ ಇನ್ನೊಂದು ಕ್ಬಣದಲ್ಲಿ ಮುಂದಿನ ಮೂರು ಸಾಲು ಗೋಚರಿಸಿ, 
ಹಿಂದಿನವು: ಎಲ್ಲಿಯೋ ಮಾಯವಾಗಿ ಬಿಡುತ್ತಿದ್ದವು. ಸೂರ್ಯಾಸ್ತವಾದ ನಂತರವೇ 
ನಮ್ಮ ವಾಹನ ಓಡಲಾರಂಭಿಸಿದ್ದು. ಕಸದ ಗುಂಡಿಯಲ್ಲಿ ಆಹಾರ ಶೋಧಕ್ಕೆ 
ಬಂದ ಹಿಮಾಲಯದ ಕರಡಿ ಜೋಡಿ ಪ್ರಖರವಾದ ಬೆಳಕಿಗೆ. ಹೆದರಿ `ಕಾಲಿಗೆ 
ಬುದ್ಧಿ ಹೇಳಿತು. ರಸ್ತೆ ಅಂಚಿನಲ್ಲಿ ಮೇಯುತ್ತಿದ್ದ ನೀಲಗಾಯ್‌ ತಂಡ ಮಿಂಚಿ 
ಕಾಡಲ್ಲಿ ಮರೆಯಾಯಿತು. ಯಾವ ಆತಂಕವಿಲ್ಲದೇ ಡೆಹ್ರಾಡೂನ್‌ ತಲುಪಿಸದರೆ 
ಸಾಕು ಎಂದು ಎಲ್ಲರೂ ಹಾತೊರೆದರೆ, ಶಿಕ್ಷಕಿಯರ ಸ್ನೇಹಿತರು ಮಾತ್ರ “ರಾತ್ರಿಯಿಡೀ 
ಬಸ್ಸಿನಲ್ಲಿ ಇರುವಂತಾದರೆ!' ಎಂದುಕೊಂಡಿರಬೇಕು. | 


ಆ ರಾತ್ರಿ ಗಾಢವಾದ ನಿದ್ರೆ. ಸುಖಸ್ಟಪ್ನ. ಮಧುಚಂದ್ರಕ್ಕಾಗಿ 
ಮಸೂರಿಯಲ್ಲಿದ್ದೇವೆ. ಅಲ್ಲಿಯ ಕಾಡು ಮೇಡುಗಳಲ್ಲಿ ಅಲೆದು, ಪಶು ಪಕ್ಷಿಗಳ 
ಛಾಯಾಗ್ರಹಣ 'ಮಾಡಿ, ಹಿಮದಲ್ಲಿ ಆಟವಾಡಿ, ಹತ್ತಾರು ಪ್ಲೇಟು ಪಕೋಡಾ 
ತಿಂದೆವು. “ಪರೇಡಿಗೆ ಹೋಗಬೇಕು. ಸಾಹೇಬ್‌ ದಾಡಿ ಮಾಡಿಕೊಳ್ಳಿ. ಬಿಸಿನೀರು 
ತಂದಿದ್ದೇನೆ” ಎಂದು ಪೇದೆ ಎಚ್ಚರಿಸುತ್ತಿದ್ದ. "ಹಮಾಲಯದ ಎದುರಿಗೆ ಈ 
ನೌಕರಿ ಎಲ್ಲಿ” ಎಂಬ ಅಸಡ್ಡೆಯಿಂದಲೇ ಮೈ ಮುರಿದು ಸಿದ್ಧನಾದೆ. ಬಂಟ 
ನಲವತ್ಮೂರು ಅಭ್ಯರ್ಥಿಗಳಲ್ಲಿ ಕೇವಲ ಒಬ್ಬನನ್ನೇ ಆರಿಸಿದ್ದರಿಂದ ಯಾರೂ 
ಪರಿತಪಿಸಲಿಲ್ಲ.“ಸರಕಾರಿ. ಖರ್ಚಿನಿಂದ... ಹಿಮಾಲಯದ . ಸನ್ನಿಧಿಯಲ್ಲಿ 
ಮೋಜಾಗಿರುವಂತಾಯಿತಲ್ಲ!'' ಎಂಬ ಮನೋಭಾವ ನಮ್ಮೆಲ್ಲರದು. ಹೊರಡುವ . 
ದಿನ, ಅನುಕೂಲವಾದಗೊಮ್ಮೆ ಮಸೂರಿಗೆ ಬರಲೇಬೇಕೆಂದು ನಿಶ್ಚಯಿಸಿದರೂ 
ಕಳೆದ ಮೂವತ್ತು ವರ್ಷಗಳಲ್ಲಿ ಇನ್ನೊಮ್ಮೆ : ಅಲ್ಲಿಗೆ ಹೋಗಲು ಆಗಲೇ ಇಲ್ಲ. 


ಹಿಮಾಲಯದ ಸಸ್ಮಗಳು/1೭% 


16, ಬಂಗಾರದ ಬೆಳೆ, ಸಣಬು 


ಸೂಸು ಮಣ್ಣು, ವಿಪುಲವಾದ ನೀರು, ಪಡೆದ ಬಂಗಾಲದಲ್ಲಿ : ಕಣ್ಣು 
ಹಾಯಿಸಿದಲ್ಲಲ್ಲ ಹಚ್ಚ ಹಸಿರು. ಆದರೆ, ಕರ್ನಾಟಕದ ಕರಾವಳಿಯನ್ನು ಸಿಂಗರಿಸುವ 
ತೆಂಗಿನ ತೋಪುಗಳು ಅಲ್ಲಿಲ್ಲ. ಅವುಗಳ : ಬದಲಾಗಿ, ಕೃಷಿಕರು ಸಣಬನ್ನು 
(ಕೊರ್ಕೊರಸ್‌ ಕೆಪಸೂಲಾರಿಸ್‌) ಬೆಳೆಯಿಸಿ, ಹೊನ್ನ ಹೊಳೆ ಹರಿಸುವ ನಾರ 
ಬೆಳ ಪಡೆಯುತ್ತಾರೆ. ತೆಂಗಿನಕಾಯಿಯ ಹೊರ ಕವಚದಿಂದ ಕತ್ತ ಪಡೆದರೆ, ಸಣಬಿನ 
ಗಿಡದ ಒಳತೊಗಟೆ ಮತ್ತು ನಟ್ಟನಡುವಿನ ಕಾಂಡದಿಂದ ಆವರಿಸಿದ ಸ್ಥಳದಲ್ಲಿ 
ನಾರು ಬೆಳೆದಿರುತ್ತದೆ. ಈ ಗಿಡಗಳು ಸರ್ವ ಸಾಧಾರಣ ಎರಡರಿಂದ ಮೂರು 
ಮೀಟರ್‌ಗಳಷ್ಟು ಎತ್ತರಕ್ಕೆ ಬೆಳೆಯುವವು. . ಹೊಲಗಳಲ್ಲಿ ಸಣಜಿನ ಜೊತೆಗೇ 
ಭತ್ತ, ತೊಗರಿ ಬೆಳೆಸಿದರೆ ಹೆಬ್ಬೆನ ಲಾಭವಾಗುವುದು. ನಾರಿನ ಗಿಡಗಳು ಹೂವು, 
ಕಾಯಿಗಳನ್ನು ಬಿಡುವ ಕಾಲದಲ್ಲಿ ಅವುಗಳನ್ನು ಕೊಯ್ದು, ಪ್ರತಿ ಎಕರೆ ಹೊಲದಿಂದ 
ಸುಮಾರು ಇನ್ನೂರರಿಂದ ಮುನ್ನೂರು ಕಿಲೋಗ್ರಾಮಿನಷ್ಟು ಪರಿಶುದ್ಧ ನಾರನ್ನು - 
ಪಡೆಯುತ್ತಾರೆ. ಈ ಸಸ್ಯ - ನಾರಿನಲ್ಲಿ ಶೇಕಡಾ ಎಂಬತ್ತರಷ್ಟು ಸೆಲ್ಕುಲೋಸ್‌ 
ಇರುವುದರಿಂದ ಅದು ಸುಲಭವಾಗಿ ವಿವಿಧ ಬಣ್ಣಗಳನ್ನು ಹೀರಿಕೊಳ್ಳುವದು. 
ಅದರ ನಯವಾದ ಎಳೆಗಳನ್ನು ಸುಲಭವಾಗಿ ನೇಯಬಹುದು. ಅಂತೆಯೇ ಕೃಷಿಕ 
ಬಂಗಾಲಿಗಳು ನಾರು ಬೆಳೆಸುವುದನ್ನೇ ಗೈಹ ಕೈಗಾರಿಕೆಯನ್ನಾಗಿ ಮಾಡಿಕೊಂಡಿದ್ದಾರೆ. 


ಭಾರತದ ವಿಭಜನೆಯಿಂದಾಗಿ ಬಂಗಾಲದ ಸಣಜಿನ ಉದ್ದಿಮೆಯಲ್ಲಿ ಭಾರಿ 
ಕೋಲಾಹಲ ಉಂಟಾಯಿತು. ನಾರನ್ನು ಬೆಳೆಯುವ ಪ್ರದೇಶ ಪೂರ್ವ ಬಂಗಾಲ 
(ಅಂದಿನ ಪೂರ್ವ ಪಾಕಿಸ್ತಾನ, ಇಂದಿನ ಬಂಗ್ಲಾದೇಶ)ಕ್ಕೆ ಸೇರಿಕೊಂಡರೆ ನೇಯುವ 
ಕಾರಖಾನೆಗಳು ಪಶ್ಚಿಮ ಬಂಗಾಲ (ಭಾರತ)ದಲ್ಲಿ ಉಳಿದುಕೊಂಡವು. ನಾರು 
ವಿಪುಲವಾಗಿ ವಿದೇಶಿ ಮುದೈೆಗಳನ್ನು ಬರಮಾಡುವುದರಿಂದ ಎರಡೂ ರಾಷ್ಟ್ರಗಳೂ 
ಅದನ್ನು ಕಡೆಗಣಿಸುವಂತೆ ಇರಲಿಲ್ಲ. ನೆರೆ ರಾಷ್ಟ್ರದವರು ಪಾಶ್ಚಿಮಾತ್ಯ ದೇಶಗಳಿಂದ 
ನೆರವು ಪಡೆದು ಕಾರಖಾನೆಗಳನ್ನು ಸ್ಥಾಪಿಸಿದರೂ ನಮ್ಮವರಿಗೆ ಸಣಬು ಬೆಳಸುವ 
ಕಲೆ. ಕರಗತಮಾಡಿಕೊಳ್ಳುವುದು ಸಾಧ್ಯವಾಗಲೇ ಇಲ್ಲ. ಅಂತೆಯೇ ಪೂರ್ವ 
ಬಂಗಾಲಿಗಳನ್ನು . ಬರಮಾಡಿಕೊಂಡು ನಮ್ಮವರಿಗೆ ತರಬೇತಿ ಕೊಡಿಸಶೇೇ 
ಬೇಕಾಯಿತು. ಇಂತಹ ಸಹಕಾರವನ್ನು ಪಶ್ಚಿಮ ಪಾಕಿಸ್ತಾನದವರು 
ಭಯಗ್ರಸ್ತರಾಗಿಯೇ ವೀಕ್ಷಿಸುತ್ತಿದ್ದರು. ವಿದೇಶಿ ವಿನಿಮಯದ ಹೊಳೆಯನ್ನೇ 
ಹರಿಸಬಲ್ಲ ನಾರನ್ನು ಬೆಳೆಸುವ, ಪೂರ್ವ ಬಂಗಾಲ, ಭಾರತದಲ್ಲಿ ವಿಲೀನಗೊಂಡರೆ 
ಮುಂದೇನು ಗತಿ? ಎಂಬುದೇ ಅವರ ಕಳವಳಕ್ಕೆ ಮುಖ್ಯ ಕಾರಣವಾಗಿತ್ತು. 


'ಸಸ್ನ. ಪದಿಸಗ/*೧ 





-... 31, ಹಿಮಪಾತವನ್ನು ಎದುರಿಸುವ ಸಸ್ಮಗಳು 


&ಸಓಿ 


12, ಹಿಮದಿಂದ ಅಲಂಕೃತವಾದ ವ್ಯಕ್ತ 





ಕೃಷಿಕರು. ಬೇಸಿಗೆಯಲ್ಲಿ ತಮ್ಮ ಹೊಲಗಳನ್ನು ಉತ್ತು ಮಳೆರಾಯನ. 
ಆಗಮನಕ್ಕಾಗಿ ಕಾಯುವರು. ಮೊದಲ ಮಳೆ ಚಿತ್ತೆಂದರೆ ಬೀಜ ಬಿತ್ತನೆಗೆ ಪ್ರಾರಂಭ. 
ಒಕ್ಕಲಿಗರ ಬೀಜಗಳಿಂದ ಉತ್ತಮ ಫಸಲು ಬಾರದ್ದರಿಂದ ಸರಕಾರವೇ ಸುಲಭ 
ಬೆಲೆಯಲ್ಲಿ ಬೀಜಗಳ ವಿತರಣೆ ಮಾಡುತ್ತದೆ. ಒಂದು ಎಕರೆ ಭೂಮಿಗೆ ಎರಡು. 
ಕಿಲೋಗ್ರಾಮಿನಷ್ಟು ಬೀಜ ಬಿತ್ತುವುದು ವಾಡಿಕೆ. ಸಣಬಿನ ಗಿಡಗಳಿಗೆ ಕರಿಯ: 
ರೇವೆಯ ಸೂಸಲು ಮಣ್ಣು ಬೇಕು. ಅವುಗಳಿಗೆ ವಿಪುಲವಾದ ನೀರಿನ ಅವಶ್ಯಕತೆ 
ಇದ್ದರೂ ಅದು ಹೊಲಗಳಲ್ಲಿ ಸಂಚಯವಾಗಕೂಡದು. ಸ್ಥಾಯಿ ನೀರಿನಿಂದ ಸಸಿಗಳು 
ಕೊಳೆಯಲಾರಂಭಿಸುತ್ತವೆ.. ಸಸಿಗಳು ತಲೆ ಎತ್ತಲಾರಂಭಿಸಿದಾಗ ಅವುಗಳಿಗೆ 
ಯೂರಿಯಾದಂತಹ ಗೊಬ್ಬರದಿಂದ ಪುಷ್ಕೀಕರಿಸಬೇಕು.. ಕಳೆಗಳು ಈ 
ರಾಸಾಯನಿಕಗಳನ್ನು ತಮ್ಮದನ್ನಾಗಿ ಮಾಡಿಕೊಳ್ಳದಂತೆ' ಅವುಗಳನ್ನು ಕಾಲಕಾಲಕ್ಕೆ 
ಕಿತ್ತು ನಾಶಮಾಡುತ್ತಾರೆ. ಗಿಡಗಳು ಒಂದು ಅಡಿ ಎತ್ತರಕ್ಕೆ 'ಬೆಳೆದು ನಿಂತಾಗ 
ಗೊಬ್ಬರವನ್ನು ದ್ರವ್ಯ ರೂಪದಲ್ಲಿ ಸಿಂಪಡಿಸಲು ಆರಂಭಿಸುತ್ತಾರೆ. ಹುಲುಸಾಗಿ 
ಬೆಳೆಯುವ ಗಿಡಗಳಿಗೆ ಪರ್ಣ ಭಕ್ಸಕ ಮತ್ತು ಕಾಂಡ ಧ್ವಂಸಕ ಕೀಟಗಳು ಆಮಂತ್ರಣ 
ಪಡೆದವರಂತೆ ಧಾವಿಸಿ ಬರುವವು. ಆಗ ಅತ್ಯಂತ ವಿಷಕಾರಿ ಕೀಟನಾಶಕಗಳಿಂದ 
ಅವುಗಳನ್ನು ಪರಲೋಕಕ್ಕೆ ರವಾನಿಸಲಾಗುತ್ತದೆ. ಸರಕಾರ ಈ ರಸಾಯನಿಕಗಳನ್ನು 
ಅತೀವ ಸುಲಭ -`ಬೆಲೆಯಲ್ಲಿ ಪೂರೈಸುವುದರಿಂದ, ಅವುಗಳನ್ನು ಧಾರಾಳವಾಗಿ ' 
ಬಳಸುವುದೇ ಹೆಚ್ಚು. 


ಗಿಡಗಳೊಂದಿಗೆ ಸ್ಪರ್ಧಿಸಿ ಸಮಸ್ಯೆಗಳೂ ಬೆಳೆಯಲಾರಂಭಿಸುತ್ತವೆ. ಆಹಾರ 
ಶೋಧನೆಯಲ್ಲಿದ್ದ ಆಡು, ದನಕರುಗಳು ಹೊಲಗಳಿಗೆ ನುಗ್ಗಿ ಧ್ವಂಸ ಕಾರ್ಯದಲ್ಲಿ 
ಮೈಮರೆಯುವವು. ಪ್ರತಿಸ್ಪರ್ಧಿಯೂ ಕೀಟಲೆ ಕೊಡುವುದರಿಂದ ರಾತ್ರೆ ಎಲ್ಲ 
ಕಾವಲಿಡಬೇಕಾಗುತ್ತದೆ. . ಮೂರು . ನಾಯ್ಕು ಮಾಸಗಳ ಅವಧಿಯಲ್ಲಿ 
ಪುಷ್ಪವತಿಯರಾದ ಗಿಡಗಳು, ನಾಚುತ್ತ, ಬಳುಕುತ್ತ ಯಾರದೋ ಬರುವಿಗಾಗಿ 
ಕಾತುರತೆಯಿಂದ ಕಾಯುವುದನ್ನು ನೋಡುವುದೇ ಕಣ್ಣುಗಳಿಗೆ ಹಬ್ಬ ಅನಿಸಿ 
ಬಿಡುವುದು. ಆದರೆ ಕೃಷಿಕರು ಈ ಸಂಭ್ರಮ ಸವಿಯುತ್ತ ಕಾಲಹರಣ 
ಮಾಡುವಂತಿಲ್ಲ. ಅವುಗಳನ್ನು ಕಬ್ಬಿನಂತೆ ಕೊಯ್ದು ಹೊರೆಯನ್ನು ಕಟ್ಟೆ, ಹತ್ತಿರವಿದ್ದ 
ಮಡುವಿಗೆ ಸಾಗಿಸಬೇಕು. ಇದಕ್ಕಾಗಿ ಹೆಚ್ಚೆನವರು ಚಕ್ಕಡಿ ಬಳಸುವರು. ಬಾನಿನಲ್ಲಿ 
ತೇಲುವ ಕಾರ್ತಿಕ ಮಾಸದ ಮೋಡಗಳ ಹಿನ್ನೆಲೆಯಲ್ಲಿ ಸಾಲಾಗಿ ಹೊರಟ ಸಣಬನ್ನು 
ಹೇರಿದ ಬಂಡಿಗಳನ್ನು ವೀಕ್ಷಿಸುವುದೇ ಒಂದು ಅನುಭವ. ಜೋಡೆತ್ತುಗಳನ್ನು 
ಕಟ್ಟುವುದು ವಾಡಿಕೆಯಾದರೂ ಯಮಧರ್ಮರಾಜನ ಕೋಣನನ್ನು ಬಳಸುವವರೂ 
ಇಲ್ಲದಿಲ್ಲ. ಆಗೊಮ್ಮೆ ಈಗೊಮ್ಮೆ 'ಹೇಯ್‌!' ಎಂದು ಬಡಪಾಯಿಗಳಿಗೆ 
ಎಚ್ಚರಿಸುತ್ತ 'ನಾರೆ, ನಾರೆ. ನಾರೆ, ನಾರೆ' ಎಂದು ಬೊಲನ್‌ ಹಬ್ಬದ ಪದ್ಯಗಳನ್ನು 
ಗುಣುಗುಣಿಸುತ್ತ ಮಡುವಿಗೆ ನಾರ ಮೆರವಣಿಗೆ ಹೊರಟಿರುತ್ತದೆ. ("ಬೊಲನ್‌' 
ಹಿಂದುಳಿದವರು ಆಚರಿಸುವ ರಾಮಾಯಣ ಆಧಾರಿತ ಹಬ್ಬ). ಈ ಚಕ್ಕಡಿಗಳನ್ನು 

ಟೊಳ್ಳು ಬಿದಿರಿನಿಂದ ರಚಿಸುವುದರಿಂದ ತೀರ ಹಗುರವಾಗಿರುತ್ತವೆ. ಅಂತೆಯೇ 
ಏರಿ ಏರುವುದಿರಲಿ, ತಗ್ಗು ಇಳಿಯುವುದಿರಲಿ ಅವು ಲೀಲಾಜಾಲವಾಗಿ ಹೋಗುತ್ತಲೇ 
ಇರುವುದು . ಅವುಗಳ ವೈಶಿಷ್ಠ್ಯ. ಹಳ್ಳವಾಗಲೀ, ಭಾಗೀರಥಿ: ನದಿಯಾಗಲೀ 
ರಸ್ತೆಯನ್ನು ಅಡ್ಡಗಟ್ಟಿದರೂ ನ ಅಳುಕುವುದೇ ಇಲ್ಲ. ಚ್ಹಾಲಕನು ಉಟ್ಟ 
ಕಿರಿಭೋತರವನ್ನು ರುಮಾಲಿನಂತೆ ತಲೆಗೆ ಸುತ್ತಿಕೊಳ್ಳುತ್ತಾನೆ. ಬಿದರ ಬಂಡಿ 
ತೇಲಲಾರಂಭಿಸುತ್ತವೆ. ಎತ್ತುಗಳು ಈಜುತ್ತ ಮುನ್ನುಗ್ಗುತ್ತವೆ. 


ಮಡುಗಳ ದಡಗಳಲ್ಲಿ ಹೇರಿ ತಂದ ನಾರುಗಿಡಗಳ ಹೊರೆಗಳನ್ನು 
ಶೇಖರಿಸುವರು. ಅವುಗಳನ್ನು ಸೊಂಟ ಆಳದ ನೀರಿಗೆ ಸಾಗಿಸಿ ಕೊಳೆ ಹಾಕುವರು. 
ತೇಲದಂತೆ ಅವುಗಳ ಮೇಲೆ ಕಲ್ಲುಗಳನ್ನು ಹೇರಿಸಿದರೆ, ಸುಲಭವಾಗಿ ಕದ್ದೊಯ್ಕ್ಯಲು 
ಬರದಂತೆ ಮಾಡಲು ಹಗ್ಗಗಳಿಂದ ಜೋಡಿಸುವರು. ಕೊಳೆಯುವ ಪ್ರಕ್ರಿಯೆ ಅನೇಕ 
ಕಾರಣಗಳನ್ನು ಅವಲಂಬಿಸಿರುತ್ತದೆ... ಸರ್ವಸಾಧಾರಣ ಎರಡು ವಾರಗಳ 
ಅವಧಿಯಲ್ಲಿ ಬೊಡ್ಡೆ ಸಂಪೂರ್ಣವಾಗಿ ಕೊಳೆತು ನಾರು ಹೊರಗೆಳೆಯಲು ' 
ಸಿದ್ಧವಾಗಿರುತ್ತದೆ. ಬಲಿತ ಕಾಂಡಗಳಿಗೆ ಇನ್ನೂ ಹೆಚ್ಚು ಅವಧಿ ಬೇಕಾಗುತ್ತದೆ. 
ಗಂಗೆಯ ನೀರಿನಲ್ಲಿ ಕೊಳೆಯುವುದು ಸ್ಟಲ್ಪ ನಿಧಾನ. ನಾರುತ್ತಿರುವ ಗಿಡಗಳನ್ನು 
ದಂಡೆಗೆ ಎಳೆದು ತಂದು ಸುವರ್ಣದಂತೆ ಹೊಳೆಯುವ, ಎಂಟು-ಹತ್ತು 'ಅಡಿ 
ಉದ್ದದ ನಾರನ್ನು ಉಳಿದ ಸಸ್ಯ ಭಾಗಗಳಿಂದ ಬೇರ್ಬಡಿಸುವರು. ಅವುಗಳನ್ನು 
ಮುಡಿಯಾಗಿ ಕಟ್ಟೆ ಬಿಸಿಲಿಗೆ ಒಣಗಿಸಲು ಬೇರೊಂದು ತಾಣಕ್ಕೆ ಸಾಗಿಸುವರು. 
ಪ್ರಖರ ಬಿಸಿಲಿನಲ್ಲಿ ನಾರನ್ನು ಆರೇಳು ಘಂಟೆಯಾದರೂ ಒಣಗಿಸಲೇ ಬೇಕಾಗುತ್ತದೆ. 
ಸಕಾಲದಲ್ಲಿ ನೀರಿನಿಂದ ಹೊರ ತೆಗೆದು ಒಣಗಿಸದಿದ್ದರೆ ನಾರಿನ ಬಣ್ಣ, ಹೊಳಪುಗಳು 
ಕಳೆಗುಂದುವುದರಿಂದ ಅದರ ಅಂತಸ್ತಿಗೆ ಚ್ಯುತಿ ಬಂದು ಅತೀ ಕಡಿಮೆ ಬೆಲೆಗೆ 
ಮಾರಬೇಕಾಗುತ್ತದೆ. ಆದರೆ ಮಳೆರಾಯನು ಕ್ರಾಂತಿಕಾರ ಬಂಗಾಲಿಗಳಿಗೆ ಸೊಪ್ಪು 
ಹಾಕದೇ ಏಕ ಪ್ರಕಾರವಾಗಿ ಸುರಿಯಲಾರಂಭಿಸಿದನೆಂದರೆ ನಾರು ಉತ್ಪಾದನೆಯ 
ಸಕಲ ಕಾರ್ಯಕಲಾಪಗಳನ್ನು ಸ್ಮಗಿತಗೊಳಿಸದೇ ನಿರ್ವಾಹವೇ ಇರುವದಿಲ್ಲ. 


ಬೃಹತ್‌ ಪ್ರಮಾಣದಲ್ಲಿ ಸಣಬನ್ನು ಬೆಳೆಸುವವರು ನೆರವಿಗಾಗಿ ಕಾರ್ಮಿಕರ 
ಮೊರೆ ಹೋಗಲೇ ಬೇಕಾಗುತ್ತದೆ. ವಿಪರೀತ ಜನಸಂಖ್ಯೆಯಿಂದಾಗಿ ನಿರುದ್ಯೋಗ 
ತಾಂಡವವಾಡುವ ಬಂಗಾಲದಲ್ಲಿಯೂ ಸಕಾಲದಲ್ಲಿ ಜನಬಲ ಸಿಗದೇ ಪರದಾಡುವ 
ಪ್ರಸಂಗ ಬರುತ್ತದೆ ಎಂದರೆ ನಂಬುವುದು ಕಷ್ಟ. ಕೆಲಸಗಾರರು ಮುಂಜಾನೆ 
ಏಳು ಗಂಟೆಗೇ ಹಾಜರಾಗುವುದು ರೂಢಿ. ಕಾಲಕಾಲಕ್ಕೆ ಅವರಿಗೆ ಬೇಕಾಗುವ 
ಚಹಾ, ಚುಟ್ಟಗಳನ್ನು ಪೂರೈಸುವುದು ಮಾಲಿಕನದೇ ಜವಾಬ್ದಾರಿ. ಹನ್ನೆರಡು ಗಂಟೆ 
ಹೊಡೆಯುವುದರೊಳಗೆ ಪ್ರತಿಯೊಬ್ಬ ಕಾರ್ಮಿಕನಿಗೂ ಆರೇಳು ಗೋಧಿ ರೊಟ್ಟಿ, 
ಪಲ್ಕಗಳನ್ನು ಪೂರೈಸಬೇಕು. ಇಷ್ಟಾಗಿಯೂ ಎರಡು ಗಂಟೆಗೇ ಅವರೆಲ್ಲ 
ಗೃಹಮುಖಿಯಾಗಿಬಿಡುವರು. ಗಿಡ ಕಡಿಯುವವರಿಗಿಂತ ನಾರು ತೆಗೆಯುವವರಿಗೆ 

ಹೆಚ್ಚಿನ ದಿನಗೂಲಿ. ಕೊಡಬೇಕಾಗುತ್ತದೆ. ಇಷ್ಟೆಲ್ಲ ಸವಲತ್ತುಗಳನ್ನು 
ಪಡೆಯುವವರೆಲ್ಲ ಪ್ರಾಮಾಣಿಕರಾಗಿಯೇ ಇರುತ್ತಾರೆಂದು ಹೇಳಲಾಗದು. ಕೊಳೆ 
ಹಾಕಿದ ಕೆಲ ಕಟ್ಟುಗಳನ್ನು ನೀರಿನಲ್ಲಿಯೇ ಬಚ್ಚಿಟ್ಟು, ' ಆನಂತರ ಅವುಗಳನ್ನು 
ತಮ್ಮದನ್ನಾಗಿ ಮಾಡುವವರು ಇರುವಂತೆ ಒಣ ಹಾಕಿದ ನಾರ ಲಟಿಗಳನ್ನು ತಮ್ಮ 
ಮಕ್ಕಳ' ಮೂಲಕ ಮನೆಗೆ ಸಾಗಹಾಕುವವರೂ ಇದ್ದೇ ಇರುತ್ತಾರೆ. ಶೇಕಡಾ 
ಹತ್ತರಷ್ಟಾದರೂ ಮಾಲಿಕನ ಪಾಲಿಗೆ ಇಲ್ಲವಾಗುತ್ತದೆ ಎಂದು ಸಹಜವಾಗಿಯೇ 
ಹೇಳಬಹುದು. ಸಣ್ಣಪುಟ್ಟ ಕೆಲಸಗಳಿಗಾಗಿ ಚಿಕ್ಕ ಮಕ್ಕಳನ್ನು ನೇಮಿಸಿಕೊಳ್ಳುವುದೂ 
ಇದೆ. 


ಭತ್ತ ಬೆಳೆಯುವ ಗದ್ದೆಗಳೇ ಸಣಬು ನೆಡುವುದಕ್ಕೆ ಅನುಕೂಲವಾದ 
ತಾಣಗಳು. ಕೆಲವೊಮ್ಮೆ ಭತ್ತದಂತೆ ನಾರಿನ ಸಸಿಗಳನ್ನು ಒತ್ತೊತ್ತಾಗಿ ಬೆಳೆಯಿಸಿ 
ಆನಂತರ ವಿವಿಧ ಹೊಲಗಳಿಗೆ ಸ್ಥಳಾಂತರಿಸಿ, : ನಾಟಿ ಮಾಡುವ ಪದ್ಧತಿಯೂ 
ಪ್ರಚಲಿತವಿದೆ. ಈ ಎರಡು ಬೆಳೆಗಳಲ್ಲಿ ಮುಖ್ಯ ಅಂತರವಿರುವುದು ಅವುಗಳ 
ಬೆಲೆಯಲ್ಲಿ. ಅಕ್ಕಿಯ ಬೆಲೆ ಸರ್ವ ಸಾಧಾರಣ ಏಕ ಪ್ರಕಾರವಾಗಿದ್ದರೆ, ನಾರಿನದು 
ಗಗನಕ್ಕೂ ಏರಬಹುದು. ಇಲ್ಲವೇ ಪಾತಾಳಕ್ಕೂ ಇಳಿಯಬಹುದು. ಆದ್ದರಿಂದ 
ಕೃಷಿಕರು. ನಾರನ್ನೆ ಸರ್ವಸ್ವ ಎಂದು ನಂಬದೇ, ಕಷ್ಟಕಾಲಕ್ಕೆಂದು ಭತ್ತವನ್ನೂ 
ಬೆಳೆಯುತ್ತಾರೆ. ಹೊನ್ನಿನ ಹೊಳಪುಳ್ಳ ನಾರು ಕ್ಕೆ ತುಂಬ ಹಣ ತಂದರೆ, ಕೆಂಬಣ್ಣದ 
ನಾರನ್ನು ಕಡಿಮೆ ಬೆಲೆಗೆ ಮಾರಬೇಕಾಗುತ್ತದೆ. ಕಖ್ಬಿಟ್ಟ ಸೆಣಬು ದುಡ್ಡಿಗೆ ಪಂಚೇರು 
ಮಾರದೇ ಬೇರೆ ಮಾರ್ಗವೇ ಇರುವುದಿಲ್ಲ. ಕೆಲವೊಮ್ಮೆ ತುಂಡು ನಾರಿಗೂ 
ಬೇಡಿಕೆ ಬರುತ್ತದೆ. ನಾರು ಬೇರ್ಪಡಿಸಿದ ನಂತರ ಉಳಿದುಕೊಂಡ ಕಾಂಡಗಳನ್ನು 
ಕಟಾಂಜನ ನಿರ್ಮಾಣಕ್ಕಾಗಿ ಬಳಸಲಾಗುತ್ತದೆ. ಕಾಗದ, ರಟ್ಟುಗಳ ಉತ್ಪಾದನೆಯಲ್ಲಿ 
ಅವುಗಳ ಬಳಕೆ ಪ್ರಾರಂಭಿಸಿದ್ದರಿಂದ ಕಾಂಡಗಳ ಬೇಡಿಕೆಯಲ್ಲಿ ಹೆಚ್ಚಳವಾಗಿದೆ. 


ನಾರ ಬೆಳೆ ಕೈಗೆ ಹತ್ತುತ್ತಿದ್ದಂತೆ ಹಳ್ಳಿಗಳಲ್ಲಿ ಹೊನ್ನ ಹೊಳೆ 
ಹರಿಯಲಾರಂಭಿಸುತ್ತದೆ. ನಗರವಾಸಿ ದಲ್ಲಾಳಿಗಳು ನಾರು ಉತ್ಪಾದನಾ ಕೇಂದ್ರಗಳಿಗೆ 
ಧಾವಿಸಿ ಬರಲಾರಂಭಿಸುತ್ತಾರೆ. ನಾರಿಗೆ ಬೇಡಿಕೆ ವಿಪರೀತವಿದ್ದ ವರ್ಷಗಳಲ್ಲಿ ಈ 
ಲಾಭಕೋರರು, ನಾರಿನ ಲಟಿಗಳನ್ನು, ಒಣಗದ ನಾರು, ಕೊಳೆ ಹಾಕಿದ ನಾರು, 
ಸಣಬಿನ ಗಿಡಗಳನ್ನು ಕೂಡಾ ಖರೀದಿಸಲು ಹಿಂಜರಿಯುವುದಿಲ್ಲ. ಆನಂತರ ನಾರು 
ಸಿದ್ಧಪಡಿಸಿ ಹತ್ತಿರದ ಮಂಡಿಗೆ ಚಕ್ಕಡಿ ಇಲ್ಲವೇ ಲಾರಿಗಳಲ್ಲಿ: ಸಾಗಿಸಲಾಗುತ್ತದೆ. 
ಅಲ್ಲಿ ನಾರು ವರ್ಗಾಯಿಸಿ, ಬೆಲೆ ನಿರ್ಧರಿಸಿ, ಹಣ ಸಂದಾಯ ಮಾಡಿದ ನಂತರ 
, ಅದನ್ನು ಇನ್ನೊಮ್ಮೆ ಒಣಗಿಸಿ ಕಾರಖಾನೆಗೆ ರವಾನಿಸಲಾಗುತ್ತದೆ. ಅಲ್ಲಿ ಅದನ್ನು 
ಹಿಂಜಿ, ಎಳಿಗಳನ್ನಾಗಿ ವಿಂಗಡಿಸಿ, ನೂಲುವರು. ಈ ನೂಲನ್ನು ಬಟ್ಟೆಯನ್ನಾಗಿ, 
ದಾರ ಇಲ್ಲವೇ ಹಗ್ಗವನ್ನಾಗಿ ಮಾರ್ಪಡಿಸುವರು. ಕೈ ಚೀಲ, ಗೋಣಿ ಚೀಲ, 
ಜಮಖಾನೆ, ಪೀತಾಂಬರ, ಕಿಂತಾನ ಮುಂತಾದ ನಿತ್ಯ ಬಳಕೆಯ ಸಾಮಾನುಗಳ 
ಉತ್ಪಾದನೆಯಲ್ಲಿ ನಾರದನು. ಬಳಸಲಾಗುತ್ತದೆ. ಗೃಹ ನಿರ್ಮಾಣದ ವಿವಿಧ 


.ಆಗಾಗ್‌ದ ಬಳೆ, ಸಣಬು/1 ಸ, 


ಹಂತಗಳಲ್ಲಿ ನಾರಿನ್ನ ಸಾಮಗ್ರಿಗಳನ್ನು ಧಾರಾಳವಾಗಿ ಬಳಸುವರು. ಕತ್ತದಿಂದ 
ವಿವಿಧ ಪ ಪ್ರಕಾರದ ಗ್ರಾಹಕರ ಬಳಕೆ ಸಾಮಾನು ಉತ್ಪಾದಿಸುವಂತೆ ನಾರಿನಿಂದಲೂ 
ಸಿದ್ಧಮಾಡಲು ಪ್ರಾರಂಭಿಸಿದ್ದಾರೆ. ಸಣಜಿನ ಸಂಶೋಧನೆಗಾಗಿ, ಪಶ್ಚಿಮ ಬಂಗಾಲದ 
ಬ್ಯಾರಕ್‌ಪೂರಿನಲ್ಲಿ ಒಂದು ಕೇಂದ್ರ ಸ್ಥಾಪಿಸಲಾಗಿದೆ. 


ವಿದೇಶೀ ವಿನಿಮಯ ಗಳಿಸುವುದಕ್ಕಾಗಿ ಭಾರತ ಸರಕಾರ, ನಾರಿನ 
ಸರಕುಗಳನ್ನು ರಫ್ತು ಮಾಡುವವರಿಗೆ. ಹೆಚ್ಬೆನ ಸವಲತ್ತುಗಳನ್ನು ಕೂಡಮಾಡುತ್ತದೆ. 
: ಅಂತರ್ರಾಷ್ಟ್ರೀಯ ಪೇಟೆಯಲ್ಲಿ, ಬಂಗ್ಲಾದೇಶ ಭಾರತದ ತೀವೃ ಪ್ರತಿಸ್ಪರ್ಧಿ. ಅವರು 
ಉತ್ತಮ ನಾರನ್ನು ಕಡಿಮೆ ಬೆಲೆಗೆ ಪೂರೈಸುವುದರಿಂದ ಹೆಚ್ಚೆನ ದೇಶಗಳು ಅಲ್ಲಿಯ 
ಉತ್ಪಾದನೆಗಳನ್ನೇ ತಮ್ಮದನ್ನಾಗಿ ಮಾಡಿಕೊಳ್ಳುತ್ತಾರೆ. ಇಂದಿನ ದಿನಗಳಲ್ಲಿ 
ರೇಯಾನ್‌, ನೈಲಾನ್‌, ಟೆರಿಲೀನ್‌, ಆಕ್ಟಲಿಕ್‌, ಪಾಲಿಯೆಸ್ಟರಗಳಂತಹ ಕೃತಕ 
ನಾರುಗಳನ್ನು ರೇಶಿಮೆಯಂತೆ ಅಪರಿಮಿತ ಉದ್ದದ, ಅವಿಚ್ಛೆನ್ನ ನಯವಾದ 
ಎಳೆಗಳನ್ನು ಅತೀ ಸುಲಭ ಬೆಲೆಯಲ್ಲಿ ಪಡೆಯಬಹುದಾದ್ದರಿಂದ ನೈಸರ್ಗಿಕ ನಾರು 
ಅನಾಥವಾಗಿಬಿಟ್ಟಿದೆ. ಆದರೆ ಭಾರತದ ವ್ಯಾಪಾರಿಗಳು ನಾರಿನ ಪೋಶಾಕುಗಳನ್ನು 
ಪ್ರಚೋದಿಸಿದರೆ ಅಂತರ್ರಾಷ್ಟ್ರೀಯ ಮಾರುಕಟ್ಟೆಗಳಿಂದ ಭಾರತದ ನಾರಿಗೆ ಬೇಡಿಕೆ 
ಬರುವುದು ನಿಶ್ಚಯ. ಹಾಗಾದಾಗ ನಮ್ಮ ಕರಾವಳಿಯವರು ಸಹ ನಾರು 
ಬೆಳೆಯುವುದನ್ನು ರೂಢಿಸಿಕೊಳ್ಳಬಹುದಾಗಿದೆ. 


ಜು 

